

ذوالفقار علي ڀٽي جي
سياست ۽ حڪومت
تي هڪ نظر

ايڊووڪيٽ اديس لغاري

ذوالفقار علي ڀٽي جي سياست ۽ حڪومت تي هڪ نظر

ايڊووڪيٽ اديس لغاري

انقلاب پبليڪيشنز، حيدرآباد

2010ع

اداري جا حق ۽ واسطا قائم

ذوالفقار علي ڀٽي جي سياست	ڪتاب جو نالو:
۽ حڪومت تي هڪ نظر	
ايڊووڪيٽ اديس لغاري	مصنف:
آڪٽوبر 2010ع	ڇپائيءَ جو سال:
انقلاب پبليڪيشنز حيدرآباد	ڇپائيندڙ:
150/=	قيمت:

فهرست

- 4 پنهنجي پاران
- 11 ذوالفقار علي ڀٽي جو مختصر خانداني پس منظر
- 13 ڀٽي صاحب جي سڄي سياست جو بنيادي نقطه نظر
- 24 ذوالفقار علي ڀٽي جو بين الاقوامي سياست ۾ ڪردار
- 29 ايوب خان جو آمريڪا کان ناراض ٿيڻ
- 33 1965ع جي جنگ ۽ ان ۾ ڀٽي صاحب جو ڪردار
- 40 سوشلزم سان سڄائي يا اقتدار حاصل ڪرڻ جو ذريعو
- 48 1971ع ۾ بنگال جي ورهاڱي ۾ ڀٽي صاحب جو ڪردار
- 56 1973ع جو آئين ڪنهن جي مفادن وٽان؟
- 64 بلوچستان ۾ آپريشن ۽ هزارين ماڻهن جو قتل
- 71 سرحد ۾ نڪپ ۽ ولي خان وارن سان ڇا پئي ٿيو؟
- 80 سنڌ ۾ جمهوريت کي مضبوط ڪيئن ڪيو پئي ويو؟
- 98 انسان دشمن ٽڪا خان ۽ ڀٽي صاحب جون مٿس نوازشون
- 103 ايف. ايس. ايف (FSF) جو بنياد ڇو ۽ ڇا لاءِ پيو؟
- 108 ڇا اسلامي سربراهه ڪانفرنس واقعي ڀٽي صاحب جو ڏوڪار نامو هئي؟
- 112 ڇا ذوالفقار علي ڀٽو سڄي حياتي آمريڪا مخالف رهيو؟
- ڇا ڀٽي صاحب آمريڪا خلاف بين الاقوامي محاذ جوڙڻ جو ڪم
- 119 ڪيو پئي؟
- 120 ڇا ذوالفقار علي ڀٽو روس جو دوست هو؟
- 122 ڇا ڀٽي صاحب کي ايتمي طاقت حاصل ڪرڻ جي سزا ڏني وئي؟
- 123 ضياءَ الحق کي چيف آف آرمي اسٽاف ڇا جي ڪري بڻايو ويو؟
- 126 1977ع جي اليڪشن ۾ ڊانڊليون ۽ ڀٽي صاحب جي حڪومت جو خاتمو
- ڇا ڀٽو صاحب ۽ پيپلز پارٽي اسٽيبلشمينٽ مخالف هئا ۽ آهن يا
- 137 انهي جو تحفظ ڪندڙ آهن؟
- 142 ڪشمير بابت
- 144 پاڪستان جي سويلين ۽ نان سويلين حڪمرانن جي پاليسي ۾ فرق؟
- 147 ذوالفقار علي ڀٽي تي آخري نظر

پنهنجي پاران

وڏي مان وڏي بدنصيبِي هي ڪانهي ته ماڻهو وٽ علم يا ڄاڻ نه آهي يا بنهه گهٽ آهي. پر سڀ کان وڏي بدنصيبِي ۽ تباهي هن ۾ آهي ته ماڻهو وٽ هڪڙي قسم جو غلط ۽ گمراه ڪندڙ علم هجي. اهو علم يا اها ڄاڻ اصل ۾ ماڻهو لاءِ علم ۽ ڄاڻ ڪانهي. پر پنهنجي تباهي جو هڪڙو اهڙو هٿيار هوندو آهي. جنهن کان بچڻ مشڪل نه پر ناممڪن هوندو آهي. چو ته غلط علم يا ڄاڻ ماڻهو جي ذهني واڌاري ۾ وڏي رڪاوٽ هوندي آهي. جڏهن ڪو ماڻهو يا عوام جي گهڻائي غلط علم، غلط خيال، غلط شعور، غلط نظريي يا غلط رستي تي هوندي آهي ته هو ڪنهن به ترقي، واڌاري يا تبديلي واري رستي تي نه پر نج تباهي واري رستي تي هوندي آهي. جيڪا اوس ٿيڻي آهي. پر وري انهيءَ تباهي کي روڪڻ لاءِ يا انهيءَ جو مقابلو ڪرڻ لاءِ ڪي سچا، عوام دوست، انسان دوست، باشعور، جديد ۽ اعليٰ علم سان سرشار فرد يا پارٽيون انهيءَ جو مقابلو ڪنديون آهن. چو ته انهن جي آڏو ڪي به جڙتو ۽ ناٽڪي خيال، نظريا، سوچون يا شخصيتون بلڪل به اهميت نه رکنديون آهن. ڇاڪاڻ ته انهن لاءِ پنهنجو وطن ۽ انهيءَ جا مظلوم انسان سڀني کان اُتم ۽ اعليٰ هوندا آهن. پوءِ هو انهن جي بقا لاءِ انتهائي زهريلا سڄ پڌاڻ ڪان به نه ڊڄندا آهن. جيئن سقراط چيو آهي ته، ”جيڪڏهن مان سڄي ڳالهه ڪريان ته مون تي ڪاوڙ متان ڪرين.“

سياسي، علمي، سماجي ۽ اقتصادي طرح پنٿي پيل قومن جا سياسي، سماجي، علمي ۽ اقتصادي مسئلا يا مونجهارا فقط انهيءَ وقت جي موجود حالتن جي پيداوار نه هوندا آهن پر، انهن جو تعلق گذريل سون هزارن سالن جي تاريخ سان هوندو آهي. جي ڪي چيسٽرن تقريبن 80 سال اڳ چيو ته ”جيڪي ماڻهو ماضيءَ بابت ڄاڻ نٿا رکن، تن جو نقصان اهو ٿئي ٿو ته هو حال بابت صحيح ڄاڻ نٿا رکن. تاريخ هڪڙي ٽڪري آهي... جنهن جي مٿان بيهي هيٺ نظر وجهڻ سان ئي ماڻهو جنهن شهر يا جنهن دور ۾ رهن ٿا تن کي چڱي طرح ڏسي ۽ سمجهي سگهن ٿا.“

اڄ اسان سنڌي قوم جن حالتن مان گذري رهيا آهيون، انهن ۾ ڌارين جي دشمني کليل ۽ اُگهاڙي آهي پر پنهنجن جي ”خير خواهي“ ۽ ”ڄڳائي“ انتهائي مبهم آهي.

مٿين سڀني ڳالهين کي مدنظر رکي جڏهن مون ڀُٽي صاحب جي متعلق تحقيقي مطالعو ڪيو ته آئون حيران رهجي ويس ته ڀُٽي صاحب پنهنجي پوري دؤر ۾ ڪڏهن به هڪ اهم ۽ مرڪزي اداري کي مضبوط ڪرڻ نه ڏنو. ادارا هن جو جائز ۽ ناجائز حڪم مڃڻ تي مجبور هئا. ٻيو ته آئين ۽ قانون ۾ اهڙيون ترميمون ڪيائين جو ادارا قانوني طور ڀُٽي صاحب جا ٻڌا ٻانهائي ويا.

مون سوچيو ۽ ڳولڻ جي ڪوشش ڪيم ته ڀُٽي صاحب جون ڪي پاليسيون ته اهڙيون هونديون، جيڪي هن جي غير موجودگي ۾ به عوام کي رليف ڏينديون هونديون. مون سوچيو ضيا، ڀُٽي کي ته ماري ڇڏيو پر سندس پاليسين ۽ جمهوري فيصلن کي ختم نه ڪري سگهندو.

پهرين نظر وڌم عدالتن تي ته ڀُٽي صاحب ٽين، چوٿين، پنجين ۽ ڇهين ترميم ذريعي عدالتن کي پنهنجو ٻڌو ٻانهو ڪري ڇڏيو جنهن جو نتيجو هي نڪتو جو ضياءُ انهيءَ جو مڪمل فائدو وٺندي آئين جي دائري ۾ رهندي غير آئيني طريقي سان ڀُٽي صاحب کي ڦاهي تي لتڪائي ڇڏيو جيڪڏهن ڀُٽو پنهنجي دؤر ۾ عدالتن کي انصاف ڪرڻ لاءِ آزاد ڇڏي ها ۽ انهن لاءِ نوان مثال قائم ڪري ها ته عدالت ڀُٽي کي آئين ڦاسي نه ڏئي سگهي ها. جي آئين تي به وڃي ها ته عوام چوي ها ته آزاد عدالتون ته هيون ڀُٽي جي دور ۾ هر ماڻهو کي انصاف ڀُٽي ڏنو پر اڄ ڀُٽي صاحب جي پوري حڪومتي تاريخ شاهد آهي ته ڀُٽي عدالتن کي پنهنجو غلام بڻائي ڇڏيو. اسيمبلي ۾ ڪنهن مخالف ميمبر کي ڳالهائڻ جي اجازت نه هئي، جيڪو ڳالهائيندو هو غنڊه فورس جو نشانو بڻجي ويندو هو. سنڌ، سرحد، بلوچستان ۽ پنجاب ۾ ڪنهن به مخالف کي ڳالهائڻ جي اجازت نه هئي. ڪنهن کي به جلبي ڪرڻ جي اجازت نه هئي، جيڪو ڳالهائي يا جلسو ڪري اهو ابتو تنگيو پيو هوندو هو اها ساڳي پاليسي سنڌين خلاف اختيار ڪئي. قبول ٿيو نظامي جي ته: ڀُٽي صاحب جيڪڏهن ڪنهن اداري کي مضبوط ڪيو

تہ اهو هو فوج جو جيڪو خود سندس تباھي ۽ موت جو سبب بڻيو. هن انهيءَ فوج کي مضبوط ڪيو جيڪا ايوب خان جي ناپاڪ ارادن سان 1958ع ۾ اقتدار ۾ آئي هئي ۽ ڀٽي انهيءَ کي مضبوط ڪري 1977ع ۾ وري اقتدار ۾ آڻڻ لائق بڻايو. ضياءَ آيو ۽ وري انهيءَ کانپوءِ مشرف آيو. سرحد ۽ بلوچستان ۾ گورنر راج نافذ ڪري چئن سالن تائين انسان جي چونڊيل نعت وارن کي حڪومت ڪرڻ جو حق نه ڏنائين. جيڪڏهن ڀٽو صاحب پنهنجي دور ۾ مخالفن کي حڪومت ڪرڻ ۽ هلڻ جي اجازت ڏئي ها ته اڄ اسان گهٽ ۾ گهٽ اهو چئون ها ته ڀٽي پنهنجن مخالفن کي ٻڌڻ ۽ حڪومت ڪرڻ جا عالمي مثال قائم ڪيا. ڀٽي جي ڪهڙن ڪارنامن جي تعريف ڪجي، بس هن رڳو نعرا ڏنا، عملي طور هن اهو ڪيو جيڪو هن جي فطرت ۾ هو.

ڀٽو صاحب نه رڳو پنهنجي سياسي ۽ حڪومتي زندگي ۾ ائين رهيو پر سندس نجي زندگي به ڪن وڏن ۽ نيڪ مثالن سان ڀريل ناهي. اخلاقي پوزيشن ته اهڙي هئي جو جمال ابڙو لکي ٿو ته:

”جنهن به ليڊي کي ايندو ڏسندو هو ته صاف چوندو هو ته انهيءَ تي مون سواري ڪئي آهي.“*

آئون هتي ڪن به ساديان، ماريان ۽ حُسنائن جو ذڪر ڪرڻ نٿو چاهيان. پر سندس اخلاقي حالت هي هئي جو نصرت ڀٽو خودڪشي جي ڪوشش ڪئي، جنهن کي ڊاڪٽرن بچائي ورتو. ڀٽي صاحب وٽ نه پنهنجي تڙي جو آداب هو ته نه وري هو ٻي جي تڙي جو آداب ڪندو هو. انتهائي ڏکين حالتن ۾ حيدرآباد جي مير صاحبن ڀٽي صاحب کي پاڻ وٽ رهايو، جڏهن ڀٽي صاحب کي ڪنهن به پاڻ وٽ نه پئي رهايو انهيءَ حوالي سان جمال ابڙو لکي ٿو ته:

”هي تاريخ جو هڪ وسريل باب آهي، جو ڀٽو صاحب، جنرل ايوب کان ڌار ٿي پهرين دفعو حيدرآباد آيو ته ڪنهن هڪ شخص به کيس پاڻ وٽ نه رهايو. ويندي قاضي عابد (ياد رهي ته قاضي عابد ڀٽي جي دور ۾ وزير ٿيو هو ۽ وري ضياءَ جي دور ۾ 1984ع ۾ وزير

اطلاعات ٿيو هو. ۱-ل) وارن کيس هوٽل اوريٽ ۾ ڪمرو ڏيڻ کان انڪار ڪيو ۽ پٽو صاحب دلشڪستو ٿي وڃي ريلوي ويٽنگ روم ۾ ويهي رهيو. مون کي خبر پئي ته منهنجي لاڙڪاڻي واري غيرت جوش کاڌو. مرحوم سڪندر علي خان سان ادا شمس ۽ منهنجي چڱي سلام دعا هئي ۽ پڻ ذوالفقار علي پٽو سان به مان معمولي سب جج هئس ۽ لطيف آباد ۾ بنگلو هئم سو پڪو پيه ڪيم ته پٽي صاحب کي مان مهمان ڪندس. سرڪار مير علي مدد خان کي فون ڪيم ته سرڪار ڪار هڪدم ڪپي. چيائين ڪار حاضر آهي، پر ڳالهه ڇا آهي. ٻڌائڻ اخلاقي فرض هو سو کيس ارادو ٻڌايم. مير صاحب ڪجهه نه چيو صرف ايترو چيائين ته سوچي وٺو نوڪري وارا آهيو باقي ڪار حڪم موجب اچيو ٿي. ڪار اچڻ ۾ اڌ ڪلاڪ دير ٿي وئي. اسٽيشن تي وياسون ته پٽو صاحب هليو ويو هو... ان ڳالهه کي هفتو مس گذريو ته لاڙڪاڻي کان تاج محمد ابڙو پٽو صاحب جو نياپو ڪٿي آيو ته اسان کي مير صاحب ٺاهي ڏئي. هڪدم مير علي احمد خان ٽالپر جي بنگلي تي ٽنڊي مير محمود پهتاسون... مير علي احمد خان هٿو ٿي ڪونه تاز ۾ هٿاسون ته ڪو وجهه ملي ته ائين مير بهرام خان آيو ۽ اچي ڪيڪاريائين. پڇڻ تي ٻڌايائين ته مير علي احمد خان پنهنجي ڪتبخاني ۾ ورتو آهي، ۽ اتي اسان مان ڪونه وڃي سگهندو. البت پاڻمرادو سڏيائين ته توهان جو ٻڌائيندو سانس. ٿيو به ائين ۽ مير صاحب مهرباني ڪري اسان کي جلد سڏائي ورتو... ڪتبخاني ۾ وياسون ته مير صاحب پٽ تي ڪتاب رکيون ويٺو هو ۽ ڳو پيو ڪتابن متعلق ڳالهائي. مون کي حيرت ٿي ته مير صاحب انگريزي پوئٽري (شاعري) به پڙهي پيو ۽ ان جي مفهوم ۽ خوبصورت تي سمجهائي ڏيندو پيو وڃي. مير صاحب انگريزي پڙهيل ڪونه هو پر مطالع جي شوق ۾ انگريزي ۾ مهارت حاصل ڪري ويو هو... ماني کائي هٿ ڌوئڻ لاءِ اٿيو ته مان پٺيان ويومانس ۽ زوريءَ پٽي صاحب جو نياپو ڏنومانس. مير صاحب وارا ته اڳ ئي

جنرل ايوب خلاف ممڻ مڇايون ويٺا هئا، مون کي چيائين 'سرڪار اسان جا مٿا اڳيئي اکرين ۾ پيا آهن، جن کي مهريون ڪاٽيون هجن سو هليو اچي، فقير جو در ڪليو پيو آهي' مون تاج محمد کي چيو ته اکر ياد ڪري ڇڏ ۽ وڃي ڀٽي صاحب کي ٻڌاءِ. ڀٽو صاحب بلا جو ذهين ۽ اٽڪ محنتي ماڻهو سو ٻئي ڏينهن ئي اچي نڪاءِ ڪيائين ۽ مير صاحب جي بنگلي تي رهي پيو. ("ڏسي ڏوهه اکين سين"، ص 197، 198، 199)

اهڙن حالتن ۾ مير صاحب ڀٽي کي پنهنجو تڏو ڏين ٿا ۽ ڀٽي صاحب جو اخلاق هي هو جو اڳتي جمال ابڙو لکي ٿو "هڪ ڏينهن ڀري محفل ۾ ڀٽي صاحب مير علي بخش خان ٽالپر ايم. اين. اي کان طنز انداز ۾ پڇيو ته، مير صاحب، مير ڪهڙي هنڌان هڻندا آهن. مير علي بخش خان نهايت چتر ۽ حاضر جواب هو تنهن هڪدم جواب ڏنس ته اتان جتان ڀٽا هڻندا آهن." اهي طبيعتن جا اختلاف نيٺ سندن سياسي اختلافن ۾ تبديل ٿي ويا. ("ڪتاب ساڳيو ص 197)

اها ڀٽي صاحب جي گفتگو هئي خود ميرن جي تڏي تي، ڪوبه معتبر ماڻهو اهڙي قسم جي هلڪڙي ۽ ڪريل گفتگو ڪري سگهي ٿو؟ اها به هڪڙي مهمانن جي حيثيت ۾ ڇا ميزبانن جي قدرداني ائين ڪبي آهي؟ ماشاء الله اهڙا گڻ جي. ايم سيد صاحب ۾ به هئا، هو به پنهنجي تڏي ۽ علم واري ماڻهو جو وڏو "لحاظ" ڪندو هو. جمال ابڙي اهڙي هڪڙي خوبي جو ذڪر ڪندي لکيو آهي ته:

"محمد ابراهيم جويو صاحب تمام نفيس، نرم مزاج ۽ ڳالهائڻ جو نهايت منطقي ۽ وزندار ڳالهه ڪرڻ وارو آهي. هڪ دفعي منهنجي روبرو جويو صاحب آيو ۽ پت تي ويهي ٻئي هٿ سائين جي. ايم سيد جي پيرن تي رکي ساڻس مليو. محفل ۾ ڪنهن معاملي تي سائين، جوئي صاحب کان رايو پڇيو. جوئي صاحب ڪو تاريخي حقيقتون پيش ڪيون ۽ اهڙو رايو ڏنو. جو سائين، پنهنجي مخالفت سمجهيو ته هڪدم ڏند ڪرڻي چيائين، 'پيڇوت، فلاڻي جي ڀڙوت پيو ڪري؟ مان ته اهو ٻڌي سراپجي ويس ته هن ماڻهو

سان ڪيئن گڏ هلي سگهيو. انهيءَ واقعي جو تاج جويو شاهد آهي، مڃي نه مڃي سندس مرضي.... هونئن مون سائين جي. ايم سيد وٽ راتين جون راتيون گذاريون آهن. ڏاڍو منو ماڻهو قربانتو مهمان نواز ڌن جو پڪو ڄاڻو ۽ وطن پرست، پر رڳو چپ ڪري ويهي ٻڌو خبردار جو ڪنهن ڳالهه تي تنقيد يا مخالفت ڪئي اٿو.“

فارمولن واري ڏاهپ:

اسان جي هڪڙي ماتڻياڻي آهي ان سان جيڪڏهن ڪو ماڻهو ڪهڙي به ڳالهه ڪري جنهن سان هن جو واسطو به نه هجي پر ڳالهه پنهنجي طرف سمجهي پوءِ چوندي آهي ته ’آئون ته سمجهان ٿي‘. اڙي بابا تنهنجو ته ڳالهه ۾ نالو به ڪونهي ۽ واسطو به ڪونهي ته به چوندي ’آئون ته سمجهان ٿي‘. ڇو ته هن وٽ ڳالهه کي پرڪٽ جا پنهنجا هڪڙا مخصوص فارمولا آهن، تنهنڪري ڳالهه جو جائزو انهيءَ مخصوص فارمولن تحت وٺندي آهي. اسان وٽ هاڻ اها فارمولن واري ڏاهپ ڏاڍي مشهور ۽ پختي ٿي چڪي آهي، ماڻهو پلي ڪهڙي به ڳالهه ڪري پر اڳيون ”ڏاهو“ ڳالهه کي پنهنجي مخصوص فارمولي ۾ ڏسي پوءِ انهيءَ جو ٺهيل ٺڪيل جواب ڏيندو. ڳالهه جو ڪوبه عقلي جواب ڪونه ڏبو ڪوبه دليل نه ڏبو ڪا به تحقيق نه ڪبي، بس فارمولو ٺهيو پيو آهي ڳالهه جو نتيجو يا جواب منت ۾ تيار.

آئون ۽ منهنجو دوست اي ڪي بلوچ جڏهن اسان ڪنهن ماڻهو سان بحث ڪندا هئاسون ته ڪي ”ڏاها“ ائين چوندا هئا ته اسان ٻئي ننڍڙو تهڪ ڏئي چوندا هئاسون ته اهو 33 فارمولو آهي، اهو 32 فارمولو آهي، اهو 15 فارمولو آهي، اهو 20 فارمولو آهي. پنهنجي منهن اهڙن فارمولن تي ڏاڍو کلندا هئاسون.

ڪجهه ڏينهن پهرين دوست شاهنواز سان گڏ هوندا پيلس جي ڀر واري هٽل تي هڪڙي ڪميشن پاس آفيسر سان ڪچهري پئي ڪئسين. همراهه ڪميشن پاس ڪيو، زمين آسمان جو ”ڏاهو“ ٿيو ويٺو هجي. وري سندس ڳالهائڻ ۽ ٻولھائڻ جا ناٽڪي انداز جيڪي هو متاثر ڪرڻ لاءِ

استعمال ڪري رهيو هو. پنهنجي ڏاهپ جي فارمولن جي ذريعي ذڪر ڪندو رهيو ۽ اسان کي ڪجهه ڪتاب پڙهڻ جا به فارمولا پئي ٻڌايا، جنهن تي شاهنواز ۽ مون هڪ ٻئي ڏانهن ڏسي مسڪرايو. پر همراھ لڳو پيو هو. ڪيڏو نه سنڌي قوم سان تاريخي ظلم آهي جواھڙا ”ڏاھا“ ڪميشنون پاس ڪري سنڌي قوم جي خدمت ڪندا؟ سندس ڪچهريءَ ۾ رڳو پنهنجي ذات هئي باقي پنهنجي قوم ۽ وطن لاءِ اکر به نه چيائين، سنڌي قوم کي اهڙا ڪميشن آفيسر نه گهرجن، جيڪڏهن ڪميشن آفيسر گهرجن ته اهي ڊپٽي ڪمشنر عبدالله ميمڻ جهڙا هئڻ گهرجن.

ڀٽي صاحب بابت ڪيتريون ئي ڳالهيون رهن ٿيون، جيڪي تفصيل سان ڪنهن ٻئي وقت ضرور لکندس. مون هتي ضياءَ ۽ پي. اين. اي جي ڪنهن به الزام کي شامل نه ڪيو آهي، جيڪي ڪجهه ڀٽي صاحب ڪيو مون انهيءَ تي لکيو آهي. هن ۾ مون ڪوشش ڪري ٿلهي ليکي ڀٽي صاحب جي هر سياسي ۽ حڪومتي پهلو جو جائزو پيش ڪيو آهي. آخر ۾ آئون پنهنجي ڏاهي ۽ قابل والد (ڪامريڊ هادي بخش لغاري) جو شڪرگذار آهيان، جنهن مون کي پرائمري اسڪول کان وٺي سياسي تعليم ۽ علم ڏنو.

ايڊووڪيٽ اديس لغاري

5- آڪٽوبر 2010ع

ذوالفقار علي ڀٽي جو مختصر خانداني پسمنظر

ڀٽو خاندان 17 صدي جي وچ ڌاري هاڻوڪي ڀارت واري علائقي راجستان مان لڏي رتوديرو سنڌ ۾ اچي آباد ٿيو. استينلي وولپرٽ ڀٽي خاندان جي فائيلن جو حوالو ڏيندي لکي ٿو ته:

”سندن وڏو شيتو جيڪو مغل بادشاهه اورنگزيب جي دؤر ۾ مراعتون ۽ ٻيا معاشي فائدا حاصل ڪرڻ لاءِ مسلمان ٿيو هو ڇو ته مغل حڪمران خاص طور تي اورنگزيب هندن کان ڳرا ۽ وڏا ٽيڪس وٺندو هو. شيتو اورنگزيب جي دؤر ۾ مسلمان ٿيو ۽ پوءِ پاڻ کي شيتو خان جي نالي سان سڏائڻ لڳو. انهيءَ کانپوءِ هن سنڌ جي علائقي رتي ڍيري ۾ تمام گهڻي زرخيز زمين قبضي هيٺ ڪئي. شيتي خان کانپوءِ سندس پوٽو پير بخش خان جيڪو ڪلهوڙن کان ويندي ٽالپرن جي دؤر تائين وڏي اثر وارو رهيو. ٽالپر حڪمران مير علي مراد ٽالپر پير بخش ڀٽي جي قسم کڻڻ تي جائيداد واپس ڪئي. پير بخش قسم کنيو ته هو ٽالپر حڪمرانن سان هر صورت ۾ وفادار رهندو. پر پوءِ جيئن انگريز آيا ته پويان سڀ واعدا وسري ويا. انگريزن جي دؤر ۾ وري پير بخش جو پٽ دودو خان چارلس نيپئر جو خاص ماڻهو ٿيو. دودي خان جي پوٽي مير غلام مرتضيٰ ڀٽو جيڪو ذوالفقار ڀٽي جو ڏاڏو هو اهو انگريزن جي هڪ اهم ماڻهو جي زال سان عشق ڪري ويٺو. پوءِ اهو عشق وارو راز خود انهي زال جي مڙس پڪڙي ورتو ۽ انهيءَ جو پلانڊ ڪرڻ لاءِ مرتضيٰ ڀٽو تي ڪجهه ڪيس ۽ ڪي حملا ڪرايا، پر مرتضيٰ پهرين بهاول پور انهيءَ کانپوءِ ڪابل طرف پهچي ويو. انهيءَ کانپوءِ مير مرتضيٰ جي پيءُ خدا بخش خان پٽ جي ڪرتوتن جا عذاب برداشت ڪيا ۽ آخرڪار قتل ٿي ويو. مير مرتضيٰ افغانستان مان لڪ ڇپ ۾ نڪري ڪراچي آيو. جتي پاڻ کي هڪ ”سڪ مزدور“ ظاهر ڪري مزدوري ڪرڻ لڳو. آخرڪار وڏين ڪوششن ۽ حڪمت عملين کانپوءِ 1899ع ۾ پنهنجي جاگير بحال

ڪرائي ويو. انگريزن سان بهتر واسطا رکي واپس لاڙڪاڻي پهتو. مهيني کانپوءِ مير مرتضيٰ کي زهر ڏنو ويو جنهن جي ڪري سندس موت ٿيو. انهيءَ وقت شاهنواز صرف ڏهن سالن جو هو. پوءِ شاهنواز ڀٽو انگريزن سان وفاداري ڪندي ”سر“ جو خطاب ورتو ۽ آخر ۾ سنڌ جو وزيراعظم به ٿيو. انهيءَ گهر ۾ 5 جنوري 1928ع تي ذوالفقار علي ڀٽو پيدا ٿيو.*

انگريزن جنهن ميالٽيءَ جي جنگ ۾ ڏهه هزار سنڌين کي قتل ڪيو ۽ پوءِ اعلان ڪيائون ته جنهن کي به پنهنجي جاگير واپس وٺي هجي ته اهو اسان ڏي اچي.

”فيبروري 1843ع ۾ (انگريز سرڪار) اعلان ڪيو ته جاگيردار زميندار ۽ سردار گورنر جي خدمت ۾ حاضر ٿي، پنهنجي وفاداري جو ثبوت ڏين ته انهن جون جاگيرون، زمينداريون ۽ سرداريون قائم رهنديون. انهي مقرر تاريخ تي سنڌ جا سڀئي جاگيردار زميندار ۽ سردار حيدرآباد اچي گڏ ٿيا ۽ هر ڪنهن جي ڪوشش هئي ته غلاميءَ جو ڳٽ اڳ ۾ مان پائي جاگير بحال ڪرايان. حيدرآباد ۾ ان ڏينهن ايتري رش ٿي جو امن امان جو مسئلو پيدا ٿي پيو انهي ڏينهن هر ڪنهن خوشي ۽ فخر مان پاڻ کي سردار ثابت ڪرڻ جي ڪوشش ٿي ڪئي، جيئن وفاداريءَ جي ڪري کيس گهڻو مال ملي. سنڌ جي اڪثر راجن جي چڱن مڙسن کي انگريز حڪومت سان وفاداري واري قسم کڻڻ کانپوءِ جاگيرون ۽ زمينون مليون.“*

اڳتي لکي ٿو ته:

”پيا اهي سردار جن کي ٽالپر حاڪمن جاگيرون ڏنيون هيون، انهن به غلامي جو ڳٽ پائي جاگيرون بحال ڪرايون.“*

پوءِ سنڌين ڏٺو ته سنڌ ۾ ڪنهن کي ”بهادر“ ۽ ڪنهن کي ”خان“ ته ڪنهن کي ’سر‘ جا خطاب پئي مليا، اهي خطاب ڪهڙي ”مڙسي“ جي ڪري مليا، اهو ڪنهن کان به لکيل ناهي.

* ”Zulfi Bhutto of Pakistan”, Stanley Wolpert, (Third Edition) Oxford University Press, Karachi, First Chapter P. 1 to 18.

* ’سنڌ جي سياسي جدوجهد، ڊاڪٽر محمد لائق زرداري ص 27.

* ايضاً، ص 33.

ڀٽي صاحب جي سڄي سياست جو بنيادي نقطہ نظر

اسان جيڪڏهن ڀٽي صاحب جي پوري سياسي زندگي ۽ سياسي پاليسي جو جائزو وٺنداسون ته اسان کي هن جي پوري سياست هن جي دوست پيلو مودي جي هنن لفظن ۾ نظر ايندي محسوس ٿيندي:

”هن کي ٻولي بابت نوان تجربا ڪرڻ ۾ ڏاڍو مزو ايندو هو. هو ڏسندو هو ته هن جي لفظن جو ڪهڙو اثر پوي ٿو. جڏهن به ضروري هوندو هو ته هو ڳالهين کي اجايو وڌائي ۽ کين غير ضروري اهميت ڏئي ٻڌائيندو هو جنهن جو مقصد به ٻين تي پنهنجو اثر وجهڻ هوندو هو.“*

اصغر خان لکي ٿو ته:

”1970ع جي شروعات ۾ جڏهن منهنجي دوستن ۽ مون اڃا تحريڪ استقلال نه ٺاهي هئي، تڏهن ڀٽي مون کي پيپلز پارٽي ۾ شامل ٿيڻ جي دعوت ڏني. ڳالهه ٻولهه جي ٻن ڊگهين نشستن ۾ مون ان جي سياسي فلسفي ۽ اقتصادي پروگرام بابت ڄاڻڻ جي ڪوشش ڪئي. اهي ملاقاتون 69-1968ع جي ايوب مخالف تحريڪ کان تقريبن هڪ سال پوءِ ٿيون. ان تحريڪ جي اڳواڻي مون ڪئي هئي ۽ پٽوان وقت جيل ۾ هو. انهن ملاقاتن ۾ هن مون کي چيو ته جيڪڏهن اسان پنهنجي سياسي سفر جي شروعات ڪراچي کان ڪيون ۽ هو دادو لاڙڪاڻي ۽ مان حيدرآباد ۽ نوابشاه مان ٿيندا، اچي سکر ۾ ملون ۽ پوءِ مختلف رستن تان گذرندي ملتان ۽ ان کان پوءِ لاهور پهچون. اهڙي ريت جڏهن اسان

* ’ذلمي منهنجو دوست‘، ليکڪ: پيلو مودي، ترجمو: حسين بادشاه، روشني پبليڪيشن.

راولپنڊي پهچنداسين ته يحيٰ خان ريلوي اسٽيشن تي اسان جو آڌر پاءُ ڪندو ۽ پوءِ اسان ٻئي گڏجي حڪومت ڪري سگهون ٿا. مون هن کي چيو ته جيڪڏهن اقتدار ملي وڃي ته پوءِ جو ڪهڙو پروگرام آهي؟ ان سوال تي ڀٽو کلي پيو ۽ چيائين پروگرام حڪومت ڪرڻ جو آهي، عوام جاهل آهي، مان ڄاڻان ٿو ته ان کي ڪيئن بيوقوف بڻائي سگهجي ٿو؟ منهنجي هٿ ۾ لٺ هوندي ۽ ايندڙ ويهن سالن تائين مون کي ڪو لوڏي به نه سگهندو.“

اهڙي حوالي سان جامي چانڊيو لکي ٿو ته:

”مون کي پ پ پ جي سينئر دوست ٻڌايو هو ته ڀٽو صاحب حيدرآباد ۾ ڪامريڊ حيدر بخش جتوئي جي مزاج پرسي ڪرڻ آيو هو. ڪچهري دوران جتوئي صاحب شهيد ذوالفقار علي ڀٽي کان پڇيو ته ’توهان جي نظر ۾ ملڪ ۾ اصل طاقت جو سرچشمو ڪير آهي؟‘ انهي تي ڀٽي صاحب کيس بنا هيڪ جي جواب ڏنو فوج جڏهن ڀٽي ڪانئس موڪلايو ته حيدرآباد جا صحافي جتوئي صاحب کي ورائي ويا ته ڪهڙي ڳالهه ٻوله ٿي آهي. جتوئي صاحب کين آف دي رڪارڊ ٻڌايو ته، ’هي شخص مستقبل جو حڪمران آهي، ڇاڪاڻ ته هي سموري ڳالهه سمجهي ويو آهي. ٻاهر چوي ٿو ته عوام طاقت جو سرچشمو آهي، ۽ دل ۾ سمجهي ٿو ته اصل طاقت جو سرچشمو فوج آهي.“

اهڙو هڪ واقعو ڪامريڊ مير محمد ٽالپر به لکيو آهي:

”سياري جي موسم هئي. پيپلز پارٽي جو جلسو هو. ماڻهن جو به وڏو انگ هو. ڀٽو مرحوم به هو. ڀٽي تقرير کان اڳ پنهنجو ڪوٽ لاهو ۽ چوڻ لڳو ته سيءُ به ڏاڍو آهي. اوهان غريب سردي ۾ ويٺا آهيو. آئون ڪهڙو ڪوٽ پائي ويهان. هن پنهنجو ڪوٽ ماڻهن ڏي اڇلايو. ماڻهو ڪوٽ کي چنڊڙي ويا ۽ ڪوٽ جا کيسا ڦولھڻ لڳا. مون ڀٽي

’تاريخ مان ڪجهه نه برباد ڪرڻ‘. ليکڪ: محمد اصغر خان، سنڌيڪار: حميد سبزوئي، سنڌيڪا

ڪينڊمي، ڪراچي، 2007ع، ص 86-87.

’تبديليءَ جا محرڪ ۽ سنڌ جو آئندو‘، جامي چانڊيو، CPCS، حيدرآباد، 2007ع، ص 387.

کان پڇيو ته ڪوت ۾ ڪوڏوڪڙ ته ڪونهي. مون کي ڀٽي چيو ته ڪامريڊ آئون ڪو بي عقل آهيان جو نوتن سان پيريل ڪوت اڇلايان. مڙئي سياسي ناٽڪ آهي، منهنجو ڪوت به پراڻو آهي.“
اهڙا حربا، طريقا ۽ گس ڀٽي صاحب پنهنجي اڳيان رکي پاڪستان جي سياست ۾ شموليت اختيار ڪئي. لفظن جو استعمال ڪو ماڻهو ڀٽي صاحب کان سڪي، لفظن جي ”عزت“ جيڪا ڀٽي صاحب وٽ هئي اهڙي شايد ڪنهن خفتي درباري وٽ به نه هجي. جڏهن ڀٽو صاحب سمنڊ جي قانون واري ڪانفرنس ۾ شامل ٿيڻ لاءِ سوئيزرلينڊ ويو هو. تڏهن اتان اسڪندر مرزا کي لکيائين ته:

“Imperishable and devoted loyalty to you. I feel that your services to Pakistan are indispensable.. when the history of our Country is written by objective Historians, your name will be placed even before that of Mr. Jinnah Sir, I say this because I mean it, and not because you are the president of my Country. I do not think I could be found guilty of the charge of flattery.”

”منهنجي توسان لازوال ۽ پاڻ اربيندڙ وفاداري سدائين قائم رهندي. آئون سمجهان ٿو ته توهان جيڪي پاڪستان جون خدمتون پيا ڪريو اهڙيون ٻيو ڪير به ڪري ڪونه سگهندو... جڏهن انصاف پسند تاريخ نويس پنهنجي ملڪ جي تاريخ لکندا، تڏهن توهان جو نالو مسٽر جناح کان به اڳڀرو لکيو ويندو. سائين آئون اهو ان ڪري چوان ٿو جو اها منهنجي دل جي ڳالهه آهي ۽ ان لاءِ نٿو چوان ته توهان منهنجي ملڪ جا صدر آهيو...؟ آئون نٿو سمجهان ته ڪو مون تي خوشامد جو الزام لڳي سگهي ٿو.“

هاڻ اچون ٿا ڀٽي صاحب جي جناح کان به اڳڀرو يعني عظيم اسڪندر مرزا جي اصل ڪمن ۽ ڌنڌن تي جيڪي مختصر پير علي محمد شاه راشدي لکي ٿو:

* ’يادگيرين جو سفر‘، ڪامريڊ مير محمد ٽالپر، روشني پبليڪيشن، ڪنڊيارو ٻيو ڇاپو 2004ع.

”مولوي تميز الدين خان مرحوم بحیثیت اسپیکر، سنڌ هاءِ ڪورٽ اڳيان رت جي درخواست داخل ڪئي. جنهن ٻينج رت پئي ٻڌي، تنهن تي هڪ سنڌي جج به هو جيڪو پنهنجي بي رياڻي ۽ بيخوني لاءِ ملڪ ۾ مشهور هو. هونءَ ته سنڌ هاءِ ڪورٽ جا ٻيا جج به انصاف پسند ۽ بي رياءِ هئا، پر خبر نه آهي ته سرڪاري حلقن ۾ ڇو محسوس ڪيائون ته هن سنڌي جج کي ڊيچارڊ جي ضرورت آهي. ٻڌل ڳالهه آهي، پر چون ٿا ته ان مقصد سان مرزا صاحب جج جي گهر گهڙي ويو کيس گورنر جنرل جي نالي ۾ هيسائڊ لڳو جج صاحب غصي ۾ اچي ڏنڊو هٿ ۾ کڻي ڪاهي ڪڍيس ۽ ڌڪا ڏئي گهر مان تڙي ٻاهر ڪڍيائينس. هو ڪرن ۽ هڪلن جو موضوع ڏنڊو ٿي رهيو. رديف، قافيه ۽ ڏنڊي جي جاءِ استعمال جا ڏس پتا بدلڻا رهيا. ... غرض مرزا صاحب ويچارو ڏڪندو سهڪندو ٻاهر نڪتو هيلٽائين ته سڀني ڏهن ۽ منصوبن ۾ ڪامياب ٿيندو رهيو. فقط هن ئي ڪم مهم مان سر بچائي نڪتو. اهو زنده جاويد جج جو نالو جناب محمد بخش ميمڻ مرحوم

ان حوالي سان جمال ابڙو لکي ٿو ته:

”جڏهن اها ڳالهه چرچل کي ٻڌائي وئي ته تڏهن پاڻ فخر سان چيائين ته ان جي معنيٰ ته اسان کي فخر جهڙيون روايتون ڇڏي آيا آهيون.“^{۱۰}

هاڻ اچون ٿا اسڪندر مرزا جي ٻين ڪارنامن تي:

”پاڪستان ٺهڻ کانپوءِ ستت ئي صوبي پنجاب ۾ قادياني سوال تي مارشل لاءِ لڳو. مرڪزي حڪومت کي ضرورت آئي ته ان وقت جي چونڊيل صوبائي وزير اعليٰ کي ڪڍي سندس جاءِ تي ٻيو ماڻهو رکڻ، پر ان وزير اعليٰ کي ڪڍي ڪير ۽ ڪهڙي طريقي سان؟ چون

^{۱۰} ”هي ڏينهن/هي شينهن“ (جلد-3)، پير علي محمد شاه راشدي، سنڌي ادبي بورڊ، ڄام شورو ص

^{۱۱} ”اونهي ڳالهه اسرار جي“، جمال ابڙو نيو فيلڊس پبليڪيشن، حيدرآباد، ص 194.

ٿا ته اها جوابداري مرزا صاحب جوان وقت مرڪز ۾ سيڪريٽري هو پاڻ تي هموار فرمائي. لاهور پهچي، هم نه تم معيوب وزير اعليٰ جي گهر ۾ گهڙي وڃي کيس اهڙا ڪڙا چاڙهيائين ۽ ڌڙڪا ڏنائين جو هن غريب پنهنجي هٿ سان استعيفا لکي سندس حوالي ڪري ڏني. پاڻ تهڪ ڏيندو اچي، ساڻين سان مليو ۽ بشارت ڏنائين ته پاڪستان جي سياستدانن سان ڊيل ڪرڻ جو اهوئي آسان طريقو آهي. هڪ ڌڙڪو ۽ استعيفا ٻاهر! نوريٽري جي مهماني ۾ پير.

هاڻي اچو ته ڏسون ڀٽي جو جناح ولي خان کي پنهنجي ڪابيني ۾ ڪيئن شامل ڪري ٿو ۽ موت ۾ ولي خان ڇا ٿو چوي:

”پاڪستان جي سابق صدر اسڪندر مرزا ولي خان کي ملاقات لاءِ سڏايو ۽ چيائين ته تون ڪم ڇو نٿو ڪرين. ولي خان پڇيو ته ڇا ڪريان اسڪندر مرزا چوڻ لڳو ته ’تو هڪ باصلاحيت نوجوان آهين، تون خاص طرز جي سياست ۾ زندگي وڃائي ڇڏيندي سياست جي آخري منزل اقتدار آهي ۽ اقتدار توکي سڏي رهيو آهي، تنهنجي هي سياست مون کي سمجهه ۾ نٿي اچي ته منزل توکي سڏي پئي ۽ تون منزل کان پڇي رهيو آهين، تون اڄ ۽ اسان سان ملي ڪم ڪر‘ اسڪندر مرزا جي سامهون ولي خان پنهنجي مجبوري پيش ڪئي ۽ چيائين ته ’آئون چور دروازي کان اچڻ لاءِ تيار ناهيان. آئون حڪومت ۾ جڏهن به ايندس، قوم کان اعتماد جو ووٽ وٺي ايندس. اسڪندر مرزا چيو ولي خان ڏس منهنجي ڪابيني ۾ 16 ماڻهو آهن. هي سورنهن جا سورنهن پهرين درجي جا حرامي آهن، تون ايندين ته ملڪ ۽ قوم جو ڀلو ٿيندو. ولي خان جواب ڏنو ته جناب آئون اچي ڇا ڪندس. هڪ ماڻهو ڇا ٿو ڪري سگهي، جيڪڏهن تنهنجي ڪابيني ۾ اٺ ماڻهو به حلالي هجن ها

تہ آئون اچي ويڃان ها، انهن سان منهنجو ووت ملي ڪري سٺن فيصلن جي نمائندگي ڪري ها، پر جتي سڀ حرامي هجن اتي هڪ حلالي ڇا ٿو ڪري سگهي. آئون ته توکي مشورو ڏيندس تون پاڻ استعيفيٰ ڏئي ڇڏ. محلاتي سازشن سان توهان اقتدار ۾ رهي سگهو ٿا، مقتدر قومي رهنما نٿا بڻجي سگهو. اسڪندر مرزا ضد ڪيو ته ولي خان چيس مرزا صاحب مون کي معاف ڪيو. آئون هن ڳالهه تي خدا جو شڪر ادا ٿو ڪريان ته توهان مون کي ڪنهن قيمت تي به اهڙن ماڻهن سان شامل نه ڪرائي سگهندا، جيڪي خود توهان جي نظر ۾ حلالي ناهن. ڇا آئون اهڙن ماڻهن ۾ شامل ٿي توهان جهڙو ٿي وڃان. هي ٻڌي ڪري اسڪندر مرزا ڪليو ۽ ولي خان طرف وڌيو. ولي خان اتي ڪري هليو. مرزا، ولي خان جي پويان آيو اڳيان ان جا باڏي گارڊ بيٺا هئا. ولي خان هن جو هٿ وٺي ڪري چيو ’اسڪندر مرزا شرم ڪر. تون ملڪ جو سربراهه آهين ۽ ٻارن جيان منهنجي پويان پڇندو اچين پيو. ڏيو ٿي تي موجود ملازم ڇا سمجهندا ته هي صدر چريو آهي. تون هن وقت پشاور جو ڊپٽي ڪمشنر يا سرحدي قبيلي جو پوليتيڪل ايجنٽ ناهين، پاڪستان جو صدر آهين، پنهنجو وقار برقرار رک.“

وري اڳتي هلي پنهنجي دوست پيلو مودي سان پنهنجي جناح کان به عظيم رهبر لاءِ چوي ٿو ته:

“A gentleman who knew nothing about politics. He thought that by small gestures, pranks and tricks he could run the ship of State.”

”مرزا اهو صاحب هيو جنهن کي سياست جي ڪابه خبر ڪانه هئي، هن سمجهيو ٿي ته ننڍڙين مهربانين، شرارتن ۽ چالاڪين سان حڪومت جو گاڏو هلائيندو.“

■ خان عبدالولي خان زندگي ياد ۾ وجهڻ، زيرڪ اودمان خيل، فڪشن هائوس، لاهور، 2010ء، ص-36.

* “Zulfī Bhutto of Pakistan”, Stanley Wolpert, (Third Edition) Oxford University Press, Karachi, P-59.

ايوب خان پنهنجي سوانح حيات ۾ لکي ٿو ته:

”مون کي ڪمانڊر ان چيف جي حيثيت سان اڪثر ڪراچي ويڻو پوندو هو. اسڪندر مرزا انهي وقت ڊفينس سيڪريٽري هو هڪ دفعي وزيراعظم سان پنهنجي ملاقات ۾ پڇيم ته ’جيڪڏهن اسان جي ڳالهه بولھ جي موقعي تي ڊفينس سيڪريٽري (اسڪندر مرزا) موجود هجي ته وڏي آساني پيدا ٿي پوندي ان تي مسٽر لياقت علي خان (ان وقت جو وزيراعظم) چيو ته ’تون چاهين ٿو ته هن کي پاڻ سان گڏ وٺي اچي سگهين ٿو پر آئون توکي ٻڌائي ڇڏيان، مون کي هي (اسڪندر مرزا) ناهي وٺندو.“^{۶۷}

الطاف گوهر لکي ٿو ته جڏهن اسڪندر مرزا کي مشرقي

پاڪستان جو گورنر مقرر ڪيو ويو تڏهن:

“The news of Mirza's appointment hit the province like a tidal wave which swept all political activist and agitators underground. Mirza was known as a letter days Genghis Khan whom the british had transferred from the army to the Indian political service.

”اسڪندر مرزا جي مقرري واري خبر پوري صوبي ۾ خوف جي لهر طاري ڪري ڇڏي. سڀئي سياسي ڪارڪن ۽ حڪومت مخالف عنصر زير زمين هلي ويا. اسڪندر مرزا کي حڪومت برطانيه پنهنجين مخصوص مقصدن لاءِ فوج مان انڊين پوليتيڪل سروس ۾ موڪليو هو ۽ هن کي پنهنجي زماني جو چنگيز خان چيو ويندو هو.“^{۶۸}

۽ اچڻ شرط هي حڪم ڏنائين.

“I want all these goondas (rascals) to be rounded up at once. At least 1500 by tomorrow morning.. by next morning the police had rounded up every one they could get their Hands on rickshaw pullers along with their passengers, helpless venders, and poor pedestrians.

”آئون انهن سڀني غنڊن کي گرفتار ڪرڻ چاهيان ٿو. سڀاڻي صبح تائين 1500 ماڻهو گرفتار ڪيا وڃن... ٻي صبح جو پوليس اهي

^{۶۷} محمد ايوب خان صدر پاڪستان سياسي سوانح حيات، آڪسفورڊ يونيورسٽي پريس، ڪراچي، ص 67.

^{۶۸} 'Ayub Khan', Altaf Gauhar, Sang-e-Meel Publications, Lahore, 1993, P-21.

1500 ماڻهو گرفتار ڪري چڪي هئي. انهن ۾ رکشا هلائيندڙ انهن جا مسافر، بي وس پورهيو ڪندڙ، بي يار و مددگار راهه ويندڙ مسافر شامل هئا.“

انهي اسڪندر مرزا جا آمريڪا سان ڪيترا ويجهه واسطا هئا ۽ سندس سفارش ڪيڏي اهميت واري هئي. جڏهن پاڻ اڃا صرف ڊفينس سيڪريٽري هئا. خفيه پيپرز ۾ 4 آڪٽوبر 1954ع ۾ آمريڪي ايمبسي لنڊن جي خفيه ٽيلي گرام ۾ لکيل آهي ته:

”سڪندر مرزا چيو ته آمريڪا لاءِ واحد رستو هي آهي ته هو وزيراعظم محمد علي کي سيدو ڪرڻ لاءِ معاشي ۽ فوجي امداد سخت ڪري هي امداد انهي يقين ڪرائڻ تي ڏني وڃي ته مرڪزي حڪومت دانشمندائو رويو اختيار ڪندي مرزا اهڙي ڪارروائي لاءِ پر زور سفارش ۽ يقين ظاهر ڪيو ته اهڙي طرح محمد علي مثبت رد عمل جو اظهار ڪندو.“

انهي عمل تي قيوم نظامي تبصرو ڪندي لکيو ته، ”پاڪستان جي بدقسمتي ڏسو ته انهي کي ابتدا ۾ اهڙا ليڊر ۽ حڪمران مليا جن جون همدرديون پنهنجي ملڪ جي بجائي آمريڪا سان هيون، حڪومت پاڪستان جي ڊفينس سيڪريٽري سڪندر مرزا آمريڪا کي اهڙا مشورا ڏيندو رهيو بلڪه مخبري ڪندو رهيو جنهن سان پاڪستان جي سلامتي ۽ قومي مفاد کي ڌڪ لڳندو هو.“

هاڻ جيڪڏهن ماڻهو اهڙا ڌنڌا ڪندو هجي، جنهن ماڻهوءَ جو ڪردار اهڙو ڪريل ۽ هيٺاهون هجي انهيءَ کي جناح کان به ’عظيم‘ ۽ بهتر چونڌڙ ماڻهو ڪهڙي نيت رکي ٿو؟ ڇا ڀٽو صاحب هڪڙي وزارت لاءِ ائين به ڪري سگهيو ٿي؟ جو هڪڙي غنڊي جرنل کي جناح کان به ’عظيم‘ جو لقب ڏئي ڇڏيائين.

S. PAPER

② The Discourse and Politics of Zulfikar Ali Bhutto: Answer H. Syed Fasi Published in 1992 by THE MACMILLAN PRESS LTD P-9

• Ibid P-9

ڀٽي جي پوري سياست اقتدار کي حاصل ڪرڻ ۽ ان کي قائم رکڻ لاءِ سڀئي جائز ۽ ناجائز جمهوري ۽ غير جمهوري طريقا، نظريا، گس، واعدا ۽ قسم استعمال ڪيا. ممتاز ڀٽي ڏاڍن سهڻن لفظن ۾ ڀٽي لاءِ چيو ته:

“Zulfi was a born politician. I think there was no blood in his viens, it was all politics.” ■

”ذلفي پيدائشي سياستدان هو. منهنجي خيال ۾ هن جي رڳن ۾ رت نه پر سڄي سياست هئي.“

ڀٽو صاحب ڪنهن به واعدي، خيال يا نظريي تي بيھڻ جو پابند نه هو. هو اڄ هڪ ڳالهه ڪندو هيو ته سڀاڻي ٻي مخالف ڌر ۾ هڪڙيون ڳالهيون ۽ اقتدار ملڻ کانپوءِ ڪم ٿي پيا.

ڀٽو صاحب 1957ع ۾ اسڪندر مرزا جي حڪومت ۾ شامل ٿيو ۽ 4 اپريل 1979ع ۾ کيس قاسمي ڏني وئي. تقريبن اڳوڻين سالن جي سياست ۾ ڀٽو صاحب تقريبن 14 سال اقتداري ايوان ۾ رهيو. تقريبن 5 سال مخالف ڌر ۾ باقي ڪجهه وقت جيل ۾ رهيو. ان کان اڳ وڻ يونٽ جي مخالف محاذ ۾ شامل ٿيو پر ستت ئي اسسيفي ڏئي پنهنجي اصل آرام (اقتدار) واري ڪم کي لڳو. رسول بخش پليجو وڻ يونٽ جي حوالي سان ڀٽي صاحب جي ڪيل جدوجهد بابت پنهنجي مضمون ۾ لکي ٿو ته:

”وڻ يونٽ کان وڌيڪ اهم مسئلو سنڌين لاءِ پيو ڪهڙو هو ۽ ڪهڙو آهي؟ وڻ يونٽ به آهن. هڪڙو علي الاعلان هو، جيڪو 1968ع ۾ ختم ٿيو ۽ پيو اهو جيڪو ٻن تن سالن ۾ بنگلاديش جي خاتمي کانپوءِ عملن شروع ٿيو جيڪو اڄ تائين قائم آهي. اڳوڻي پاڪستان ۾ بنگالي دائمي اڪثريت ننڍن صوبن سنڌ، بلوچستان ۽ سرحد جي ماڻهن جي خلاف نه هئي. بنگالين کي ماري ڪٽي پڇاڻڻ کانپوءِ واري 1940ع واري ٺهراءُ جي سراسر ابتڙ بڻيل پاڪستان ۾ اسان جا پنجابي ڀائر ننڍن صوبن جي مقابلي ۾ دائمي مخالف اڪثريت ۾ اچي ويا ۽ هڪڙو اهڙو پاڪستان قائم ٿيو، جيڪو نالي ۾ ته وفاقي آهي، پر در حقيقت هڪڙو سنئون سڌو وڻ يونٽ آهي. پهرين وڻ يونٽ جو

¹ “Zulfi Bhutto of Pakistan”, Stanley Wolpert, (Third Edition) Oxford University Press, Karachi, P-7.

سرپرست ڀٽي صاحب جو پاڙيسري ڪهڙو هو. ڀٽي صاحب 1940ع جي
 نهراءَ جو حوالو ڏيندي ڪهڙي توڙي ون يونٽ جي سخت مخالفت
 ڪئي ۽ هڪ ڊگهي مضمون ۾ چيائين ته ڪهڙو اها اسڪيم اسان جي
 نڙين مان زبردستي هيٺ ٿو ڌڪي. جڏهن جي. ايم سيد جي اڳواڻي
 هيٺ ائٽني ون يونٽ محاذ ٺهيو تڏهن ڀٽو صاحب ان محاذ جي
 اجلاس ۾ شريڪ ٿيو ۽ محاذ جي ورڪنگ ڪميٽي جو ميمبر ٿيو. پر
 تن چئن ڏينهن کانپوءِ جي. ايم سيد کي خط لکي چيائين ته ون يونٽ
 تي تنقيد ملڪ دشمن آهي. ان ڪري آئون ان ۾ شامل ڪونه ٿيندس.
 خط ۾ لکيائين 'افغانستان، پاڪستان دشمن جي ٽيڪي
 تي. اولهه پاڪستان ۾ تازين آيل تبديلين تي سخت لفظن ۾ تنقيد ۽
 ناراضگي جو اظهار ڪيو آهي. مون کي پڪ آهي ته اوهان انهن غير
 ملڪي سرگرمين (حرڪتن) جو بغور مطالعو ڪيو هوندو. هن نازڪ
 وقت ۾ ملڪ جي هر وفادار شهري تي اها جوابداري عائد ٿئي ٿي ته
 هڪ وجود ٿي اندروني ويڇا وساري ٻاهرين شريڪن عناصرن جي
 سرگرمين کي منهن ڏجي. انهن حالتن ۾ اهم ڳالهين کي مدنظر رکي
 آئون (محاذ جي) ورڪنگ ڪميٽي ۽ ائٽني ون يونٽ فرنٽ جي
 ڪائونسل تان استعيفيٰ ڏيان ٿو. 1969ع ۾ جڏهن سنڌ يونيورسٽي
 جي شاگردن کيس ون يونٽ جي مخالفت بابت چيو ته چيائين: سنڌ
 خاطر پنجاب سان غداري ڪونه ڪندس. اها ڳالهه سڄي پريس ۾
 آئي ۽ شاگردن ڀٽي صاحب جو بائيڪاٽ ڪرڻ جو سڏ ڏنو. نيٺ
 مولانا مودودي به ون يونٽ ٽوڙڻ جو بيان ڏنو. تڏهن مس مس ڀٽي صاحب
 23 مارچ 1971ع تي اهڙو بيان ڪڍيو جيڪو پريس ۾ ڇپيو.*

پوءِ ون يونٽ واري عوامي جدوجهد تان هٽ ڪڍي وڃي حڪومت ۾ شامل
 ٿيو. اسڪندر مرزا کان ويندي ايوب خان جهڙي ڊڪٽيٽر سان پورا 8 سال
 حڪومت ۾ اهم عهدي تي رهيو. ايوب خان جي دؤر ۾ ون يونٽ دوران سنڌ

* 'ڇا ٻي ٻي پي تيادت هميشه سنڌي قوم جي محسن ۽ محافظ رمي آهي؟'. ماهوار 'ڪاٻڙي'.
 حيدرآباد، نومبر 2006ع.

سان ٿيل زيادتين متعلق روزاني ڪاوش ميگزين ۾ عنوان ”سنڌ 1947ع کان 1977ع تائين“ ۾ ليکڪ سنڌ جي مسئلن متعلق لکي ٿو ته:

”ايوب خان جي مارشل لا ۾ سنڌ تي ون يونٽ جا ناڪاري اثر وڌيڪ چٽا ٿيا. حيدرآباد جي مارشل لا ايڊمنسٽريٽر برگيڊيئر ٽڪا سنڌي ٻولي جي لازمي مضمونن واري حيثيت ختم ڪري ڇڏي سنڌ جون زمينون فوجي ۽ سرڪاري آفيسرن ۾ مال غنيمت طور ورهائي ڇڏيون...“*

انهي دوران سنڌي عوام بلوچ، پٺاڻ ۽ بنگالي سپ ون يونٽ خلاف وڙهي رهيا هئا ۽ ڀٽو صاحب ون يونٽ جي خالق ايوب خان کي دنيا جي عظيم کان عظيم ماڻهن جا خطاب پئي ڏنا. انهي حوالي سان انور سعيد پٽي صاحب جي 1961ع جي هڪڙي بيان جو حوالو ڏيندي لکي ٿو ته:

“He (Bhutto) referred to Ayub Khan as Pakistan's Lincoln, Lenin, Ataturk (The founder of modern Turkey) and above all, as Saladin.”

”هي (ڀٽو) ايوب خان کي پاڪستان جو لنڪولن، لينن اتاترڪ (جديد ترڪي جو باني) ۽ انهن سڀني کان مٿي صلاحدين (صلاح دين) چونڊو هو.“*

هاڻ پڙهندڙ پاڻ انصاف ڪن ته ڪٿي عظيم لينن، لنڪولن، صلاح دين ۽ اتاترڪ ۽ ڪٿي ايوب خان. ايوب خان اهو ماڻهو جنهن پاڪستان کي آمريڪا جي هنج ۾ ويهارڻ ۾ اهم ۽ مرڪزي ڪردار ادا ڪيو. ايوب خان اهو هيو جنهن پاڪستان کي آمريڪا جي دفاعي معاهدن سڀني ۽ سينٽو ۾ شامل ڪرائڻ لاءِ وڏو ڪان وڏو ڪوششون ڪيون. ايوب خان پاڪستان ۾ آمريڪا جي وڏو ڪان وڏو مفادن جو تحفظ ڪيو. ايوب خان اهو هيو جنهن وڏي حڪمت عملي سان ون يونٽ نافذ ڪرايو. ايوب خان جي 10 سالا اقتدار ۾ جيڪڏهن ڪو چڱو ڪم ٿيو ته اهو هندستان ۽ چين جي نومبر 1962ع واري جنگ کانپوءِ آمريڪا جي سڀني ۽ سينٽو معاهدن مان نڪرڻ ۽ روس ۽ چين طرف دوستي جو هٿ وڌائڻ هو.

* روزاني ڪاوش، ”ڪاوش دنيا“ آچر 3 آڪٽوبر 2010ع، ص 13.

■ 'The Discourse and Politics of Zulfikar Ali Bhutto' Answer H. Syed Fist Published in 1992 by THE MACMILAN PRESS LTD P-28

ذوالفقار علي ڀٽي جو بين الاقوامي سياست ۾ ڪردار

جنهن دؤر ۾ ڀٽي صاحب سياست ۾ پير پاتو انهيءَ وقت دنيا ۾ ٽي وڏيون طاقتون هيون. آمريڪا، روس ۽ نئون اڀرندڙ چين.

روس ۽ چين ۾ سوشلزم جو نظام هو. آمريڪا دنيا جو اهو سرماڻيدار ملڪ هو ۽ آهي، جنهن پهرين ۽ ٻي عالمي جنگ ۾ وڏي فن سان هٿيار وڪڻي. تمام گهڻا پيسا ڪمايا ۽ پوءِ وري بهانا ڪري صفا آخري مهينن ۾ ٻنهي عالمي جنگن ۾ شامل ٿيو ۽ وڏا رينگت ڪري پنهنجي مخالف ملڪن ۽ علائقن تي وڏا ڪان وڌا پابنديون ۽ ڏنڊ وجهرائي، وڏا منعانا ڪمائي يو. اين جو بنياد وجهرايو. (ياد رهي ته يو. اين جو جڏهن بنياد پيو تڏهن آمريڪا شروع ۾ 70 فيصد بجيت ڏيندو هو. 1990ع کانپوءِ يو. اين جي 30 فيصد بجيت آمريڪا ڀريندو اچي ٿو.)

آمريڪا ۽ روس ٻئي هڪٻئي جي ابتڙ هئا، آمريڪا سامراج ۽ سرماڻيدار ملڪ طور دنيا ۾ سڃاتو وڃي ٿو جڏهن ته روس دنيا جو پهريون سوشلسٽ ملڪ هيو. روس کي ختم ڪرڻ ۽ روڪڻ لاءِ آمريڪا هر محاذ تي سازشون ۽ پاليسيون جوڙيون. ايتري قدر جو ٻي عالمي جنگ به روس کي ختم ڪرڻ لاءِ ڪئي، پر روس جي ڏاهي قيادت ۽ ان جي اڍائي ڪروڙ عوام جي قرباني جي ڪري آمريڪا جي خواهش پوري نه ٿي سگهي.

ڀٽو صاحب ڪليفورنيا، برڪلي. آڪسفورڊ مان پڙهي پنهنجي ”معزز“ گهراڻي جي ڪري اقتداري سياست ۾ قدم رکيو. انهيءَ دؤر ۾ موجود ٻيا سياستدان حڪمران ڀٽي جيان ڪي وڏا پڙهيا لکيا يا ڀٽي جهڙا خانداني امير ته ڪونه هئا، پر ڪنهن حد تائين انهن کي ڀٽي جي بدلي حڪومتون ڪرڻ جو تجربو ۽ ڊپلوميسي جو فن هو. اڄ هڪڙي ڳالهه ته سڀاڻي ٻي ڳالهه ڪرڻ ڀٽي لاءِ ڪا نئين يا حيران ڪندڙ نه هئي، جيڪو ڀٽو اسڪندر مرزا جهڙي ڪريل، وڪاڻو ۽ غنڊي جرنيل کي جناح کان به

عظيم جهڙا لقب ڏئي سگهي ٿو. اهو دنيا جي ڪنهن به شريف ماڻهو کي يا ڏاهي کي عظيم ڏاهو چئي ته تنهن ۾ حيراني ۽ اچرج جهڙي ڳالهه ناهي. ڀٽي صاحب پنهنجي پوري حياتي ۾ لفظن جي جيڪا بي حرمتي ڪئي آهي ان جو مثال ملڻ مشڪل آهي.

ڀٽو صاحب روايتي، ’حڪمران‘ خاندان جو فرد هو. جنهن جو بنياد اورنگزيب جي زماني ۾ هندو مذهب ڇڏي مسلمان ٿي وڌيون مراعتون وٺڻ، انهي کانپوءِ ڪلهوڙن ۽ ٽالپر حڪمرانن جي دؤر ۾ سندس خاندان جون وفاداريون جنهن جي عيوض ڪلهوڙن ۽ ٽالپرن طرفان لاڙڪاڻي ۾ مليل جاگير، وري انگريزن جي دؤر ۾ پنهنجي روايتن کي برقرار رکندي انگريز بهادر کي دعوتون ڏئي خوش ڪري ”سر“ جهڙا لقب وٺي، سر شاهنواز خان ٿيو ۽ پوءِ وري سنڌ جو وزيراعظم به ٿيو. اهڙي طريقي سان خانداني پرورش ۽ ڪليفورنيا، آڪسفورڊ ۽ لنڪن ان جو پڙهيل نوجوان ۽ لاڙڪاڻي جي تاريخي ”شڪار گاهن“ جو مالڪ، جنهن جي هاڪ، عربن، ايرانين، انگريزن کان ويندي هندستان جي وڏن امير گهراڻن تائين هئي ۽ آهي، تنهنڪري ڀٽي صاحب جو اقتدار ۾ اچي وڃڻ ۽ چانئجي وڃڻ ڪا حيراني يا معجزه جهڙي ڳالهه ناهي، پر هتي سوال آهي ته ڀٽي صاحب پنهنجي پوري علمي ۽ خانداني لياقتن سان هن دنيا تي ڪهڙا اثر ڇڏيا ۽ خاص طور تي پاڪستان جيڪو برطانيه جي قبضي مان نڪري آمريڪا جي هٿن ۾ اچي ويو. انهيءَ ۾ ڀٽي صاحب ڪيتريون ۽ ڪهڙيون تبديليون آنديون؟ بين الاقوامي سياست ۾ ڪهڙو ڪردار ادا ڪيائين؟ ڪنهن کي فائدو پهچايائين؟ ڇا ڀٽي صاحب پنهنجي دؤر جي وڏي طاقت آمريڪا کي ڪمزور ڪرڻ يا ان لاءِ ڪي وڏا خطرا پيدا ڪيا؟ ڇا ڀٽو صاحب روس جهڙي سوشلسٽ ملڪ کي تباهه ۽ برباد ڪرڻ لاءِ آمريڪا جي پاليسين تي نه هليو؟ ڇا واقعي ڀٽي صاحب اسلامي ملڪن کي گڏائي ۽ انهن کي پنهنجي طاقت جو احساس ڏياري آمريڪا جي ننڍ حرام ڪري ڇڏي؟ ڇا ڀٽي صاحب روس ۽ چين جي اختلافن کي ختم ڪرڻ لاءِ ڪو ڪردار ادا ڪيو يا وڌيڪ آمريڪا جهڙي عوام دشمن ۽ انسان دشمن کي چين سان ويڃي ملائي روس کي اڪيلو ڪري وڌيڪ تباهي ڏانهن ڌڪيائين؟ ڇا ڀٽي

صاحب وٽ جيڪا هڪ حد تائين بين الاقوامي معاملن جي ڄاڻ هئي، ان جو صحيح استعمال ڪندي انهي وقت دنيا جي ٽن وڏين طاقتن، روس، چين ۽ آمريڪا جي موجودگيءَ ۾ پاڪستان کي مضبوط ڪيو؟ ڇا روس ۽ چين جي اختلافن جو فائدو مڪمل طور تي آمريڪا ورتو ۽ روس کي اڪيلو ڪرڻ لاءِ آمريڪا ۽ چين کي ويجهو آڻيندڙ ڀٽو نه هو؟

انهن سڀني سوالن کان اڳ ڪي بنيادي ۽ اهم ڳالهائون اسان سمجهنداسين، جنهن کانپوءِ اسان ڀٽي صاحب جي بين الاقوامي سياست ۾ ادا ڪيل ڪردار جو صحيح نتيجو ڪڍي سگهنداسين ڇو ته ڀٽي صاحب کان اڳ آمريڪا دنيا جي وڏي حصي تي سياسي، اقتصادي ۽ فوجي لحاظ کان قابض هيو ۽ اڃا تائين آهي. ڀٽي کان اڳ پاڪستان جا حڪمران آمريڪا سان ڪهڙن معاهدن تحت هلندا هئا ۽ ڀٽي کانپوءِ وري ڪهڙن معاهدن ۾ تبديلي آئي يا اهي ساڳيا معاهدا برقرار رهيا، جيڪي ڀٽي کان اڳ جي حڪمرانن ڪيا هئا؟ ڀٽي کان اڳ ۾ پاڪستان جا غلام حڪمران آمريڪا جي هنج ۾ ويهي رهيا هئا ۽ آمريڪا جي مفادن تحت مختلف بين الاقوامي اتحادن ۾ شامل ٿيندا وري اشارو ملڻ تي نڪرندا رهندا هئا.

ڀٽي صاحب کي آمريڪا جي بين الاقوامي قبضه گير حڪمت عملي تحت ٻه معاهدا ورثي ۾ مليا. هڪڙو هيو بغداد معاهدو جنهن کي پوءِ وري مينو (Middle East Trasty Orgnization) ۽ آخر ۾ سينٽو CENTO ۽ پيو سينٽو SEATO، جيڪو بنگال جي الڳ ٿيڻ کانپوءِ خود ختم ٿي ويو هو. سڀ کان پهرين اسان سينٽو ۽ پيو معاهدا سمجهنداسين، ته اهي ڪهڙا معاهدا هئا؟ انهن جو مقصد ڇا هيو؟ ۽ ڪنهن جي فائدي لاءِ هئا.

سينٽو CENTO (سينٽرل ٽريٽي آرگنائيزيشن)

سينٽو جو بنياد اپريل 1954ع ۾ پاڪستان ۽ ترڪي جي وچ ۾ فوجي معاهدي سان پيو. پوءِ عراق کي شامل ڪيو ويو ۽ آخرڪار سيپٽمبر 1955ع برطانيه جي سرپرستي هيٺ ۽ آمريڪا جي تعاون سان ان کي وسيع ڪري پاڪستان، ايران، عراق، ترڪي، برطانيه معاهدي تي صحيحون ڪيون. 1958ع ۾ جڏهن عراق انهي معاهدي کان الڳ ٿي ويو ته انهي

معاهدي کي بغداد پيڪٽ جي بجاءِ سينٽو جو نالو ڏنو ويو. هاڻ اسان هن معاهدي ۾ شامل ملڪن جي حڪومتن جو جائزو وٺنداسون ته اهي ڪيڏيون خودمختيار ۽ فيصلي ڪرڻ ۾ آزاد هيون. سندن حڪومتون ڪنهن جي آڻيرواد سان هلنديون هيون. ڇا اهي آمريڪا ۽ برطانيه جي مدد سان اقتدار ۾ نه آيون هيون؟ آمريڪا ۽ برطانيه جي حڪومت جي مقصدن کان اسان واقف آهيون. هاڻ اسان اهو سمجهڻ جي ڪوشش ڪنداسون ته ايران، عراق، پاڪستان ۽ ترڪي ڪيڏا خودمختيار ۽ طاقتور هئا، سندن حڪمران ڪنهن جي زور ۽ طاقت تي حڪومت ۾ آيا.

عراق

پهرين عالمي جنگ دوران برطانيه عراق تي قبضو ڪيو. عراق جي سياسي ۽ اقتصادي اهميت جي ڪري برطانيه پنهنجي قبضي کي مضبوط ڪيو. شريف حسين آف مڪه جي پٽ فيصل کي تخت تي ويهاريو ويو. ان جي پيءُ عبدالله کي اُردن جو بادشاهه مقرر ڪيو ويو.

بغداد معاهدي وقت عراق جو بادشاهه فيصل ننڍو هو. ملڪ وزيراعظم نوري سعيد جي ذريعي هلايو پئي ويو جيڪو گذريل 35 سالن کان برطانيه جو وفادار هو. اندروني جهيڙن سبب 1968ع ۾ حسن البقر پاڻ صدر ٿيو پر صدام حسين خودمختيار هو ڇو ته هن کي آمريڪا جي سي. آءِ اي جي حمايت حاصل هئي.

ترڪي

عثماني خلافت جي خاتمي ۽ پهرين عالمي جنگ کانپوءِ ترڪي هڪ ملڪ جي حيثيت سان دنيا جي نقشي تي نمودار ٿيو. برطانيه علائقي ۾ روسي مفادن جي خلاف ڪم ڪرڻ ۽ هندستان کي روسي حملي کان محفوظ ڪرڻ لاءِ مدد ڏيڻ جي سمنڊ تي خاص توجهه ڏني ۽ روس کي چئني طرفن کان گهيري ۾ آڻي ڇڏيو. ترڪي ايشيا ۽ يورپ جي وچ ۾ بفر رياست آهي. ٻي عالمي جنگ کانپوءِ آمريڪا ترڪي تي توجهه ڏيڻ لڳو.

باقي ايران ۽ پاڪستان تي لکڻ جي ضرورت ئي ڪونهي، ڇو ته ايران رضا شاهه پهلوي جي قيادت ۾ آمريڪا نواز هيو ۽ هيڏانهن پاڪستان جا حڪمران به.

سيٽو (SEATO (South-East Asian Treaty Organization)

سائوٿ ايشين ٽريٽي آرگنائيزيشن جيڪو آڪٽوبر 1954ع ۾ محمد علي بوگره جي رهبري هيٺ ٿيو. هن ۾ فلپائن، ٽائي لينڊ، آمريڪا، برطانيه، آسٽريليا، نيوزيلينڊ ۽ پاڪستان ۽ فرانس شامل هئا. هن معاهدي کي روس ۽ چين دشمني سمجهندا هئا.

1955ع ۾ پاڪستان جيئن معاهدا بغداد (سينٽو) ۾ شريڪ ٿيو. سويت يونين کي اها ڳالهه نه وڻي. روس پاڪستان تي الزام لڳايو ته پاڪستان معاهدا بغداد ۾ شامل ٿي هڪ جارحانه مغربي تنظيم جو ميمبر ٿيو آهي.

نومبر 1962ع ۾ هندستان ۽ چين ۾ جنگ لڳي ته آمريڪا ۽ برطانيه هندستان کي وڌ کان وڌ ۽ جلد کان جلد هٿيار ڏيڻ لڳا، ان تي پاڪستان حيران ٿي ويو ڇو ته هڪ ته آمريڪا پاڪستان کي چيو ته هندستان ۽ چين جي جنگ ۾ پاڪستان هندستان جي بارڊر تي ڪا به اڳڀرائي نه ڪندو. ڇو ته هندستان چين سان جنگ ڪري رهيو آهي، پاڪستان کي ڪنهن به صورت ۾ حملو ناهي ڪرڻو. اهي حڪم سڀ آمريڪا طرفان پاڪستان جي حڪمران ايوب خان تائين پهچايا ويا. موت ۾ پاڪستان فرمانبرداري جو مظاهرو ڪندي صرف ٻه مطالبو ڪيا. هڪ ته آمريڪا هندستان کي هٿيار ڏيندي هي واعدو ڪري ته اهي هٿيار پاڪستان خلاف استعمال نه ٿيندا، ٻيو ته هندستان ۽ چين جي جنگ ختم ٿيڻ کانپوءِ آمريڪا هندستان تي زور وجهي ڪشمير مسئلي جي حل لاءِ پاڪستان جي مدد ڪندو پر آمريڪا ڪنهن به قسم جي خاطري نه ڪرائي، دولت مشترڪه به هندستان کي وڏي پئماني تي هٿيار ڏيڻ شروع ڪيا. حقيقت ۾ هندستان چين ۾ ايڏي وڏي پئماني تي جنگ نه لڳي. 29 نومبر 1962ع تي چين خود بخود جنگ ختم ڪري ڇڏي پر تنهن باوجود به آمريڪا ۽ برطانيه هندستان کي وڌ کان وڌ هٿيار ڏنا، جيڪا ڳالهه پاڪستان کي پسند نه آهي، ۽ هاڻ پاڪستان آمريڪا جي ڪئمپ مان نڪرڻ لاءِ سوچي ٿو ۽ صدر ايوب خان آمريڪا کان منهن موڙي روس ۽ چين طرف دوستي جو هٿ وڌائي ٿو.

ايوب خان جو آمريڪا کان ناراض ٿيڻ

ايوب خان جڏهن 1962ع ۾ چين ۽ هندستان جي جنگ کانپوءِ آمريڪا جي پاليسي کان مايوس ٿيو، تڏهن هن پنهنجي بايوگرافي ۾ آمريڪا جي دفاعي معاهدي سڀني سڀني متعلق لکيو ته:

”اهڙن معاهدن (سينٽو ۽ سڀني) ۾ شامل ٿيڻ سان اسان کي هڪ وڏو نقصان پهتو انهي اسان کي هڪ عرصي تائين سوپٽ يونين کي سمجهڻ کان پري رکيو. روس اسان جو پاڙيسري هو جيڪو اڳتي هلي ثابت ٿيو، جيڪڏهن اسان جا هن (روس) سان واسطا هجن ها، ته هڪ ٻئي کي بهتر سمجهي سگهياسون پئي، پر ميل جول نه ٿيڻ سبب تمام گهڻيون غلط فهميون پيدا ٿيون ۽ سوپٽ يونين جي ليڊرن هندستان کي پوري پوري امداد ڏيڻ جو فيصلو ڪيو. اهڙي طرح اهڙن معاهدن (سينٽو ۽ سڀني) سان اسان کي جيڪي اقتصادي ۽ فوجي فائدا پهتا هئا، اهي ملياميت ٿي ويا، بلڪ خساري ۾ پيا.“ *

اڳتي ايوب خان لکي ٿو ته:

”... هاڻي انهن معاهدن جي اهميت صرف هن قدر آهي ته جيڪڏهن ڪنهن ميمبر ملڪ تي ڪا مصيبت اچي ته ٻيو ميمبر ملڪ انهي سان صرف اظهار همدردي ڪري سگهي ٿو... جيڪڏهن انهن ٻنهي (سينٽو ۽ سڀني) معاهدن کي ختم ڪيو وڃي ته آئون سمجهان ٿو ته ڪنهن کي ڪو خاص نقصان نه پهچندو... انهن معاهدن (سينٽو ۽ سڀني) جا فائدا وڌيڪ آهن يا نقصان، اهو آمريڪا ڄاڻي ان جو ڪم.“ (ڏسو ڪتاب ساڳيو صفحو 262)

1962ع جي جنگ کانپوءِ چين ۽ روس ۾ وڏا اختلاف پيدا ٿي ويا، جنهن جو پورو پورو فائدو آمريڪا ورتو.

محمد ايوب خان صدرِ پاڪستان، سياسي سوانح حيات، آڪسفورڊ يونيورسٽي پريس، ڪراچي.

===== ذوالفقار علي ڀٽي جي سياست ۽ حڪومت تي هڪ نظر =====

هاڻ صدر ايوب جي لاءِ روس ۽ چين جا دروازا کليل هئا، ڇو ته هو آمريڪا کان ناراض ٿي پيو هو. 1964ع ۽ 1965ع ۾ ايوب خان چين جي دوري تي ويو اتي هن جو ايڏو شاندار استقبال ٿيو انهيءَ استعمال جي متعلق طارق علي پنهنجي ڪتاب* ۾ لکي ٿو ته:

”چينين جيڪو ايوب جو عوامي استقبال ڪيو هو ايوب جي مٿي ۾ ويهي رهيو جڏهن ايوب خان اقتدار مان نڪتو تڏهن هو گهڻي وقت تائين چين جي دوري جي وڏو ڏسندو هو ۽ خوشي محسوس ڪندو هو.“

3 اپريل 1965ع ۾ ايوب خان روس جي دوري تي ويو جيڪو پاڪستان جي ٺهڻ کانپوءِ پاڪستان جي ڪنهن پهرئين حڪمران جو دورو هو جنهن ۾ روس ۽ پاڪستان کي هڪ ٻئي کي سمجهڻ ۾ وڏي مدد ملي. جنهن وقت چين ۽ هندستان وچ ۾ جنگ هلي رهي انهيءَ کان اڳ ڀٽو صاحب 13 جون 1962ع ۾ وزير خارجہ جون چارجون سنڀالي چڪو هو. چين ۽ هندستان جي جنگ ۾ آمريڪا جي هندستان کي غير مشروط مدد پاڪستان لاءِ هڪ وڏي پريشاني جو سبب بڻي. 29 نومبر 1962ع ۾ چين خود بخود جنگبندي جو اعلان ڪري آمريڪا ۽ خود هندستان کي حيران ڪري ڇڏيو.

ايوب خان آمريڪا کان منهن موڙي چين ۽ روس طرف وڌيو جيڪا ڳالهه آمريڪا کي نه وڻي، چين طرف وڌڻ کي آمريڪا پسند ڪيو ڇو ته آمريڪا چين ۽ روس وچ ۾ جيڪي تازو هندستان ۽ چين جي جنگ دوران اختلاف ٿيا هئا، انهن جو آمريڪا فائدو وٺڻ چاهيو پئي. جيڪو پاڪستان جي ذريعي ممڪن هو باقي روس طرف وڌڻ آمريڪا کي بلڪل پسند نه هو. ايوب خان نه صرف روس سان واسطا وڌايا پر ڪيترائي معاهدا به ڪيا. انهن معاهدن جي عيوض پاڪستان طرفان آمريڪا سان ڪيل جاسوسي نيت ورڪ جيڪو 1959ع ۾ ايوب خان بڊابير پشاور جي ويجهو آمريڪا کي جاسوسي نيت ورڪ هڻڻ لاءِ هڪ علائقو مخصوص ڪري ڏنو هيو. ايوب خان روس سان اهو واعدو ڪيو هو ته انهيءَ معاهدي کي ختم ڪري ڇڏيندو.

* ٻه ڏهه ڏينهن کان، طارق علي، گزٽس، ٽاهر، دوسرا ايڊيشن، 2009ء، ص 259.

بدابير جو معاهدو

جولاءِ 1959ع ايوب خان اقتدار تي پنهنجي گرفت مضبوط ڪرڻ لاءِ پشاور جي ويجهو بدابير جي مقام تي هڪ انتهائي خفيه آمريڪي فضائي اڏو قائم ڪرڻ جي اجازت ڏئي ڇڏي انهيءَ اڏي جو مقصد سويت يونين جي جاسوسي هئي. ايندڙ سال مئي ۾ روسين پشاور کان پرواز ڪندڙ آمريڪي جاسوسي طيارو پوتو ڪرائي. انهي جي پائليت گيري پاورز کي گرفتار ڪيو. جڏهن آمريڪا جاسوسي طياري جي ترديد ڪئي ته روسين پائليت پيش ڪيو. چيو وڃي ٿو ته سوڀت رهنا خروشيف، جيڪو انهي وقت جنرل ميڪس ويل ٿيلر (آمريڪا) جي ميزباني ڪري رهيو هو، چٽ ۾ ميز تي چڙهي ۽ ڪاوڙ ۾ چيائين، ”توهان آمريڪي ڪتن جيان آهيو جتي ڪاٺو ٽا ٽي ٿي گند ڪيو ٿا.“

بعد ۾ خروشيف پريس ڪانفرنس گهراي چيو ته: ”اهو جاسوسي جهاز پشاور جي هوائي اڏي تان روانو ٿيو هو ۽ اسان هاڻ پشاور تي حملو ڪنداسين. تنهن تي پاڪستاني فوج جي اسٽيبلشمينٽ ۾ ڏاڍي خوف واري لهر پيدا ٿي ۽ پشاور جا ڪيترائي شهري پشاور ڇڏي ويا. هي صرف خالي ڌمڪي هئي. اسان انهي خفيه جاسوسي اڏي جي اهميت هن مان لڳائي سگهون ٿا جو ڪجهه سالن کانپوءِ جڏهن ذوالفقار علي ڀٽو وزير خارجو هو تنهن انهيءَ هوائي اڏي کي گهمڻ جي اجازت گهري ته هن کي پاڪستان ۾ آمريڪي سفارت خاني وارن شائستگيءَ سان ٻڌايو ته اڏي تي داخلا منع آهي. البته ويه ڪمانڊر ڀٽي کي ڪيفي ٿيريا ۾ ڪافي ۽ ڪيڪ پيش ڪرڻ ۾ خوشي محسوس ڪندا. هاڻي پڙهندڙ اندازو ڪري سگهن ٿا ته انهيءَ معاهدي کي ختم ڪرڻ سان آمريڪا جي پاليسي کي ڪيڏو وڌو ڌڪ لڳو هوندو. باقي آمريڪا چين ۽ پاڪستان جي رابطي ۾ خوشي محسوس ڪئي. پيلو مودي پنهنجي ڪتاب* ۾ لکي ٿو ته:

* ’ذلفي منهنجر دوست‘، ليکڪ: پيلو مودي، ترجمو: حسين بادشاهه، روشني پبليڪيشن، ڪنڊيارو، 2005ع، ص 63.

== ذوالفقار علي ڀٽي جي سياست ۽ حڪومت تي هڪ نظر ==

”جيئن ته سڄي دنيا ڄاڻي ٿي ته اڳتي هلي پاڪستان ۽ چين اڃا وڌيڪ ويجهو اچي ويا ۽ ايترا ويجهو دوست بڻجي ويا، جو جڏهن صدر نڪسن کي چيئرمين مائوزي تنگ سان لاڳاپو جوڙڻ جي گهرج محسوس ٿي، ته هن پاڪستان کي هڪ اهڙي ايماندار دلال طور استعمال ڪيو. جنهن ڊاڪٽر هنري ڪسنجر جي وچڙ جو انتظام ڪيو. اهو سڀ ڀٽي سبب ئي ممڪن ٿي سگهيو ٿي.

پوءِ پاڪستان ائين ڪيو جولاءِ 1971ع ۾ جڏهن اوڀر پاڪستان باهه ۾ سڙيو پئي ته هيڏانهن اسان جا حڪمران پنڊيءَ کان پيڪنگ جي ڳجهي پرواز جي بندوبست ڪرڻ ۾ مصروف هئا. هيئنري ڪسنجر جولاءِ 1971ع ۾ پنڊي کان پيڪنگ ويو انهيءَ ”عظيم“ سفر جو بندوبست پاڪستان جي حڪمرانن ڪيو.

1965ع جي جنگ ۽ ان ۾ ڀٽي صاحب جو ڪردار

جڏهن ايوب خان آمريڪا کان منهن موڙيو ته آمريڪا ايوب خان کي اقتدار تان هٽائڻ لاءِ پنهنجن ماڻهن کي ٿاسڪ ڏنو هندستان ۽ چين جي جنگ جيئن ختم ٿي ته ايوب خان آمريڪا کان ناراض ٿي روس ۽ چين طرف دوستي جو هٿ وڌايو چين ۽ روس طرفان ايوب خان کي پرپور موٽ ملي، ايوب خان جڏهن انهن ملڪن جا دؤر ڪري ملڪ موٽي آيو ته سندس ”خير خواهن“ صلاح ڏني ته هاڻ ايوب خان صدارتي چونڊن جو اعلان ڪرائي پنهنجي پاڻ کي ايندڙ 5 سالن لاءِ صدر چونڊائي ڇڏي ڇو ته مخالف ڌر وارا پاڻ ۾ ورهايل آهن، اهي توهان (ايوب) جي مقابلي ۾ ڪو گڏيل اميدوار به نه آڻي سگهندا ۽ توهان آرام سان ايندڙ پنجن سالن لاءِ صدر چونڊجي ويندا، ايوب خان انهن ”خير خواهن“ جي صلاح جو چوڻ وٺي جنوري 1965ع ۾ صدارتي اليڪشن جو اعلان ڪيو ته مخالف ڌر جيڪا مختلف ٽولين ۾ ورهايل هئي اها هڪ هفتي ۾ گڏجي وئي ۽ پنهنجي گڏيل صدارتي اميدوار محترم فاطمه جناح جو اعلان ڪيو ايوب خان اهڙو اتحاد ڏسي حيران ٿي ويو ته جيڪي پارٽيون ڪجهه ڏينهن اڳ پاڻ ۾ نه ٺهنديون هيون انهن ايڏو وڏو اتحاد ۽ ايڏو مضبوط صدارتي اميدوار جو ڪيئن اعلان ڪيو (ياد رهي 1977ع جي ته اليڪشن ۾ ڀٽي صاحب سان به ائين ٿيو هو جيئن ايوب خان سان ٿيو اهو تاريخ جو هڪڙو وڏو اتفاق آهي).

ايوب خان وڏي ”حڪمت عملي“ سان صدارتي اليڪشن کٽي ويو ۽ ايوب جي ”خير خواه“ ساٿين جو ايوب خان کي هٽائڻ وارو پروگرام ناڪام ٿي ويو پر هندستاني دشمني جهڙو بهترين آپشن انهن جي آڏو موجود هو. ايوب خان کي انهن ”خير خواهن“ صدارتي اليڪشن ۾ ڪاميابي تي وڏيون مبارڪون ڏنيون، ايوب خان مارچ ۾ چين جي دوري تي ويو

===== ذوالفقار علي ڀٽي جي سياست ۽ حڪومت تي هڪ نظر =====

جيڪو تمام گهڻو يادگار رهيو 3 اپريل 1965ع تي پاڪستان جي ٺهڻ کانپوءِ يعني 18 سالن ۾ پهريون دفعو پاڪستان جو پهريون حڪمران ايوب خان روس جي دوري تي ويو ته آمريڪا ناراض ٿيندي صدر ايوب خان جو واشنگٽن وارو دورو ملتوي ڪري ڇڏيو ايوب خان کي ٻڌايو ويو ته آمريڪي صدر جانسن جي مصروفيتن سبب پاڪستان جي صدر جو دورو ملتوي ڪيو ويو آهي. ايوب خان ملڪ موٽي آيو ته هن کي سندس خير خواهن صلاح ڏني ته چين ۽ روس جي ڪامياب دوري کانپوءِ هاڻ اسان کي ڪشمير هندوستان کان آزاد ڪرائڻ کپي، جيڪو ڪم اسان چين ۽ هندستان جي نومبر 1962ع واري جنگ ۾ نه ڪري سگهياسين، هاڻ موقعو آهي ته ڪيون، ايوب خان انڪار ڪندي ڪندي انهن خير خواهن جي ڳالهين ۾ اچي ويو 1965ع جي جنگ جي حوالي سان صحافي مظهر لغاري لکي ٿو ته:

”پاڪستان جو فارين منسٽر ذوالفقار علي ڀٽو ملڪ جي پهرين ڪشمير سيل جو انچارج هو فاطمه جناح کي تازي شڪست ڏئي فتح جي اوچي پائيدان تي بيٺل ايوب خان کي هن مشورو ڏنو ته هاڻي اوهان فيلڊ مارشل به آهيو صدر به آهيو ته قوم جا نجات ڏياريندڙ به، رڳو اوهين ڪشمير فتح ڪري ڏيکاريو ته اوهان جي عظمتن جا گيت صدين تائين پيا گونجندا، هن ’آپريشن جبرالٽر‘ جو پلان پيش ڪيو جنهن موجب پهريان ڪراڻي جا قبائلي مجاهدين (جيڪي ايڏا ته انهيءَ عزم سان سڄا هئا جو ڪشمير ڏانهن ويندي رستي ۾ ڦرلٽ ڪندا ويا، انهن جي اتي پهچڻ کان اڳ هندستان کي انهن جي ڪشمير طرف اچڻ جي نيت جي خبر پئجي وئي، ا-ل) لائين آف ڪنٽرول هن پار وڃي تخريبي ڪارروايون ڪري دشمن جون ننڍون ڦٽائيندا ۽ ڪشميري مسلمانن کي هٿيار به پهچائيندا، مفروضو اهو هو ته ڪشميري مسلمان هٿيار ملڻ جي پن هفتن اندر قابض يارتي فوج خلاف بغاوت ڪري ان لاءِ زمين تنگ ڪري ڇڏيندا، جنهن بعد آپريشن ’گرينڊ سلام‘ شروع ٿيندو هن آپريشن تحت پاڪستان

===== ذوالفقار علي ڀٽي جي سياست ۽ حڪومت تي هڪ نظر =====

جي فوج لائين آف ڪنٽرول پار ڪري اڪنور تي قبضو ڪندي ۽ اتان سري نگر ڏانهن ويندڙ واحد رستو بند ڪري دشمن جي سپلائي لائين ڪٽي ڇڏيندي هڪ ٻيو لشڪر مظفر آباد وٽان لائين آف ڪنٽرول پار ڪندو ۽ مجاهدين ۽ ڪشميري مسلمانن سان گڏجي قابض فوج کي ڪٽڪو ڏيئي سري نگر تي سرسبز هلالِي پرچمر لهرائي ڇڏيندو. فارين منسٽر اهو به يقين ڏياريو ته دشمن جنگ کي لائين آف ڪنٽرول تائين ئي محدود رکندو جڏهن ايوب خان اهو پلان عسڪري قيادت سان شيئر ڪيو ته سندس ڪمانڊر انچيف جنرل موسيٰ اهو چئي ان جي مخالفت ڪئي ته پارت جنگ کي جيڪڏهن ٻين علائقن تائين ڦهلايو ته اسان دفاع نه ڪري سگهنداسين. ايوب خان پنهنجي جرنيلن جي اعتراض باوجود فارين منسٽر جي جنگي منصوبي جي منظوري ڏيئي ڇڏي.. سرڪاري سچ ٻڌائيندڙ مشينري ايوب خان کي تاريخي ۾ رکيو آپريشن گرينڊ سلام تحت فوج جڏهن اڪنور تي قبضو ڪرڻ لاءِ اڳتي وڌي ته سر سبب علائقو پاڻي هيٺ هو جنهن ڪري ٽينڪن جي پيش قدمي ممڪن ڪانه هئي، فوج جيئن پوئتي هٽي ته دشمن لاهور وٽان اندر گهڙي آيو ائين هڪٻئي پٺيان سڀ ڪجهه پلان جي ابتڙ ٿيندو ويو. 16 ڏينهن جي جنگ ۾ گهڻي نقصان بعد ايوب خان گوڏا کوڙي ڇڏيا، کيس صدارتي چونڊن واري فتح وسري وئي. ■

پيلو مودي انهيءَ جنگ جي متعلق لکي ٿو ته:

”حالتن جي ڇٽائي ۾ ڀڄي ضرور اهم ڪردار نڀايو هوندو توڻي پوءِ ڪوشش ڪري مٺن پاڻ کي 1965ع جي جنگ کان بلڪل ڌار ڪيو هندستان ۽ پاڪستان ٻنهي ملڪن جي عوام جي سوچ آهي ته ڀڄي ضرور ايوب ۽ سندس سرڪار کي هندستان خلاف جنگ ڇيڙڻ لاءِ پڙڪايو هوندو ۽ جنگ ڇيڙڻ جا جيڪي سبب

■ ’افيفر‘، پندرهن روزو، حيدرآباد، 31 مئي کان 14 جون 2010ع

===== ذوالفقار علي ڀٽي جي سياست ۽ حڪومت تي هڪ نظر =====

گهڙيا هوندا آهي هي هوندا ته اهوئي موقعو آهي، جڏهن پاڪستان کي جنگ چيڙڻ گهرجي آءُ ڀٽي کان جيترو واقف آهيان، تنهن جي آڌار تي چئي سگهان ٿو ته اهو بلڪل ممڪن آهي ته هن دليل ڏئي جنگ جي گهرج کي ثابت ڪيو هوندو. انهن ڳالهين سان ايوب خان به فيصلو ڪري ورتو هوندو ته اهو ئي وقت آهي، جڏهن پاڪستان کي هندستان خلاف جنگ چيڙڻ گهرجي.*

طارق علي ان حوالي سان لکي ٿو ته:

”1965ع ۾ هندستان خلاف هڪ فوجي مهم وڏي بري انجام سان ختم ٿي چڪي هئي. اهڙن معاملن ۾ هميشه احتياط کان ڪم وٺندڙ ايوب خان هندستان جي خلاف حملي جي باري ۾ لنوائي رهيو هو. ڀٽو ۽ ٻين سينيئر جنرلن ايوب خان کي ڦاٿل ڪيو ته اڳرائي واري حملي ۾ هندستان ششدر ٿي ويندو، ائين ڳريندڙ سلام جي نتيجي ۾ 1947ع کان متنازع ۽ منقسم صوبو ڪشمير آزاد ڪرايو ويندو. جنهن تي ٻئي ملڪ پنهنجو حق جٽائين ٿا، آخرڪار ايوب خان انهيءَ جي منظوري ڏئي ڇڏي.“

پوءِ دنيا جهان ڏٺو ته پاڪستان انهيءَ مهم ۾ بري طرح ناڪام ٿيو. ايوب خان انهيءَ جنگ جي ناڪامي تي ڀٽي تي ايترو ته ناراض ٿيو جو ممتاز ڀٽي کي هڪڙي دفعي چيائين ته:

“Your cousin is a madman. don't follow him! He'll lead you astray, get you into trouble. ♦

”تنهنجو سوٽ چريو ماڻهو آهي، هن جي پويان نه لڳجان هي توکي ڪنهن مصيبت ۾ وجهي ڇڏيندو.“

ڀٽي صاحب سان انهيءَ جنگ ۾ جيڪو ٻيو اهم صلاحڪار گڏ هو اهو هو دفتر خارجہ جو سيڪريٽري عزيز احمد، جيڪو پوءِ ڀٽي صاحب جي

* ”ذلفي منهنجو دوست“، ليکڪ: پيلو مودي ترجمو: حسين بادشاهه، روشني پبليڪيشن، ڪنڊيارو 2005ع، ص 81-82.

♦ ”مڙهه پوءِ بيان ڪئي، طارق علي، گزٽس، لاهور، دوسرا ايڊيشن، 2009ء، ص 87.

♦ ”Zulfi Bhutto of Pakistan“, Stanley Wolpert, (Third Edition) Oxford University Press, Karachi, P-92.

===== ذوالفقار علي ڀٽي جي سياست ۽ حڪومت تي هڪ نظر =====

حڪومت ۾ وزير خارجہ سميت اہم عهدن تي رھيو. عزيز احمد تان ڀٽي صاحب ۽ جي. اي رحيم ۾ اختلاف ٿيا. ڀٽي صاحب عزيز احمد کي وڌيڪ مان ڏيندي جي. اي رحيم جھڙي بزرگ رهنما کي پنهنجن غنڊن هٿان تشدد جو نشانو بڻايو. اهو عزيز احمد جيڪو فوج ۽ آمريڪا جو ماڻهو هو جنهن لاءِ خفيه پيپرز ۾ پاڪستان ۾ آمريڪا جي سفير 6 اپريل 1953ع تي آمريڪا لکي موڪليو ته:

“I am convinced that at the present time the Government of Pakistan is being influenced strongly by a group of civil servants who have the backing. If not the actual participation of the Pakistan Army, As far as I can determine, the definite members of this clique are Iskander Mirza, Akhtar Hussain and Agha Hilaly. Inasmuch as it is almost impossible for anything to happen at the secretarial level without the knowledge of the Cabinet Secretary, Aziz Ahmed.”*

”منهنجو يقين آهي ته حڪومت پاڪستان هن وقت هڪ سول سرونٽ گروپ جي زير اثر آهي، جنهن کي آرمي جي حمايت حاصل آهي. فوج جي پاور پاليتڪس ۾ شرڪت في الحال واضح ڪونهي. جيستائين منهنجو اندازو آهي ته ٽولي ۾ اسڪندر مرزا، اختر حسين، آغا هلال شامل آهن. ڪيبنٽ سيڪريٽري عزيز احمد جي علم ڪانسواءِ سيڪريٽريٽ سطح تي ڪوبه ڪم نٿو ٿي سگهي. ايوب خان هندستان سان جنگ بندي جو اعلان ڪري جنوري 1966ع ۾ تاشقند ويو. ذوالفقار علي ڀٽو به ساڻس گڏ هو. پوءِ ڀٽي اچي هتي مختلف بيان ڏنا ۽ تاشقند معاهدي متعلق پنهنجي اختلافن جو اظهار ڪرڻ لڳو. پيلو مودي انهن اختلافن بابت لکي ٿو ته:

”ايوب خان سان اختلاف کانپوءِ ڀٽو ٿوري وقت لاءِ ماڻ رهيو انهيءَ جو هڪڙو سبب هي به هو ته کيس تاشقند ٺهراءَ کان سخت مايوسي ٿي هئي، پر اصل سبب هي هو ته مٿس ايوب جو ويساهه ڪجي چڪو هو ۽ هن، ڌلفي سان صلاح مشورو ڪرڻ چڏي ڏنو هو. ڀٽي ڪيئي ڀيرا استعيفيٰ ڏيڻ جي آڇ ڪئي ۽ ڌمڪي ڏني ته هو استعيفيٰ ڏئي

* “Secret Papers”, Qayyum Nizami, Jahangir Books, Lahore, P.6.

===== ذوالفقار علي ڀٽي جي سياست ۽ حڪومت تي هڪ نظر =====

ڇڏيندو. پر ايوب رٽي ڇڏيو هو ته جڏهن سندس مرضي هرندي تڏهن هو ڏلفي کي ڪڍي ڇڏيندو. اصل ۾ ايوب ڀٽي کي گهرائي ڇڏي ڇڏيو هو ته جيڪڏهن ڀٽي ڳالھ وڌائڻ جي ڪوشش ڪئي ته اُن جا ڪيس سخت ۽ خطرناڪ نتيجا پوڳڻا پوندا. نيٺ ايوب، ڀٽي کي زبردستي بيماري جي موڪل ڏئي لنڊن موڪلي ڇڏيو ۽ ائين هُن کي پنهنجي وزارت مان ڪڍي ڇڏيائين. تاشقند اعلان جو نتيجو هي نڪتو جو پاڪستان ۾ بدامني ڦهلجڻ شروع ٿي وئي ۽ آهستي آهستي منجهس واڌارو ٿيندو ويو. ڀٽو بلڪل ماٺ رهيو پر دل ٿي دل ۾ هو خوش هو ته هڪ اهڙي هلچل شروع ٿي چڪي هئي، جنهن کان پوءِ ڪيس سڀني کان وڏو عهدو ملڻ جي اميد هئي.“*

هاڻ ايوب خان مڪمل طور تي ناڪام ٿي چڪو هو. ڇاڪاڻ ته هن کي هڪڙي اهڙي جنگ ۾ ڏڪيو ويو جنهن جو مقصد صرف ايوب خان کي ڪمزور ڪرڻ هو. اصغر خان انهي حوالي سان لکي ٿو ته:

”.... اهي واقعا ويڙهه جي باري ۾ اسان جي حڪومت جي ٻاراڻي سوچ جي ترجماني ڪن ٿا. تاشقند معاهدو هڪ اهڙي ويڙهه جو منطقي نتيجو هو جيڪو ائين ٿو سمجهه ۾ اچي ته رڳو جنگ بندي لاءِ وڙهي وئي هئي.“

طارق علي لکي ٿو ته:

”سال کانپوءِ جڏهن مون ڀٽي کان پڇيو ته تو ايوب کي هڪ اهڙي جنگ ڪرڻ تي مجبور ڇو ڪيو جيڪا ڪٽڻ ئي ممڪن نه هئي، ڀٽي جي جواب مون کي حيران ڪري ڇڏيو ڀٽي چيو ته: هن ’خبيث آمريت کي ڪمزور ڪرڻ جو اهوئي واحد طريقو هو. تمام جلد انهي غير قانوني حڪومت ۾ ڌار پئجي ويندا.“*

* ’ڏلفي منهنجو دوست‘، ليکڪ: پيلو مودي، ترجمو: حسين بادشاهه، روشني پبليڪيشن، ڪنڊيارو، 2005ع، ص 56.

≈ ”تاريخ مان ڪجهه نه پرايو سين“، اصغر خان، ص 275.

• ’پرنس هونگ ڪن، طارق علي، گزٽس، لاهور، دوسرا ايڊيشن، 2009ء، ص 88.

===== ذوالفقار علي ڀٽي جي سياست ۽ حڪومت تي هڪ نظر =====

انهيءَ خبيث آمريت کي ڪمزور ڪرڻ جي ضرورت ڇو پيش آئي؟ ايوب خان ته چين ۽ روس سان به تمام زبردست واسطا بحال ڪري ڇڏيا هئا، جنوري 1965ع ۾ پنجن سالن لاءِ وري صدر به چونڊجي آيو هو. چين ۽ روس جا شاندار ۽ تاريخي دؤرا به ڪري آيو هو. پوءِ انهيءَ کي ڪمزور ڪرڻ جو ڪهڙو سبب هو؟ اهو سبب صرف ئي صرف آمريڪا جي ناراضگي جو هو. ايوب خان جڏهن آمريڪا کان منهن موڙي روس ۽ چين طرف وڌيو آمريڪا کي اها ڳالهه پسند نه آئي، پاڪستان ۾ موجود آمريڪا جي ايجنٽن جي پهرين چال مان ته ايوب خان بچي نڪتو پر وري آمريڪا جي ايجنٽن هڪڙي اهڙي جنگ ۾ ڦاسايو جنهن ۾ ايوب اهڙو ڦاٽو جو وري چڙهي نه سگهيو ۽ پاڪستان ۾ آمريڪا جا مفاد محفوظ ٿي ويا.

سوشلزم سان سڃاڻي يا اقتدار حاصل ڪرڻ جو ذريعو؟

ڀٽي صاحب کي ايوب خان جي حڪومت ۾ 22 ڪٽنبن سان ڪم ڪندي ڪابه تڪليف نه هئي. انهي حڪومت مان نڪرڻ کانپوءِ پاڻ پڪو سوشلسٽ ٿي ويو. ايوب خان جي حڪومت جو اهم ماڻهو هو. انهيءَ مارشل لا واري حڪومت ۾ پنهنجي هڪڙي خوبي جو ذڪر ڪندي پنهنجي ڪتاب ”جيڪر مون کي قتل ڪيو ويو“ ۾ لکي ٿو ته:

”ٻيو ’سونهري دؤر‘ ايوب خان جو هو جنهن کي عوام ’سرڪاري سالن‘ جي عهد جو نالو ڏنو هو ۽ آءٌ وڏي فخر سان چئي سگهان ٿو ته منهنجي ڪردار تي ڪو داغ نه اچي سگهيو ۽ انهيءَ جو مثال ڏسو ملڪ ۾ مارشل لا لاڳو ٿيڻ جي ڪجهه مهينن (مارشل لا آڪٽوبر 1958ع ۾ لڳي هئي) کانپوءِ ڪراچيءَ ۾ هڪڙي تقريب ڪوٺائي وئي هئي، جنهن ۾ هڪڙو وڏو صنعتڪار مون سان ڳالهائڻ دوران پوڳ وڃان چئي ويٺو: ’مارشل لا سان ملڪ مان بليڪ مارڪيٽ ختم نه ٿي سگهي.

مون پڇيو: ’ڇا توهان به بليڪ مارڪيٽنگ ڪيو ٿا؟‘ هن ورائيو: ’سچ پچ ته بلڪل ڪريان ٿو جيڪڏهن بليڪ مارڪيٽ نه ڪريان ته هوند منهنجو ڪاروبار تباهه ٿي وڃي.‘ ۽ هن جي واتان اهي لفظ ٻڌندي ئي مون اتي بيٺي پير کيس گرفتار ڪرايو. اها خبر ’نيويارڪ ٽائيمز‘ ۾ ڇپي. پر پاڪستان ۾ ان خبر کي دٻايو ويو. ان صنعتڪار کي سندس گرفتاريءَ جي رڳو هڪ ڪلاڪ کانپوءِ اهو چئي ڇڏيو ويو ته اسان جي جوشييلي ۽ نوجوان واپار واري کاتي جي وزير جي ان اڀاءُ سان ملڪ جي واپاري برادري هراسجي

===== ذوالفقار علي ڀٽي جي سياست ۽ حڪومت تي هڪ نظر =====

ويندي ۽ ملڪ جي پراڻي بويت سيڪٽر ۾ سيٽيڪاريءَ ۾ بگاڙ ٿيندو.“^{*}
 سلام آهي ڀٽي صاحب کي جنهن هڪ ڏوهاري قسم جي ماڻهو کي
 ٻڌايو پر همرام هڪ ڪلاڪ ۾ آزاد ٿي ويو. ڀٽي صاحب انهي عمل تي
 خاموش رهندي ايوب جي مارشل لا جنهن کي بقول ڀٽي صاحب
 جي ’سرڪاري سالن‘ جو عهد سڏيو ٿي ويو تنهن ۾ پورا اٺ سال وينورهيو.
 ڀٽي صاحب جو اهو ڪارنامو ائين آهي، جيئن ڪو ماڻهو يحيٰ، ضياءَ ۽
 مشرف جي مارشل لا ۾ مڪمل وقت انهي سان گڏ هجي ۽ انهيءَ جي خاتمي
 کانپوءِ ان تي لعنت وجهندي پنهنجي سوريهائي جون خبرون ٻڌائي.
 پر جيئن حڪومت مان نڪتو ته پڪو سوشلسٽ ٿي ويو. هر هنڌ،
 هر ميٽنگ، هر جلوسي ۾ ڀٽي کان وڌيڪ سوشلسٽ ۽ عوام دوست ٻيو
 ڪهڙو. ان حوالي سان رسول بخش پليجو لکي ٿو ته:

”13 آگسٽ 1966ع تي لنڊن جي ڪانوائٽي هال ۾ تقرير ڪندي
 ڀٽي چيو ته: ’اسين دنيا جا پورهيت آهيون، ان ڪري اسان کي
 هڪٻئي سان تعاون ڪرڻو پوندو هڪ ٻئي جو ساٿ ڏيڻو پوندو
 هڪ ٻئي سان هلڻو پوندو ۽ هڪ ٻئي جي مدد ڪرڻي پوندي تان
 جو حق ۽ انصاف جا مقصد سوڀارا ٿين.“[†]

21 سيپٽمبر 1968ع تي حيدرآباد ۾ پنهنجي پارٽي جي صوبائي
 ڪنوينشن کي خطاب ڪندي هن چيو ته:

’منهنجو سوشلزم ۾ ايمان آهي، اهوئي سبب آهي جو آئون پنهنجو
 طبقو ڇڏي مزدورن، هارين ۽ غريب شاگردن سان اچي گڏيو
 آهيان... دنيا جي ڪا به طاقت سوشلزم کي پاڪستان ۾ اچڻ کان
 روڪي نٿي سگهي. اها علامت آهي، انصاف، برابري ۽ انسان جي
 سربلنديءَ جي. اهو وقت ۽ تاريخ جو مطالبو آهي... آئون
 سوشلسٽ آهيان، ايماندار سوشلسٽ آهيان.“[‡]

* ’جيڪر مون کي قتل ڪيو ويو، ذوالفقار علي ڀٽو روشني پبليڪيشن، ڪنڊيارو 2006ع ص 251.

† ’سياسي ادب‘ (جلد-1)، CPSC، حيدرآباد، 2005ع ص 402.

‡ ايضاً، ص 403.

===== ذوالفقار علي ڀٽي جي سياست ۽ حڪومت تي هڪ نظر =====

پوءِ ڀٽو اقتدار ۾ آيو اچڻ شرط ڪجهه ملڪيتون قومي ملڪيت ۾ ورتائين. ڀٽو صاحب ائين به ڪونه ڪري ها، پر بنگال جي تنڻ کانپوءِ هن وٽ صرف اهو گس ئي بچيو هو ته هن جيڪي اليڪشن دوران واعدو ڪيا هئا، انهن کي پورو ڪري پيو ته ٻي ڪابه واه ڪانه هئي. هن کي ڪنهن به طرح سوشلزم سان محبت نه هئي. هن جڏهن انهيءَ ۾ تڪڙ ڪئي ته تنهن تي چواين لائي چين جي وزيراعظم چيس ته تون ايتري تڪڙ ڇو ٿو ڪرين، تنهن تي ڀٽي چيو ته توهان صحيح چئو ٿا ته آئون تڪڙ ٿو ڪريان، پر مون کي ڊپ آهي ته ڪٿي فوج مون کي منهنجي پوزيشن مضبوط ڪرڻ نه ڏي تنهن ڪري آئون ائين ڪري رهيو آهيان. ڪهڙي فوج؟ جنهن فوج 1971ع جي جنگ ۾ عبرتناڪ شڪست کاڌي ۽ ڀٽي وٽ انهي جي چيف آف آرمي جنرل ضياءَ جي لاءِ احترام ۽ عزت هي هئي جو هن کي ”Where’s my monkey-General“ ”ڪٿي آهي منهنجا ڀولڙا جنرل“* اها فوج جنهن جا 93 هزار فوجي قيد ۾ هئا؟ اها فوج جنهن وٽ بنگال کان پوءِ ڪٿي لڪڻ لاءِ جاءِ نه هئي؟ اصل ۾ ڀٽي پنهنجي اقتدار کي قابو ڪرڻ لاءِ ائين ڪيو هن کي خبر هئي ته وڏيرن ۽ جاگيردارن کي انهيءَ سوشلزم جي نالي ۾ غلام رکي سگهجي ٿو ۽ جيترا به جائزيا ناجائز ڪم وٺا آهن، اهي انهي سوشلزم واري دابي ۾ وٺي سگهجن ٿا ۽ هن ائين ڪيو. هن کي بنيادي طرح ڪنهن نظريي سان محبت يا هن وٽ ڪنهن به نظريي جي اهميت نه هئي. وري جڏهن ڀٽو صاحب 1977ع جي چونڊن ۾ ڏاندلين جي الزام هيٺ مخالف ڌر هٿان پريشان ٿي ويو. تڏهن سوشلزم وسري ويس ۽ پڪو مسلمان ٿي 28 مارچ 1977ع ۾ قومي اسيمبلي جي 168 ميمبرن آڏو واعدو ڪيائين ته:

”There would be no further nationalization of anything.“**

”وڌيڪ ڪابه شي قومي ملڪيت ۾ نه ورتي ويندي“

15 اپريل تي مولانا مودودي سان ملاقات ڪرڻ کانپوءِ 17 اپريل 1977ع تي ڀٽي صاحب اعلان ڪيو ته هاڻ ملڪ ۾ اسلامي نظام نافذ ڪيو ويندو. اسٽينيولي وولپرٽ انهيءَ حوالي سان لکي ٿو:

* ”Zulfi Bhutto of Pakistan“, Stanley Wolpert, (Third Edition-2008) Oxford University Press, Karachi, P-263.

** Ibid-P-286.

===== ذوالفقار علي ڀٽي جي سياست ۽ حڪومت تي هڪ نظر =====

“Two days after meeting Mualana Maudoodi, Zulfi announced his decision introduce complete prohibition throughout Pakistan, and to ban all gambling, nightclubs, bars, movie houses, and other anit-Muslim activities, thus bringing Pakistan's Laws into complete conformity with the Quran and Sunnah 'within six month s'”

”مولانا مودوديءَ سان ملاقات جي ٻن ڏينهن کانپوءِ ذلفي هر قسم جي جُوا، نائيٽ ڪلبن، شراب خانن، فلمي گهرن ۽ ٻين مسلم مخالف عملن تي مڪمل بندش جو اعلان ڪندي چيو ته ايندڙ ڇهن مهينن ۾ ملڪ ۾ مڪمل طرح قرآن ۽ سنت جي روشني ۾ قانون نافذ ڪيا ويندا.“♦

خزاني واري وزير حفيظ پيرزادي اعلان ڪيو ته حڪومت هاڻي هاڻي هڪ ڪاميٽي ٺاهي آهي، جيڪي شيون قومي تحويل ۾ ورتيون ويون آهن، انهن تي نظرثاني ڪندي پوءِ اقتدار کي بچائڻ لاءِ ڇا ڇا نه ڪيو انهي لاءِ اسٽينلي وولپرٽ لکي ٿو ته:

”ڇاڪاڻ ته هن لاءِ اقتدار وڌيڪ اهم ۽ سڀڪجهه هو هن موسيقي ۽ رقص سان گڏ هر قسم جو شراب ڇڏي ڏنو. هن جي خيال ۾ شراب تي بندش سان هو مولوين کي قائل ڪري وٺندو جيڪي هن کان انهيءَ جي ڪري نفرت ڪندا هئا، ۽ هاڻ هن جو اقتدار جاري رهڻ گهرجي.“♦

ڀٽو صاحب هٿرادو سوشلزم تان به ڦري ويو رسول بخش پليجو ڀٽي صاحب جي سوشلزم واري نظريي جي متعلق 1970ع ۾ لکيو ته ڀٽو سوشلزم جو نظرياتي ماهر ڪونهي، اڳتي تفصيل سان لکندي هن بيان ڪيو ته:

”ڀٽي جو سياسي مطالعو ۽ سوچ وچولي طبقي جي ترقي پسند Radicalism تائين محدود آهي. کيس تاريخ جي سائنسي فلسفي ۽ انقلاب جي سائنس بابت بنيادي گهري ۽ پڪي پختي ڄاڻ حاصل ڪرڻ جي نه ضرورت محسوس ٿي آهي ۽ نه وري ڪو موقعو مليو آهي. کيس سائنسي سوشلزم جي اصلي ماخذن ذريعي ڄاڻ حاصل

♦ “Zulfi Bhutto of Pakistan”, Stanley Wolpert, (Third Edition) Oxford University Press, Karachi, P-288.

♦ Ibid-P-288.

===== ذوالفقار علي ڀٽي جي سياست ۽ حڪومت تي هڪ نظر =====

ڪرڻ بدران ثانوي ذريعن وسيلي سرسري معلومات تي اڪتفا ڪرڻي پئي آهي. خاص ڪري هو پنجاب ۽ ڪراچي جي انهن نام نهاد سوشلسٽن کان متاثر ٿوڌ سجي، جيڪي پنهنجي ڀر ۾ وڏا انقلابي ماهر آهن، پر حقيقت ۾ هون پڙهيا آهن ۽ نه ڪڙهيا آهن. سوشلزم هڪ اعليٰ سياسي، اقتصادي ثقافتي ۽ روحاني نصب العين ۽ منزل مقصود آهي. ان منزل مقصود تائين رسڻ لاءِ ڏاهن ۽ دانائن کي بنيادي پار پتا ۽ واٽن جا نشان ۽ ڏس ڏيئي ڇڏيا آهن. پر هر ملڪ ۽ هر قوم کي پنهنجي پنهنجي مخصوص حالتن، ماحول ۽ سماجي واڌاري جي معيار مطابق پنهنجي پنهنجي راهه گهڙڻي ۽ سنوارڻي آهي. اهو هڪ باقاعدي ۽ منظم سائنسي رتابندي آزمائش ۽ عمل جو سلسلو آهي... انهيءَ صورت ۾ زمينداري نظام ۾ رهي سڌو سوشلسٽ نظام قائم ڪرڻ جو پروگرام اڳيان رکڻ معنيٰ اڻ ڄاڻائي جو شڪار ٿيڻ يا واٽ جي لست وٺڻ.*

ان حوالي سان جامي چانڊيو لکي ٿو ته:

شهيد ڀٽي ڳالهه عوام جي ڪئي، بظاهر جاگيردارن ۽ سرماييدارن خلاف ڳالهايو... اهو دراصل کين ڪمزور ڪري جهڪائي پاڻ طرف ڇڪڻ لاءِ مجبور ڪرڻ جي هڪ حڪمت عملي ۽ اٽڪل هئي... ڀٽي صاحب وٽ عوام لاءِ رنگين ۽ خوابن جهڙيون ڳالهيون هيون پر عملي طرح هن ڪيو اهو جيڪو سندس عارضي مفادن ۾ هو. ۷

بلوچستان جي اڳواڻ شير محمد مري ڀٽي جي اهڙي سوشلزم بابت

پنهنجي هڪ انٽرويو ۾ چيو ته:

“The leftist forces made a big blunder by supporting Zulfikar Ali Bhutto. They went after his socialist slogans, which were nothing but a mirage... and they have seen the results themselves.”

”ڪاٻي ڌر وارن ذوالفقار علي ڀٽو جي حمايت ڪري وڏي غلطي ڪئي. هن جي سوشلسٽ نعرن جي ڪري اهي هن سان شامل ٿيا.

* ڪتاب ”سياسي ادب“، جلد ٻيون سي پي سي ايس 2006 ع ص 224-225

۷ ’تبديليءَ جا محرڪ ۽ سنڌ جو آئندو‘، جامي چانڊيو، CPCS، حيدرآباد، 2007 ع، ص 391.

===== ذوالفقار علي ڀٽي جي سياست ۽ حڪومت تي هڪ نظر =====

جيڪو سواءِ هڪ ڪوڙ جي ٻيو ڪجهه به نه هو... جنهن جو نتيجو انهن پاڻ ڏنو.“^۴

ڀٽو صاحب پاڻ 13 فيبروري 1971ع تي آمريڪي سفير سان انهي معاملي تي ڳالهائيندي چيو ته،

”منشور ۾ بيان ڪيل ريفارمز جي باوجود به ڀٽي زور ڏيندي چيو ته پي پي نجي شعبي ۾ ڊرامائي ۽ غير معمولي اصلاح ڪرڻ جو ارادو نٿي رکي، هن وڌيڪ چيو ته ڪجهه قدم معاشي طور تي غير معقول محسوس ٿيندا پر موجوده نفسياتي فضا ۾ ووٽرز جي لاءِ اهڙا قدم باعث ڪشش آهن، تنهن ڪري پي پي وٽ ٻيو ڪو آپشن ڪونهي.“^۵

ڀٽي صاحب مٿي آمريڪي سفير کي بلڪل واضح طور ٻڌايو پئي ته اسان ڪنهن به طرح سوشلزم ڏانهن نٿا وڃون، صرف موجوده نفسياتي فضا ۾ ووٽرن کي خوش ڪرڻ لاءِ اهڙي قسم جي ڳالهه ڪري رهيا آهيون، جنهن تي توهان (آمريڪا) کي هروڀرو پريشان ٿيڻ نه گهرجي. ان بابت وڌيڪ معلومات لاءِ پاڻ طارق علي کان مدد وٺون ٿا، جيڪو ڀٽي صاحب جو دوست رهيو آهي، هو لکي ٿو:

”عوامي ليگ جي اليڪشن ۾ واضح فتح ڀٽي کي حيران ڪري ڇڏيو. اقتدار حاصل ڪرڻ جو منصوبو جيڪو ڀٽي ٺاهي رکيو هو اهو چڪنا چور ٿي ويو. هو مغربي پاڪستان جي غلبي جو سڀني کان سخت گير چيمپئن بڻجي آيو. ڇهن نڪتن جي جنون جي حد تائين مخالفت ڪيائين ۽ فوجي جرنيلن سان ڳالهيون ڪري پنجاب ۾ پنهنجن حامين کي جنگ لاءِ تيار ڪرڻ ۽ ان لاءِ زبردست شائونست ماحول پيدا ڪيو. ستر جي چونڊن ۾ مغربي پاڪستان مان پيپلز پارٽي نئين آئين ساز اسيمبلي ۾ سڀ کان وڏي جماعت ٿي ڪري سامهون آئي. پر ننڍيون تڪيياسي جماعتون سرحد ۽ بلوچستان ۾ وڏي اڪثريت سان چونڊجي آيون هيون ۽

^۴ News International Weekend magazine-39- July 1992

• Secret Papers selected by Qayyum Nizami Jaghangir Books Lahore, P 107

===== ذوالفقار علي ڀٽي جي سياست ۽ حڪومت تي هڪ نظر =====

ڀٽي کي معلوم هيو ته هن جي (ڀٽي) جي حيثيت ڪنهن به مخلوط حڪومت ۾ وڌ کان وڌ ڪنهن جونيئر پارٽنر جهڙي هوندي جيڪڏهن عوامي ليگ اڪيلي سر حڪومت ٺاهڻ جو فيصلو ڪيو ته ڀٽي جي حيثيت فقط مغربي پاڪستان ۾ صوبي جي رهنما طور ٿي ويندي ڀٽي پنجاب ۽ سنڌ ۾ هڪ اهڙي ترقي پسند منشور جي ذريعي اليڪشن کٽي هئي. جنهن ۾ واعدو ڪيو ويو هو ته زرعي اصلاح ڪيا ويندا. صنعتن کي قومي ملڪيت ۾ ورتو ويندو. سيني کي ٽائي، ڪپڙو ۽ گهر (روٽي، ڪپڙا اور مڪان) ملندو. سيني کي مفت تعليم ڏني ويندي ۽ ٻاويهه خاندان (ايوب جي دؤر ۾ پاڪستان جي پوري ملڪيت ۽ اثاثن جا مالڪ 22 خاندان هئا، انهي ايوب خان سان ڀٽو ۱۱ سال حڪومت ۾ رهيو. ا-ل) جي اجاريڌاري (ٺيڪو قبضو) جو خاتمو ڪيو ويندو جيڪي منصوبه بندي ڪميشن جي مطابق ملڪ جي ستر فيصد انشورنس جي سرمائي جا مالڪ هئا. انهن واعدن جي پاسداري ناممڪن هئي. ڪاٻي ڏر جي مڪمل زيورن سان ڀٽو وقتي طور تي سوشلسٽ جي روپ ۾ سامهون آيو. ڊاڪٽر مبشر (ڀٽي جي حڪومت جو وزير خزانو) معراج محمد خان، مختيار رانا جهڙا تجربڪار ۽ قابل ماڻهو جيڪي انهي دؤر ۾ ڀٽو جي ويجهو هئا، بعد ۾ ٻڌايائون ته ترقي پسند بيان بازي جي حقيقت هڪڙي ڏيکاءُ کانسواءِ ڪجهه به نه هئي، جنهن جو مقصد اقتدار کي حاصل ڪرڻ ۽ انهي جو تسلسل هو. انهي بيان بازي ۾ ڪڏهن به سنجيدگي جو عنصر شامل نه هو.“

ڀٽي صاحب جي اهڙن ڦرڻن گهرڻن ڳالهين ۽ عملن جو نتيجو هي نڪتو جو ڀٽي جي ڳالهه تي ڪير به اعتبار نه ڪندو هو. ايتري قدر جو جڏهن ڀٽو 1977ع جي اليڪشن ۾ ڦاسي پيو ۽ آمريڪا کان منهن موڙي روس سان واعدو وڃڻ ڪرڻ لڳو. روس کي يقين ڏيارين ٿا ته هو هاڻ سينٽو

===== ذوالفقار علي ڀٽي جي سياست ۽ حڪومت تي هڪ نظر =====

(CENTO) جي ايندڙ ميٽنگ ۾ شريڪ نه ٿيندو جنهن تي روس وارن چيو ته اسان کي آمريڪا ٻڌايو آهي ته ڀٽو سينٽو واري ميٽنگ ۾ شريڪ ٿيندو. هو توهان سان ڪوڙ ٿو ڳالهائي. تنهن تي ڀٽو چڙي پيو ۽ چيائين ته منهنجو توهان سان واعدو آهي ته آئون صرف هن بحران مان نڪران ۽ انهي جو اعلان ڪندس. ٻي ڏينهن 10 مئي ته هن فيصلو ڪيو ته سينٽو جي ايندڙ ميٽنگ جيڪا تهران ۾ ٿيندي تنهن ۾ نه هو پاڻ شريڪ ٿيندو ۽ نه ئي سندس وزير خارجو. اهو ڪم ايران ۾ موجود سندس سفير جي ذمي هوندو. انهن سڀني حالتن ۽ ڳالهين جو جائزو وٺڻ کانپوءِ ماڻهو هن نتيجي تي پهچي ٿو ته ڀٽو صاحب پنهنجن اهڙن عملن سبب پنهجي سطح تي ٻين الاقوامي ۽ ملڪي سطح تي پاڻ کي اعتبار وارو ماڻهو ثابت ڪرڻ ۾ ناڪام ويو. ايتري قدر جو بحران جي شروعات ۾ سعودي عرب تي به الزام هنيائين ته هو مخالف ڌر جي مدد ڪري رهيا آهن. وري عرب ملڪن جي دوري تي ويو ته اتي چيائين ته روس ۽ آمريڪا منهنجي حڪومت کي ختم ڪرڻ چاهين ٿا آخر ۾ چيائين ته صرف آمريڪا منهنجي حڪومت ختم ڪرڻ چاهي ٿو.”♦

■ “Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi, see last two chapter.

1971ع ۾ بنگال جي ورهاڱي ۾ ڀٽي صاحب جو ڪردار

مون اڳ ۾ به لکيو آهي ته ڀٽو صاحب مخالف ڌر ۾ رهندي هڪڙيون ڳالهيون ڪندو هو ۽ اقتدار ۾ اچڻ کان پوءِ پنهنجن پوئين ڪيل ڳالهين ۽ واعدن تي عمل جو پابند نه هو. جڏهن يحيٰ خان 7 ڊسمبر 1970ع ۾ اليڪشن ڪرائڻ جو اعلان ڪيو. چونڊ مهه دوران ڀٽي صاحب بنگالين سان ٽينڊر ناانصافين تي ڳالهايو ۽ پاڪستان جي حڪمرانن خاص طور تي ايوب خان کي تنقيد جو نشانو بڻايو ۽ بنگالين جي شڪايتن جي حمايت ڪندي چيو ته جڏهن بنگالي حق گهرن ٿا ته توهان (پاڪستان جا حڪمران) انهن کي غدار چئو ٿا، پر جڏهن اليڪشن جا نتيجا آيا تڏهن ڀٽو حيران ٿي ويو. طارق علي لکي ٿو ته:

”عوامي ليگ جي اليڪشن ۾ واضح فتح ڀٽي کي حيران ڪري ڇڏيو. اقتدار حاصل ڪرڻ جو منصوبو جيڪو ڀٽي ٺاهي رکيو هو اهو چڪنا چور ٿي ويو. هو مغربي پاڪستان جي غلبي جو سڀني کان سخت گير چيمپئن بڻجي آيو. ڇهن نقطن جي جنون جي حد تائين مخالفت ڪيائين ۽ فوجي جرنيلن سان ڳالهيون ڪري پنجاب ۾ پنهنجن حامين کي جنگ لاءِ تيار ڪرڻ ۽ ان لاءِ زبردست شائونست ماحول پيدا ڪيو.“

اوپر پاڪستان مان مجيب جي عوامي ليگ 162 سيٽن مان 160 کٽيون. اولهه پاڪستان جي 138 سيٽن مان پاڪستان پيپلزپارٽي 81 سيٽون کٽيون. سرحد ۽ بلوچستان مان نڪ ۽ وارا ڪامياب ٿيا. هاڻ جيڪو اقتدار سڌو سنئون مجيب ڏانهن ويڙهو هيو. پر ڀٽي صاحب پاڪستان جي انهيءَ اسٽيبلشمينٽ جو ساٿ ڏنو جيڪا نه صرف بنگالين مان بيزار هئي، پر

===== ذوالفقار علي ڀٽي جي سياست ۽ حڪومت تي هڪ نظر =====

سنڌ، بلوچستان ۽ سرحد جي وسيلن تي سالن کان ڌاڙو هنيو انهيءَ کي مالي غنيمت جيان لٽيو پئي. ڀٽي صاحب هر روز جديد ڊپلومييسي جهڙا بيان ڏئي معاملي کي اينگهائيندو رهيو. روز پاڪستان پيپلزپارٽي جون ميٽنگون پيون ٿين ڪوبه نتيجو نه هو ڏانهن موجب ۽ بنگالي چون ته اسان کي اقتدار ڏيو ته ڀٽو صاحب پنهنجي جديد ۽ ”قومي“ ۽ ”عوامي“ ڏاهپ سان چوي ”اڏر ٿم، اڏر هم“.

”Us here, you there!“

”هيڏانهن اسان، هوڏانهن توهان.“ ♦

جڏهن 15 فيبروري 1971ع تي ڍاڪا ۾ قومي اسيمبلي جي پهرين اجلاس جو اعلان ڪيو ويو ته ڀٽي صاحب انهي اجلاس گهراڻي جي سخت مخالفت ڪئي. ان کان اڳ ٻن ڪشميرين هندستاني جهاز کي هائيڊجيڪ ڪري لاهور ايئرپورٽ تي لائو ڀٽي صاحب انهن هائيڊجيڪرن سان ملاقات ڪري کين مبارڪباد ڏئي، جيڪا اخبارن ۾ وڏي شاندار انداز سان ڇپي. انهن هائيڊجيڪرن سان ملڻ ۽ کين مبارڪباد ڏيڻ مان ڪهڙي مراد هئي؟ ڀٽي صاحب اهو سڀ ڪجهه حڪمت عملي تحت ڀٽي ڪيو. هن کي خبر هي ته هائيڊجيڪرن سان ملڻ کين مبارڪباد ڏيڻ سان هندستان سان تعلقات تي ڪهڙو اثر پوندو. هندستان انهي عمل تي مذمت ڪندي پنهنجي هوائي حدن مان پاڪستاني اڏامن تي پابندي مڙهي ڇڏي ڀٽي صاحب جي اهڙي عمل تي ڍاڪر عايشه جلال لکي ٿي ته:

”ذوالفقار علي ڀٽو ذاتي طور تي جنوري 1971ع ڌاري انڊين ايئر لائين جي هائيڊجيڪرن کي پليڪار چوڻ لاءِ آيو هو. اها ڳالهه ياد ڪرڻ ضروري آهي ته اهي نان اسٽيٽ ايڪٽر رياست جي حڪمت عملين سان گڏ مذهبي سوچ لاءِ استعمال ٿيندا رهيا آهن. ذوالفقار علي ڀٽي جي اها سوچ جنرل ضياءَ جي سوچ کان مختلف نه هئي.“ ♦

* ”Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi, P-146.

♦ ”پاڪ فوج جي تبديل ٿيندڙ سوچ“، ڍاڪر عايشه جلال، روزاني تعمير سنڌ، آچر 27 سيپٽمبر 2009ع.

===== ذوالفقار علي ڀٽي جي سياست ۽ حڪومت تي هڪ نظر =====

پوءِ يحيٰ خان 3 مارچ 1971ع تي ڍاڪا ۾ قومي اسيمبلي جي اجلاس سڏائڻ جو اعلان ڪيو ته انهيءَ تي رد عمل ڪندي ڀٽي صاحب چيو ته پيپلزپارٽي جو جيڪو به ميمبر انهيءَ اجلاس ۾ ويندو آئون انهيءَ جون تنگيون پيچي ڇڏيندس.

”Break the legs.“ ■

ڇا جيڪي ميمبر عوام کان وٺي وٺي انهن جي عزت هي آهي، جو انهن جو اڳواڻ ڇڻي ته آئون توهان جون تنگو پيچي ڇڏيندس؟ ڇا پارٽي جي معزز ميمبرن ۽ ايم اين ايز جي ائين عزت ڪبي آهي؟ ڇا پارٽي جا جمهوري فيصلن ائين ڪيا ويندا آهن؟ ۽ انهن جمهوري فيصلن جو اعلان هن ٻوليءَ لاءِ ڇو؟ ”مذهب“ انداز سان ڪيو ويندو آهي؟ ڇا اهي ميمبر پاڪستان پيپلزپارٽي جا چونڊيل ايم اين ايز هئا يا ڀٽي صاحب جي لائڪاڻي واري ڪنهن جاگير جا هاري هئا؟ ڇا انهن ميمبرن جي ڪا عزت نفس به هئي يا نه؟ ڇا اها ٻولي هڪڙي وڏي پارٽي جي هڪڙي ليڊر جي هئي يا ڪنهن سنڌ، پنجاب، سرحد ۽ بلوچستان جي قبائلي جاگيردار جي هئي؟

يحيٰ خان ته مجيب سان ٺهي ويو هو. پيلو مودي انهيءَ حوالي سان لکي ٿو:

”جنوري 1971ع ۾ يحيٰ، مجيب سان ملاقات لاءِ اوڀر پاڪستان ويو. ملاقات کانپوءِ يحيٰ خان، مجيب جي موجودگي ۾ صحافين کي ٻڌايو ته اسان ٻئي ڄڻا ڳالهين جي نتيجي مان مطمئن ۽ خوش آهيون. گڏوگڏ اهو به چيائين ته مون اجهو هاڻي پاڪستان جي ٽينڊر وزير اعظم سان ڳالهه ٻولهه ڪئي آهي.“*

ڀٽو صاحب ڳالهين کي اينگهائيندو اينگهائيندو وڃي بنگالين تي آپريشن تائين پهچايو. جڏهن 26 مارچ 1971ع جي رات ڍاڪا ۾ پنهنجي هوٽل جي ڇت تان فوجي آپريشن اڪين سان ڏسي ۽ صبح جو ڪراچي لاءِ

* ”Zulfi Bhutto of Pakistan“, Stanley Wolpert, (Third Edition-2008) Oxford University Press, Karachi, P-146.

■ ”ڏنئي منهنجو دوست“، ليکڪ: پيلو مودي، ترجمو: حسين بادشاهه، روشني پبليڪيشن، ڪنڊيارو 2005ع، ص 104.

===== ذوالفقار علي ڀٽي جي سياست ۽ حڪومت تي هڪ نظر =====

رواڻو ٿيو ۽ ڪراچي ايئرپورٽ تي پهچي نه صرف صحافين کي ٻڌايائين پر پنهنجي ڪتاب The Great Tragedy ۾ لکيائين:

“By the Grace of God Pakistan has at last been saved.”[‡]

”خدا جي ڪرم سان آخرڪار پاڪستان بچي ويو.“

واقعي پاڪستان بچي ويو. بنگالين تي فوجي چڙهائي ڪئي وئي. انهن جا لکين ماڻهو قتل ڪيا ويا. انهن جي لکين عورتن سان جنسي ڏاڍائي ڪئي وئي. بنگال کي رت ۾ وهنجاريو ويو ۽ هيڏانهن عظيم اڳواڻ ”خدا جو ڪرم آهي“ آخرڪار پاڪستان بچي ويو. ”جهڙا بيان ڏنا، آخر 4 اپريل 2010ع جي ڪاوش دنيا ۾ نامياري صحافي عباس اظهر جو انٽرويو ڇپيو آهي، جنهن ۾ پاڻ 40 سالن کانپوءِ انڪشاف ڪري ٿو ته:

”هن (ڀٽي) چيو ته ’خدا پاڪستان کي بچائي‘ روزاني مساوات تي صرف هن جي لفظن ۾ ڦير ڦار نه ڪئي، پر اي پي پي رياستي موقف جي تصديق ڪندي لکيو ته: ’خدا ئي پاڪستان کي بچايو‘.“

عباس اظهر صاحب انڪشاف ڪري ٿو ته ڀٽي صاحب چيو ته، ”خدا پاڪستان کي بچائي“ پر اي پي پي انهيءَ ۾ ڦير ڦار ڪندي ۽ رياستي موقف جي تصديق ڪندي لکيو ته، ”خدا ئي پاڪستان کي بچايو“. عباس اظهر صحيح ٿو چئي يا غلط اها انهيءَ جي نيت، عباس اظهر صاحب شايد ڀٽي صاحب جو ڪتاب ’The Great Tragedy‘ ناهي پڙهيو نه

ته ائين نه چوي ها، ڇو ته ڀٽو صاحب پنهنجي ڪتاب ۾ لکي ٿو ته:

“A tumultuous crowd welcomed us at Karachi airport on our return at 6:30 in the evening, and insisted that I make a speech; but I was in no mood for speeches. I nevertheless did manage to say: ‘By the Grace of God Pakistan has at last been saved.’”[‡]

”ماڻهن جي هڪ پر جوش هجور ڪراچي ايئرپورٽ تي شام جو ساڍي ڇهين وڳي اسان جي واپسي جو شاندار استقبال ڪيو. مون تي زور ڀريو ويو ته آئون تقرير ڪيان، پر آئون ڪنهن به طرح تقريرن جي موڊ ۾ نه هئس. تنهن باوجود به مون پنهنجي پاڻ تي

‡ “The Great Tragedy”, Zulfikar Ali Bhutto, Classic, Lahore, 1971, P- 51.

‡ Ibid, P- 51.

ذوالفقار علي ڀٽي جي سياست ۽ حڪومت تي هڪ نظر

ضابطو رکندي چيو ته، 'خدا جي ڪرم سان آخرڪار پاڪستان
بچي ويو'.

هاڻ پڙهندڙ پاڻ فيصلو ڪن ته عباس اظهر صاحب جو انڪشاف
ڪيترو سچو آهي.

انهيءَ کانپوءِ يحيٰ خان کيس وزير خارجہ ڪري دنيا کان مدد وٺڻ
لاءِ موڪليو. مجيب جيل ۾ بند هو. هن سان ڪي به ڳالهيون ڪون ٿي
ڪيائون. دنيا جهان کان پنڌ لاءِ ويا ته اسان کي هيتار ڏيو ته بنگالين کي
مسلمان ڪيون. ڀٽي جنرل ٽڪا خان، جنرل نيازي، جنرل گل حسن، جنرل
رحيم ۽ پاڪستان جي صدر يحيٰ خان ۽ اسٽيبلشمينٽ سان گڏجي بنگال
کي مڪمل تباهه ڪري ڇڏيو. ڀٽي صاحب ته اها سڄي تباهي پنهنجن
اڪين سان ڏٺي، انهيءَ حوالي سان رسول بخش پليجو لکي ٿو ته:

”جنرل ڪمال مطيع الدين ڪتاب لکيو آهي، اهو بازار ۾ ملي ٿو ان
مان توهان کي خبر پوندي ته ڀٽو صاحب ڪهڙي طبيعت جو ماڻهو
هو. رات جو جڏهن ٽڪا خان وارن بنگال ۾ اٽڪشن شروع ڪيو ۽
ماڻهو مارڻ شروع ڪيائون، تڏهن ڀٽو صاحب پنهنجي هوٽل ۾ هو ۽
هوٽلر سڄي واردات ڏٺائين پئي. پوءِ يحيٰ وارا هليا ويا، ڀٽو صاحب
موجود هو سڄو منظر ڏٺائين، ويو ڪونه، اُتي ويٺو رهيو. صبح جو
هنن کي چيائين ته مجيب کي مون سان ملايو. هٿ سان اٽڪشن
ڪرائي، ماڻهو مارائي وڃي مجيب جي ڏلت ڏنائين. سڄي رات
ڪربلائون هيون، نياڻين کي ڇاتين مان جهلي اُٿاري ويهاري ڏنائون،
انهن جا رپ ڪيائون، انهن کي باهيون ڏنائون. اهو سڀ سوشلزم ۽
عوام جي نالي ۾ ڪيائون. عوام جا علمبردار ان سڄي آپريشن ۾
موجود هئا... پر هي ويو ۽ وڃي مجيب جي ڏلت ڏنائين ته هو ڪيئن
تيد ۾ ويٺو آهي، ان کي وٺي آيا ۽ اچي کيس هن جي اڳيان
ويهاريائون. پوءِ هن سان ڳالهايائين ته تون ڇا ٿو چوين؟ جنرل
ڪمال الدين لکيو آهي ته هن هڪدم چيس، ’تمهرا باب تو گيا، تم
ادھر ڪاهي ڪو بيٺا هي‘ پوءِ هي ڪاوڙجي ماٺ ڪري هليو ويو.
يعني ان ليول جو ماڻهو هو ته هن جي ڏلت جو حشر ڏسجي، ڪيئن

===== ذوالفقار علي ڀٽي جي سياست ۽ حڪومت تي هڪ نظر =====

هن جا پٽ ماري ويا، ماڻهو هن جي گهرن ۾ گهڙي آيا، مايون ۽ مرد ماري ويا، هر طرف ڪربلا ۽ رت جون نديون هيون، شاگرد ۽ ليڊر بسن ۾ چاڙهي گولين سان اڏائي ڇڏيائون. اهو سڄو منظر هن اکين سان ڏٺو ۽ ان ۾ شريڪ هو. پوءِ وري مجيب جي ذلت ڏسڻ لاءِ جيل به ويو.“*

انهيءَ حوالي سان ڪامريڊ مير محمد ٽالپر لکي ٿو ته:

”مائي بينظير آمريڪا جي ڪشمير کي ورهائڻ جي حمايت ڪئي. اهو سندس قدم پنهنجي پيءُ مرحوم ڀٽي جهڙو آهي، جنهن پاڪستان جي ورهائڻ ۾ مک ڪردار ادا ڪيو هو، جنهن جي نتيجي ۾ مشرقي پاڪستان ڌار ٿي بنگلاديش بنجي ويو هو، جهڙا ڪانگ تهڙا بچا.“*

انهيءَ دؤران ڀٽي صاحب سفارتي ٻولي ۾ رڳو هلڪيون ۽ هوائي ڳالهيون ڪري پاڻ کي تاريخ ۾ ”غير جانبدار“ ثابت ڪرڻ جي ڪوشش پئي ڪئي. هڪڙي به بيان ۾ هڪڙي به پريس ڪانفرنس ۾ هن اهو اعلان نه ڪيو ته اقتدار مجيب کي ڏيو آئون مخالف ڌر ۾ ٿو ويهان؟ 26 مارچ کان ويندي 16 ڊسمبر 1971ع تائين هن کي بنگالين جي قتل عام تي صرف ”ٺڪ“ هو باقي ”ادهر هر، اُدهر تم“ جهڙي بيان تي وڌ کان وڌ زور هو. ڀٽي صاحب کي ته صرف سنڌ ۽ پنجاب مان ڪاميابي ملي هئي. ولي خان وارا سرحد ۽ بلوچستان ۾ ڪامياب ٿي آيا هئا. پوءِ ”ادهر هر، اُدهر تم“ ڪهڙي بنياد تي؟

جيڪڏهن ڀٽو صاحب پنهنجو ايماندارانه ڪردار ادا ڪري ها ۽ واضح ڪري ها ته اقتدار مجيب کي ڏنو وڃي جيڪو هن جو حق هو. پوءِ ڀٽي جو ڪردار تاريخ ۾ واقعي صاف ٿي وڃي ها. پر ڀٽي صاحب کي هر صورت ۾ اقتدار ڪپيو پئي. تنهن ڪري هن ٽڏيون ۽ مٺيون ڳالهيون ڪيون پئي. ته جيئن سياڻ جيڪڏهن اتفاقن صورتحال تبديل ٿي وڃي ته هن کي پنهنجو ڪردار صاف ڪرائڻ لاءِ ڪي ڳالهيون ته هجن.

* ته ماهي ’فريڊم‘، جلد پهريون شمارو ٽيون آگسٽ - آڪٽوبر 2007ع سي. بي. سي. ايس حيدرآباد ص 14-15.
 * ’يادگيرين جو سفر‘، ڪامريڊ مير محمد ٽالپر، روشني پبليڪيشن. ڪنڊيارو پيو چاپو 2004ع، ص 124.

===== ذوالفقار علي ڀٽي جي سياست ۽ حڪومت تي هڪ نظر =====

جامي چانڊيو ڀٽي صاحب جي اهڙين حڪمت عملين ۽ قدامت تي تنقيد ڪندي لکي ٿو ته:

”7 دسمبر 1970ع تي ملڪي تاريخ جون پهريون عام چونڊون ٿيون... انهن چونڊن ۾ عوامي ليگ هڪ واضح اڪثريتي مينڊيٽ کڻي آئي هئي پر کيس حڪومت جون واڳون ڏيڻ کان انڪار ڪيو ويو. ڀٽو صاحب به دل ٿي دل ۾ ان تي راضي هو جو کيس خبر هئي ته ان جو ٻيو متبادل هو پاڻ هو. ڀٽي صاحب کي هڪ جمهوريت پسند اڳواڻ طور جيڪو تاريخي ڪردار ادا ڪرڻ ڪيندو هو هن اهو نه رڳو ادا نه ڪيو پر هو اندر ئي اندر يحيٰ خان جي پاسي هو. مجيب ڪنهن ٺاهه تي پهچڻ لاءِ ڇهه نقطا پيش ڪيا پر اهي به نه مڃيا. مطلب ته پنجاب جي حڪمران طبقي ۽ سندس نمائنده اسٽيبلشمينٽ بنگال کي زوريءَ ملڪ کان تڙي ڪڍڻ لاءِ حالتون پيدا ڪيون ۽ ڀٽي صاحب جي سطح جو ماڻهو ان تضاد ۾ حق ۽ سچ جي پاسي بيهڻ بجاءِ ’هنن‘ سان بيٺو. جنهن جو سبب سواءِ اقتدار جي لالچ جي ٻيو ڇا ٿي سگهيو ٿي؟ حقيقت ۾ ڏٺو وڃي ته بنگال جي ڌار ٿيڻ سان ملڪ ۾ طاقت جو انڌو مندو سياسي توازن به ٽٽي ويو ۽ ’پنجابي، پناهگير مستقل مفاد‘ ملڪ جي اچي ڪاري جو اڪيلو مالڪ ٿي ويهي رهيو... اسان اڄ تائين ان جا نتيجا پوڳي رهيا آهيون، جي اڀر پاڪستان کي ائين ڏکا ڏئي ملڪ مان نه تڙيو وڃي ها ته اسين اڄ هن ملڪ ۾ هينئن ننڍڙا غلام ۽ ڪمزور نه هجون ها. اهو ڪارنامو ڀٽي ڪنهن نه پر اسان جي پنهنجي عظيم اڳواڻ ڪيو. جي ان حساس ۽ نازڪ موقعي تي ڀٽو صاحب اسٽيبلشمينٽ جو اسٽريٽيجڪ ساٿ نه ڏئي ها ۽ اقتدار جي وقتي مفادن کي ٽڙي پنهنجو تاريخي انصاف پسند ڪردار ادا ڪري ها ته اسٽيبلشمينٽ ان پوزيشن ۾ ئي نه هئي جو اها بنگال سان اها روش اختيار ڪرڻ جو تصور به نه ڪري ها.“ ۷

۷ ’تبديليءَ جا محرڪ ۽ سنڌ جو آئندو‘، جامي چانڊيو، CPCS، حيدرآباد، 2007ع، ص 388-389.

===== ذوالفقار علي ڀٽي جي سياست ۽ حڪومت تي هڪ نظر =====

ڊسمبر ۾ ڀٽو صاحب آمريڪا ويو جتي هو ڪجهه ڏينهن ”بيمار“ ٿي پيو طبيعت ڪجهه بهتر ٿي ته پاڻ 15 ڊسمبر تي اقوام متحده جي اجلاس ۾ خطاب ڪندي چيو ته.

“We shall fight, and we shall for 1,000 years...” ♦

”اسان وڙهنداسون ۽ هڪ هزار سالن تائين وڙهنداسون.“

پوءِ پاڪستان سميت پوري دنيا ڏٺو ته اها هزار سالا جنگ ڀٽي صاحب جي اعلان کانپوءِ 24 ڪلاڪ به نه هلي. 16 ڊسمبر تي جنرل نياڙي 93 هزار فوجين سميت جنرل اروڙا جي اڳيان هٿيار ڦٽا ڪيا. هي جيڪو هڪ هزار سالا جنگ جو اعلان ڪنهن جي ڏيڏي تي ڪيو پئي ويو؟ ڪهڙي طاقت هئي جنهن جي بنياد تي ايڏي وڏي جنگ جو اعلان ڪيو پئي ويو؟ ڪابه طاقت نه هئي، صرف اقتدار جي بڪ هئي جنهن اهڙا غير ذميواري بيان ۽ عمل پئي ڪرايا.

■ “Zulfī Bhutto of Pakistan”, Stanley Wolpert, (Third Edition) Oxford University Press, Karachi, P-167.

1973ع جو آئين ڪنهن جي مفادن وٽان؟

پوري دنيا جون قومون آئين ۽ قانون لاءِ وڙهنديون رهيون آهن ۽ وڙهي رهيون آهن. قومون وڏي جدوجهد ڪري هزارين لکين ماڻهو قربان ڪري هڪٽرو اهڙو آئين ۽ قانون وجود ۾ آڻائينديون يا منظور ڪرائينديون آهن، جنهن ۾ هو صدين تائين هر لحاظ کان محفوظ ۽ مضبوط ٿي وينديون آهن، پر اسان وٽ ائين نه ٿيو آهي. الله اسان جي حڪمرانن ۽ عوام تي خاص مهربان آهي. اسان جا حڪمران طاقت جي ذريعي اقتدار ۾ اچي عوام کي بادشاهي آئين ۽ قانون ڏيندا آهن. اهو آئين 1956ع جو هجي يا 1962ع جو يا ڪٿي 1973ع جو پاڪستان جي تاريخ جو واحد حڪمران ذوالفقار علي ڀٽو ۽ واحد پارٽي، پپلز پارٽي آهي، جيڪا عوام کان صرف هڪ ڏينهن وٽ گهرندي آهي ۽ ان جي بدلي ”آئين“ به ڏيندي آهي، ته ”سوشلزم“ به دنيا جي پوري تاريخ شاهد آهي ته قومون آئين، قانون ۽ سوشلزم جهڙي نظام لاءِ لکين ڪروڙين ماڻهو قربان ڪري چڪيون آهن، پر سلام آهي ڀٽي صاحب جي ذهانت ۽ ڏاهپ کي جنهن سنڌ ۽ پنجاب مان ووت جي ذريعي نه صرف 1973ع جو اهڙو غلامي وارو آئين ڏنو جنهن ۾ صوبائي خودمختياري ڳولي نٿي لڳي. وري ووت جي ذريعي سوشلزم جهڙي معيشت ڏئي مائوزيٽنگ ۽ روس جي ڏاهن کي ڏندي آڱريون ڏئي ڇڏيائين. صرف ووت جي ذريعي ڀٽي اوڀر پاڪستان جي 56 فيصد آبادي واري صوبي کي پاڪستان جي عوام دشمن، انسان دشمن جمهوريت دشمن، استيبلشمينٽ سان ٻانهن ۾ ٻانهن ملائي لکين بنگالي قتل ڪرائي، خدا جي شڪر سان آخرڪار پاڪستان بچي ويو ۽ ”اسان هزار سال تائين جنگ ڪنداسون“ جيڪا جنگ 24 ڪلاڪ به نه هلي، اهڙي طرح هن سنڌ، سرحد ۽ بلوچستان جي مظلوم قومن کي آمريڪا جي استيبلشمينٽ جو غلام بڻائي ڇڏيو پوءِ اچي چيائين آئون توهان کي آئين ڏيان ٿو ۽ آئون توهان کي سوشلزم ڏيان ٿو. ڇا روس ۽ چين ۾ سوشلزم ووت جي ذريعي آئي

===== ذوالفقار علي ڀٽي جي سياست ۽ حڪومت تي هڪ نظر =====

هئي؟ ۽ اها به اهڙي سوشلزم جنهن جي معيشت جي حالت 1977ع ۾ وڃي هي بيٺي جو ايف. ايس. ايف (فيڊرل سيڪيورٽي فورس) جي 20 هزار ملازمن کي پگهار ڏيڻ لاءِ ملڪ ۾ پيسا نه هئا ۽ ڀٽي صاحب ايران جي رضا شاهه پهلوي کي خط لکي آمريڪا جي ستي بئنڪ کان 300 ملين ڊالر قرض وٺي ڏيڻ جو چيو. هاڻ اچو ته 1973ع جي ”عظيم آئين“ جو جائزو وٺون.

رسول بخش پليجو 1973ع جي آئين جي باري ۾ مارچ 1973ع جي

تحريرڪ پبليڪيشن ۾ لکي ٿو ته:

”هي آئين جمهوريت جي چلڪڻي پنيءَ ۾ ويڙهيل ڊڪٽيٽري زهر جي پڙي آهي، سنڌ لاءِ پاڪستان جي ننڍين قومن لاءِ ۽ سموري بچيل پاڪستان لاءِ ڪي پورڙا سنڌي ڀٽي صاحب جي صدارت جي هُش تي خوش ٿي. اهو قاتل زهر پيئڻ لاءِ تيار ٿا ڏسجن، پر پوءِ سنڌين جو محشر ٿي رلي ويندو! پيو ته ٺهيو رڳو دانهن ڪرڻ کان به وينداسين. سڀ ڪو چوندو ’ميان پنهنجي هٿ سان اچو منهن ڪيو اٿو هاڻ وري ٿڌ ٿڌ ڇا جي ٿا ڪريو؟ پوءِ پنهنجي وڏي جو ڪهڙو ويڄ ڪهڙو طبيب؟ هٿلر به ته ههڙي آئين هيٺ قوم جي چونڊيل نمائندي طور ۽ قانون موجب آئيني ڊڪٽيٽر ٿيو هو. اسان کي اهو جمهوري ۽ عوامي آئين گهرجي جنهن ۾ اسان جي عوام جي قومي حيثيت، قومي ۽ عوامي حقن ۽ قومي زبان کي صاف صاف نموني تسليم ۽ محفوظ ڪيو ويو هجي، هي سنڌ دشمن عوام دشمن فاشي آئين اسان کي نه گهرجي.“³⁷

”نئين آئين، نئين ون يونٽ جي قيدخاني جي ديوارن مٿان نقلي اسلام جو رنگ ۽ نقلي سوشلزم جو روغن مڪي عوام کي خوش ڪيو آهي قيدخاني جي پهريدارن ۽ جيلرن کي عوام جون ورديون پهرايون ويون آهن. اڳوڻي ون يونٽ ۾ ڪمزوري اها هئي جو اهو ڊڪٽيٽري پاڇي هيٺ سنگينن جي نوڪ سان عوام جي مٿان مڙهيو ويو هو! نئين آئين ون يونٽ کي انهيءَ ڪمزوريءَ کان

³⁷ ’سياسي ادب‘ (جلد-3)، سهيڙيندڙ: جامي چانڊيو، CPCS، حيدرآباد،، ص 37.

===== ذوالفقار علي ڀٽي جي سياست ۽ حڪومت تي هڪ نظر =====

آڃو ڪيو آهي. نئون ون يونٽ عوام جي ووت سان، عوام جي چونڊيل نمائندن هٿان ۽ عوام جي قائد جي هدايت ۽ زير نگرانيءَ ۾ مڙهيو ويو آهي.... پاڪستان جو عوام گذريل پنجويهن سالن ۾ ڪئين دڪا ۽ فريب کائي چڪو آهي، پر جهڙي ويساهه گهاتي پاڪستان جهڙي ويساهه گهاتن جي ملڪ ۾ به ورلي ٿي هوندي اڳي ته عوام دشمنن خلاف فرياد هو پر هاڻ رڳو عوام دوستن نه پر عوام جي قائدن سان واسطو آهي. انهن جي دانهن ڪنهن کي ڏجي؟ ... نئين آئين پاڪستان جي مظلوم عوام ۽ مظلوم قومن جي آسن ۽ اميدن کي جيڪي ٿڌ ڏنا آهن، تن تي لوڻ ٻرڪڻ لاءِ مظلوم عوام ۽ مظلوم قومن جا ازلي ويري وري به جمهوري پگ ٻڌي اچي گڏ ٿيا آهن.”^{۱۱}

1973ع جو آئين جنهن ۾ صوبن کي صرف نشيدار شين، راندين، گهوڙا ڊوڙ سميت جواخانن تي ٽيڪس وٺڻ جو حق ڏئي، ڀٽي صاحب ڪمال ڪري ڇڏيو.

صوبي جي جنهن به ملڪيت تي هٿ رکڻ اها ملڪيت وفاق جي. تيل ڪنهن جو وفاق جو قدرتي گيس ڪنهن جي وفاق جي. سيلز ٽيڪس وفاق جو. معنيٰ هر شيءِ وفاق جي 1973ع جي آئين جي خوبي کان اڳ اسان اچون ٿا ته پاڪستان جي پهرين آئين 1956ع واري تي. جنهن بابت جامي چانڊيي پنهنجي ڪتاب^Δ ۾ لکيو آهي ته:

”1956ع ۾ پاڪستان کي نيٺ پنهنجو پهرين آئين مليو جنهن ۾ هڪ طرف ملڪ کي آئيني طور ’اسلامي جمهوريه پاڪستان‘ قرار ڏنو ويو ته ٻئي طرف ملڪ ۾ سينٽ ڪانسوا (Unicameral) پارلياماني جمهوري نظام کي متعارف ڪرايو ويو. اها حقيقت آهي ته 1962ع ۽ 1973ع جي آئينن جي پيٽ ۾ 1956ع جي آئين ۾ نسبتن وڌيڪ صوبائي خودمختياري ڏني وئي هئي.“

^{۱۱} ’سياسي ادب‘ (جلد 3)، CPSC، حيدرآباد،، ص 42-41.

^Δ سنڌ ڪيس 2، سهيڙيندڙ: جامي چانڊيي، CPSC، حيدرآباد، 2009ع، ص 136.

===== ذوالفقار علي ڀٽي جي سياست ۽ حڪومت تي هڪ نظر =====

1973ع جي آئين جي وڏي خوبي سينٽ جو قيام سمجھي وڃي ٿي، ڇو ته انهي ۾ صوبن کي برابري جي بنياد تي نمائندگي جو حق ڏنو ويو آهي. سينيٽ جو قيام ڏاڍي سٺي ڳالهه هئي، ۽ آهي، پر جنهن نموني ۽ مٿي سان ان جو بنياد رکيو ويو ۽ طريقي ڪار بڻايو ويو اهو ڪنهن وڏي مذاق ۽ سڪڙي ڏي ڪانسواءِ ڪجهه به نه هيو ۽ نه آهي. سينيٽ جي قيام ۽ انهي جي فائدين متعلق جامي چانڊيي جي ڪتاب "Crisis of Federalism and Prospects for Provisional Autonomy in Pakistan" جو مهاڳ ڇپجي مارڪيٽ ۾ اچي ويو آهي، پاڻ مهاڳ ۾ لکي ٿو ته:

"1973ع جي آئين مطابق پارلياماني نظام ذريعي هڪ ٻي اختيار

سينيٽ کي ته پيدا ڪيو ويو هو، پر صوبن ۽ انهن ۾ وسندڙ تاريخي قومن جي تاريخي، معاشي، ثقافتي ۽ سياسي حقن جو ڪوبه لحاظ نه ڪيو ويو... ۽ ان ٻي اختيار سينيٽ جي عملي حيثيت هڪ سياسي ڪلب کان وڌيڪ نه آهي."

1956ع ۽ 1962ع جي آئين کي اسان ڇڏي 1973ع جي عوامي جمهوري آئين کي 1935ع جي هندستان ائڪٽ قرارداد پاڪستان، جنرل يحيٰ خان جي آئين (نوٽ: يحيٰ خان جيڪو 1971ع ۾ 17 ڊسمبر تي ٿي. وي اسٽيشن ڏانهن ويندي ڪيس گرفتار ڪري نظر بند رکيو ويو... جنرل يحيٰ خان جي تيار ڪيل تقرير تي. وي تي عوام کي ٻڌڻ جو موقعو نه مليو پر "Herald" مارچ ۾ اها "Un-published fault of Yahia Khan" جي عنوان سان ڇپي. ^٧) جو تقابلي جائزو وٺڻ ٿا ته 1973ع جي آئين ۾ ڪيتري صوبائي خودمختياري مليل آهي:

نمبر	اسم	1935ع جو ائڪٽ	قرارداد پاڪستان	جنرل يحيٰ خان جو آئين	1973ع جو آئين
1.	ڪسٽم	مرڪزي	مرڪزي	مرڪزي	مرڪزي

^٧ 1973ع جو آئين ۽ مختصر آئيني تاريخ، رسول بخش انٽر ايڊوڪيٽ، روشني پبليڪيشن، ڪنڊيارو..... ص 25.

===== ذوالفقار علي ڀٽي جي سياست ۽ حڪومت تي هڪ نظر =====

2.	انڪر دولت ۽ ڪارپوريشن ٽئڪس	مرڪزي	صوبائي	مرڪزي	مرڪزي
3.	وڪرو ٽئڪس (سيلز ٽئڪس)	صوبائي	صوبائي	صوبائي	مرڪزي
4.	صوبي مان مال روانگي تي ٽئڪس	مرڪزي	صوبائي	صوبائي	مرڪزي
5.	ايڪسائيز ڊيوٽي	مرڪزي	صوبائي	صوبائي	مرڪزي
6.	ڪارخانن مان تيار ٿيندڙ مال تي ڊيوٽي	صوبائي	مرڪزي	مرڪزي	مرڪزي
7.	تيل جا ڪوھ	صوبائي	صوبائي	صوبائي	مرڪزي
8.	قدرتي گيس	صوبائي	صوبائي	صوبائي	مرڪزي
9.	پاڻي جي دٻاءُ سان پيدا ٿيندڙ بجلي	صوبائي	صوبائي	صوبائي	مرڪزي
10.	استيت ڊيوٽي	ذڪر ٿيل نه آهي	صوبائي	صوبائي	مرڪزي
11.	نشىدار شين، راندين، گهوڙا، ڍوڙ سميت جواخانن تي ٽئڪس	صوبائي	صوبائي	صوبائي	صوبائي

(چارٽ ڪتاب ”1973ع جو آئين ۽ مختصر آئيني تاريخ“ جي ٿورن سان)

1973ع جي آئين ۾ سنڌ کي ڇا مليو انهيءَ لاءِ سي. پي. ايس (CPCS) سنڌ ڪيس سيريز 2 ڇپجي آيو آهي، جنهن جو سهيڙ بندڙ جامي چانڊيو آهي. انهي ڪتاب جي صفحي 51 تي لکيل آهي ته:

”ڀٽي دؤر ۾ سنڌ جي قومي استحصال جي معاشي بنياد نه رڳو برقرار رهيا، بلڪ انهن کي 1973ع جي آئين جي شڪل ۾ قانوني تحفظ به بخشيويو.“

ڀٽي صاحب پنهنجي مرضيءَ سان انهيءَ آئين ۾ ترميمون ڪندو رهيو ڀٽي صاحب ان ۾ خود 7 ترميمون ڪيون هيون. 12 اپريل 1973ع ۾ ٺاهيل آئين ۾ پهريون دفعو ترميم 8 مئي 1974ع ۾ ڪئي. جنهن جي مطابق

===== ذوالفقار علي ڀٽي جي سياست ۽ حڪومت تي هڪ نظر =====

وفاقي حڪومت اهڙين سياسي جماعتن تي پابندي لڳائڻ جا اختيار حاصل ڪيا جيڪي پاڪستان جي آزاديءَ خود مختياري جي خلاف ڪم ڪري رهيون هجن.

آئين جي هنن آرٽيڪلن ۾ ترميم ڪئي وئي. آرٽيڪل 1، 8، 17، 61، 101، 127، 199، 200، 209، 212، 250، 259، 260 ۽ 272.

ٻيو ترميمي ائڪٽ 21 سيپٽمبر 1974ع ۾ آندو ويو جنهن جي مطابق احمدين کي اقليت قرار ڏنو ويو ڪيڏي نه افسوس جهڙي ڳالهه آهي جو ڀٽي صاحب 1969ع ۾ جماعت اسلامي جي اهڙي مطالبي کي پنهنجي تنقيد جو نشانو بڻائيندي چيو هو ته:

”هي ڪهڙي مسلماني آهي جو ٻئي مسلمان کي اقليت قرار ڏيڻ جو مطالبو ڪيو پيو وڃي، وڌيڪ چيائين ته اهڙي مطالبي سان پاڪستان ۾ لاقانونيت پيدا ٿي ويندي.“^{*}

احمدين کي ڪافر قرار ڏيڻ واري معاملي تي صحافي مظهر لغاري پندرهن وار ”افيئر ميگزين“ ۾ پنهنجي آرٽيڪل ”ڳڙهي خدا بخش ۽ ڳڙهي شاهوءَ جا اڻ نبريل مقدمات“ ۾ لکي ٿو ته:

”ڀٽو کي ڪنهن مجبور ڪيو هو ته آئين منظور ٿيڻ جي ڪجهه ڪلاڪن اندر ان ۾ ترميم ڪري احمدين کي غير مسلم قرار ڏنو وڃي ان وقت نه ڪا اهڙي تحريڪ هلي رهي هئي، نه ئي ڪو اهڙو مطالبو موجود هو.... احمدين کي غير مسلم قرار ڏيئي ذوالفقار علي ڀٽي رستو کوليو ته ڪوبه طاقتور فرقو جيڪڏهن چاهي ته رياست جي تڙيءَ تي نهن ڏيئي، ان کان پنهنجي مخالف فرقي کي غير مسلم قرار ڏيارڻ جو نوٽيفڪيشن جاري ڪرائي وئي. ان بعد الله جي فضل ۽ ڪرم سان پاڪستان ۾ مختلف فرقن کي ڪافر قرار ڏيڻ جي فيڪٽري لڳي وئي. اڄ ملڪ ۾ ٻه ڪافر قرار ڏيارڻ جون ڪيتريون تحريڪون پيون هلن. ڪي پنڌ ۾ آهن ته ڪي منزل

^{*} “Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi, P-133.

===== ذوالفقار علي ڀٽي جي سياست ۽ حڪومت تي هڪ نظر =====

کي رسل واريون آهن.“ هن ترميمي ائڪٽ ۾ آئين جي هنن آرٽيڪلن ۾ ترميم ڪئي وئي 106 ۽ 260. ■

ٽيون ترميمي ائڪٽ 18 فيبروري 1975ع ۾ آندو ويو جنهن جي مطابق حڪومت ڪنهن به شخص کي بغير ڪنهن مقدمي جي 3 مهينن تائين نظر بند رکي سگهي ٿي. جنهن جا پهريان شڪار سرحد، بلوچستان، سنڌ ۽ پنجاب ۾ ڀٽي جا مخالف ٿيا ۽ آخر ۾ ڀٽو صاحب پاڻ به هن آئيني ترميم جو شڪار ٿيو.

اهي آهن ڀٽي صاحب جا جمهوري ۽ آئيني بنياد جنهن جي عيوض پاڪستان جا مظلوم طبقا ۽ گروه ”سڪون“ ۽ ”فرحت“ ۾ آهن.

چوٿون ترميمي ائڪٽ 25 نومبر 1975ع ۾ آندو ويو جنهن جي ذريعي حفاظتي نظربندي جي سلسلي ۾ هاءِ ڪورٽ کان آئين جي آرٽيڪل 199 ۾ ڏنل اختيار ڪسيا ويا. جنهن هيٺ هنن آرٽيڪلن ۾ ترميم ڪئي وئي. آرٽيڪل 8، 17، 19، 51، 54، 106، 199، 271، 272 ۽ 273.

پنجون ترميمي ائڪٽ 15 سيپٽمبر 1976ع ۾ آندو ويو جنهن جي ذريعي هاءِ ڪورٽ جي رٿ جي سماعت جا اختيار وڌيڪ گهٽ ڪيا ويا. عدالتي انتظاميه کي چيف جسٽس جي مشاورت ڪانسواءِ ڪنهن به جج کي ملڪ جي ڪنهن به ڪورٽ ۾ هڪ سال لاءِ بدلي ڪرڻ جو اختيار حاصل ڪيو ويو ۽ سينارٽي ڪانسواءِ ڪنهن به جج کي هاءِ ڪورٽ جو چيف جسٽس نامزد ڪرڻ جو اختيار حاصل ڪيو ويو. اهڙن آئيني ترميمن تي رسول بخش پليجو پنهنجي مضمون* ۾ لکي ٿو ته:

”جڏهن لاءِ اهڙا ڪارا قانون پاس ٿيا، جو اهي جڙ ڀٽي سرڪار جا ٻڌا ٻانها ٿي پيا. قيدين کي ڪورٽن ۾ پيش ڪرڻ تي بندش پئجي وئي.“ ڀٽي صاحب جي دؤر ۾ عدالتن کي جيڪا ٿوري گهڻي آزادي مليل هئي، تنهن تي ڀٽي صاحب جي ردعمل تي الطاف گوهر پنهنجي ڪتاب ۾ لکي ٿو ته:

* ’افيئر‘، پندرهن روزو، حيدرآباد، 31 کان 14 مئي 2010ع.

* ’ڇا بي بي پي قيادت هميشه سنڌي قوم جي محسن ۽ محافظ رهي آهي؟‘، ماهوار ’ڪاڀري‘، حيدرآباد، نومبر 2006ع.

ذوالفقار علي ڀٽي جي سياست ۽ حڪومت تي هڪ نظر

“When I become Chief Editor of Dawn and wrote against military action in East Pakistan, Bhutto thought I was trying to topple his government and had me locked up in preventive detention. He summoned me when the High court of Sindh and Balochistan declared my detention unlawful and told me: ‘You must know that courts do not figure in my book.’”

”جڏهن مون ’ڊان‘ جي چيف ايڊيٽر طور مشرقي پاڪستان ۾ فوجي ايڪشن جي خلاف لکيو ته ڀٽي سوچيو ته آئون هن جي حڪومت جو تختو ڊاهڻ جي ڪوشش ڪيان پيو. هن مون کي جيل ۾ بند ڪرائي ڇڏيو. جڏهن سنڌ ۽ بلوچستان جي هاءِ ڪورٽ طرفان منهنجي گرفتاري کي قطعي ناجائز ۽ غير قانوني قرار ڏنو ويو ته ڀٽي مون کي گهرائي چيو ته: ’تو کي خبر هئڻ گهرجي ته منهنجي ڪتاب ۾ عدالت نالي ڪابه شيءِ ڪونهي‘

پنجين ترميم ۾ هنن آرٽيڪلن ۾ ترميم ڪئي وئي. آرٽيڪل 101, 160, 175, 179, 180, 187, 192, 196, 199, 200, 204, 212 ۽ 280.

ڇهون ترميم ائڪٽ 4 جنوري 1977ع ۾ آندو ويو. جنهن تحت آرٽيڪل 179, 246 ۽ 260 ۾ ترميمون ڪيون ويون.

ستون ترميم ائڪٽ 16 مئي 1977ع ۾ آيو هن هيٺ 101, 96 ۽ 245 ۾ ترميمون ڪيون ويون.

حيراني جهڙي ڳالهه آهي جو آئين جي آرٽيڪلن 8, 101, 106, 179, 199, 200, 260 ۽ 272 ۾ به ڪان ٿي دفعا ترميم ڪئي ۽ 7 ترميم ائڪٽ آيا.

■ “Ayub khan”, Altaf Gauhar, Sang-e-Meel Publications, Lahore, 1993, P-27.

بلوچستان ۾ آپريشن ۽ هزارين ماڻهن جو قتل

ذوالفقار علي ڀٽي اقتدار سنڀالييندي 2 مئي 1972ع تي عطاءُ الله مينگل کي بلوچستان جي حڪومت ٺاهڻ جي دعوت ڏني. غوث بخش بزنجي کي گورنر مقرر ڪيو ويو ۽ عطاءُ الله مينگل وزيراعليٰ چونڊجي آيو. حڪومت ٺاهڻ کانپوءِ ڀٽي ۽ عطاءُ الله مينگل ۾ جلد اختلاف شروع ٿي ويا. انهن اختلافن بابت طارق علي پنهنجي ڪتاب * ۾ لکي ٿو ته:

”بلوچستان جا ٻه چونڊيل رهنما غوث بخش بزنجو ۽ عطاءُ الله مينگل بالترتيب صوبي جا گورنر ۽ وزيراعليٰ قيد ۾ هئا. منهنجي ٻنهي سان شناسائي هئي. * 1981ع ۾ هڪڙي طويل گفتگو جي دوران عطاءُ الله مينگل مون کي درپيش مسئلن بابت ٻڌايو جڏهن آئون مڃڻ جييل ۾ هئس ته مون کي منهنجي حالتن جي خبر پئي. جيل جو وارڊنر اهو ماڻهو هو جنهن جي پگهار سڀني کان گهٽ هوندي آهي. هن جييل ۾ هڪ سئو ويهه ملازم هئا، جنهن مان بلوچ صرف يارهن هئا. جيڪڏهن ڪو انهي طرف نشاندهي ڪندو هو ته انهي کي غدار قرار ڏنو ويندو هو. جڏهن 1972ع ۾ اسان حڪومت سنڀالي ته ٻاهرين گريڊ ۾ ٽوٽل ٻارهن هزار ملازم هئا، جنهن ۾ بلوچ صرف ٽي هزار هئا. پوري پاڪستاني فوج ۾ ڪجهه سئو بلوچ آهن. بلوچ رجيمينٽ ۾ ڪوبه بلوچ ڪونهي. ايوب دور ۾ قلات اسڪاٽس جي نالي سان پيرا ملٽري فورس ٺاهي وئي. انهي ۾ قلات مان صرف ٻه ماڻهو ڀرتي ڪيا ويا. جيڪڏهن توهان ڪوئٽه جي هوائي اڏي تي لهندا ۽ شهر جو سير ڪندا ته توهان کي اندازو ٿيندو ته پنجانوي فيصد پوليس ڪانسٽيبل ٻين صوبن مان ڀرتي ڪيا ويا

* ۾ نه هونءِ بيان ڪرڻ، طارق علي، گڏ ڪس، لاهور، دوسرا ايڊيشن، 2009ء، ص 134-135.

ذوالفقار علي ڀٽي جي سياست ۽ حڪومت تي هڪ نظر

آهن. جڏهن اسان انهي توازن کي صحيح ڪرڻ جي ڪوشش ڪئي ته ڀٽي ۽ ان جي پنجابي نائب مصطفيٰ ڪر اسان جي حڪومت جي خلاف پوليس جي هڙتال ڪرائي ڇڏي.

ڀٽي صاحب 16 فيبروري 1973ع يعني 9 مهينن کان پوءِ بلوچستان ۾ عطا الله مينگل جي حڪومت برطرف ڪري اڪبر بگٽي کي گورنر مقرر ڪري بلوچستان ۾ گورنر راج نافذ ڪرڻ سان گڏوگڏ فوجي آپريشن جو حڪم ڏئي ڇڏيو. مفتي محمود انهيءَ عمل جي مخالفت ڪندي بطور احتجاج سرحد حڪومت تان استعيفيٰ ڏئي ڇڏي انهي سان ٻنهي صوبن سرحد ۽ بلوچستان ۾ انتشار وڌي ويو.

جن بلوچ سردارن ڀٽي تي اعتبار ڪيو. تباهه ٿيل پاڪستان کي بچائڻ ۾ هن جو ساٿ ڏنو. انهن سان ڀٽي صاحب هڪ سال اندر ڇا ڪيو. ايوب ۽ يحيي جي آپريشن جا ڦٽ ڇٽائي نه هئا، ته 80 هزار کان به وڌيڪ فوج موڪلي انهن جي ڪيل مهربانين جو ٿورو لائق جيڪي بلوچ، پٺاڻ ۽ بنگالي اسان کي وڏي عزت ۽ احترام ڏيندا هئا، جنهن جي لاءِ رسول بخش پليجو پنهنجي مضمون ”اسين سنڌي اڪيلا ٿي ويا آهيون“²² ۾ لکي ٿو ته:

”ان دؤر ۾ سڄي پاڪستان جي ون يونٽ مخالف ۽ آمريت مخالف ماڻهن ۾ زبردست جذباتي هم آهنگي ۽ اتحاد هو. هتان ماڻهو لاهور پشاور ڪوئٽا يا ڍاڪا ويندو هو اتي جا جمهوريت پسند ماڻهو سندس وڏي آجيان ڪندا هئا، سنڌي ماڻهن کي ته خاص ڪري هر صوبي ۾ وڏي عزت سان ڏٺو ويندو هو. آءٌ ڪيترا ڀيرا بنگال ويس، مون ڏٺو ته اتي ’سندو‘ (سنڌي) لفظ وڏي مان، وڏي احترام وارو لفظ ليکبو هو. ساڳي طرح جڏهن پشاور يا ڪوئٽه ويندا هئا سين ته ماڻهو سنڌي هئڻ ڪري الاهي عزت ڏيندا هئا.

وري اڳتي مجيب جي حوالي سان لکي ٿو ته:

”... چيائين پهرين ’طعام پوءِ ڪلام‘ ڏسي عجب ٿيم ته ڪرسيءَ وٽ هٿ ڌوئڻ لاءِ ڪونرو ۽ چلمچي رکيا آهن. آئون هٿ ڌوئڻ لاءِ

²² ’سياسي ادب‘ (جلد 1)، PCS، حيدرآباد، 2005ع، ص 441.

===== ذوالفقار علي ڀٽي جي سياست ۽ حڪومت تي هڪ نظر =====

نميس ته ويندن مان هڪڙو بنگالي ڪونرو کڻي منهنجا هٿ ڌوئارڻ لڳو. ايتري ۾ مجيب اڳتي وڌي ڪونرو ان کان وٺي منهنجا هٿ ڌوئارڻ لڳو. مون کي ڏاڍو عجيب لڳو پر آڌاد محفل جو خيال ڪري ماٺ مٺيءَ ۾ هٿ ڌوتم. ماني ڪاٺيندي مجيب ڪجهه ٻوٽيون هڪڙي ڌار پليٽ ۾ وجهي کڻي منهنجي اڳيان رکيون.... پوءِ مجيب چيو: 'اسان وٽ مهمانن جا هٿ چلمچي ۾ ڌوئارڻ جو رواج ڪونهي. اهو مهمانداري جو انداز مون اوهان سنڌين کان سکيو آهي. هاڻ آئون مهمانن جي خاطري سنڌين وانگر ڪندو آهيان ۽ پنهنجي سر سندن خدمت ڪندو آهيان. مون کي ان ۾ ڏاڍو سڪون ۽ راحت ملندي آهي.' (ڏسو ڪتاب ساڳيو ص 631-632)

اهڙا هئا جذبا سنڌين لاءِ بلوچن، ڀٽائن ۽ بنگالين وٽ. ڀٽي صاحب ڇا ڪيو پهرين بنگالين کي ماراڻڻ لاءِ پاڪستان جي اسٽيبلشمينٽ جنهن تي آمريڪا گهڻي سيڙپ ڪري ٿو ان سان گڏ بيٺو. پوءِ وري جيڪي ڀٽا ۽ بلوچ هن کي پاڻ جهڙو مظلوم سمجهي ساٿ ڏنائون، تنهن سان ڇا ڪيائين. ڇو ته نظامي پنهنجي ڪتاب ۾ لکي ٿو ته:

”ڀٽي جو ويجهو ساٿي ڊاڪٽر مبشر حسن انڪشاف ڪري ٿو ته بلوچ سردار انهي حقيقت کي نه سمجهي سگهيا ته ڀٽو اسٽيبلشمينٽ جي منشا جي خلاف ٿئي وڃي سگهيو. جيستائين سول ۽ ملٽري بيوروڪريسي ۽ خفيه ايجنسين وٽ سول حڪومت کي هٿاڻ جي طاقت موجود آهي، ڪوبه وزيراعظم فوج جي مشوري کي مسترد نٿو ڪري سگهي، جيڪي هميشه مسئلن جو فوجي حل پيش ڪندا آهن.“^۱

انهيءَ حوالي سان جامي چانڊيو لکي ٿو ته:

”ڀٽي صاحب جي دڙ ۾ بلوچن خلاف آپريشن، ڀٽي صاحب جي سياسي ڪيريئر تي هميشه هڪ اڻ وڻندڙ داغ طور موجود رهندو. جيتوڻيڪ اها ڳالهه ظاهر آهي ته اهو آپريشن اسٽيبلشمينٽ

^۱ ’دريشا اور سياستدان‘، قوم نظامي، جهاڳير بک ڏپ، لاهور، دوسرو ايڊيشن، 2006، ص 119.

===== ذوالفقار علي ڀٽي جي سياست ۽ حڪومت تي هڪ نظر =====

طرفان هو پر ڀٽو صاحب به سياسي فيصلي طور ان ۾ شامل رهيو. بلوچ اڳواڻن کي دوکي ۽ دولاڻ سان پهائڻ تان لاهي، ساڻن واعدي خلافي ڪري کين ملٽري ڪورٽ ۾ سزائون ڏئي ڦاهي ۽ چاڙهيو ويو ۽ هزارين بلوچن جو قتل عام ڪيو ويو. اهي سڀ تفصيل تاريخ جي رڪارڊ تي موجود آهن.^۶

ڊاڪٽر مبشر حسن ۽ جامي چانڊيو جا خيال پنهنجي جڳهه تي، پر ڇا انهيءَ وقت فوج ۾ ايڏي طاقت هئي جو ڀٽي جي منع ڪرڻ يا روڪڻ تي هو بلوچستان ۾ وڃي آپريشن ڪري ها؟ اهو قطعي ممڪن ڪونه هو ڇو ته فوج انهيءَ مهل شڪست کاڌل ۽ ڪمزور هئي. انهي ۾ سگهه ئي ڪونه هئي ته هو بلوچن تي آپريشن ڪري ها، پر ڀٽي پاڻ ئي چاهيو ته اهو آپريشن ٿيڻ کپي، ڇو ته ڀٽي صاحب کي پنهنجي بادشاهي ۾ ٻيا ننڍا حڪمران نٿي وڻيا ۽ ٻيو ته ڀٽو صاحب نئون نئون سوشلسٽ ٿي پيو. جاگيرداري ۽ قبائلي سسٽم هن کي نٿي وڻيا.

بلوچستان ۾ آپريشن جي حوالي سان ڪامريڊ مير محمد ٽالپر

لکي ٿو ته:

”مرحوم ڀٽي به بلوچن تي فوج ڪشي ڪئي هئي اُن ۾ جنرل ٽڪا خان جو وڏو هٿ هو. اُن آپريشن ۾ بلوچن جي ايراضيءَ ۾ جيڪي جبلن جا ڪاريڙ هئا ۽ جن مان پاڻي ايندو هو ان ۾ زهر ملايو ويو ته جيئن بلوچن جو چوپايو مال به زهر وارو پاڻي پي مري پوي.. جنرل ٽڪا خان کي پ. پ. وارن وڏا عهدا ڏنا. اهو مردود هاڻ مري ويو آهي. ٽڪا خان بنگالين جو به قاتل آهي. لڪ لعنت هجي.“

ڏينهن ڏينهن بلوچستان ۾ صورتحال خراب ٿيندي وئي. عطاءُ الله مينگل، خير بخش مري، شير محمد مري ۽ غوث بخش بزنجو سميت بلوچستان جا ڪيترائي اڳواڻ پاڪستان جي مختلف جيلن ۾ بند ڪيا ويا، انهن مان حيدرآباد سازش تمام گهڻو مشهور آهي بلوچستان جي

^۶ ”تبديليءَ جا محرڪ ۽ سنڌ جو آئندو“، جامي چانڊيو، CPCS، حيدرآباد، 2007ع، ص 390.

^{*} ”اڪين ڏٺو ڪٿن ٻڌو“، ڪامريڊ مير محمد ٽالپر، روشني پبليڪيشن، ڪنڊيارو، 2007ع، ص 52-53.

===== ذوالفقار علي ڀٽي جي سياست ۽ حڪومت تي هڪ نظر =====

صورت حال وڃي هي بيٺي جو هڪڙا بلوچ جيل ۾ هئا. انهي حوالي سان پروفيسر لارنس زائرنگ لکي ٿو ته:

”جڏهن ضيا مارشل لا هنئي تڏهن هن پوري بلوچستان جا 11000 هزار قيدي آزاد ڪيا. انگن اکرن مطابق پنجاب مان 5522، سرحد مان 4184، سنڌ مان 1050 ۽ بلوچستان مان 353.“

ٻيا بلوچ جبلن تي مزاحمت ڪندي شهادت ماڻي رهيا هئا. هزارين بلوچن کي قتل ڪيو ويو، جنهن ۾ عطاءُ الله مينگل جو پٽ اسدالله مينگل به شامل هو. فوجي ڪارروائي پورا چار سال هلي، جنهن ۾ 80 هزار فوج حصو ورتو. انهي فوجي ڪارروائي ۾ بلوچستان ۾ جيڪو قتل عام ٿيو، جنهن ۾ هزارين بيگناهه بلوچن کي قتل ڪيو ويو. انهيءَ کي سمجهڻ لاءِ اسان هتي رڳو ٻه مثال وٺنداسون.

”25 جون 1974ع تي مري قبيلي تي فوجي چڙهائي ڪري 900 کان به وڌيڪ ماڻهن کي قتل ڪيو ويو.“

”18 سيپٽمبر 1974ع تي چيما لينگ جي مقام تي 800 کان وڌيڪ مري قبيلي جي ماڻهن کي ماريو ويو.“

”ٻي پاسي بلوچن جي عورتن کي سرعام بازار مان ڪڍي انهن سان جنسي ڏاڍا ڪئي وئي، جن جو تعداد سون ۾ آهي، رڳو 1973ع جي آخر ۾ لورالي بازار مان 8 مري قبيلي جي نوجوان ڇوڪرين کي سرعام بازار مان ڪڍي انهن سان جنسي ڏاڍائي ڪئي وئي.“

ڪامريڊ مير محمد ٽالپر انهيءَ آپريشن ۽ جمهوري دؤر لاءِ لکي ٿو:

”جمهوريت جي آڏ ۾ عطاءُ الله خان مينگل جي ڳوٺ ۾ عيد جي نماز تي جنرل ٽڪا خان بمباري ڪرائي، پاڻي جي تلائن ۾ زهر وڌا ويا، جيئن بلوچن جا ڇوٻايا جانور مري وڃن.“

== ’پاڪستان ڪايسا کي بحران‘، پروفيسر لارنس زائرنگ، ص 211.

* 'A Journey To Disillusionment', Sherbaz Khan Mazari, Oxford Press, Third Impression Karachi, 2006, P-350.

* ايضاً P-364.

* ايضاً P-352-353.

* ’يادگيري جو سفر‘، ڪامريڊ مير محمد ٽالپر، روشني پبليڪيشن، ڪنڌيارو پيوڇاپو 2004ع، ص 148.

===== ذوالفقار علي ڀٽي جي سياست ۽ حڪومت تي هڪ نظر =====

جيئن بنگال جي معصوم ۽ بي گناه عورتن سان ظلم ڪيو ويو ساڳيو ظلم بلوچستان ۾ جاري هو. ايڏي تباهي دوران انهيءَ مسئلي جو ڪوبه سياسي حل تلاش نه ڪيو ويو. بلوچن تي الزام هنيائون ته اهي بلوچستان ۾ بغاوت جي تياري پيا ڪن. عراق انهن جي مدد پيو ڪري وڌي حڪمت عملي سان اسلام آباد ايئرپورٽ تان عراقي هٿيار پڪڙي چيائون ته هي هٿيار بلوچستان پئي ويا. هٿيار بلوچستان لاءِ وري اسلام آباد ايئرپورٽ تي پيا لهن. يعني عراق وارن کي بلوچستان جي خبر نه هئي.

ڀٽو صاحب، ٽڪا خان سان انهيءَ ”بغاوت“ کي ختم ڪرڻ لاءِ ميٽنگن ۾ مصروف رهيو. گورنر بگٽي سڄي تباهي اڪين سان پئي ڏني، هن استعيفيٰ اڳ ۾ ڏني ڇڏي هئي، هن جي استعيفا جنوري 1974ع ۾ ڀٽي منظور ڪئي. يعني جيڪو ماڻهو 15 فيبروري 1973ع تي گورنر ٿيو هو تنهن جڏهن بلوچستان ۾ تباهي ڏني تڏهن هڪ ڏينهن به وڌيڪ حڪومت ۾ رهڻ کي پسند نه ڪيو.

بلوچستان جي پڪيڙ 3 لک 17 هزار چورس ڪلوميٽر آهي. ڪيڏي نه افسوس جهڙي ڳالهه آهي، جوانهي 3 لک 17 هزار چورس ڪلوميٽر واري علائقي ۾ 1 لک چورس ڪلوميٽر کان به وڌيڪ علائقي ۾ آپريشن جاري هو. جنهن ۾ ڪوبراگن شپ هيلي ڪاپٽر به هئا، جيڪي ايران جي شاه پائليٽن سميت موڪليا هئا. انهن جو تعداد 30 هو. (ايران يعني آمريڪا) هي سڄي تباهي روس کي روڪڻ لاءِ ڪئي وئي هئي. ڀٽي جي دؤر ۾ جيڪي ماڻهو پنهنجا حق گهرندا هئا، انهن کي ختم ڪرڻ لاءِ ”روس جو ايجنٽ“ يا ”روس جا ايجنٽ“ جو لقب تيار هوندو هو ۽ پوءِ تباهي شروع هوندي هئي.

پوري بلوچستان جي صورتحال خراب هئي. ڀٽي صاحب وڏي پلاننگ سان پهرين مينگل ۽ بزنجي کي بگٽي خلاف استعمال ڪيو ۽ پوءِ بگٽي کي مينگل، مري ۽ بزنجي خلاف استعمال ڪيو. آخر ۾ وري خان آف قلات کي آندائين. پوري دؤر ۾ ڀٽي صاحب انهي سڄي معاملي جو ڪوبه سياسي حل نه ڪڍي سگهيو. سندس ڏاهپ جا سڀ روازا الائي ڪٿي مصروف هئا. ڀٽي فوج کي بلوچستان ۾ استعمال ڪرائي. انهيءَ کي پنهنجي قوت بحال

===== ذوالفقار علي ڀٽي جي سياست ۽ حڪومت تي هڪ نظر =====

ڪرائڻ جو تاريخي موقعو فراهم ڪيو جيڪا فوج 1965ع ۽ 1971ع جي جنگين ۾ عبرتناڪ شڪستون کائي چڪي هئي، جيڪا پوين پساھن ۾ هئي. جنهن ۾ اقتدار کي وري حاصل ڪرڻ جي سگھ نہ هئي. تنهن کي ڀٽي صاحب سرحد ۽ بلوچستان ۾ ”عظيم ڪم“ سرداري نظام کي ختم ڪرڻ لاءِ موڪلي انهن جا فخر مان ڳاٽ اوچا ڪري ڇڏيا. اها فوج بلوچستان مان سرداري نظام جو خاتمو ته نہ آئي سگھي. البتہ ڀٽي صاحب جي حڪومت کي ختم ڪري انهن سردارن کي آزاد ڪيو. انهيءَ فوج ڀٽي کي تمغن سان پئي نوازيو. اهي سڀ ڪم ڀٽي صاحب جي Monkey- General پولڙي جنرل ضياءَ پئي ڪيا، جيڪو ڀٽي کي چونڊو هو ته ”سر آئون توهان جي حڪم تي پنهنجي پيءُ جي سسي لاهي سگهان ٿو.“ پوءِ انهي ضياءَ پنهنجي پيءُ جي سسي ته ڪونہ لائي، باقي ڀٽي صاحب کي گھمائي رکيائين.

سرحد ۾ نڪپ ۽ ولي خان وارن سان ڇا پئي ٿيو؟

ڀٽي صاحب جي حڪومت نهڻ کانپوءِ شروعاتي دؤر جي سياسي

تشدد جي باري ۾ پروفيسر لارنس زائرنگ هن طرح لکي ٿو:

“Political murders and assassinations became routine. Labour leaders were killed in their offices or in their homes. The speaker of the Balochistan Assembly and a member of the opposition were shot dead. The venerable leader of the NAP in Balochistan, A. S. Achakzai, was assassinated. Attempts were made on the lives of Wali Khan, the NWFP leader, and Asghar Khan, the mentor of the Tehrik-i-Istiqal... The elevation of political violence was observed in quantum terms...”♦

”سياسي اڳواڻن ۽ ماڻهن جا قتل معمول ٿي چڪو هو. مزدور اڳواڻن کي پنهنجن گهرن يا آفيسن ۾ قتل ڪيو ويندو هو. بلوچستان اسيمبلي جي اسپيڪر ۽ هڪ مخالف ڌر جي ميمبر کي گوليون هڻي ماريو ويو. بلوچستان ۾ نڪپ جي انتهائي معزز اڳواڻ اي اس اچڪڙي کي قتل ڪيو ويو. سرحد صوبي جي ليڊر ولي خان ۽ تحريڪ استقلال جي رهبر اصغر خان تي قاتلان حمله ڪيا ويا... ٿورڙي وقت ۾ سياسي تشدد ۾ تمام گهڻي واڌ محسوس ڪئي وئي...”

ڀٽي صاحب جي جمهوري حڪومت جون نوازشون ۽ مهربانيون ڪهڙيون بگڙائي ڪهڙيون بگڙائجن. ڀٽي صاحب جي بظاهر حڪومت ڪرڻ جو انداز ته عوامي ۽ جمهوري هو پر جيڪڏهن انهي عوامي ۽ جمهوري حڪومت جي عملن ۽ ڪارنامن تي تحقيق ڪجي ته ڀٽي صاحب پنهنجي جمهوري حڪومت ۾ سنڌ، سرحد، پنجاب ۽ بلوچستان ۾ ڇا ڇا نه ڪيو؟ ڪنهن به مخالف کي ڪهڙي به صورت ۾ هلڻ ۽ ڳالهائڻ جو حق نه هو.

♦ “Pakistan in the Twentieth Century”. Lawrence Ziring. (Eighth Impression-2007) Oxford University Press, Karachi, P-381.

===== ذوالفقار علي ڀٽي جي سياست ۽ حڪومت تي هڪ نظر =====

جيڪڏهن ڪنهن ڳالهائين ٿي ته انهي پنهنجي سر تان سانگو لاهي پوءِ ٿي ڳالهائين ٿو ته ملڪ جي هر ڪنڊ ۾ جمهوري حڪومت جا مقرر ماڻهو مخالفن جون لسٽون ناهي، انهن کي پيا تارگيت ڪندا هئا، هڪڙي طرف پوليس، سي. آءِ. ڊي ته ٻئي طرف ايف. ايس. ايف جا 20 هزار نوجوان جمهوريت کي جمهوريت مخالف جي هر حربي ۽ حملي کان بچائي رهيا هئا. ڪنهن به ماڻهو کي همت نه هئي ته ڀٽي صاحب جي حڪومت خلاف ڪجهه ڳالهائي، جي ڳالهائين ته غنڊا فورس جو گهيراو شروع، همراهه گم. اهڙيون خوفزدہ ۽ ڊيڄاريندڙ حالتون هيون جو ولي خان، ڀٽي کي ”ايڊولف ڀٽو“ جو خطاب ڏنو.*

ولي خان جنهن جي پارٽي بنگال جي وڏي سانحي کانپوءِ ڀٽي صاحب جو ساٿ ڏنو. ڀٽي صاحب پنهنجي ڏاهپ جو مظاهرو ڪري انهن سان ڇا ڪيو اهو سڀ ڪجهه تاريخ جي ورقن ۾ لکيل آهي. ولي خان 1973ع جي آئين جي حوالي سان چيو ته:

”1973ع ۾ جڏهن اسين آئين ٺاهڻ ويٺاسون ته اسان پاڪستان پيپلز پارٽي کي بليڪ چيڪ ڏئي ڇڏيو. اسان آئين ٺاهڻ جو بليڪ چيڪ پيپلز پارٽي کي انهيءَ لاءِ نه ڏنو هو ته اسان انهي کان خوفزدہ هئاسين يا اسان ڪنهن کان ڊڄڻ وارا هئاسين يا ڪنهن کان ڪجهه ڏيڻو وٺڻو هو، بلڪل نه. مون انهي وقت پارليامينٽ ۾ جيڪا تقرير ڪئي هئي اها رڪارڊ تي آهي. مون مسٽر ڀٽي کي مخاطب ٿيندي چيو ته: ’آئون توهان کي اعتماد جو ووٽ ڏئي رهيو آهيان، حالانڪ مون کي توهان تي اعتماد ڪونهي،‘ مون انهي وقت هي به چيو هو ته اسان انهيءَ لاءِ توکي اعتماد جي ووٽ جو بليڪ چيڪ ڏئي رهيا آهيون، جو اسان جو ملڪ تتي چڪو آهي، اسان جا 90 هزار فوجي دشمن جي قيد ۾ آهن. هاڻي هي ملڪ به ڪنهن محاذ آرائي جو متحمل نٿو ٿي سگهي.“

* ”Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi, P-212.

■ ”خان عبدالولي خان زندگي اور جدوجهد“، نيرڪ اورتمان خيل، گلشن حائوس، لاہور، 2010ء، ص-59.

===== ذوالفقار علي ڀٽي جي سياست ۽ حڪومت تي هڪ نظر =====

انهيءَ بليڪ چيڪ جو ڀڃي حڪومت ٿورو هن طرح لائو:

”23 مارچ 1973ع تي يو. ڊي. ايف (متحدہ جمہوري محاذ United

Democratic Front) جو پنجاب جي شھر راولپنڊي جي لياقت

باغ ۾ جلسو هو جنھن ۾ صوبي سرحد کان وڏي تعداد ۾ پٺاڻن بہ

شرڪت ڪئي. جلسو شروع نہ ٿيو هو تہ فائرنگ شروع ٿي.

ولي خان جلسي گاهه جي ويجهو ٻين رهنمائن سان گڏ مسلم

ليگ جي هڪ ليڊر جي گھر تي جلسي جي شروعات جو انتظار

ڪري رھيو هو. جڏھن هن فائرنگ جو آواز ٻڌو تہ هو جلدي

استيڇ تي اچي ويو. فائرنگ هلندڙ هئي. پويان چوڌري ظھور

الاهي آيو ۽ ولي خان جي سامھون بيھي رھيو تہ توهان اسنيچ

تان لهي وڃو پر ولي خان چيو تہ جيڪي هيٺ مري رھيا آھن، اھي

بہ پٺاڻ آھن، ايتري ۾ ولي خان سان گڏ بيٺل هڪڙي نوجوان کي

سيني ۾ گولي لڳي ۽ اھو شھيد ٿي ويو. لياقت باغ ۾ پٺاڻن جي قتل

عام جي تصوير ڪشي ڪندي نواز رضا انھي واقعي جو اکين ڏٺو

احوال نوائي وقت راولپنڊي اسلام آباد ۾ پنهنجي ڪالم اسلام

آباد نوٽ بڪ ۾ 3 فيبروري 2006ع ۾ لکي ٿو تہ:

’مون کي 23 مارچ 1973ع جو واقعو اڄ بہ ياد آھي. جڏھن خان ولي

خان نڪت جي ڪارڪنن سان جلوس جي صورت ۾ لياقت باغ

جي جلسہ عام ۾ شرڪت جي لاءِ اچي رھيو هو تہ هن جي فائلي

کي مختلف جڳھن تي حڪومت روڪي ڇڏيو جيڪي ماڻھو

لياقت باغ ۾ پهچڻ ۾ ڪامياب ٿي ويا، انھن کي گولين سان پروڻ

ڪيو ويو. اسان جي سياسي تاريخ جو اھو ڪارو ڏينھن هو جتي

رياستي طاقت کي استعمال ڪري جلسي کي منتشر ڪيو ويو....

انهيءَ آپريشن جي نگراني انھي وقت جو وزيراعليٰ پنجاب

پارڪ (لياقت باغ جي پارڪ) ھوٽل جي ڇت تي ويھي ڪري

رھيو هو.“۴. اسٽينلي وولپرٽ انھيءَ عملي ۾ مارجي ويلن ۽

۴. خان عبدالولي خان زندگي اور جدوجہد، وزيرڪا اوتمان خيل، گلشن ھاٿس، لاھور، 2010ء، ص- 56-57.

== ذوالفقار علي ڀٽي جي سياست ۽ حڪومت تي هڪ نظر ==

زخمين جو تعداد هن طرح لکي ٿو. انهيءَ جلسي ۾ 10 ماڻهو مارجي ويا، تقريبن هڪ سئو زخمي ٿيا.*

جمهوري دورن ۾ مخالفن جي جلسن تي ائين حملا ٿيندا آهن؟ ائين انهن کي ماريو ويندو آهي؟ ائين کليل دهشتگردي ڪري درجني ماڻهو ماري جلسا ختم ڪرائي، اڳواڻن کي وڙيو ويندو آهي؟ ائين ته ڊڪٽيٽر ڪري سگهن ٿا. ائين ته آمر ۽ هٽلر جهڙا فاشسٽ حڪمران ڪري سگهن ٿا. ائين ضياءَ سنڌي ماڻهن سان ڪيو هو ائين ايم. ڪيو. ايم 12 مئي تي ڪيو هو ائين اسرائيلي حڪومت فلسطين تي ڪندي آهي. ائين ڀٽي جي چيف آف آرمي اسٽاف ضياءَ اردن ۾ مظلوم فلسطين تي ڪيو هو.

ماڻهو کي اها اجازت نه هوندي هئي ته هو سڌو ۽ سولو رستو وٺي گهر وڃي، انهن جي رستن تي جمهوريت جا محافظ ويٺا هوندا هئا، جيڪي گوليون هلائي ماڻهو ماري جمهوري قوت کي ڏينهن ڏينهن رت جو پاڻي ڏئي انهيءَ جي خوشبو ملڪان ملڪ ڦهلائيندا هئا، جمهوريت کي مضبوط ڪرڻو آهي ته مخالفن جو رت ڪپي يا مخالف نه هجن.

”ولي خان تي نيون قاتلاڻو حملو مالاڪندي ايجنسي ۾ انهيءَ وقت ٿيو، جڏهن هو سوات ڏانهن پنهنجي گهر پئي ويو. هن جا ٻئي ڊرائيور موڪل تي هئا، انهيءَ ڪري هن هڪ نوڪر کي پاڻ سان کڻي پنهنجي گاڏهي جيپ ۾ روانو ٿيو. جڏهن گهر کان ٿورو اڳتي هليو ته هن جو ٽرڪ ڊرائيور سامهون آيو. نوڪر چيو ته: انهيءَ ڊرائيور کي گڏ ڪڍي هلون ٿا... ولي خان ڊرائيور سان گڏ سامهون واري سيت تي جڏهن ته نوڪر پويان ويهي رهيو. جيئن ئي هو ضلع مردان جي حدن مان نڪري مالاڪند ايجنسي جي حدن ۾ داخل ٿيا، ته گاڏي تي فائرنگ شروع ٿي وئي. ڊرائيور ڊپ مان گاڏي جي رفتار وڌائي ڇڏي. ولي خان انهي کي روڪڻ جو چوندو رهيو. ايتري ۾ پويان ويٺل نوڪر رڙ ڪئي ته مون کي گولي لڳي آهي.“

* "Zulfi Bhutto of Pakistan". Stanley Wolpert. (Third Edition-2008) Oxford University Press. Karachi. P-212.

===== ذوالفقار علي ڀٽي جي سياست ۽ حڪومت تي هڪ نظر =====

ولي خان جيپ جو انجڻ بند ڪري ڇڏيو. گاڏي بيهي رهي. انهيءَ دوران ڊرائيور کي به ڪن وٽ گولي لڳي. ايتري ۾ پير واري گهرن مان ماڻهو پهچي ويا. اهي زخمين کي کڻي درگتي اسپتال طرف روانا ٿيا، پر نوڪر رستي ۾ ئي دم ڏئي ڇڏيو. انهي حملي ۾ جيپ کي 13 گوليون لڳيون، جنهن مان 7 گوليون سامهون واري شيشي ۾ لڳيون هيون... بعد ۾ بي. بي. سي جو هڪڙو نمائندو ولي خان جي گهر آيو ۽ جڏهن هن جيپ ڏٺي ته هن کي يقين نه پئي آيو ته جيپ ۾ ويٺل ماڻهو ڪيئن بچيا. (ڏسو ڪتاب ”ولي خان وارو ص 56-57) اهو واقعو 28 سيپٽمبر 1973ع تي ٿيو جنهن ۾ نوڪر ۽ ڊرائيور ٻئي مارجي ويا.^۱

حملن مٿان حملا هوندا هئا. انهن ۾ نه صرف گوليون هلايون وينديون هيون، پر هيند گرينڊ به استعمال ڪيا ويندا هئا:

”گوجرانواله جي هڪڙي جلسي ۾ هيند گرينڊ سان حملو ڪيو ويو. ولي خان جيئن تقرير ختم ڪري واپس ويو پئي ۽ پير پاڳارو تقرير ڪرڻ لاءِ آيو پئي ته هيند گرينڊ سان حملو ڪيو ويو جيڪو اتفاق سان لائوڊ اسپيڪر ۾ لڳو ۽ لائوڊ اسپيڪر ڌماڪي سان ڦاٽي پيو، جنهن ۾ ڪيترائي ڪارڪن ۽ ظهور الاهي به زخمي ٿي پيو. جيڪڏهن اهو هيند گرينڊ اسپيڪر کي نه لڳي ها ته ولي خان جو ڪم پورو ٿي وڃي ها.“^۲

”نڪچ جي جنرل سيڪريٽري قسور گرديزي کي پوليس گرفتار ڪري ٿاڻي تي کڻي وئي. ٿاڻي تي هن جي آڏو هڪ بصر، هڪ پٿاڻو ۽ هڪ بیدو پيش ڪيو. ڪانسٽس پڇيو ويو ته هو پنهنجي لاءِ ڪنهن کي ترجيح ڏيندو؟ انهيءَ کان پوءِ مٿس تمام گهڻو تشدد ڪيو ويو.“^۳

^۱ ”Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi. P-223.

^۲ ”خان عبدالولي خان زندگي اور جدوجهد، نيرڪ اودمان خيل، نڪشن هائوس، لاهور، 2010ء، ص- 56.

^۳ ”A Journey To Disillusionment”, Sherbaz Khan Mazari, Oxford Press, Third Impression Karachi, 2006. P-332.

===== ذوالفقار علي ڀٽي جي سياست ۽ حڪومت تي هڪ نظر =====

قصور گرديزي تي ڌاڙيلن ۽ چورن جيان تشدد ڪيو ويو. هونہ ڪو ڌاڙيل هونہ نہ ڪو چور. هونہ هڪ سيد خاندان مان هو ۽ ملتان جو رهواسي هو ۽ بن صوين جي هڪ وڏي پارٽي جو جنرل سيڪريٽري بہ هو.

ولي خان جو 85 سالہ بزرگ پيءُ عبدالغفار خان جيڪو ايوب خان جي دور کان وٺي 8 سال ڪابل ۾ جلاوطن هو. جڏهن ڀٽي صاحب جي حڪومت آئي تہ هن سمجهيو تہ هاڻ ملڪ ۾ جمهوريت اچي وئي، تنهنڪري واپس ملڪ موٽجي. جڏهن هو واپس آيو ۽ ڪجهہ ڏينهن کانپوءِ کيس نظر بند ڪيو ويو. 13 اپريل 1974ع تي يوسف لوڏي کي انٽرويو ڏيندي هن چيو تہ:

I had come from Kabul only after I was assured that there was democracy in the country... but what I saw here was the worst ever dictatorship it was virtually a one man rule.

”آئون ڪابل مان صرف انهي ڪري واپس موٽي آيس جو مون کي يقين ڏياريو ويو تہ ملڪ ۾ جمهوريت اچي وئي آهي، پر مون هتي ڇا ڏٺو هيلٽائين جي انتهائي بدترين آمريت ۽ تقريبن هڪڙي ماڻهو جي حڪمراني هئي.“^{*}

ولي خان تي جڏهن اهڙي قسم جا سڀئي حملا ناڪام ٿيا، تڏهن 8 فيبروري 1975ع تي خبر آئي تہ پشاور يونيورسٽي ۾ بم ڌماڪي ۾ حيات شيرپاڻو شهيد ٿي ويو آهي. ولي خان کي جڏهن انهي خبر جو اطلاع لاهور ۾ مليو تہ اتان جنازي ۾ شرڪت لاءِ پشاور روانو ٿيو. واپس ايندي هن کي گجرات ۾ رات پئجي وئي. اتي پوليس جي ناڪابندي ٿيل هئي، اتان پوليس ولي خان کي گرفتار ڪري واپس لاهور جي هڪڙي ٽاڻي ۾ رکيو. انهي ٽاڻي ۾ نعت پنجاب جو صدر راڻا مهزور اختر بہ قيد هجي. صبح جو ولي خان کي لاهور کان ساهيوال جيل منتقل ڪيو ويو. ايندڙ ٻن ڏينهن ۾ حڪومت پنجاب، سرحد، بلوچستان ۽ سنڌ مان نعت جا هزارين ڪارڪن حيات شيرپاڻو جي قتل ۾ گرفتار ڪري جيل موڪلي ڇڏيا. حيات شيرپاڻو جي قتل جي الزام ۾ ولي خان سان گڏ ان جي پٽ اسفند يار ولي کي بہ گرفتار ڪيو ويو ۽ هن جي پنجاهہ ڏينهن تائين خبر ئي ڪونہ هئي تہ کيس ڪٿي رکيو

* "Zulfi Bhutto of Pakistan", Stanley Wolpert, (Third Edition) Oxford University Press, Karachi. P-236.

===== ذوالفقار علي ڀٽي جي سياست ۽ حڪومت تي هڪ نظر =====

ويو. هن کي پشاور جي هڪڙي قلمي ۾ عبرتناڪ تشدد جو نشانو بڻايو ويو ۽ بعد ۾ هن کي انهيءَ کيس ۾ 15 سالن جي سزا ڏني وئي.

”ولي خان کي گرفتار ڪرڻ کانپوءِ حڪومت کي هڪڙي آئيني مشڪل پيش آئي. اها هي هئي ته قومي اسيمبلي جي ڪنهن به ميمبر کي هي حق حاصل هو ته اسيمبلي جي اجلاس شروع ٿيڻ کان 15 ڏينهن اڳ ۽ اجلاس جي ختم ٿيڻ کان پوءِ 15 ڏينهن تائين ميمبر کي گرفتار نه ڪيو ويندو. ولي خان جي 8 تاريخ تي گرفتاري ته قومي اسيمبلي جي جاري سيشن دوران ٿي هئي. انهيءَ لاءِ ڀٽي حڪومت 10 فيبروري تي قومي اسيمبلي ۾ هڪ آئيني ترميم پاس ڪرائي، جنهن جي نتيجي ۾ اسيمبلي جي ميمبرن کان اهو حق ڪسيو ويو.

نظر بندي جي قانون ۾ به ترميم ڪئي وئي ته هنگامي حالتن جي روشني ۾ حڪومت جن ماڻهن کي گرفتار ڪندي عدالت انهن سان انصاف ڪرڻ تي مجبور نه هوندي. ■

ان کان پوءِ ولي خان ڪڏهن ساهيوال جيل ته ڪڏهن ڊسٽرڪٽ جيل راولپنڊي انهيءَ کان پوءِ سکر جي جيل جي حوالي سان لکيل آهي ته: ”خان عبدالولي خان کي ساڻين سميت پنڊي کان سکر جيل ڇالان ڪيو ويو اتي هن تي ۽ هن جي ٻين ڪيترن ئي ساڻين کي جن جو تعلق نڪم بلوچستان سان هو. سکر سازش ڪيس جي نالي سان ڪجهه مهينا پهرين ملڪ جي خلاف سازش ڪرڻ ۽ ملڪ کي ٽوڙڻ جي الزام ۾ کيس درج هو. اتي هڪ عدالت قائم ڪئي وئي، جنهن جو جج عبدالحي قريشي هو. هي هڪ نالي ماتر مقدمو هو، جنهن ۾ هڪڙي پيشي به نه ٿي سگهي. سکر جيل ۾ ولي خان تي پنهنجي گهر وارن خاص طور تي بيگم نسيم ولي خان سان پشتو ۾ ڳالهائڻ جي اجازت نه هئي. ڇو ته ملاقات دوران موجود ڪيترن ئي ادارن (ايجنسين) جا ماڻهو پشتو سمجهي نه سگهندا هئا.“ ■

■ خان عبدالولي خان زندگي وارو جدوجهد، ذريڪا دوتمان خيل، نگارن حائوس، لاهور، 2010ء، ص- 65.

■ اينلوس- 67.

===== ذوالفقار علي ڀٽي جي سياست ۽ حڪومت تي هڪ نظر =====

انهيءَ کانپوءِ بدنام زمانه حيدرآباد سازش ڪيس ٿيو جيڪو 10 مئي 1976ع کان شروع ٿيو ۽ ڀٽي صاحب جي حڪومت ختم ٿيڻ تائين ختم نه ٿيو. انهيءَ دوران حڪومت ولي خان، خير بخش مري، عطا الله مينگل ۽ ٻين سان جيڪو ورتاءُ ڪيو اهو هڪڙو وڏو داستان آهي. حڪومت طرفان ڪيترن ئي گواهان جا نالا ڏنا ويا ۽ اهي ولي خان، عطا الله مينگل، خير بخش مري ۽ ٻين تي عيني گواهه هئا، انهن گواهان ۾ ڀٽي صاحب جو چيف سيڪيورٽي آفيسر سعيد احمد خان سان گڏ به ڏي آءِ جي ۽ هڪ مفتي صاحب به هو جيڪي گواهيون ڏيڻ آيا هئا ته ولي خان حيات شير پاتو ڪي ڪيئن ماريو ۽ خير بخش مري، عطا الله مينگل ۽ ٻيا ڪيئن پاڪستان ڪي ٽوڙڻ جون سازشون ڪري رهيا هئا. سبحان الله!

هڪڙي پاسي گواهان جي لسٽ وڏي هئي ته، ٻئي پاسي ڪورٽ سڳوري جي ڪيس هلائڻ جي رفتار هي هئي جو 19 مهينن ۾ صرف 22 گواهه پيش ٿيا هئا. تنهن تي ولي خان چيو ته:

”جج صاحب جيڪڏهن گواهه انهي رفتار سان پيش ٿيندا رهيا ته انهي ۾ 100 سال لڳي ويندا ۽ ايترائي سال وري صفائي جا گواهه وٺندا ۽ پوءِ وري 50 سال وڪيلن جا دليل هلندا، مهرباني ڪري آب حيات جو بندوبست ڪيو. توهان به پيئو اسان کي به پيئاريو، گواهان کي به ۽ ڀٽي کي به ته جيئن مقدمي جو فيصلو اچڻ تائين زندهه رهي.“

پوءِ جڏهن وري ڀٽو صاحب پنهنجين پاليسين ۽ حڪومتي عملن جي ڪري ڦاسي پيو تڏهن ڇا ڪيائين؟ ولي خان جي حوالي سان زيرڪ اوتمان خيل لکي ٿو ته:

”3 جولاءِ 1977ع جي شام جو جيل جي سپريٽنڊنٽ ولي خان کي ٻڌايو ته اڄ رات 10 بجي هڪ اهم ۽ ذميوار شخص توهان سان ملاقات لاءِ اچي پيو. آئون رات جو 10 بجي توهان کي پنهنجي آفيس وٺي ايندس. ولي خان چيو ته جيڪڏهن اهو ڀٽي جو ماڻهو آهي ته آئون بلڪل نه ملندس، ڇو ته ڀٽي سان پي. اين. اي جا مذاڪرات هلي رهيا آهن انهي تي سپريٽنڊنٽ تمام گهڻو ضد

===== ذوالفقار علي ڀٽي جي سياست ۽ حڪومت تي هڪ نظر =====

ڪيو ته هن جي ملازمت جو سوال آهي. رات جو 10 وڳي ولي خان ڀٽي جي نمائندي سان ملاقات ڪئي. نمائندي چيو ته ڀٽو چوي ٿو ته: هن کان غلطي ٿي آهي ۽ هاڻي هو توهان سان معاهدو ڪرڻ چاهي ٿو. ولي خان چيو ته: جيڪڏهن ڀٽو مذاڪرات ڪرڻ چاهي ٿو ته ٻاهر ويٺل ماڻهن سان ڪريه اسين ته ڦاسي جي ڪوٺڙي ۾ بند قيدي آهيون. پوءِ انهي شخص ٻڌايو ته ڀٽو توسان سمجهوتو ڪرڻ چاهي ٿو ۽ هو توهان کي پنهي صوبن جي گورنري ۽ صوبائي حڪومتون واپس ڏيڻ لاءِ تيار آهي ۽ هو (ڀٽو) چاهي ٿو ته توهان مرڪز ۾ به هن سان گڏ حڪومت ٺاهيو ۽ مرڪزي وزيرن ۾ اڌ توهان جا هوندا. ڇو ته توهان سان تمام گهڻي زيادتي ٿي آهي. انهيءَ لاءِ هو توهان کي اڌ وزارتون توهان جي مرضي موجب ڏيڻ چاهي ٿو. انهي جي عيوض هو (ڀٽو) صرف هي گهري ٿو ته توهان پي. اين. اي جي تحريڪ کان عليحده ٿي وڃو. ولي خان ڪنهن به قسم جي سمجهوتي ڪرڻ کان انڪار ڪيو ۽ معذرت ڪئي. چيائين ته آئون ڪالعدم نعت جو صدر آهيان. هي اسان جون ڪجهه روايتون آهن. اسان دشمن جي مجبوري مان ڪو ناجائز فائدو نه وٺندا آهيون. اڄ ڀٽي جو حال نازڪ آهي. جڏهن هو انهي بحران مان نڪرندو تڏهن هن سان ڳالهه ٻوله ڪنداسين.”

ڀٽي صاحب جي لاءِ تمام گهڻو تيزي سان اڳتي نڪري وڃڻ ۽ وري ساڳي تيزي سان پوئتي موٽڻ ڪو مسئلو نه هو پر هن دفعي حالتون ڀٽي جي ڪنٽرول کان ٻاهر هيون، جيڪڏهن ڪو ماڻهو ڀٽي صاحب جي پوئتي هٽڻ وارا عمل پڙهڻ چاهي ٿو ته هو اسٽينلي وولپرٽ جي ڪتاب جا آخري ٻه باب ضرور پڙهي ڏسي.

سنڌ ۾ جمهوريت کي مضبوط ڪيئن ڪيو پئي ويو؟

ڀٽو صاحب جڏهن ايوب خان جي حڪومت ۾ وزير هو، تڏهن هڪ ”تعليمي ڪميشن“ ٺهي هئي، جنهن جون پاليسيون سنڌي ٻولي لاءِ ۽ سنڌي قوم لاءِ موت جي برابر هيون. محمد عثمان ڏيپلائي صاحب انهن پاليسين جي مذمت ڪندي ڀٽي صاحب کي خط لکيو ڇو ته ڀٽي صاحب انهي ”تعليمي ڪميشن“ جي پاليسين جي تعريف ڪئي هئي. ڏيپلائي صاحب 9 مئي 1960ع ۾ پنهنجي خط ۾ لکي ٿو ته:

چيست ياران طريقت! بعد ازين تدبير ما!
قابل توجه جناب ذوالفقار علي خان ڀٽو صاحب،

وزير حڪومت پاڪستان!

اها مشهور ڳالهه آهي ته جڏهن سلطان محمد خان فاتح ترڪيءَ جي تخت تي ويٺو، تڏهن سندس هڪ ماتيجي ماءُ کيس مبارڪباد پيش ڪرڻ وئي ۽ واپس گهر اچي ته سندس اڪيلوپٽ پينگهي ۾ قتل ٿيو بيو آهي!

سو ساڳيءَ طرح هينئر جناب ذوالفقار علي خان ڀٽي صاحب ڪراچيءَ ۾ اعلان ڪيو ته ’تعليمي ڪميشن‘ جي سفارشن عمل ۾ اچڻ سان سنڌي زبان کي ڪوبه نقصان نه رسندو!

پر اڃا هن آواز جي گونج ئي ختم ڪانه ٿي ته بقول ماسٽر نيون خيرپور ڊويزن جي انسپيڪٽر اسڪولس مسٽر بلوچ شڪارپور ۾ ڪليو ڪلايو اعلان ڪيو ته هاڻي ’سنڌي لکڻ سنڌي پڙهڻ ۽ سنڌي سکڻ‘ جي عادت ترڪ ڪريو، سنڌي ٻوليءَ کي ڪفن ڏئي دفن ڪريو. جيڪي ماسٽر اردو فائنل پاس ڪيل نه آهن، تن کي ماسٽري ڪانه ملندي. هو وڃي پٽيوالي يا بيلداري ڪن!

===== ذوالفقار علي ڀٽي جي سياست ۽ حڪومت تي هڪ نظر =====

سنڌين تي مسٽر بلوچ جو اهو عظيم احسان آهي، جو هن اهو انڪشاف ڪري ڇڏيو جو شايد ٻيو ڪوبه ڊڄڻو سنڌي آفيسر هرگز ڪري نه سگهندو.

هن انڪشاف بعد اسين جناب ڀٽي صاحب کان پڇون ٿا ته ”حضور والا! هاڻي اوهان جي دلاسن جو ڇا ٿيندو؟“ وري اڳتي ڀٽي صاحب سميت ٻين سنڌي ميمبرن کي اپيل ڪندي لکي ٿو ته:

اها سنڌ جي هڪ وڏي بدقسمتي هئي، جو عين انهيءَ وقت، جڏهن تعليمي ڪميشن مقرر ڪئي وئي، سنڌ يونيورسٽيءَ ۾ ڪي اهڙيون حالتون پيدا ٿيون، جنهنڪري سندس سنڌي وائيس چانسلر حضرت علامه قاضي صاحب استعيفيٰ ڏيڻ تي مجبور ٿيو ۽ سندس جاءِ تي هڪ غير سنڌي محترم ڊاڪٽر صديقي صاحب، وائيس چانسلر مقرر ٿيو.

محترم صديقي صاحب هڪ اعليٰ درجي جو عالم فاضل آهي، مگر اها حقيقت آهي ته هو سنڌ جي تعليمي حالتن کان واقف ڪونه هو. نڪي کيس سنڌ جي عوام ضرورت جي خبر هئي، جنهن جو نتيجو اهو نڪتو جو جڏهن تعليمي ڪميشن وٽ ذريعهءَ تعليم جو موضوع بحث هيٺ آيو تڏهن هن اها ئي سفارش ڪري ڏني ته:

”سنڌ ۾ ٽئين درجي کان اردو لازمي ٺهرائي وڃي، ۽ ڇهين درجي کان اها ذريعهءَ تعليم به بنائي ڇڏي وڃي.“

جيڪڏهن ڪهڙو به سنڌي وائيس چانسلر هجي ها، ته به هن فيصلو تي ڪڏهن به ها نه ڪري ها ۽ يڪدم سنڌ جو پاسو پيش ڪري ها ته ائين ڪرڻ ته سنڌي شاگردن سان ڪورو ناحق ٿيندو....

ههڙي ترقي يافتہ زبان سنڌي جا اڍائي سؤ ورهين کان ذريعهءَ تعليم بڻي رهي آهي ۽ اٽڪل پنجن هزارن ورهين کان هڪ وڏي ايراضيءَ جي ڳالهائڻ خواه لکڻ جي زبان ٿي رهي آهي، تنهن کي

===== ذوالفقار علي ڀٽي جي سياست ۽ حڪومت تي هڪ نظر =====

هن طرح يڪ قلم نابود ڪرڻ جهڙين رتن تي سنڌي وائيس چانسلر ڪنهن به صورت ۾ صحيح نه پائي ها، پر محترم صديقي صاحب کي انهن ڳالهين جو علم ڪونه هو ۽ فطري طرح هوار دوءَ جو دلدادو هو ان ڪري هن بنا ڪنهن چون چران جي ڪٿي انهيءَ 'سنڌي ڪُش' (مارينڊڙ) رپورٽ تي صحيح ڪئي.

پر جڏهن اها رپورٽ سنڌين اڳيان آئي، تڏهن ساريءَ سنڌ ۾ هڪ هاهاڪار مچي وئي. هو يقيني طور تي سمجهڻ لڳا ته هنن سفارشن عمل سڀني سنڌين سان هڪ ڪورو ناحق ٿيندو جي خود قائداعظم جي حياتيءَ ۾ منعقد ڪيل تعليمي ڪانفرنس ۾ ٿيل فيصلن جي به خلاف آهن ۽ خود ساريءَ دنيا جي تعليمي اداري يونيسڪو جي تجويزن جي به خلاف آهن.

هن هاهاڪار جي نتيجي طور سڀني سنڌي روزنامن، هفتيوار اخبارن، ماهوار ۽ سه ماهي رسالن، صڌاءِ احتجاج بلند ڪئي، سنڌ جي ادبي انجمن احتجاجي ٺهراءَ پاس ڪيا، سنڌ جي عوام مان ڪيترن ئي صدر محترم کي درخواستون عرض ڪيون.

اسان جڏهن ڀٽي صاحب جي سياست ۽ زندگيءَ جو تحقيقي جائزو وٺنداسين، تڏهن خبر پوندي ته ڀٽو صاحب پنهنجي ڪنهن به مخالف جي شعوري يا لاشعوري ۾ ڪيل غلطي کي معاف ڪرڻ وارو نه هو پوءِ اهو مخالف پنجابي، بلوچ، ڀاڻڻ يا ڪٿي سنڌي هجي. ان حوالي سان رسول بخش انٽرا ايڊووڪيٽ پنهنجي ڪتاب ۾ لکي ٿو ته:

”رئيديري ۾ منهنجا تعلقات وڌيڪ خالص صاحب پير بخش گهانگهري سان هئا، جنهن جو والد صاحب سر شاهنواز جي اليڪشن ۾ مُک مخالف هو. ذوالفقار ڀٽي کان اها ڳالهه برداشت ڪونه ٿي. مون کي گهرائي سمجهايائين. سندس پاءُ مرحوم

* ڪتاب 'انسان دوست اديب ۽ بيباڪ صحافي محمد عثمان ڏيپلائي'، مرتب: تاج جويو سنڌ ماڻڪ موتي تنظيم، حيدرآباد سنڌ 2003ع، ص 72 کان 77.

۳ 1973ع جو آئين ۽ مختصر آئيني تاريخ، رسول بخش انٽرا ايڊووڪيٽ، روشني پبليڪيشن، ڪنڊيارو، ص 22.

===== ذوالفقار علي ڀٽي جي سياست ۽ حڪومت تي هڪ نظر =====

سڪندر خان کي به شڪايت هئي، پر ڀٽي صاحب مون کي ٻڌڻ کانپوءِ پاڪر پائي چيو:

”ادا آءُ تنهنجو پارٽيسري آهيان ۽ تنهنجي کاتي جو وزير آهيان. آءُ تنهنجي ڪم ايندس. آءُ سندس مهرباني مڃي ڪانئس موڪلايو. بيسڪ ڊيموڪريسي ۽ وليج هيلٿ جي ائڊمنسٽريشن ۾ تبديليون ٿيون. ڊپوليمينٽ آفيسر جي پوسٽ ختم ڪئي ۽ مون کي ڪوٺڙيجيءَ ۾ رکيو ويو. اُتي اٽڪل ڀوڻا ٽي سال رهيس. مون کي ترقي ملي ۽ اسسٽنٽ ڊائريڪٽر بيسڪ ڊيموڪريسي ڪري رکيو ويو. خيرپور، لاڙڪاڻو، جيڪب آباد، حيدرآباد، سانگهڙ ۽ وري لاڙڪاڻي ۾ نوڪري رهي.“

1970ع جي اليڪشن ۾ منهنجي نگرانيءَ ۾ بحيشيت اسٽاف آفيسر ڊپٽي ڪمشنر ٿي. اُن اليڪشن ۾ وڏا راز فاش ٿيا، جيڪي ڪنهن خلاصي مضمون ۾ پيش ڪندس. بنگالين کي ماري ڌار ڪري ڀٽي صاحب کي ويٽ پاڪستان جو بادشاهه بڻايو ويو. بچيل پاڪستان ۾ ڀٽي صاحب جي شهنشاهي ۾ پهريون حڪم منهنجي خلاف جاري ٿيو. رورشن، ٽرانسفر ۽ ان کان پوءِ سانگهڙ ۾ مون کي ماتحتيءَ ۾ رکيو ويو. پر ڊپٽي ڪمشنر مسٽر محمد خان جوڻيجو جيڪو پوءِ سنڌ جو هوم سيڪريٽري ٿيو تنهن مون کي ڊپوليمينٽ آفيسريءَ جي پوسٽ تي چارج نه ڏياري. ان صورتحال ۾ ٻه مهينا موڪل ورتم ۽ 12 مارچ تي نوڪريءَ مان ڪيڊيلن جي لسٽ ۾ نالو آيو. ڀٽي صاحب جوڻورو مڃي، سر ۽ بخت جو خير گهري وڪالت جي سکيا شروع ڪيم.“

آفيسرن کي بيروزگار ڪرڻ جي حوالي سان جمال ابڙو به پنهنجي ڪتاب ۾ لکي ٿو ته:

”ڪمال انجنيئري کان مٿي نه چڙهيو. جڏهن ميرپورخاص ۾ هئو ته راڻا چندر سنگ، جو ڳالهائڻ جو سخت، ڪهرو ۽ ويڙهو آهي، تنهن سان منهن ماري ٿيس ۽ هن صاحب ڀٽي صاحب جي دؤر ۾

ذوالفقار علي ڀٽي جي سياست ۽ حڪومت تي هڪ نظر

سندس نالو ڏئي تيرهن سئو آفيسرن سان گڏ کيس نوڪري مان
ڪڍائي ڇڏيو.“

سند هاءِ ڪورٽ جي معزز جج جسٽس فيروز نانا سان ڀٽي صاحب
جو پلاند، ان حوالي سان اصغر خان لکي ٿو ته: ”جسٽس فيروز نانا سان
منهنجي سٺي شناسائي هئي، مون کي پنهنجي استعيفيٰ بابت ٻڌايائين ته:
پاڪستان جي صدر ٿيڻ کان پوءِ ذوالفقار علي ڀٽي جسٽس فيروز نانا کي
ملاقات لاءِ نياپو اماڻيو. تقريبن 3 ڪلاڪ انتظار کانپوءِ هن کي صدر
صاحب جي آفيس ۾ آندو ويو. ذوالفقار علي ڀٽو وڌيڪ پنجن کان ڏهن منٽن
تائين جسٽس نانا جي موجودگيءَ کي نظر انداز ڪندي فائيل ڏسندو رهيو
ڪجهه گهڙين کانپوءِ هن ڪنڌ مٿي ڪٽندي چيو ته: ”نانا توکي خبر آهي ته
مون توکي هتي ڇو گهرايو آهي؟“

”نو سرا“ نانا جواب ڏنو. ”مون توکي اهو ياد ڏيارڻ لاءِ گهرايو آهي
ته تنهنجو پيءُ منهنجي پيءُ جو دشمن هو. ڀٽي چيو. جسٽس نانا
حيران ٿي چيو ته: ٿي سگهي ٿو ته انهن جا لاڳاپا سٺا نه هجن، پر
هڪٻئي جا دشمن ته نه هئا. ان تي ڀٽي ورائيو ته، ”نٿا اهي دشمن
هئا ۽ جيڪڏهن مان توکان پلاند نه وٺان ته منهنجو اولاد تنهنجي
اولاد کان بدلو وٺندو. سمجهيئا.“ ۽ فيروز نانا استعيفيٰ ڏيئي ڇڏي.
پاڪستان جي پوري تاريخ ۾ آفيسرن کان ناجائز ڪم وٺڻ جا وڏا
مثال موجود آهن، پر ڪي اهڙا به آفيسر هئا ۽ آهن جن وقت جي ڪنهن به
حڪمران جو ناجائز حڪم نه مڃيو ۽ انڪار ڪيو جنهن جو هڪڙو مثال
هتي ٿا وٺون ۽ ڏسون ته آفيسرن کان ڪئين قومي ۽ عوامي ڪم ورتا پئي
ويا. جمال ابڙو ان حوالي سان لکي ٿو ته:

”1973ع ۾ عبدالله ميمڻ حيدرآباد جو ڊپٽي ڪمشنر هو. ممتاز علي
ڀٽي جهڙو ڪٽڪ ۽ اعليٰ منتظم چيف منسٽر هو ۽ کيس حڪم
ڏنائين ته تندي محمد خان جي فلاڻي ماڻهوءَ کي هڪدم گرفتار

”توهر ۾ ڳاڙها گُل“، جمال ابڙو نيو فيلڊس پبليڪيشن، حيدرآباد، 1999ع، ص 52.

”تاريخ مان ڪجهه نه پرايو سين.“ اصغر خان، ص 258.

===== ذوالفقار علي ڀٽي جي سياست ۽ حڪومت تي هڪ نظر =====

ڪري جيل ۾ وجهي. حاضر چئي فون رکي ڇڏائين. سندس ضمير
زنده هو سو حقيقت معلوم ڪرڻ لاءِ پنهنجي سر ان ماڻهوءَ وٽ
وڃي پهتو. ڏٺائين ته اهو ماڻهو پنجهتر سالن جو پيرسن شريف
ماڻهو هو. معلومات وٺندي معلوم ٿيس ته مي اعجاز ٽالپر جو ان وقت
وزير هو سو ڪانٽس ناراض هئو. ناراضگي جو سبب معلوم ڪري ان
ماڻهوءَ کي چيائين ته جي مان هيئن فيصلو ڪريان ته قبول ڪندين.
هن چيو ته تون جيڪو فيصلو ڪندين سو مون کي قبول آهي. عبدالله
صاحب کيس گرفتار نه ڪيو ۽ موٽي آيو. مير اعجاز ٽپي باهه ٿي ويو ۽
ممتاز صاحب کي چيائين ته عبدالله ميمڻ تنهنجو حڪم مڃڻ لاءِ
تيار ناهي. ممتاز صاحب به باهه ٿي ويو ۽ عبدالله کي فون تي سخت
ڪاوڙ ۾ چيائين: ”تو فلاڻي کي گرفتار ڪيو؟“

”جي نه ۽ نڪو گرفتار ڪندس. باقي مسئلو حل ڪري ڏيندس.“

ميمڻ! ميمڻ! تون ان جو نتيجو ڄاڻين ٿو.

هاڻو ڄاڻان ٿو ۽ سڀاڻي توهان کي به ڄاڻ پئجي ويندي ”بئي ڏينهن
عبدالله صاحب نوڪريءَ تان استعيفا ڏئي، هٿئون هٿ چيف
منسٽر صاحب کي ڏياري موڪلي.

اهڙو هڪڙو واقعو ڪامريڊ مير محمد ٽالپر به لکيو آهي:

”محترم حاجي عبدالله خان بروهي رهندڙ قبو سعيد خان جو هو.
آخر ايس. ايس. پي جي عهدي تي پهتو هو. جڏهن ڀٽي جي
حڪومت ۾ جيڪي سنڌ مان ڪامورا ڪڍيا ويا، انهن ۾ بروهي
صاحب به اچي ويو ڇو ته پ. پ. پ وارن جا ناجائز ڪم ڪونه
ڪندو هو.“^۰

هڪڙي پاسي ائين پئي ٿيو ته ٻي پاسي وري ”ون- يونٽ“ نوڙيو
ويو. ون يونٽ جي ٽوڙڻ کانپوءِ واري صورتحال تي رسول بخش اُنڙ لکي ٿو ته:

^۰ ’اونهي ڳالهه اسرار جي، جمال ابڙو نيو فيلڊس پبليڪيشن، حيدرآباد، ص 76-77.

^{*} ’يادگيرين جو سفر‘، ڪامريڊ مير محمد ٽالپر، روشني پبليڪيشن، ڪنڊيارو ٻيو ڇاپو 2004ع ص 23.

===== ذوالفقار علي ڀٽي جي سياست ۽ حڪومت تي هڪ نظر =====

”ون۔ يونٽ دوران سنڌ کان ٻاهر جي ملازمن کي پنهنجي اباڻي صوبي ڏانهن وڃڻ جو حڪم ڏنو ويو. پر قائد عوام (ذوالفقار علي ڀٽي) جي سرڪار سخت ون يونٽ ٺاهي، غير قانوني ڀرتي ٿيل ملازمن کي سنڌ ۾ رهايو. 1975ع ۾ پوليس ۾ ڀرتي ڪرڻ لاءِ ڊي آءِ جيءَ جي سربراهيءَ ۾ ٽيم موڪلي پنج هزار ماڻهو پنجاب مان ڀرتي ڪيا.“¹

”جنرل يحيٰ خان ون يونٽ توڙي ون يونٽ دوران ڀرتي ڪيل ملازمن کي پنهنجن پنهنجن صوبن ڏانهن واپس ڪرڻ جو حڪم جاري ڪيو جيڪو ليٽر هر آفيس ۾ 30۔ جون 1970ع تي پهتو. ان حڪمنامي تي سنڌ سرڪار عمل نه ڪيو. باقي سرحد ۾ پنجاب جا جيڪي ٿورا ملازمن ڀرتي ٿيل هئا، سي 1975ع تائين مڪمل طور پنجاب موٽايا ويا. بلوچستان هڪ ئي وقت پنجاب کان آيل ملازمن واپس ڪيا، جنهن جي نتيجي ۾ 1973ع ۾ بلوچستان جي حڪومت کي گهر پيڙو ڪري بلوچستان مان ڪڍيل ملازمن کي واپس رکڻ جو حڪم جاري ڪيو ويو پر ڪجهه خاص حالتن سبب بلوچستان مان ڪڍيل ڪجهه ملازمن کي سنڌ ۾ پڪو ڪيو ويو. ٻين صوبن جا سنڌ ۾ ڪيئي ملازمن هئا، جيڪي پوليس، جنرل ايڊمنسٽريشن ۽ عدالتي کاتي ۾ ڪم ڪندا هئا.“ (ڪتاب ساڳيو، ص 28)

”سنڌ کي جناب ذوالفقار علي ڀٽي پنهنجي جاگير سمجهي، سنڌ جي وسيلن ۽ حقن کي تباهه ڪيو. هن 1973ع جي آئين کي متفق بنائڻ خاطر تربیلا ڊئم جي بجلي جي رائلٽي ۽ ڊيوٽي سرحد کي ڏني. تربیلا نه سرحد جو پاڻي روڪيو ۽ نه وري سنڌ سان ان جو جهيڙو هو. پر تربیلا جي پاڻيءَ جي پيداوار سنڌ کي ڏيڻ بجاءِ 1973ع جي آئين کي متفق بنائڻ لاءِ سرحد صوبي کي اهو حق ڏيئي مالامال ڪيو ويو. سنڌ سان اهي سڀ مهربانيون آءِ ذوالفقار علي

1. 1973ع جو آئين ۽ مختصر آئيني تاريخ، رسول بخش انٽرايڊوڪيٽ، روشني پبليڪيشن، ڪنڊيارو،، ص 25.

===== ذوالفقار علي ڀٽي جي سياست ۽ حڪومت تي هڪ نظر =====

ڀٽو سان منسوب ڪريان ٿو جنهن 1973ع جي آئين وارو ڦاهو سنڌ جي ڳچيءَ ۾ وڌو جنهن ۾ سنڌ جو ساھ اهڙو سوگھو آھي جو سنڌ پوئين پساھن ۾ آھي.“ (ڏسو ڪتاب ساڳيو ص 31-30)

ڀٽي صاحب جي دؤر کان وٺي ۽ ان کان به اڳ سنڌ پاڪستان جي حڪمرانن لاءِ مال غنيمت رهي، جيڪو اچي سنڌ ۾ جيڪي وڻي سو ڪري جيڪي دنيا جهان جا تڙيل ۽ ظالم قورو ڪاهيو سنڌ ۾ اچن، بهارين الشمس ۽ البدر ۽ ٻين پاڪستان ۽ انسان دشمن تنظيمن سان گڏجي بنگالين جو خون وهائي وائڻا ٿيا ۽ پاڪستان کي توڙي ٻن حصن ۾ ڇڏيو. جڏهن کين ناڪامي ڳچيءَ ۾ پيڻ ته اچي هاءِ گهوڙا ڪڍائون. ڀٽي صاحب چيو اچو سنڌ توهان لاءِ حاضر آهي. ڇا ڀٽي صاحب کي خبر نه هئي ته انهن ظالم بهارين بنگالين سان ڪهڙا ڪهڙا ظلم ڪيا هئا. پاڻ انهيءَ ظالم جو اعتراف ڪندي چيو هئائين ته:

”اوڀر پاڪستان ۾ جيڪي پيانڪ واقعا ٿيا ۽ قيامت ٿي گذري.. اسين ان جو تصور به ڪرڻ نٿا چاهيون.. اسين انهن ڳالهين تي سوچيون ٿا ته ننڍڙو ڀٽو پوي.. اسين ڪن جهنگلين جي چنبي ۾ اچي وياسين.. انهن واقعن تي ويچار ڪرڻ سان منهنجا لڱ ڪانڊارجي ٿا وڃن.“ (ڪئنڊا براڊ ڪاسٽنگ ڪارپوريشن کي ڏنل انٽرويو. تاريخ 23- جنوري 1972ع)⁶⁴

پوءِ جن اتي اهڙا ڪارناما ڪيا، ڀٽي صاحب انهن کي گهرائي سنڌ ۾ رهائڻ جو فيصلو ڪيو ۽ ڪيترائي بهاري سنڌ ۾ اچڻ لڳا. انهي عمل تي ”تحرڪ“ پبليڪيشن مئي 1973ع سخت مذمت ڪئي، جنهن ۾ لکيو ويو ته:

”سنڌ تي نئون حملو جاري آهي. افغانستان، ايران، نيپال، بحرين ۽ ٻين رستن کان زمين، پاڻي ۽ هوا مان بهاري قاتلن جا ڪٽڪ سنڌ تي ڪڙڪي رهيا آهن.. سنڌ جي هزارين سالن جي تاريخ ۾ اڄ پهريون دفعو هڪ رهزن ۽ قاتل ڪٽڪ سنڌ تي بنا مقابلي چڙهي

⁶⁴ حوالو ’سياسي ادب‘ (جلد 3) CPSC، حيدرآباد،، ص 64.

===== ذوالفقار علي ڀٽي جي سياست ۽ حڪومت تي هڪ نظر =====

رهيو آهي. سنڌ جي شهرن ۽ ڳوٺن، ٻنين، اوطاقن ۽ لائينن ۾ موت جهڙي بيخبر ماٺ آهي. اڄوڪي دؤر ۾ ٻي ڪنهن قوم تي اهڙي خطرناڪ دشمن جو حملو ٿئي ها ته هڪدم خطري جا گهڳهو وڃي وڃن ها. فوراً هنگامي حالتن جو اعلان ڪيو وڃي ها. پارليامينٽ گڏ ٿئي ها. ريڊيو ۽ ٽيليويزن جنگي نغما وڄائين ها ۽ قوم کي مقابلي لاءِ للڪارين ها. هٿياربند فوجن کي هوشيار رهڻ جو حڪم ملي ها، پر هينئر ائين پيو لڳي، جڻ ڪجهه به نه ٿيو آهي، سڀ خير آهي!... هي قاتل ڪٿڪ ڏينهن ڏٺي جو شاهه شاهوڪاري سان ٻئي ٻانهون هٿندا ڪراچي ۽ ۾ گهڙن ٿا، سندن جيڪي جوڙيوال اڳي ئي سنڌ ۾ ديرو ڄمايو ويٺا آهن ۽ سنڌ کي مهاجرستان بنائڻ لاءِ گهاٽ پيا گهڙين سي سندن اچڻ تي هنبوڇيون پيا هڻن، سندن واسطي پلاٽ والاريون ويٺا آهن. فليت ٻيا نهن. نوڪريون اڳواٽ رزرو ٿيون پيون آهن. مطلب ته سندن ائين استقبال ڪيو پيو وڃي، جڻ ڪي قومي سورما هجن، حالانڪ هنن مان هر هڪ اهڙن ته وڏن ڏوهن جو ڏوهاري آهي، جو انهن ڏوهن جي اڳيان مڀين ۽ رحيم هنگوري جهڙا ماڻهو جڻ ته معصوم فرشتا هئا، هُنن به، چار پنج، ڏهه خون ڪيا، ڪجهه گهر ڦريا يا ساڙيا، ٻن ٽن هزارن يا لکن جو نقصان ڪيو پر هنن هڪڙي سڄي قوم کي ڪُٺو هڪڙي سڄي وطن کي باهه ڏني. هڪڙي سڄي ڪنڊ کي رت سان وهنجاريو. هڪڙي سڄي ملڪ جو ڪرنگهو ڀڄي، ان کي به ٽڪر ڪيو. هنن قاتلن کي پڪڙڻ واري پوليس ڪٿي؟ هنن کي سزائون ڏيڻ واريون عدالتون ڪيڏانهن ويون؟ هي انساني ويس ۾ درندا آهن. هنن جو وجود بي حياتيءَ، نمڪ حرامي ۽ غداري جي خمير مان ٺهيل آهي... هي هلاڪو نادر شاهه، هتلر جا ناپاڪ ۽ نجس روحاني تخم آهن. هي پاڪستان لاءِ فساد، خون، موت ۽ تباهي جا پيغام ڪڍيو پيا اچن. هي پاڪستان جي هڪڙي مظلوم پاڪستاني قوم کي تباھ ڪري هاڻ ان جي ٻي ماريل قوم کي تباھ ڪرڻ آيا آهن. هي

===== ذوالفقار علي ڀٽي جي سياست ۽ حڪومت تي هڪ نظر =====

سنڌ جا نوان مالڪ ۽ آقا بنجڻ آيا آهن. ڇا هنن کي سنڌ ۾ بنگال وارو خوني ڊرامو دهرائڻ ڏنو ويندو؟ سنڌيو! هن موتمار حملي جي مقابلي لاءِ هوشيار ٿيو پاڻ ۾ ٻڌي ڪريو ۽ جدوجهد هلايو! فتح حق جي ٿيندي. فتح مظلوم ۽ مجاهد عوام جي ٿيندي.”^{۲۱}

ڀٽي صاحب جي دؤر ۾ ڪنهن به جمهوريت پسند ماڻهو کي پنهنجي قوم ۽ مظلوم طبقي لاءِ ڳالهائڻ جو حق نه هو جيڪو ڳالهائي اهو پهرين پوليس ۽ سي. آءِ. ڊي جي حوالي ٿي وڃي جي اڃا انهن کان به بچي وڃي ته پوءِ ڀٽي صاحب جي ”ماڻهن جي فوج“ ايف. ايس. ايف کان ڪيئن بچندو يا بچندا. ڀٽي صاحب جي دؤر ۾ ڪهڙن ماڻهن کي ڳالهائڻ جي اجازت هئي. انهيءَ لاءِ اسان وري ”تحريڪ“ اپريل 1973ع کان مدد وٺنداسون:

”سنڌ ۾ هن وقت فقط ٻن ٽولن کي ڳالهائڻ جي موڪل آهي. هڪڙا وڏيرا ۽ وزير ۽ ٻيو آهي، جمهوريت جا قاتل ۽ جلاد، جي پاڻ کي جمهوري مخالفت جا وارث سڏائي ملڪ تي مڪر، فاشزم ۽ غنڊاگرديءَ ذريعي قبضو ڪرڻ ٿا چاهين، پر سنڌ ۾ هڪڙي ٽين ڌر به رهي ٿي. اها ڌر آهي سنڌي عوام. پيپلز پارٽي عوام سان جمهوريت جو واعدو ڪيو هو. جمهوريت اها ناهي ته فقط وڏيرا ۽ وزير صاحب گوهر افشاني فرمائين ۽ عوام سدائين رڳو وات ڦاڙي سندن گلاب جي گل جهڙا گستاخجن.”^{۲۲}

انهيءَ دؤر ۾ سنڌي اخبارن ۽ رسالن سان ڪهڙي ويدن هئي. ”اڙدو وارن کي سوين نه پر هزارين اخبارن ۽ رسالن جا ڊڪليئرشن ڏنا ويا آهن، جي هر موقعي تي سنڌ، سنڌي ٻولي ۽ سنڌ ثقافت خلاف زهر ڦهلائين ٿا. جڏهن هنگاما ڪرائڻا هوندا، تڏهن اهي رسالا ٿري ارڙ نانگ بنجي نه رڳو سنڌي عوام تي پر خود حڪومت تي ڦڻيون ڪڍي کين ڏنگڻ ايندا. انهن جي مقابلي ۾ سنڌ جي گهڻين

^{۲۱} ”سياسي ادب“ (جلد-3) CPSC، حيدرآباد،، ص 46-47.

^{۲۲} ”سياسي ادب“ (جلد-3) CPSC، حيدرآباد،، ص 44.

===== ذوالفقار علي ڀٽي جي سياست ۽ حڪومت تي هڪ نظر =====

اخبارن ۽ رسالن کي ڊڪليئرشن مليا آهن؟ گهڻن کي اشتهاار ملن ٿا؟... سنڌي اخبار ۽ رسالن کي لک جي هڪڙي پتي به نٿي ملي ۽ سموري جو سمورو پٺو سمورا سرڪاري ۽ خانگي اشتهاار اردو وارن کي ملن ٿا. اسين هڪ ڀيرو وري مطالبو ٿا ڪريون ته سڀني سنڌي رسالن کي ڊڪليئرشن ڏنا وڃن، پٺو ڏنو وڃي، اشتهاار ڏنا وڃن، اهو اسان جو حق آهي. سنڌي قوم جو حق آهي.“ (حوالو: ڪتاب ساڳيو، ص 44 ۽ 71)

”هارين مزدورن، شاگردن، اديبن کي چپ چورڻ جي ڏوهه ۾ قيد ڪرڻ بند ڪريو؟ قيد ٿيل هاري مزدور ۽ اديب آزاد ڪيو. جي. ايم سيد کي سن کان ٻاهر هلڻ ڇڏڻ ۽ ڳالهائڻ ڏيو. رسول بخش پليجي، عالم شاهه، پٿر سنڌي، عطا محمد نيري ۽ غلام عباس پيري تان ڪيس واپس وٺو. ابراهيم منشي، طارق اشرف ۽ ٻين کي آزاد ڪيو.“

ڀٽو صاحب اهو سوشلسٽ هو جيڪو ٻين سوشلسٽن کي پسند نه ڪندو. ۽ ڪنهن به سوشلسٽ پارٽي يا ڪميونسٽ پارٽي کي ڀٽي جي دؤر ۾ اجازت نه هوندي هئي ته ڪم ڪري، آئين ۾ ترميمون ڪري پارٽي تي بندش ۽ اڳواڻ جي پلن ۾ اهڙي حوالي سان جمال ابڙو لکي ٿو ته:

”تاج محمد ابڙو ڀٽي صاحب کي ڪافي ويجهو هو ۽ سندس نجی محفلن جو رڪن هو. مون تاج محمد کي چيو ته چو نه ڀٽي صاحب کي ڄڻي سويي (سويو گيانچنداڻي) کي جيل مان آزاد ڪرائجي. تاج محمد کي اها ڳالهه پسند آئي ۽ هن ڀٽي صاحب سان ڳالهايو... سويو جيل مان نڪري گهر آيو ۽ پاڻ کي ڳوٺ تائين محدود رکيائين. ڀٽي صاحب بعد ۾ تاج محمد کي چيو ته هو ڪميونسٽ پارٽي تان بندش لاهي پيو ۽ پلي پارٽي ڪلم ڪلا پنهنجي منشور مطابق ڪم ڪري، ڀٽي صاحب آئين ڪري ڏيکاريو پر پارٽي وارا ٻاهر ڪونه نڪتا، سو تاج محمد کي

===== ذوالفقار علي ڀٽي جي سياست ۽ حڪومت تي هڪ نظر =====

چيائين ته هاڻي ڇڏ نه پنهنجي دوست کي ته ڪميونسٽ پارٽي کي بي ڌڙڪ منظم ڪري تاج محمد به تمام ذهين ۽ اونهي سوچ وارو ماڻهو هو سو مونسان صلاح ڪيائين. مون چيو ته بظاهر ته اها ڳالهه نيڪ ٿي لڳي. باقي فيصلو سوڀو ڪندو. تاج محمد چيو ته هل مونسان ٻنڌي ته سوڀي سان ملي اچون مون چيو هل... سوڀي سڄو ڏينهن رهائي ڇڏيو... تاج محمد مون کي نوننيون هڻي ته ڳالهه ڪي... نيٺ مون ڳالهه ڪيندي چيو ته مان سياست مان ڪونه ڄاڻان پر پائنڄي ٿو ته: موقعو آهي هتان نه ڇڏجي، سوڀي تاج محمد ڏي ٺهاريو ته ان به تائيد ڪئي. سوڀو ڇاڪاڻ ته عملي سياست ۾ رهيو هو جدوجهد به ڪئي هئائين ۽ تجربڪار به هو سو فيصلو جي قوت ۽ صاف ذهن سندس ٻڌا ٻانها هئا. ٺهه ٻه جواب ڏنائين ته واه جو ٿا ڏس ڏيو ته هٿ وٺي سڀ پارٽي جا ميمبر ۽ ڪارڪن ظاهر ڪري پليٽ تي رکي پٽي صاحب کي ڏيان ته جڏهن وڻين تڏهن کين واڙي جيل ۾ وجهي ڇڏين...”*

سنڌ جي اديبن، ليکڪن، شاعرن، سياستدانن ۽ هارين، مزدورن ۽ شاگردن کي بي گناه سالن جا سال جيل ۾ واڙيو ويو. ڪنهن کي هلڻ جي اجازت نه هئي، جيڪي به ٻه چار ماڻهو ٻاهر هئا، اهي لڪي چپي سرڪار سڳوري ۽ قومي ۽ عوامي جمهوري حڪومت کي اپيل ڪندا هئا ته:

”سنڌي عوام چاهي ٿو ته ملڪ جي ٻين سياسي قيدين کانسواءِ سنڌ جي سمورن سياسي قيدين کي به آزاد ڪيو وڃي. مير علي بخش ٽالپر، منشي ابراهيم طارق اشرف، شاهه محمد شاهه ۽ ٻين سمورين سنڌي هارين، شاگردن، اديبن ۽ قومي ڪارڪنن کي آزاد ڪيو وڃي ۽ رسول بخش پليجي، شير خان لنڊ، محمد اسماعيل سوهي ۽ ٻين سمورن هارين، مزدورن، شاگردن تان ڪيس ۽ وارنٽ واپس ورتا وڃن. محترم جي. ايم سيد تان پابنديون هٽايون وڃن.“

* ”ٿور ۾ ڳاڙها ڳل“، جمال ابڙو نيو فيلڊس پبليڪيشن، حيدرآباد، 1999 ع، ص 155-156.

”ماهوار تحريڪ“، نومبر 1976 ع.

===== ذوالفقار علي ڀٽي جي سياست ۽ حڪومت تي هڪ نظر =====

1977ع ۾ جڏهن قومي اتحاد جي گهڻن اڳواڻن کي آزاد ڪيو ويو تڏهن به سنڌ جا ماڻهو ۽ اڳواڻ اهي جيل ۾ هئا. ان حوالي سان ماهور 'تحريڪ' لکي ٿو ته:

"هيسٽائين قومي اتحاد جي اڳواڻن ۽ ڪارڪنن جو وڏو تعداد آزاد ٿي چڪو آهي، پر سنڌي سياسي قيدين مان رڳو چند ماڻهن کي ڇڏيو ويو آهي ۽ سنڌي وڏي تعداد ۾ اڃا تائين جيل ۾ بند آهن. جناب رسول بخش پليجو اڃا تائين قيد آهي. محترم جي. ايم سيد تي نظربندي جون پابنديون جاري آهن. مير علي بخش اڃا تائين جيل ۾ آهي. طارق اشرف اڃا تائين گرفتار آهي. شاهه محمد شاهه عبدالواحد آريسر، حبيب الله ناريجو، مولا بخش لغاري، غوث بخش خاصخيلي ۽ ٻيا شاگرد، هاري، اديب، شاعر ۽ سياسي ڪارڪن اڃا تائين پوريل آهن، جيڪي ايڪٽر، پيڪٽر سنڌي ماڻهو ڇڏيا ويا آهن، تن مان عوامي شاعر ابراهيم منشي کي هفتو ٻاهر ڪڍي وري گرفتار ڪيو ويو آهي..." (1977ع تي اليڪشن جي هڪڙي جهلڪ سنڌ ۾) "سنڌي ڪتابن، رسالن، پريس تي بندش وجهي. هارين، شاگردن، اديبن ۽ شاعرن کي گرفتار ڪيو ويو آهي. مٿن ڪوڙا ڪيس ڪيا ويا آهن، کين دٻائڻ ۽ هيسائڻ لاءِ سندن مٿن مائٽن، مائٽن ۽ پيڙين کي ٿاڻي تي گهرائي، سندن بي عزتيون ڪيون ويون، جيئن جيئن چونڊون ويجهيون اينديون ويون، تيئن تيئن سنڌي عوام خلاف آپيشاهي ۾ به تيزي ۽ شدت ايندي ويئي. وڏي رتائبندي سان سنڌي سياسي اڳواڻن ۽ ڪارڪنن، اديبن ۽ شاعرن کي گرفتار ڪيو ويو ته جيئن چونڊن دوران سياسي هلچل ۾ سنڌي عوام ۾ ڪابه سياسي چرچر نه آندي وڃي. سنڌي عوام اڳيان پ پ پ سرڪار جا ڀول پڌرا نه ڪيا وڃن. سنڌي عوام پنهنجي حقيقي راءِ جو اظهار نه ڪري سگهن ۽ اهڙي ريت ڀرمار شاهي قوتن کي ڏيکاريو وڃي ته سنڌي ماڻهو سڀ پ پ پ جي پويان آهن ۽ وڏيرا شاهي انهن سنڌ دشمن قوتن جي دلالي ڪرڻ ۾ لائق ۽ اهل آهي. تنهنڪري اقتدار جي ڪرسيءَ تي

===== ذوالفقار علي ڀٽي جي سياست ۽ حڪومت تي هڪ نظر =====

ويهن جي پيپلز پارٽي ئي حقدار آهي. اها ڳالهه ثابت ڪرڻ لاءِ سنڌي ماڻهن جي اڳواڻي ۽ نمائندگي ۾ هنن جو ڪوبه ثاني شريڪ ڪونهي ۽ پ پ پ جي حمايت ڪانسواءِ سنڌي ماڻهن کي ٻي ڪابه وائي وٽ ڪونهي. پيپلز پارٽي جي وڏيرا شاهي حڪمران ٽولي چونڊن دوران سڄي پاڪستان مان سڀني کان وڌيڪ ڏانڊليون سنڌ ۾ ڪيون ۽ سنڌ مان ئي گهڻي مان گهڻا ميمبر بنا مقابلي چونڊيا ويا.⁼⁼

اهي ڏانڊليون ايڏي سطح تي ٿيون جو ڀٽي صاحب کي مجبورن آڪٽوبر 1977ع ۾ اليڪشن ڪرائڻ جو فيصلو ڪرڻو پيو پر ”مٿين“ کي ڪنهن به صورت ۾ اهو فيصلو قبول نه هيو.

خود ڀٽي صاحب جي اڳيان بيهندڙ اميدوار مولانا جان محمد عباسي کي به گرفتار ڪيو ويو جنهن جو مقصد ڀٽي کي غير متنازع ليڊر جي طور مشهور ڪرائڻ هو. لاڙڪاڻي جو ڏي سي خالد ڪرل انهيءَ سياسي ڊرامي جو خالق هو. ڀٽي جي بنا مقابلي چونڊجڻ کانپوءِ چئني صوبن جا وزير اعليٰ نواب صادق قريشي، غلام مصطفيٰ جتوئي، نصر الله خٽڪ ۽ جان محمد باروڙي به بنا مقابلا ڪامياب ٿي ويا. ان کان علاوه پ پ پ جا ٻيا به ڪيترائي اڳواڻ بنا مقابلي ڪامياب ٿيا.⁼⁼

ڀٽي صاحب جي دؤر لاءِ چيو ويندو آهي ته سنڌين لاءِ روزگار جون نديون پئي وهيون، ڪن انگ اکرن ڏيڻ کان پهرين اسان ”تحريڪ“ مئي 1974ع ۾ سنڌين لاءِ موجود ۽ ملندڙ روزگار جي هڪ جهلڪ پيش ڪريون ٿا:

”سنڌ جي پنهنجي ڌرتي هجي، سنڌ ۾ سنڌين جي پنهنجي حڪومت قائم ٿيل هجي، سنڌ تان ڏهه ڏهه سر گهوڙ وارا سنڌي سپوت سنڌ جا حاڪم هجن، وزير اعظم سنڌي هجي، سو به معمولي ماڻهو نه پر قائد عوام فخر ايشيا جهڙو نر مڙس، جنهن جي هشتم ۽

⁼⁼ ماهوار ”تحريڪ“، جولاءِ 1977ع.

⁼⁼ ”جرنل اور سياستدان“، قوم نظامي، جهاڳيرڪ ڏپ، لاهور، دوسرا ايڊيشن 2006، ص 122

===== ذوالفقار علي ڀٽي جي سياست ۽ حڪومت تي هڪ نظر =====

هيبت واشنگٽن کان وٺي ماسڪو تائين رڙيون ۽ ڪوڪريا هجن، جنهن جي سڌ تي سڌ ڏيڻ ۾ دنيا جا صدر سلطان ۽ بادشاهه به فخر سمجهندا هجن، جيڪو پاڪستان جي ماڻهن سان ايڏو پيار ڪندو هجي جو سنگين ڏوهن جي الزامن ۾ جهليل پاڪستاني ملزمن کي ڪيس مان ڇڏائڻ لاءِ پاڻ استعيفا ڏيڻ لاءِ تيار هجي، جنهن وٽ بهادر ۽ جري فوج هجي، جيڪا پنهنجيءَ تي اچي ته ان فوج کي خود پاڪستانين تي چاڙهڻ ۾ به نه ڪيائين. جنهن وٽ وزير، گورنر، ڪمانڊر انچيف ۽ صدر ڪاٺ ۾ پيا هجن، جيڪو 'وتعزمن تشاء و تذلل من تشاء' (جنهن کي وڻي تنهن کي عزت ڏين، جنهن کي وڻي تنهن کي ذلت ڏين) وارا جلوا ڏيکاريندو هجي، اتي ذوالفقار علي ڀٽي کي قائد عوام بنائڻ وارو سنڌي پورهيت رڳو مزوريءَ کان به تڙيل هجي ۽ دردر ڌڪا پيو کائيندو هجي سا ڪيڏي نه عجيب ڳالهه آهي.

نوجوان ليکڪ ۽ دانشور جامي چانڊيو جڏهن آمريڪا مان پنهنجي 6 مهينا فيلوشپ ختم ڪري تحقيقي ڪتاب "Crisis of federalism and prospects for provincial Autonomy in Pakistan" لکي آيو هو تڏهن ايس. پي. او آفيس حيدرآباد ۾ پنهنجي پهرين پريزنٽيشن ۾ ڀٽي صاحب جي سنڌي عوام کي ملندڙ روزگار جي حوالي سان چيو هئائين ته، "اسان کي ٻڌايو ويندو آهي ته ڀٽي صاحب جي دؤر ۾ سنڌين کي روزگار جون نديون وهي ٿي مليون، اهي هي آهن."

دفاعي ڪامورا شاهي ۾ قومن ۽ نسلي گروهن جي نمائندگي جو تناسب:

	1973ع	1983ع	1986ع
پنجابي	49.3 سيڪڙو	54.9 سيڪڙو	55.3 سيڪڙو
پشتر	10.5 سيڪڙو	13.14 سيڪڙو	12.6 سيڪڙو
سنڌي	3.1 سيڪڙو	5.4 سيڪڙو	7.2 سيڪڙو
اردو ڳالهائيندڙ	30.1 سيڪڙو	17.4 سيڪڙو	18.2 سيڪڙو
فانا	2.6 سيڪڙو	3.6 سيڪڙو	1.4 سيڪڙو
آزاد ڪشمير	1.8 سيڪڙو	1.9 سيڪڙو	1.7 سيڪڙو

(چارت ڪتاب "سنڌ ڪيس" (2009ع) جي ٿورن سان)

===== ذوالفقار علي ڀٽي جي سياست ۽ حڪومت تي هڪ نظر =====

هاڻ جيڪڏهن اسان ڀٽي صاحب جي دؤر ۾ ملندڙ سنڌين جي روزگار جو جائزو وٺنداسين ته 2.5 سيڪڙو وڌيڪ روزگار مليو جنهن ۾ اڍائي سال ضياءَ حڪومت جا شامل آهن، ڇو ته چارتر 1973ع کان 1983ع تائين جو آهي. ڀٽي جي حڪومت 5 جولاءِ 1977ع تي ختم ٿي وئي هئي. پوءِ ضياءَ آيو.

ڀٽي صاحب جا زرعي سڌارا به تمام گهڻو مشهور آهن، پر حقيقت ڇا هئي ۽ فائدو ڪنهن کي پهتو اچو ته انهيءَ جو جائزو وٺون.

”جمهوريت جي آڙ ۾ جيڪو زرعي اصلاحات ٿيو، ان ۾ سرڪاري عهديدارن جو هڪڙو ايڪٽ به ڪونهيو. مرحوم ڀٽي جي زمينداري جيڪا هزارن ايڪڙن ۾ آهي، ان جو هڪڙو ايڪٽ به ڪونهيو. مرحوم مير بنده علي خان ٽالپر وٽ هڪ لک ايڪڙ کان وڌيڪ ايراضي هئي ان وٽ پوءِ ساڍا ٽي هزار ايڪڙ بچيا، ڇو ته مير صاحب سرڪاري دلال ڪونه هو.“

”ڀٽو حڪومت به ايوب خان جيان زرعي سڌارن جو مقصد جاگيردارائي نظام جو خاتمو ڄاڻايو پر سنڌ ڏانهن زرعي سڌارن جو حشر به تقريبن ساڳيو ئي ٿيو. جاگيردارن مختلف هيرا ڦيريو ڪري پنهنجون زمينون محفوظ رکيون. ڀٽو حڪومت جاگيرداري نظام کي مڪمل طور ختم ڪرڻ ۾ قطعاً مخلص ڪونه هئي، ڇو ته پيپلز پارٽيءَ جي طبقاتي بيهڪ ئي جاگيردارائي هئي، جنهن جو اندازو ان مان لڳائي سگهجي ٿو ته سنڌ سان تعلق رکندڙ 124 سينيٽرن ۽ اسيمبلي ميمبرن مان 107 يعني 86 سيڪڙو زميندار هئا، جن مان اڪثريت پيپلز پارٽيءَ جي ٽڪيٽ تي ڪٽي آئي هئي. پ پ پ جي اسيمبلي ميمبرن جي اڄ به ساڳي صورتحال آهي ۽ اڄوڪي اسيمبلي ۾ به وڏيرن جي اڪثريت آهي. ڀٽي دؤر جي زرعي سڌارن سنڌ جي هارين جي سماجي ۽ معاشي صورتحال

* 'يادگيرين جو سفر'، ڪامريڊ مير محمد ٽالپر، روشني پبليڪيشن، ڪنڊيارو ٻيو ڇاپو 2004ع.

===== ذوالفقار علي ڀٽي جي سياست ۽ حڪومت تي هڪ نظر =====

۾ ڪا گهڻي تبديلي نه آندي. هارين جي زوري بي دخلي، بيگار ۽ بيون جاگيرداريون ڪارروايون جاري رهيون. باقي ٿوري گهڻي سماجي ترقياتي ڪمن، صحت ۽ تعليم جي ڪجهه وڌيڪ ڦهلاءَ سبب ٿي. ڀٽي دؤر ۾ سنڌ جي زراعت تي سڀ کان اهم عنصر اثر انداز ٿيو ته زراعت ۾ سرمائيواري ۽ مشين ڪاريءَ جو عمل ڪجهه تيز ٿيو. سنڌي وڏيرن پنهنجي سياستي طاقت جو فائدو وٺندي پنهنجين زمينن کي بهتر بڻائڻ لاءِ رياستي وسيلن جو استعمال ڪندي زمينن تي سرمائيواري ڪئي. ان ئي دؤر ۾ سنڌ ۾ ٽريڪٽر، ٽيوب ويل، ويٽ ٽريشن، معياري بجن ۽ پاڻ جو استعمال چڱو وڌيو پر سنڌ ۾ ان زرعي سرمائيواريءَ جاگيرداراڻي پيداواري تعلقات ۾ ڪابه بنيادي تبديلي نه آندي... 1973ع جي آئين ۾ صوبن ۽ مرڪز جي وچ ۾ کاتن ۽ اختيارن جي ورڇ اهڙي نموني ڪئي وئي آهي جو صوبن جي معيشت تي مرڪز کي مڪمل ڪنٽرول حاصل ٿي ويو... ڀٽي دؤر ۾ سنڌ جي قومي استحصال جا معاشي بنياد نه رڳو برقرار رهيا بلڪ انهن کي 1973ع جي آئين جي شڪل ۾ قانوني تحفظ به بخشيو ويو.*

ڀٽي آئين چون ڪيو. انهيءَ جا ڪيترائي سبب آهن، پر هڪ اهم سبب هي به آهي:

”ملڪي سياست ۾ اندروني محاذ تي عوام لاءِ انهن ڏينهن ۾ ٻه مسئلا انتهائي اهم هئا. ملڪي آبادي جو وڏو حصو ڳوٺن ۾ رهندو هو ۽ جاگيردارانه گرفت جي نتيجي ۾ زراعت تمام پٺتي پئجي وئي هئي... پريس ۾ موجود پ پ پ جي زبردست حامين به انهيءَ تي مايوسي جو اظهار ڪيو. انهن جو خيال هو ته ٻيو ڪجهه به نه ته ڀٽو (ڀٽو ۾ نهرو جيان) گهٽ مان گهٽ پاڪستان کي جاگيرداري جي جنجال کان ته نجات ڏياري ڇڏيندو جيڪي ملڪ کي جدت جي راه اختيار ڪرڻ ۾ روڪي رهيا هئا.

===== ذوالفقار علي ڀٽي جي سياست ۽ حڪومت تي هڪ نظر =====

ڀٽي ائين چو نه ڪيو؟ ... ڀٽي کي جنهن انهن اصلاحن کان روڪيو اها سياسي موقعي پرستي هئي. هن پنجابي جاگيردارن کي چونڊن ۾ شڪست ڏئي ڇڏي هئي. انهي سماج جي فردن جي وفاداري پنهنجي پارٽ سان هئي يا پنهنجي دولت سان. انهن مان اڪثر پنهنجي ٻيڙي ڇڏي ڪري ڀٽي جي چمڪيلي ٻيڙي ۾ سوار ٿي ويا. ڇهن مهينن جي اندر ۾ ملڪ جا وڏا وڏا جاگيردار ڀٽي جي جماعت ۾ شامل ٿي ويا هئا. انهن کي قابو ۾ رکڻ لاءِ ڀٽو زرعي اصلاحات کي هڪ ڌمڪي طور استعمال ڪندو رهيو. هي ڀٽي جي هڪ وڏي غلطي هئي.“

ڀٽي صاحب ۽ ايوب خان جي زرعي اصلاحن کانپوءِ به اڄ ملڪ جي وڏي آبادي وٽ زمين جو ايڪڙ ڪونهي، سنڌ ۾ 86 فيصد اهڙا گهر آهن، جن وٽ ايڪڙ به زمين جو ڪونهي، بلوچستان ۾ 78 فيصد، پنجاب ۾ 74 فيصد ۽ سرحد ۾ 65 فيصد گهراڻن وٽ ايڪڙ به زمين جو ڪونهي. هاڻ سنڌ جا جيڪي 14 فيصد جاگيردار آهن. اهي سنڌ حڪومت ۽ سنڌ جي اقتداري سياست ۽ ناٽڪي اليڪشن جا مالڪ آهن، ساڳي صورتحال ٻين صوبن جي آهي. مون اتر طرف جي هڪڙي دوست کان حال احوال وٺندي پڇيومانس ته توهان جي تڪ جو ايم. اين. اي ڪير آهي؟ چيائين ”ڦلاڻو صاحب“ مون وري پڇيو توهان جو سردار ڪهڙو آهي؟ چيائين ساڳيو صاحب. مون پڇيو توهان جي علائقي جو وڏيرو ۽ جاگيردار ڪهڙو آهي؟ چيائين ”ساڳيو صاحب“، مون پڇيو ته توهان جو مرشد ڪهڙو آهي؟، چيائين ”ساڳيو صاحب“، مون پڇيو توهان جي علائقي ۾ اثر رسوخ ڪهڙي ماڻهو جو آهي؟ چيائين ”ساڳئي صاحب جو“، وري پڇيومانس توهان جي علائقي مان ڪو وزير آهي؟ ته چيائين ها ادا ساڳيو صاحب آهي. هي آهي مجموعي طرح سنڌ سان ويڌن. ايم. اين. اي به اهو سردار به اهو جاگيردار به اهو مرشد به اهو منسٽر به اهو اثر رسوخ وارو به اهو انهيءَ اثر رسوخ واري حالتن سنڌي قوم جي نظريات تي، علمي ۽ سائنسي پرورش تي پئي.

انسان دشمن ٽڪا خان ۽ ڀٽي صاحب جون مٿس نوازشون

ڀٽي صاحب وٽ ماڻهن جي پرڪ پنهنجي نرالي هوندي هئي، انهي حوالي سان ڪامريڊ مير محمد ٽالپر لکي ٿو ته:

”انگريز حڪومت ۾ سڪرنڊ ۾ زرعي ڪاليج هو، جنهن کي تنڊي ڄام آندو ويو ۽ ان کي پوءِ زرعي يونيورسٽي بنايو ويو. تڏهن ڀٽي مرحوم جي صاحبي هئي. هڪ دفعي مون کي ڀٽي مرحوم چيو ته ڪامريڊ تنهنجي شهر ۾ يونيورسٽي ڪلي ٿي، ان جو وائيس چانسلر ڪير ڪجي؟ تون نالو تجويز ڪر. مون ڀٽي صاحب کي چيو ته جهڙي جو مير الله بچايو خان ٽالپر آهي، جنهن وٽ انگلينڊ ۽ آمريڪا جون اعليٰ زرعي ڊگريون آهن، ان کي اهو عهدو ڏيو. آءٌ مير صاحب کي راضي ڪندس ته پگهار به ڪونه وٺندو. يونيورسٽي کي ڪا ڪوٽ ٿي پوءِ به مير صاحب پنهنجي ڪيسي مان پورٽ ڪندو. ڀٽو صاحب سگار جا ڪش لڳائي رهيو هو. مون کي جواب ۾ چيائين ته، ڪامريڊ اهو مير الله بچايو خان ته چريو آهي. آئون حيران ٿي ويس ته هي ڀٽو به عجيب انسان آهي، جو هڪ ڏاهي شريف انسان کي چريو پيو ڪوئي. مون کي مرحوم جي ڏاهپ جي به خبر پئجي وئي.“^{*}

ماڻهو ڀٽي صاحب جي هر ڳالهه تي ليڪ چوي. پوءِ اهو ماڻهو آسمان جي بلندين تي پهچي ويندو. اهو ماڻهو ڀلي ئي ڪهڙو به هجي. ڀٽي صاحب کي انهي جي پرواهه نه هوندي هئي. ڀٽو صاحب پنهنجي 70 سال کان به وڏي استاد ۽ رهبر جي. اي رحيم جهڙن ماڻهن سان به ڪهڙو به ڪريل ورتاءُ ڪرائي سگهي ٿو ته ٽڪا خان جهڙن لکين ماڻهن جي قاتل کي پيپلز

^{*} ”اڪين ڏٺو، ڪئن ٻڌو“، ڪامريڊ مير محمد ٽالپر، روشني پبليڪيشن، ڪنڊيارو 2007ع، ص 98-99.

===== ذوالفقار علي ڀٽي جي سياست ۽ حڪومت تي هڪ نظر =====

ڀارتي جو جنرل سيڪريٽري به مقرر ڪري سگهي ٿو. ڀٽو صاحب اهو ماڻهو هيو جيڪو دنيا جي انتهائي ڪريل کان ڪريل ماڻهو ڪي ڪنهن وڏي عهدي ۽ ذميواري ڏيڻ کان به نه ڪيڀائيندو هو. ڇو ته ڀٽي صاحب جي آڏو اخلاقي قدر ۽ ماڻهو جي عزت ڪا به حيثيت نه رکنديون هيون.

جڏهن يحيٰ خان پنهنجي ٽولي جي مڪمل رضا سان بنگال تي آپريشن ڪرڻ جو پڪو فيصلو ڪيو ته اتي جي موجود گورنر کي حڪم ڏنائين ته هاڻ ائين ٿيندو تنهن تي هن وڏي جرئتمنديءَ سان انڪار ڪيو. اهو هو مسٽر ايس. ايم احسن جيڪو گورنر جنرل محمد علي جناح جو ملٽري سيڪريٽري رهي چڪو هو. هن کي 1 مارچ 1971ع تي هٽايو ويو. پوءِ ميجر جنرل صاحبزادي يعقوب خان کي مقرر ڪيو ويو پر تنهن به اهڙي گڏي ڪم ڪرڻ کان انڪار ڪيو. نيٺ يحيٰ خان کي ليفٽيننٽ جنرل ٽڪا خان ملي ويو جنهن اهڙي گڏي ڪم ڪرڻ ۾ ذري جو به شرم نه ڪيو ۽ پوءِ پوري دنيا ڏٺو ته بنگال ۾ ڇا ڇا نه ٿيو. بنگال کي تباهه ڪري پاڪستان جا حڪمران دنيا جهان ۾ خوار ٿي 93 هزار فوجي قيد ڪرائي ”عزت“ سان باقي بچيل حصي تي پهچي ويا. شرم کان ماريل گورنر ٽڪا خان ڪيڏانهن ويڃي. ٽڪا خان جنهن کي بنگال ۾ بحرييت گورنر جي جيڪي ڪم ڪيا تن جي ڪا سزا ملڻ ڪپي ها. اها ته ڪانه ملي. ڇو ته ڀٽي صاحب جهڙو عوام دوست ۽ سوشلسٽ ملڪ جو حڪمران بڻجي چڪو هو جيڪو بنگال جي تباهين جي باري ۾ سڄي جات رکندو هو. تنهن کي خبر هئي ته بنگال ۾ ڪنهن ڪنهن وڏي ايمانداري (بي حياتي) سان پنهنجو ”فرض“ ادا ڪيو هو. انهيءَ فرض ۾ ٽڪا خان پهرين فهرست ۾ هيو. ڀٽي صاحب سندس صلاحيتن جو اعتراف ڪندي 1 مارچ 1972ع ۾ چيف آف آرمي اسٽاف گل حسن کي هٽائي (ياد رهي ته جنرل گل حسن جي مدي ۾ جنوري 1972ع ۾ 3 سال واڌ ڪئي وئي هئي پر ٻن مهينن کان پوءِ هن کي ۽ ائير مارشل رحيم خان کي پنهنجن عهدن تان هٽايو ويو). ان جي جاءِ تي ٽڪا خان کي چيف آف آرمي اسٽاف بڻايو جيڪو ماڻهو آخر تائين بنگالين کي قتل ڪرائيندو رهيو. تنهن کي ڪجهه مهينن کانپوءِ چيف آف

===== ذوالفقار علي ڀٽي جي سياست ۽ حڪومت تي هڪ نظر =====

آرمي اسٽاف بڻايو ويو. ڇا ڪو عوام دوست ۽ جمهوريت پسند ماڻهو اهڙو فيصلو ڪري سگهي ٿو؟ جنهن بنگالين کي قتل ڪرايو. ملڪ کي ٻن حصن ۾ توڙائڻ ۾ اهم ڪردار ادا ڪيو ان کي ڪا سزا ملڻ بجاءِ چيف آف آرمي اسٽاف جو عهدو ڏيڻ ڪٿان جي جمهوريت پسندي هئي؟

جنرل گل حسن ۽ ايئر مارشل رحيم خان کي ڪهڙن سببن ڪري هٽايو ويو. انهيءَ لاءِ اسان وري خفيه پيپرز کان مدد وٺنداسون، جنهن ۾ آمريڪي عملدار پنهنجي خفيه رپورٽ جيڪا هن 6 مارچ 1972ع تي آمريڪا موڪلي، هن ۾ لکي ٿو ته:

”جڏهن ماڻهن جي رش ڪجهه گهٽ ٿي ۽ ايئر مارشل چوڌري ٿوري وقت لاءِ ڪمري کان ٻاهر ويو ته مون کي (آمريڪي عملدار) رحيم خان سان تنهنائي ۾ ڳالهائڻ جو موقعو ملي ويو. منهنجي سوال جي جواب ۾ هن انهن رپورٽن جو مذاق اڏايو جن ۾ هي ٻڌايو ويو هو ته هو (ايئر مارشل رحيم) ۽ سابق آرمي چيف گل حسن ڀٽي جي حڪومت جي تختي کي ڪلتي ڪرڻ واري سازش ۾ ملوث هئا. هن ٻڌايو ته جڏهن ڀٽو نيويارڪ کان واپس آيو پئي ته هن ۽ گل حسن ڀٽي کي هن ڳالهه جو يقين ڏياريو هو ته معاملو صحيح آهن ۽ پاڪستان ۾ اچڻ تي ڀٽي کي ڪوبه خطرو ڪونهي. هن ٻڌايو ته هن جي برطرفي جو اصل سبب هي آهي ته هنن ڀٽي جي هن ڳالهه مڃڻ کان انڪار ڪيو هو جنهن ۾ هنن کي چيو ويو ته پوليس جي موجوده هڙتال جي موقعي تي ايئر فورس جو هڪ جهاز پوليس جي بيرڪ تي ٽڪرايو وڃي. هي ۽ گل حسن انهيءَ معاملي ۾ طاقت جي استعمال جي خلاف هئا. ڇو ته هنن جي خيال ۾ هي هڙتال هڪ جمهوري طور تي ڪئي وئي هئي.“ معنيٰ ڪهڙو به ڪريل حڪم مڃو انڪار قبول ناهي.

مارچ 1973ع ۾ ٽڪا خان کي فيڊرل سيڪيورٽي فورس (ايف. ايس. ايف) جو چيف مقرر ڪيو ۽ حڪم ڏنائين ته هاڻ بنگالين جي بي رحمارانه قتل کانپوءِ باقي تو ۾ جيڪي صلاحيتون آهن، اهي سنڌ، سرحد، بلوچستان ۽ پنجاب ۾ ”جمهوريت“ جي مخالفن تي استعمال ڪر. اڃا ٽڪا

”Secret Papers”, Qayyum Nizami, Jahangir Books, Lahore, P.204.

===== ذوالفقار علي ڀٽي جي سياست ۽ حڪومت تي هڪ نظر =====

خان اهڙن ڪمن ۾ مس ٿي لڳو ته ڀٽي چيو ته هاڻ توکي بنگال کان به وڏي ڪم لاءِ بلوچستان ۾ موڪليون ٿا. مون کي اميد آهي ته تون جيڪي ڪم بنگال ۾ نه ڪري سگهين اهي بلوچستان ۾ ڪري ايندين. پوءِ پوري پاڪستان ۽ پوري دنيا ڏٺو ته ٽڪا خان 80 هزار فوج جي اڳواڻي ڪندي بلوچن کي سڌارڻ جو ڪم ڪيو. اڃا انهيءَ ڪم مان فارغ ٿيو هو ته ڀٽي صاحب ٽڪا خان کي پاڪستان پيپلز پارٽي جو جنرل سيڪريٽري مقرر ڪري ڇڏيو. ڪيڏي نه افسوس جهڙي ڳالهه آهي جو لکين ماڻهن جي قاتل کي هڪ عوامي پارٽي جو جنرل سيڪريٽري مقرر ڪيو ويو. مولانا کوثر نيازي ٽڪا خان جي حوالي سان لکي ٿو ته:

”سياست ۾ فوجي مداخلت جو دروازو درحقيقت خود وزيراعظم 1974ع ۾ کولي چُڪو هو. جڏهن بلوچستان ۾ هن مري ۽ مينگل قبيلن جي خلاف ٽڪا خان جي ذريعي ملٽري آپريشن ڪرايو. جنرل ٽڪا خان مشرقي پاڪستان ۾ قتل عام ڪرائڻ جي سلسلي ۾ پهريائين خاص شهرت رکندو هو ۽ مشرقي پاڪستان مان ’قصاب‘ جو خطاب وٺي ڪري واپس آيو هو. هي صاحب (ٽڪا خان) يحيٰ جي دور ۾ ڀٽي ۽ پيپلز پارٽي جو زبردست مخالف هو. جيڪڏهن 1973ع ۾ وزيراعظم ڀٽي جي مقبوليت جو گراف 1977ع جهڙو ٿئي ها ته هي هڪ يقيني ڳالهه هئي ته خود جنرل ٽڪا خان ئي بلوچستان جي آپريشن بعد مسٽر ڀٽو جي حڪومت جو تختو ڪيرائي ڇڏي ها. 1970ع جي اسان جي چونڊ مهه دوران جنرل ٽڪا خان زون اي جو مارشل لا ايڊمنسٽريٽر هو اسيمبلي هال ۾ هن جو دفتر هوندو هو. هڪڙي ڏينهن هن جو حڪم آيو جنهن جو مقصد مون کي وارننگ ڏيڻ هو. موصوف پنهنجي مخصوص لهجي ۾ مون کي ڏمڪي ڏيندي چيو ته ’تون ۽ تنهنجي اخبار وڏي ڳڙڙ پيا ڪريو. ڏس جوان! هي صحيح ناهي، اسين نٿا چاهيون ته توکي ڪا تڪليف پهچي پر هاڻي اسان کي مجبورن پيو رستو اختيار ڪرڻو پوندو. ياد رک.... پيپلز پارٽي ۽ ڀٽي کي اسان ڪڏهن به اچڻ نه ڏينداسين (يعني برسر اقتدار اچڻ نه

===== ذوالفقار علي ڀٽي جي سياست ۽ حڪومت تي هڪ نظر =====

ڏينداسين) مون ٽڪا خان جا اهي لفظ ڪڏهن به نه وساريا. انهي وقت به نه جڏهن وزيراعظم هن صاحب کي دفاع جو وزير مملڪت ۽ قومي سلامتي جي امور جو مشير ڪري ڪابينا ۾ شامل ڪيو هو ۽ هي صاحب ماضي جي دعوائن کي وساري رات ڏينهن مستر ڀٽو جون جيتيون سڏيون ڪرڻ ۾ ثواب کي حاصل ڪرڻ جو واحد ذريعو سمجهڻ لڳو.... وزيراعظم ڀٽو جي طبيعت به عجيب هئي. هن جي مزاج جي خاصيت هئي ته هو پنهنجي ڪنهن به دؤر جي مخالف کي پنهنجي زيرنگراني ۽ حڪمن جو تابع ڏسي ڪري ذهني سڪون حاصل ڪندو هو. برطانيه ۾ ممتاز دولتان جو سفير ٿيڻ، خان عبدالقيوم خان کي وزير داخلا بنائڻ، پير علي محمد راشدي کي ايدوائيزري جو عهدو ڏيڻ، ٽڪا خان کي وزير مملڪت بنائڻ، هن جي طبيعت جي انهي پهلو جي عڪاسي جا عملي قدم هئا. هوانهن کي پنهنجي تابع ڏسي ڪري بي حد سڪون حاصل ڪندو هو.“+

جڏهن ڀٽو صاحب جون پي. اين. اي وارن سان ڳالهيون آخري مرحلي ۾ داخل ٿي چڪيون هيون، تڏهن هن 25 جون 1977ع تي خاص ماڻهن جي ميٽنگ گهرائي، جنهن ۾ چيف آف آرمي اسٽاف سميت سڀني ڪورڪمانڊرن کي گهرايو، جنهن ۾ حفيظ پيرزادو ۽ جنرل ٽڪا خان به شامل هئا. ڀٽي پي. اين. اي وارن سان ٺاهه جو مسودو پيش ڪيو. انهي تي راءِ ڏيندي ٽڪا خان چيو ته: ”سر! هم ٿو ٻولتا ڪه ان ڪا پاڻچ ڇو هزار آدمي صفا ڪراڌي ٿيڻ... ڇو ڀٽو ٺهڻا هو ڪر گهر ٻيڙ ڇاڻ ڪا.“

”سر آئون چوان ٿو ته انهن جي پنجن ڇهن هزار ماڻهن جي صفائي ڪري ڇڏيون ٿا... هي ماڻهو تڏا ٿي گهر ويهي رهندا.“+

پڙهندڙ هن جملي جي ”سنجيدگي“ ۽ ”خير خواهي“ ۽ ”ذميوار“ تي غور ڪن؟

+ ’اور لائين ڪٽ گڏ‘، ٽريڊي، جنگ پبلشرز، لاهور، 1987ء، ص 61-62.
+ ايضاً ص 178.

ايف ايس ايف (FSF) جو بنياد ڇو ۽ ڇا لاءِ پيو؟

ڀٽي صاحب جي دؤر جي فيڊرل سيڪيورٽي فورس (FSF) جا ڪارناما اڄ به ڏاڍا مشهور آهن.

ڀٽي صاحب مارچ 1973ع ۾ ايف. ايس. ايف جنهن جو چيف ٽڪا خان مقرر ڪيو ويو جيڪو بنگالين ۽ بلوچن جو قاتل طور مشهور آهي ۽ پهريون ڊائريڪٽر جنرل حق نواز ٽوانا کي مقرر ڪيو. ايف. ايس. ايف کي جيڪو بنيادي ڪم مليل هيو اهو ڀٽي صاحب جي مخالفن کي دٻائڻ ۽ حراس ۾ رکڻ، ان کان علاوه مخالفن جا جلسا ۽ ميڙاڪا ڦٽائڻ. ايف. ايس. ايف جي دهشت جو اندازو اسان هن مان لڳائي سگهون ٿا ته جڏهن ڄام صادق علي پيپلز پارٽي مان نڪري ڀٽي صاحب جي مخالفت ۾ لهي پيو تڏهن ڀٽي صاحب ايف. ايس. ايف جي انهي وقت جي ڊائريڪٽر جنرل مسعود محمود کي چيو ته:

“Jam Sadiq Ali is a mouse, can't you find a cat to take care of him.”

”ڄام صادق علي هڪ ڪونو آهي، تون ڪا ٻلي هٿ نٿو ڪري سگهين، هن کي قابو ۾ آڻڻ لاءِ.“

مسعود محمود چيو ته مون ڄام صادق کي ٻڌايو جيڪو ٻي ڏينهن جي فلائٽ ۾ ڪراچي کان لنڊن روانو ٿي ويو.

ايف. ايس. ايف جو شڪار مخالف ته هونئن ئي ٿيا، پر ڀٽي صاحب سان گڏ جيڪي هئا ۽ بعد ۾ جيڪي ڇڏي ويا، اهي به شڪار ٿيا، انهن ۾ خود جڏهن پاڪستان پيپلز پارٽي جو بنياد پيو جيڪي پارٽي جا بنيادي اڳواڻ هئا، انهن ۾ جي. اي رحيم به هڪ هو. جي. اي رحيم جنهن پيپلز پارٽي جو مينيفيسٽو ٺاهيو هو جنهن پارٽي جا سڀ بنيادي ڪم ڪيا هئا، پارٽي جو هڪ وڏو نظريي دان هو جيڪو پيپلز پارٽي جو سيڪريٽري جنرل رهيو ڀٽي جي ڪابيني جو سينئر منسٽر هو. بقول شيرباز مراري جي ته:

* “Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi, P-309.

===== ذوالفقار علي ڀٽي جي سياست ۽ حڪومت تي هڪ نظر =====

”ڀٽي صاحب 1968ع ۾ جي. اي. رحيم لاءِ کيس ٻڌايو ته هو (جي. اي. رحيم) سندس استاد ۽ رهبر آهي.“*

انهيءَ 70 سال کان به وڏي عمر واري بزرگ کي 2 جولاءِ 1974ع تي جڏهن وزيراعظم ڀٽو طرفان پنهنجن ڪن سينئر دوستن سان گڏ جي. اي. رحيم کي رات جو 8 وڳي وزيراعظم هائوس ۾ ڊنر جي دعوت ڏني هئي. مهمان سڀ پهتا. پر ميزبان صاحب ڪنهن ”خاص“ ڪم ۾ مصروف هيو ۽ رات جي 12 تائين نه آيو. جنهن تي رحيم چيو ته آئون هلان ٿو ”توهان جيترو چاهيو هن لاڙڪاڻي جي مهاراجا جو انتظار ڪري سگهو ٿا.“ جڏهن رات جو 1 وڳي منهنجي نوڪر مون کي اٿاريو ۽ مون کي چيائين ته ٻاهر در تي ماڻهن جو وڏو هجور بيٺو آهي ۽ چون ٿا ته در کوليو. آئون ريوالر کڻي ٻاهر نڪتس ۽ ڏسان ته ڪجهه ايف. ايس. ايف جا ماڻهو ڀٽي تان ٽپي گهر ۾ داخل ٿيڻ جي ڪوشش ڪري رهيا آهن. اتي ڏٺم سعيد احمد خان (ياد رهي ته سعيد احمد خان ضياءَ جي مارشل لاءِ ۾ مسعود محمود سان گڏ سلطاني گواهه ٿيو هو جنهن جي عيوض وڏيون مراعتون حاصل ڪيائين. ا.ل) جيڪو وزيراعظم جي سيڪيورٽي جو چيف هو تنهن مون کي چيو ته آئون وزيراعظم طرفان توهان کي هڪ پيغام ڏيڻ آيو آهيان. دروازو کوليو. جيئن دروازو کوليو ويو. هن نه مون کي ڪوليٽر ڏنو نه ئي ڪوزباني پيغام ڏنو. اندر اچڻ سان منهنجي مٿان حملو ڪري ڏنو. جنهن ۾ آءُ بيهوش ٿي ويس. منهنجي پٽ سڪندر مون کي بچائڻ جي ڪوشش ڪئي ته هن جي مٿان حملو ڪيو ويو. سعيد خان حڪم ڏنو ته منهنجي پٽ کي ٻڌو وڃي. تنهن کان پوءِ اسان کي اتان ڪڍي ويا. مون کي ٿورو هوش آيو ته مون کي تنگن کان وٺي گهليندا ويا ۽ هڪڙي جيب ۾ اڇلايائون. منهنجي نڪ ۾ لڳل ڌڪ جي ڪري رت اتان تيزي سان وهي رهيو هو. منهنجي کاٻي ناس چيرجي پئي. ڪابه ميڊيڪل فرسٽ ايڊ نه ڏني وئي. تقريبن ٻن ڪلاڪن کانپوءِ مسٽر رفيع رضا پوليس اسٽيشن آيو هن اسان کي پنهنجي جيب ۾ ويهاريو تقريبن 3 بجي ڌاري صبح اسان کي گهر ڇڏيو ويو. 20 جولاءِ تي آئون ڪراچي روانو

* 'A Journey To Disillusionment'. Sherbaz Khan Mazari, Oxford Press, Third Impression Karachi, 2006. P-335.

===== ذوالفقار علي ڀٽي جي سياست ۽ حڪومت تي هڪ نظر =====

ٿيس. جيستائين آئون يورپ وڃان، تيستائين ڪراچي ۾ پوليس مون کي ڪنهن سان به ملڻ نه ڏنو.“ ♦

ڪامريڊ مير محمد ٽالپر انهيءَ حملي متعلق لکي ٿو ته:
 ”پيپلز پارٽي جو منشور جناب جي. رحيم ٺاهيو هو جڏهن ڀٽو صاحب وزيراعظم ٿيو ۽ غلط ڪم ڪرڻ لڳو تڏهن رحيم صاحب ان جي مخالفت ڪئي. جناب رحيم صاحب پير مرد هو. سر عبدالرحيم جو پٽ هو. جيڪو وائسراءِ هند جي پارليامينٽ جو صدر هو. ڀٽي مرحوم رحيم صاحب کي موچڙا لڳايا هئا. کيس پ پ جي غنڊن ٽنگن کان گهليو جنهن ۾ سندس پٽن جي ڪل به لهي وئي هئي. اهو هو ڀٽي کي ڪرسي جونشو.“ ♦

وري اڳتي لکي ٿو ته:

”ڀٽو مرحوم جڏهن وزيراعظم هو ته سندس ڪنڌ ۾ آڪڙ جي ڪلي هئي. هڪ دفعي راج اشرف مخدوم محمد زمان طالب الموليٰ کي هن سخت ڪيو پوءِ به مخدوم صاحب کي لک شاباس هجي جو پ. پ کي مرڻ تائين ڪونه ڇڏيائين.“ ♦
 ولي خان وارا جڏهن نيب متحده پاڪستان ۾ شامل ٿي پنجاب ۾ جلسا ڪيا ته انهن کي سٺي موٽ ملڻ لڳي، حڪومت کان اها ڳالهه برداشت نه ٿي، تنهن انهن کي روڪڻ لاءِ ايف. ايس. ايف جي نوجوانن کي اهو ڪم سونپيو. ولي خان جي ڪتاب ۾ لکيل آهي ته:

”چيچا وطني جي مقام تي ڪاروان جمهوريت تي حملو ڪرايو ويو. رستا رڪاوٽن ذريعي بند ڪيا ويا. اوڪاڙهه ۾ داخل ٿيندڙ سڀني رستن تي ايف. ايس. ايف جي مسلح نوجوانن ٽرڪون بيهاري رستا بند ڪري ڇڏيا هئا. رهنما ڪئنال جي رستي اوڪاڙهه پهچي ويا، انهي تي پوليس مچرجي پئي. وڏو تشدد ڪيو

♦ ”Zulfi Bhutto of Pakistan”, Stanley Wolpert, (Third Edition) Oxford University Press, Karachi, P-240-241.

♦ ”يادگيرين جو سفر“، ڪامريڊ مير محمد ٽالپر، روشني پبليڪيشن، ڪنڊيارو ٻيو ڇاپو 2004ع، ص 38.
 ♦ ايضاً، ص 116.

===== ذوالفقار علي ڀٽي جي سياست ۽ حڪومت تي هڪ نظر =====

حڪومت ولي خان، نواب زاده نصرالله خان ۽ محمد فاروق قريشي تي قتل جي ارادي جا مقدمه درج ڪرايا. ■

حيراني جهڙي ڳالهه آهي جو ايف. ايس. ايف جي هر هڪ ملازم کي هڪ فوجي جي برابر پگهار ڏني ويندي هئي. 1977ع ۾ ايف. ايس. ايف جي ملازمن جو ٽوٽل تعداد ويهه هزار هو. 13 مارچ 1977ع تي ڀٽي ايران جي شاهه ڏي خط لکيائين ته مون کي آمريڪا جي سٽي بئنڪ کان 300 ملين ڊالر قرض وٺي ڏيو ڇو ته ملڪ ۾ ايترا پيسا نه هئا جو ايف. ايس. ايف جي ويهه هزار ملازمن کي پگهار ڏئي ها. ايران جي شاهه انهي خط جو جواب ڪجهه دير سان ڏنو ۽ هيڏانهن ڀٽو صاحب داخلي مسئلن ۾ گهڻو ڦاسي پيو. (وڌيڪ تفصيل لاءِ ڏسو ڪتاب ڏلفي آف پاڪستان، ص 285، 284، 283) راءِ ثور شيد ايف. ايس. ايف جي باري ۾ ٻڌائي ٿو ته:

(ياد رهڻ ڪپي ته راءِ ثور شيد ڀٽي جي ڏوڙ ۾ ڊائريڪٽر جنرل انٽيليجنس بيورو هيو ضياءَ جي مارشل لا ۾ گهڻو وقت جيل ۾ رهيو. ا-ل) "ايف ايس ايف ڀٽي قائم ڪئي هئي، ڇو ته هن فوج کي بيرڪن جي حد تائين رکڻ چاهيو ٿي. انهن ڏينهن ۾ اپوزيشن وارن ڀٽي جي خلاف مظاهرا ۽ احتجاج شروع ڪري ڇڏيا هئا، انهي لاءِ ڀٽي مسعود محمود جي تيار ڪيل بليو پرڻت جي منظوري ڏئي ڇڏي ۽ ائين ايف. ايس. ايف جو قيام عمل ۾ آيو جنهن فوري طور تي پنهنجو هڪ خفيه سيل به قائم ڪيو هو... اهڙي طرح مخالف ڌر کي ڪچلڻ لاءِ سخت قدم کنيا ويا. بلڪ بي وقوفي به ڪئي، جنهن جو نتيجو هي نڪتو جو احتجاجي تحريڪ ۾ پهرين کان وڌيڪي اچي وئي. مسعود محمود ايف. ايس. ايف کي هڪ Terrorist فوج ۾ تبديل ڪري ڇڏيو جنهن ملڪ ۾ ٻه ڏهاڪا به ڪيا، احتجاجي جلسن ۾ گڏوڻ به پيدا ڪئي. مخالفن جي جلسن ۾ نانگ به ڇڏيا، مخالفن تي گوليون به هلايون ويون. هي سڀ ڪم ايف. ايس. ايف ڪيا. اسان ايف. ايس. ايف جي اهڙي اهلڪار کي به گرفتار ڪيو هو جنهن جي ڏمي هي ڪم هيو ته هو اصغر خان کي قتل ڪري FSF جي اهڙي فيصلي جي انٽيلي جنس بيورو کي بروقت جان ٺهائي ڇڏي.

■ نوان عبدالولي خان زندگي ۽ جدوجهد، نيرڪ اوتارن، خيل، گلشن هائوس، لاهور، 2010ء، ص 61.

===== ذوالفقار علي ڀٽي جي سياست ۽ حڪومت تي هڪ نظر =====

ها ته اصغر خان به ڏماڪي ۽ مارجي وڃي ها... پر آءٌ بي جي جاسوسن ايف. ايس. ايف جي اهلڪار کي جلدي پڪڙي ورتو ۽ جيڪو به ڦاٿڻ جي ناڪام ڪوشش ڪري رهيو هو. ايف. ايس. ايف جو عملو تربيت يافتہ نه هو تنهنڪري انهي جاسپ جرم منظر عام تي اچي ويا.[☆]

اصغر خان ڀٽي صاحب جي اهڙن ڪمن متعلق لکي ٿو ته:

”ڀٽي پارلياماني مخالف ڌر سان انتهائي خراب ورتاءُ ڪيو. آئين سازي جي عمل وقت رڳو هڪ پيرو مصلحت پسندي ڪانسواءِ هن ان جي قيادت جو مذاق اڏايو ۽ انتهائي ذلت جهڙو رويو رکيو. اهو هڪ لحاظ کان ان وڻندڙ ۽ غير جمهوري انداز هو. پارلياماني مخالف ڌر بنهه مختصر هئي ۽ ان جو تناسب ڪڏهن به اسيمبليءَ جي سمورن ميمبرن جو چوٽائي کان وڌيڪ نه رهيو. انهيءَ ڪري حڪومت کي ڪوبه خطرو نه هو. ان سان بهتر ۽ ناھ جوگي پاليسي اختيار ڪرڻ ڀٽي لاءِ گهڻو ڪرائو ثابت ٿئي ها، پر اها ڳالهه ڀٽي جي طبيعت جي خلاف هئي. تڏليل ۽ توهين ڪرڻ سندس عادت هئي. قومي اسيمبلي ۾ ڊيرا غازي خان مان حڪومت جي بهادر مخالف جماعت جي ميمبر ڊاڪٽر نذير احمد کي گولي هڻي قتل ڪيو ويو. مولانا مفتي محمود ۽ قومي اسيمبلي جي ڪجهه ٻين ميمبرن کي اجلاس دوران اسيمبلي چيمبر مان ڪڍي ٻاهر روڊ تي اڇلايو ويو. پيپلز پارٽي جي هڪ باغي ميمبر کي قومي اسيمبلي جي آڳنڌ ۾ فيڊرل سيڪيورٽي فورس جي ٽرڪ چاڙهي ماريو ويو. اسلام آباد ۾ احمد رضا قصوري جيڪو اڪثر ڀٽي تي سخت تنقيد ڪندو هو فيڊرل سيڪيورٽي فورس جي قاتلاڻي حملي ۾ گولين جي ٻوڇاڙ دوران معجزاتي طور بچي ويو.“[○]

اهي آهن مختصر ڪارناما ڀٽي صاحب جي جمهوري حڪومت جا، جو اسيمبلي جي ميمبرن مٿان ٽرڪون چاڙهي ماريو ويندو هو.

☆ ”پاڪستان ميڊيا سٽيلائيٽ ڪميشن ڪالسي ڪروڊ“، ميراج، جهانگير بک ڏو، لاھور، دوسرا ايڊيشن، 1993ء، ص 321.

○ ”تاريخ مان ڪجهه نه پرايو سين“، ليکڪ: محمد اصغر خان. سنڌيڪار: حميد سبزوئي، سنڌيڪا اڪيڊمي، ڪراچي، 2007ء، ص 106.

ڇا اسلامي سربراھ ڪانفرنس واقعي ڀٽي صاحب جو وڏو ڪارنامو هئي؟

اسان کي ٻڌايو ويندو آهي ته ڀٽي صاحب بين الاقوامي سياست ۾ هڪڙي اهم ۽ مرڪزي اڳواڻ طور ڪردار ادا ڪيو. جيڪڏهن ڀٽو صاحب زندهه هجي ها ته هو آمريڪا جي پاليسين ۽ سازشن کي ناڪام بڻائي ڇڏي ها ۽ دنيا جو رخ ٻي طرف موڙي ڇڏي ها. پر افسوس جو وقت هن جو ساٿ نه ڏنو. مون پهرين به لکيو آهي ته ڀٽي صاحب کي عالمي معاملن جي هڪ حد تائين ڄاڻ هئي. ڀٽي صاحب کي اها خبر هئي ته آمريڪا جون ڪهڙيون ڪمزوريون هيون، پر ڀٽي صاحب کي هي خبر نه هئي ته جن ملڪن سان ڀٽي جا واسطا هئا ۽ ڀٽو انهن جي واسطي آمريڪا کي ڪڏهن ڪڏهن محسوس ڪرائيندو به هو پر ڀٽي صاحب کي اها خبر ئي نه هئي ته اهي ملڪ ڀٽي کان وڌيڪ آمريڪا جي مفادن جا خير خواه هئا. مثلاً سعودي عرب جتان آمريڪا تمام گهڻو تيل حاصل ڪندو هو ۽ ڪري ٿو. پوري دنيا شاهد آهي ته جڏهن آمريڪا ۾ مارچ 1973ع ۾ جيڪو اقتصادي ۽ تيل جو بحران آيو هو، تاريخدان لکن ٿا ته اهو بحران پوري دنيا ۾ 1929ع جي عالمي بحران کان به وڏو بحران هيو. واشنگٽن ۽ آمريڪا جي ٻين رياستن ۾ گاڏين کي تيل نه پئجي مليو. روڊ تي لکن جي تعداد ۾ گاڏيون بيهي رهيون، جن کي هلائڻ لاءِ آمريڪا وٽ تيل نه هو. آمريڪا انهيءَ جو حل سعودي عرب سان هڪ وڏي ٺاهه سان ڪيو. (ياد رهي ته سعودي عرب جون واڳون شاهي خاندان وٽ آهن) شاهي خاندان جا سڀ فرد راضي ٿي ويا پر هڪ نوجوان شهزادو راضي نه پئي ٿيو. اهو ٺاهه ۾ رڪاوٽ هو، ڇو ته شاهي خاندان جي هر فرد کي راضي ڪرڻ لازمي هو. انهي کي راضي ڪرڻ لاءِ آمريڪا جي سي. آءِ اي ڪم ڪيو ۽ همراھ راضي ٿي ويو. سي. آءِ اي جي ٿوري تحقيق کان پوءِ معلوم ٿيو ته نوجوان ”حسن“ جو شوقين آهي، تنهنڪري انهيءَ جو بندوبست ڪيو وڃي ۽ ائين ئي ٿيو. شهزادو راضي ٿي ويو. انهي معاهدي

===== ذوالفقار علي ڀٽي جي سياست ۽ حڪومت تي هڪ نظر =====

جي عيوض آمريڪا سعودي کي جديد ٽيڪنالاجي سان نوازي ڇڏيو. انهن جا روڊ رستا، اسپتالون، بلڊنگون، گاڏيون، هوائي اڏا، شاهي محل يعني دنيا جا لائيه ڪهڙا ڪهڙا نظارا سعودي عرب ۾ اچي ويا، جيڪي ماڻهو 1973ع کان اڳ سعودي ويا ۽ پوءِ وري 1975ع ڌاري سعودي ويا ته انهن کي يقين نه پيو اچي ته هي اهوئي سعودي آهي، جيڪو انهن 1973ع کان اڳ ڏٺو هو. اهو ڪارنامو شاهه فيصل ۽ ان جي ٻين ماڻهن آمريڪا سان ڪيو هو. (وڌيڪ تفصيل لاءِ ڏسو ڪتاب ”A Confession of an Economic Hit man“ ليکڪ جان پرڪنز. انهيءَ ڪتاب ۾ يو. ايس. ڊي ورلڊ بئنڪ، ايشيا بئنڪ ۽ آءِ. ايم. ايف جي ڪارنامن جون به وڏيون خبرون آهن.

پهرين اسلامي ڪانفرنس رباط ۾ 1969ع ۾ ٿي، جنهن ۾ 24 ملڪن شرڪت ڪئي، دعوت 30 ملڪن کي هئي. ان کان پوءِ 1971ع ۾ اسلامي ملڪن جي 3 ڏينهن جي وزير خارجہ ڪانفرنس ٿي. انهيءَ ڪانفرنس کي خطاب ڪندي صدر پاڪستان يحيٰ خان اهي اصول ٻڌايا جن تحت پاڪستان انهي اجلاس ۾ شرڪت ڪئي هئي، جنرل يحيٰ خان چيو ته هي ڪا مذهبي ڪانفرنس ڪونهي ۽ نه ئي اسان عالمي سياست ۾ ڪوئٽون اسلامي بلاڪ ٺاهڻ جا خواهشمند آهيون. بلڪ اسان چاهيون ٿا ته مشرق وسطيٰ ۽ آفريقي ملڪن جي آزادي ۽ مسلمان ملڪن جي وچ ۾ معاشي ترقي جي لاءِ باهمي اتحاد ۽ تعاون جون تدبيرون اختيار ڪيون. ”سبٽ حسن پنهنجي ڪتاب* ۾ اڳتي لکي ٿو ته:

”پهريون ۽ سڀ کان اهم مسئلو هي آهي ته مراڪش هجي يا سعودي عرب، ملائشيا هجي يا انڊونيشيا جيترا به ملڪ انهي ڪانفرنس ۾ شريڪ ٿيا، اهي سڀ صنعتي اعتبار کان پسماندا آهن. انهن جي معيشت جو دامن سامراج خاص طور تي آمريڪي سامراج سان ٻڌل آهي ۽ انهن جي تيل جي چشمن، گيس جي ڪوهن، ربڙ ۽ چانهه جي باغن، ٽن ۽ چاندي جي کاڌن ۽ ٻين خام شين تي آمريڪا، برطانيه يا ڊچ سامراجين جو قبضو آهي. انهي

===== ذوالفقار علي ڀٽي جي سياست ۽ حڪومت تي هڪ نظر =====

دولت جي تحفظ لاءِ سامراجين جڳهه جڳهه تي پنهنجون فوجون، بحري ۽ هوائي اڏا قائم ڪري رکيا آهن ۽ انهن ڪيترن ئي ملڪن کي فوجي معاهدن جي چار ۾ ڦاسائي رکيو آهي. ڪو ملڪ نيتو جو رڪن آهي، ڪو سينتو جو ته ڪو وري سينتو جو. قرضن ۽ فوجي ۽ غير فوجي امداد جو بار انهي تي وڌيڪ آهي... اسرائيل آمريڪا جو سڀ ڪجهه آهي. اهو ئي اسرائيل کي سرمايو ۽ جنگ جو سامان فراهم ڪري ٿو ۽ اهو انهيءَ جي پشت پناهي ڪري ٿو. تنهنڪري اسرائيل جي جارحانه حڪمت عملي جي مزاحمت اهي ئي قوتون ڪري سگهن ٿيون، جيڪي خود آمريڪا جي دست نگر نه هجن يا جيڪي سامراج کي امن ۽ آزادي جو دشمن سمجهنديون هجن. هي درست آهي ته اسلامي ڪانفرنس ۾ اسرائيل جي خلاف دونهاندار تقريرون ٿيون آهن، ۽ اعلان ۾ اسرائيل کان مفتوح ٿيل علائقا خالي ڪرائڻ جو مطالبو ڪيو ويو آهي... حقيقت هي آهي ته اسرائيل جي مذمت ڪرڻ وارن ۾ انهن اسلام ملڪن جا نمائنده به شامل هئا، جن اڃا تائين اسرائيل سان پنهنجا تجارتي ۽ سفارتي تعلقات به ختم ناهن ڪيا... اردن جي شاهه حسين (جنهن جو نمائنده ڪانفرنس ۾ شامل هو) کي آمريڪا ۽ اسرائيل سان خفيہ طرح سازباز ڪري فدائين جي قوت کي ڪچلڻ لاءِ منع ڪري ڇو ته فلسطين جيڪڏهن آزاد ٿيندو ته فلسطيني مجاهدين جي قربانين سان جڪارت ۽ ڪوالمپور جون فوجون فلسطين کي آزاد ڪرائڻ نه اينديون... اسلامي دنيا ۾ حصن ۾ ورهايل آهي. هڪ طرف اهي ملڪ آهن، جن سوشلزم کي پنهنجو نصب العين قرار ڏنو آهي، مثلاً مصر (جنهن ۾ ناصر هو پر ان جي مرڻ کانپوءِ جلد سادات اچي ويو جيڪو آمريڪا جو خاص ماڻهو هو. ۱-ل) سوڊان، تنزانيا، ليبيا، الجزائر (جنهن تي فرانس حملو ڪيو هو. ۽ پاڪستان انهي حملي جي حمايت ڪئي هئي، ۱-ل) شام البانيه ۽ ڏکڻ يمن. انهن ملڪن سامراجي قوتن کي ملڪ بدر ڪري ڇڏيو ۽ سامراج جي مقامي ماڻهن (يعني سرمايه

===== ذوالفقار علي ڀٽي جي سياست ۽ حڪومت تي هڪ نظر =====

دار نواب ۽ جاگيردارن) کي مسمار ڪري ڇڏيو. انهن ملڪن ۾ عوامي حڪومتون قائم هيون. اسلامي ڪانفرنس ۾ بدقسمتي سان غالب اڪثريت انهن ملڪن جي هئي جن ۾ مسلمان عوام سياسي ۽ معاشي اقتدار کان محروم هيون. (ڏسو ڪتاب ساڳيو صفحو 311، 310، 309)

ڀٽي صاحب جڏهن لاهور ۾ 18 فيبروري 1974ع ۾ اها ٻي اسلامي ڪانفرنس گهرائي هئي. تنهن ۾ ڀٽي صاحب ڪشمير جو سڌو ذڪر به نه ڪيو جيڪو ڀٽو پنهنجي مخالف ڌر واري زماني ۾ ڪشمير ڪشمير پيو ڪندو هو.

اسٽينيلي وولپرٽ لکي ٿو ته:

“Zulfi never directly mentioned Kashmir during the conference.”⁴
”ذلفي ڪانفرنس دوران ڪشمير جو سڌو ذڪر قطعي نه ڪيو.“

اها هئي ڀٽي صاحب جي ڪشمير جي ماڻهن سان محبت ۽ دنيا جا تقريبن سڀئي اسلامي ملڪ گڏ ٿيا ۽ ڀٽي صاحب انهي جو ذڪر ئي نه ڪيو.

اها ڪانفرنس ڀٽي صاحب جي حياتي تائين آخري ڪانفرنس رهي ۽ ڀٽو 4 اپريل 1979ع تائين انهي ڪانفرنس جو چيئرمين رهيو. ڪنهن به اسلامي ملڪ پنهنجي چيئرمين کي بچائڻ لاءِ ڪا وڏي ۽ بين الاقوامي مهر نه هلائي. صرف قذافي هيو جنهن هٿ پير هنيا پئي. باقي ٻين ريجنل تنظيمين جهڙوڪ ريجنل ڪوآپريشن فار ڊولپمينٽ (RCD) جنهن ۾ ترڪي، ايران ۽ پاڪستان شامل هئا. جن آمريڪا جي رضامندي سان هڪ ٻئي جي مدد ڪئي پئي. افرواشيا جو بنياد 1955ع ۾ پئجي چڪو هو پر اهو ڪو ايڏو اثراتو ڪردار ادا نه ڪري سگهيو.

⁴ “Zulfi Bhutto of Pakistan”, Stanley Wolpert, (Third Edition-2008) Oxford University Press. Karachi, P-232.

ڇا ذوالفقار علي ڀٽو سڄي حياتي آمريڪا مخالف رهيو؟

اسان وٽ عام تاثر آهي ته ذوالفقار علي ڀٽو شروع کان وٺي آمريڪا مخالف رهيو جيڪو ڪنهن وڏي ڪوڙ کان گهٽ ناهي. ڀٽو صاحب 1965ع ۽ 1971ع جي جنگ دوران به آمريڪا ۾ ويٺو هو ۽ اتان ڀٽي پيغام پهچايائين ته آمريڪا اجهو تو مدد ڪري ۽ ڀٽي صاحب جون هڪ هزار سالا جنگ جون ڌمڪيون، دنيا ڀٽي ٻڌيون. ڀٽو پنهنجي پوري سياسي دؤر ۾ آمريڪا جو ماڻهو هو.

7 ڊسمبر 1970ع جي اليڪشن ۾ پيپلزپارٽي جي ڪجهه اڳواڻن آمريڪا تي تنقيد ڪئي، جيڪا ڳالهه ڀٽي کي پسند نه هئي. پاڻ 8 فيبروري 1971ع تي ڪراچي ۾ آمريڪي سفير سان ملاقات ڪري انهي تي افسوس ڪيو، خفيه پيپرز ۾ قيوم نظامي لکي ٿو ته:

”ڀٽي پاڻ انهن بيانن جو ريفرنس ڏنو جيڪي چونڊ مهل دوران هن جي پارٽي اڳواڻن طرفان جاري ٿيندا رهندا هئا. جن ۾ هن ڪهاڻي کي ورجايو ويو ته آئون (آمريڪي سفير) انڊونيشيا ۾ مسلمانن جي قتل جو ذميوار آهيان... هن (ڀٽي) چيو ته جڏهن اهي بي بنياد الزام هن جي نوٽس ۾ آندا ويا ته هن اڳواڻن کي روڪڻ جي هر ممڪن ڪوشش ڪئي.“ ♦

معنيٰ ڀٽي صاحب پاڻ ته آمريڪا جي مخالفت نٿي ڪئي پر جن پارٽي اڳواڻن مخالفت ڪئي ٿي تنهن جي ڀٽي صاحب کي خبر ڪونه هئي. جڏهن ڀٽي صاحب جو انهن ڳالهين طرف ڌيان ڇڪايو ويو تڏهن پاڻ انهيءَ جي مذمت ڪندي آمريڪي سفير وٽ حاضر ٿيو ۽ افسوس جو اظهار ڪيائين. شايد آمريڪي سفير انهي مان به مطمئن نه ٿيو. نيٺ 13 فيبروري 1971ع تي پشاور ۾ آمريڪي سفير سان وري وڃي مليو. پاڻ سان گڏ حيات

===== ذوالفقار علي ڀٽي جي سياست ۽ حڪومت تي هڪ نظر =====

شيرپاڻو ۽ مصطفيٰ ڪر ڪي به وٺي ويو. جن اليڪشن مهم دوران آمريڪا خلاف گهڻو ڪجهه ڳالهائيو هو. معنيٰ همراھ پيش ڪري معافي گهري آمريڪي سفير لکي ٿو ته:

”ڀٽي 13 فيبروري 1971ع تي مصطفيٰ ڪر ۽ حيات شيرپاڻو سان گڏ قونصل جنرل پشاور جي رهائش گاهه تي مونسان ملاقات ڪئي. شيرپاڻو چونڊ مهم دوران شديد آمريڪي مخالف ۽ منهنجي (آمريڪي سفير) خلاف ذاتي حملن جو سرپرست هو. هن جو تعارف سرحد ۾ ڀٽي جي قابل اعتماد نائب طور ڪرايو ويندو آهي. مصطفيٰ ڪر به ڀٽي جو قابل اعتماد هم خيال سمجهيو وڃي ٿو... ڀٽي چيو ته هو انهن ٻنهي کي پاڻ سان گڏ وٺي آيو آهي ته جيئن هي حقيقت واضح ٿي وڃي ته هي ٻئي پنهنجن علائقن ۾ آمريڪي آفيسرن سان باهمي بربفنگ ۾ پي پي جي نمائندگي ڪندا... هن (ڀٽي) چيو ته هن پنهنجي سيني اڳواڻن لاءِ هدايت جاري ڪئي آهي ته هو هن جي ذاتي جذبن جو خيال رکن ۽ آمريڪا خلاف توهين آميز بيان ڏيڻ کان پاسو ڪن... ميٽنگ ۾ شيرپاڻو جي موجودگي هن امر جو ثبوت آهي ته پراڻو باب هاڻ بند ٿيو.“

ڀٽو صاحب پاڪستان جي ٻين حڪمرانن وانگر پوري دنيا ۾ آمريڪا جي مفادن تحت ڪم ڪندو هو. ايوب خان بدابير پشاور ۾ آمريڪا کي جاسوسي نيت ورڪ لاءِ جڳهه ڏني هئي ته ڀٽي صاحب به آمريڪا کي اهڙن ڪمن لاءِ ڪيترائي اڏا ۽ بندرگاهه آڇيا. ڀٽو صاحب جڏهن 1973ع ۾ گوادر بندرگاهه جو دورو ڪيو ته حيران ٿي ويو ۽ چيائين هي بندرگاهه مستقبل جو پئرس آهي. پوءِ انهي بندرگاهه تي سيڙپ لاءِ هينري ڪسنجر کي چيائين ته اصل ۾ ڀٽي صاحب چاهيو ٿي ته آمريڪا گوادر ۾ سيڙپ ڪري اتي پنهنجو اڏو قائم ڪري جيئن ڏکڻ ايشيا جي ٻين ملڪن جي آساني سان جاسوسي ڪري سگهجي. انهيءَ اڏي مان پاڪستاني عوام کي ڪنهن به لحاظ کان فائدو نه هو. ڀٽي صاحب اهو ڪم صرف آمريڪا کي وڌ کان وڌ خوش ڪرڻ لاءِ ڪيو ٿي. ڇو ته آفا جيتر و خوش هوندو اقتدار

===== ذوالفقار علي ڀٽي جي سياست ۽ حڪومت تي هڪ نظر =====

ايترو مضبوط هوندو. هينري ڪسنجر انهي بندرگاهه جي باري ۾ پنهنجا خيال آمريڪي صدر کي لکي موڪليا. جيڪي گهڻن سالن کانپوءِ منظر عام تي آيا آهن، پاڻ 18 سيپٽمبر 1973ع تي آمريڪي صدر ڏانهن لکي ٿو ته:

”عمومي طور تي پاڪستان هي معاملو اسان جي آڏو پهرين به رکي چڪو آهي پر انهي سلسلي ۾ ڪڏهن به ڪا متعين پيشڪش نه ڪئي آهي... اصل ۾ انهن جي ذهن ۾ ڇا آهي ۽ انهي تي ڪيتري لاڳت ايندي جيئن ڀٽي چيو ته هو بحيره هند ۾ ڪراچي جي اولهه ۾ بلوچستان جي ساحل پرا مارا (Ormara) (گودار جي حد ۾) جي مقام تي تجارتي ۽ نيوي جي استعمال جي خاطر هڪ نئين بندرگاهه ٺاهڻ چاهين ٿا. انهي بندرگاهه کي ٺاهڻ جو مقصد معاشي لحاظ کان فائدو گهٽ سياسي فائدو وڌيڪ ٿي سگهي ٿو.“

1973ع جي آخري ۾ ڀٽو صاحب آمريڪا جي دوري تي ويو اتي هن پاڻ صدر نڪسن سان گوادڙ پورٽ متعلق 10 منٽ اڪيلائي ۾ ڳالهايو پر صدر نڪسن انهي معاملي ۾ ڪا خاص دلچسپي نه ڏيکاري

16 ڊسمبر 1971ع تي پاڪستاني فوج ڍاڪا ۾ شڪست کاڌي ۽ پنهنجا هٿيار ڦٽا ڪيا. تڏهن ڀٽو صاحب آمريڪا ۾ ڊپٽي وزير اعظم ۽ وزير خارجہ جي حيثيت سان پاڪستان جو ڪيس وڙهي رهيو هو يحيٰ خان صدر هو. بنگال ٿئي الڳ ٿي چڪو هو. ڀٽو صاحب پاڪستان اچڻ کان اڳ 18 ڊسمبر تي آمريڪي صدر نڪسن سان ملاقات ڪئي ۽ پاڪستان جي ”ڏکڻي وقت“ ۾ مدد ڪرڻ تي شڪريو ادا ڪيو. ماضي ۾ آمريڪين سان نفرت جي اظهار بابت پاڻ چيائين ته:

“In the past he had been referred to as ‘Yankee Hater’”

■ ”ماضي ۾ هن کي آمريڪين سان نفرت ڪندڙ سمجهيو ويندو هو.“

تنهن تي افسوس جو اظهار ڪندي ايندڙ وقت لاءِ پاڻ چيائين ته:
 ...He looked forward to improve relations with the United State despite his reputation for being less than friendly in the past those problems he noted were the result of U.S policies at the time.”

■ Secret Papers selected by Qayyum Nizami Jaghangir Books Lahore. P -239

● Ibid, P -105

===== ذوالفقار علي ڀٽي جي سياست ۽ حڪومت تي هڪ نظر =====

”هو اميد ڪري ٿو ته ماضي جي سڀني غير دوستائڻ تعلقائن جي برعڪس مستقبل ۾ آمريڪا سان هن جي تعلقائن ۾ بهتري ايندي هن چيو ته ماضي ۾ هن جا اهڙا خيال آمريڪي پاليسين جي ڪري هئا.“
اهڙا خيال پيش ڪري ڀٽو صاحب آمريڪي صدر جو آشير واد وٺي بچيل پاڪستان جي قيادت ڪرڻ لاءِ آمريڪا مان روانو ٿئي ٿو.
ان کان اڳ نومبر ۾ آمريڪي صدر سان ملاقات لاءِ پاڪستان ۾ آمريڪا جي سفير فارلينڊ سان گڄهه ڳوهه ۾ وڃي ملاقات ڪري ٿو، سفير انهي ملاقات جي رپورٽ جيڪا آمريڪا موڪلي انهي ۾ لکي ٿو ته:

”3 نومبر بروز اربع جي ڏينهن ذوالفقار علي ڀٽي مون کي هڪ ٽڪڙي ملاقات لاءِ سڏيو. انهي ملاقات لاءِ اسلام آباد ڪلب جي چونڊ ڪئي وئي. مون سان گڏ اسسٽنٽ ڊي سي ايم به موجود هو. ڀٽو تقريبن 10 منٽ دير سان پهتو. هن ٻڌايو ته خفيہ ايجنسي وارن کي ڌوڪو ڏيڻ ۾ ڪجهه دير ٿي وئي. اسان جي ملاقات تقريبن ڏيڍ ڪلاڪ تائين هلي. ڀٽي ٻڌايو ته هو تمام گهڻن معاملن تي ڳالهه ٻولهه ڪرڻ چاهي ٿو، انهيءَ لاءِ هن وقت ضايع ڪرڻ کان سواءِ ڳالهه ٻولهه شروع ڪري ڏني. هن (ڀٽي) ٻڌايو ته پنهنجي پارٽي ڪائونسل ۾ هن آمريڪا سان مضبوط واسطن رکڻ تي زور ڏنو آهي ۽ انهي سبب هن کي پنهنجي پارٽي اندر ڪجهه مشڪلاتن جو مقابلو ڪرڻو پئجي رهيو آهي. مون جواب ۾ ڪجهه تعريفِي جملا چيا.“♦

ڀٽي صاحب انهي ملاقات ۾ صرف اهو نه چيو ته آئون توهان سان هر ڳالهه ۾ ٻڌل آهيان، پر جيڪو قاهره، روم ۽ پئرس جو دورو ڪري آيو هو انهيءَ جي رپورٽ ڏئي پنهنجي لاءِ همدردِي ۽ حمايت حاصل ڪرڻ چاهيائين پي. سفير ساڳي رپورٽ ۾ اڳتي لکي ٿو ته:

”ڀٽي ٻڌايو ته هواج صبح ئي قاهره، پئرس ۽ روم جي مختصر دوري تان آيو آهي. هن ٻڌايو ته قاهره ۾ صدر سادات سان هن ٻه ڏگهيون ملاقاتون ڪيون. صدر سادات جي باري ۾ هن سٺن خيالن جو

♦ Secret Papers selected by Qayyum Nizami Jaghangir Books Lahore, P-107

♦ Ibid, P-152

===== ذوالفقار علي ڀٽي جي سياست ۽ حڪومت تي هڪ نظر =====

اظهار ڪيو ۽ اميد ظاهر ڪئي ته صدر سادات جي حيثيت جلد مستحڪم ٿي ويندي ۽ هي صورتحال آمريڪا جي حق ۾ بهتر هوندي هن ٻڌايو ته صدر سادات روس کان بيزار ٿي چڪو آهي.“
لکين بنگالي قتل ٿي رهيا هئا، ملڪ مڪمل افراتفري جو شڪار هو ۽ ڀٽو صاحب آمريڪا جي خوشامندي حاصل ڪرڻ ۾ نهنن چوڻي جو زور لايو ويٺو هو.

ڀٽي صاحب جا جڏهن آمريڪا سان آگسٽ 1976ع ۾ اختلاف ٿيا، تڏهن انهن چيو ته اسان توکي (ڀٽو) کي عبرتناڪ مثال بڻائينداسين. نه ته ان کان اڳ فيبروري 1976ع ۾ آمريڪا کي صلاحون پئي ڏنائين. ان حوالي سان طارق علي لکي ٿو ته:

”فيبروري 1976ع ۾ ڀٽو اقوام متحده جي هڪڙي اجلاس ۾ شرڪت لاءِ نيويارڪ ۾ هو. آمريڪي وزير خارجہ سان هن جي ملاقات جو بندوبست ڪيو ويو. ڊي ڪلاسيڪائي ٿيل دستاويزن مان انهي ملاقات بابت ڏلچسپ ڳالهيون جا سراغ ملن ٿا. ڀٽي انتهائي خلوص سان مشورو ڏنو ته انگولا ۾ آمريڪا کي ڪهڙي طرح سان منهن ڏيڻ گهرجي ها. (پرپور فوجي ڪارروائي ڪرڻ گهرجي ها) ۽ متعلقہ معاملن تي ڳالهہ ٻولہ ڪئي، جنهن تي ڪسنجر کي گهڻي چٽڙ آئي ۽ هن ڀٽي کان پڇيو ته زنگينو زنسڪي سان ڳالهايو آهي. انهيءَ کانپوءِ دنيا جي سياست ۽ آمريڪي حڪمت عملي تي هڪ زبردست بحث ٿيو جنهن ۾ صوبيدار هن ڳالهہ تي پنهنجي پريشاني جو اظهار ڪيو ته دشمن سلطنت آمريڪا جي حڪمت عملي کي انهي جي ڪمزري سمجهي رهيا آهن، جيڪا سلطنت جي دوستن لاءِ باعث پشيماني آهي. ڀٽي جي خيال ۾ سويت روس سان آمريڪا جي روبيءَ ۾ ضرورت کان وڌيڪ لچڪ اچي چڪي آهي (معنيٰ روس کي جلد کان جلد تباهہ ڪر اٿل) جڏهن ته ڪيون جهڙيون ننڍڙيون رياستون ڏهه هزار جي نفري سان انگولا ۾ کڻي ويون. اتي ٻارهن

===== ذوالفقار علي ڀٽي جي سياست ۽ حڪومت تي هڪ نظر =====

هزار ڪيوباڻي هئا، هينري صحيح ڪئي ۽ هنرمندي سان هر اعتراض جو توڙ ڪرڻ ۾ مصروف رهيو. هي ڳالهه بلڪل واضح آهي ته ڪسنجر جي ويجهو ملاقات جو مقصد ڀٽي کي خوش ڪرڻ کان علاوه ايتمي مسئلي تي ڳالهه ٻولهه هو.“

آمريڪا ويٽنام ۾ وڏي تباهي مچائي ڇڏي پر ڀٽي صاحب آمريڪا جي اهڙي ظلم تي اکر به نه ڪڍيو. موقعي جي مناسبت سان انهي کي استعمال ڪري آمريڪا جون همدرديون حاصل ڪندو رهيو. ايتري قدر جو پيپلز پارٽي جا ٻيا اڳواڻ ڀٽي صاحب کي چون ته انهي تي مذمتي بيان جاري ڪرڻ کپي تڏهن به پاڻ انڪار ڪندو رهيو ۽ سڄي وارتا 13 فيبروري 1971ع تي پشاور ۾ آمريڪي سفير کي ٻڌايائين. سفير لکي ٿو ته:

”هن (ڀٽي) چيو ته هو ذاتي طرح آمريڪا جي ويٽنام پاليسي خلاف آهي هو وڏي آساني سان انهي تي سخت تنقيد ڪري سگهيو ٿي پر هڪڙي دوست جي حيثيت سان هو پنهنجي ذاتي راءِ کي اهميت نه ڏيندو ۽ پارٽي جي قابل ذڪر دٻاءُ ۾ نه ايندو جيڪا آمريڪا جي ويٽنام ۾ ڪارروائي تي مذمتي بيان جاري ڪرائڻ چاهي ٿي.“

ڀٽو صاحب سدائين آمريڪا جي خير خواهي جا ڪم ڪندو آيو. چين کي به آمريڪا جي ويجهو آندائين. جنهن جي آمريڪا کي تمام گهڻي ضرورت هئي، ڇو ته آمريڪا روس کي ختم ڪرڻ لاءِ ٻيا دشمن گهٽ ڪرڻ پئي چاهيا ۽ ڀٽي انهيءَ ۾ آمريڪا جو ساٿ ڏنو. انهيءَ حوالي سان ڀٽي صاحب جو دوست پيلو مودي لکي ٿو ته:

”جيئن ته سڄي دنيا ڄاڻي ٿي ته، اڳتي هلي پاڪستان ۽ چين وڌيڪ ويجهو اچي ويا ۽ ايترا ويجهو دوست بڻجي ويا، جو جڏهن صدر نڪسن کي چيئرمين مائوزي تنگ سان لاڳاپو جوڙڻ جي گهرج محسوس ٿي، ته هن پاڪستان کي هڪ اهڙي ايماندار دلال

• ’پڙهڻ لاءِ هڪ بيان ڪئي، طارق علي، گلوبلس، دوسرا ايڊيشن، 2009ء، ص 145.

■ Secret Papers selected by Qayyum Nizami Jaghangir Books Lahore, P -105

===== ذوالفقار علي ڀٽي جي سياست ۽ حڪومت تي هڪ نظر =====

طور استعمال ڪيو جنهن ڊاڪٽر هينري ڪسنجر جي چين وچڻ جو انتظام ڪيو. اهو سڀ ڀٽي سبب ئي ممڪن ٿي سگهيو هو.“^{*}

باقي اها ڳالهه بلڪل واضح آهي ته ڀٽو آمريڪا لاءِ ڪڏهن به مڪمل پروسي وارو ماڻهو نه رهيو. تنهن جي خبر ڀٽي کي به هئي. ڀٽو صاحب آخر تائين آمريڪا سان سينٽو (CENTO) واري معاهدي ۾ ويٺو هو. جنهن تان ايوب هٿ پئي ڪنيا، پر ڀٽو صاحب وڏي فخر سان انهي ۾ ويٺو رهيو. وري جڏهن ضياءَ چيو ته آئون انهيءَ سينٽو واري معاهدي مان نڪران ٿو، تڏهن ڀٽي صاحب چيو ته:

”جيڪڏهن آمريڪا خلاف ايڏي ئي ڪاوڙ آهي ته پوءِ فوجي حڪومت ان جو مظاهرو ڪنهن نوس عمل ذريعي چونڌي ڪري پاڪستان کي سينٽو فوجي معاهدي مان ٻاهر ڪڍڻ ۾ ڪهڙي ڏکيائي سامهون پئي اچي؟ پر رڳو ڳالهين سان ڇو ڪبو ۽ عملي طور گڏ به نه پڇيو عالمي سياست ۾ آمريڪا جنهن حڪمت عمليءَ تي هلندڙ آهي، تنهن لاءِ رڳو آمريڪا کي ڏوهي چو پيو ڪوٺيو وڃي. ان بجاءِ پاڻ اسان منجهان اهي ماڻهو جيڪي سياسي ٻُڪ ۽ اقتدار جي هوس ۾ ورتل آهن، سي عوام آڏو جوابدار آهن.“^{*}

بلڪل صحيح ايوب خان چين ۽ هندستان جي نومبر 1962ع واري جنگ کانپوءِ سينٽو معاهدن کان توبه ڪئي هئي، پر ڀٽو صاحب پنهنجي پوري حڪومتي دؤر ۾ انهي سينٽو ۾ ويٺو رهيو باقي سیتو بنگال جي الڳ ٿيڻ کان پوءِ خود بخود ختم ٿي ويو هو.

^{*} ’ذلي منهنجو دوست‘، ليکڪ: پيلو مودي ترجمو: حسين بادشاهه، روشني پبليڪيشن.

ڪنڊيارو، 2005ع، ص 63.

^{*} ’جيڪر مون کي قتل ڪيو ويو‘، ذوالفقار علي ڀٽو روشني پبليڪيشن، ڪنڊيارو 2006ع، ص 225.

ڇا ڀٽي صاحب آمريڪا خلاف بين الاقوامي محاذ جوڙڻ جو ڪم ڪيو پئي؟

جيڪي ماڻهو بين الاقوامي معاملن جا ڄاڻو آهن. انهن کي خبر آهي ته ڀٽي صاحب کي اهڙا ڪم نه پئي ڪيا. باقي هو ڪري ضرور پئي سگهيو ڇو ته انهيءَ وقت دنيا ۾ ٽي وڏيون طاقتون موجود هيون. روس، چين ۽ آمريڪا. پر ڀٽو صاحب مڪمل طرح ۽ واضح طرح آمريڪا جو ماڻهو ٿي بيٺو جيڪڏهن ڀٽي صاحب جا چين سان واسطا هئا ته اهي خود آمريڪا جي مفادن وٽان هئا، ڇو ته آمريڪا چين ۽ پاڪستان جي دوستي جو فائدو هندستان کي ڏيڃاري وٺڻ چاهيو پئي. ڇو ته ڀٽو صاحب چوويهه ڪلاڪ هندستان سان هڪ هزار سال جنگ لاءِ تيار هو. جيڪڏهن هندستان سڀاڻي آمريڪا جي ڪنهن حڪم کي نه مڃي ته هو پاڪستان جي هٿان هندستان کي اڪيون ڏيکاري سگهي ۽ هندستان انهيءَ کي چين جي دشمني سمجهي ها. آمريڪا جو لٽ ۽ چٽ وارو ڪم ٿي وڃي ها. هندستان وڏي حڪمت عملي سان روس ۽ آمريڪا سان واسطا برقرار رکيا. وچ اوڀر جون جيڪي به رياستون آهن. اهي سڀ آمريڪا جي حڪمن تحت هلن ٿيون. ايران ۾ رضا شاه پهلوي آمريڪا جو اڄوڪو حامد ڪرڙي کان به وڌيڪ فرمانبردار ٿيو ويٺو هو. عراق ۾ نوري سيد ۽ صدام جهڙا شينهن وينا هئا. جيڪي آمريڪا جي هر حڪم تي لبيڪ چوندا هئا. سعودي عرب جي ته انتيليڊنس آمريڪا جي سي. آءِ. اي جي هدايتن تي ڪم ڪندي آهي. ايتري قدر جو شاه فيصل کي 1975ع ۾ پنهنجن هٿان پورو ڪرائي ڇڏيائين. ياسر عرفات ۽ فلسطيني پاڻ مظلوم ترڪي ۾ آمريڪا ۽ برطانيه جا گڏيل خير خواه وينا هئا. مصر ۾ سامراج جو ڇاڙتو سادات ويٺو هو ۽ خود ڀٽو آمريڪا جي بين الاقوامي دفاعي معاهدي CENTO ۾ آخر تائين وينورهيو.

ڇا ڀٽو صاحب واقعي روس جو دوست هيو؟

ڀٽي صاحب بابت ڪيتريون ڪهاڻيون ۽ قصا مشهور آهن. انهن مان هي ڪهاڻي به مشهور آهي ته هن جو صرف آمريڪا دشمن يا هي صرف آمريڪا جو مخالف هو. باقي دنيا سان ڀٽي صاحب جا اهڙا واسطا ۽ تعلق هئا، جو ڪو تصور نٿو ڪري سگهي، پر حقيقت ۾ ڀٽو صرف آمريڪا جو ماڻهو هو باقي دنيا جي ملڪن سان هو رواجي ۽ ملڪي حيثيت سان هلندو هو. ڀٽي کي روس لاءِ ته ايتري محبت هوندي هئي، جو بلوچستان ۽ سرحد جون ٻئي حڪومتون ختم ڪري انهن تي الزام هنيائين ته اهي روس جا ايجنٽ آهن. نه صرف اها ڳالهه ميڊيا ۾ آئي پر پاڻ 14 فيبروري 1973ع تي آمريڪي صدر کي خط لکي اهڙي منصوبه بندي جا تفصيل ٻڌايا. پاڻ لکي ٿو ته:

”10 فيبروري تي اسان عراقي سفارتخاني ۽ عراقي سفير جي رهائشگاهه اسلام آباد مان وڏي مقدار ۾ اسلحو برآمد ڪيو آهي. جنهن ۾ روسي ساخت جون 350 سب مشين گنون، 900 کان وڌيڪ ميگزين، 40 هينڊ گرينڊ، هڪ لک گوليون وڏي مفاصلي جا ٽرانسميشن سيٽ ۽ تربيت جو ٻيو سامان شامل آهي. جيڪو گوريلا ڪارروائين لاءِ استعمال ٿئي ٿو... روسي اسحلي جي موجوده ڪيپ گذريل ڪوشش جو نتيجو آهي، جنهن جي مطابق پاڪستان ۾ بڊامني ٽهلائڻ جي ڪوشش ڪئي وئي. گذريل گرمي جي موسم ۾ اسان کي ناقابل ترديد شهادتون مليون آهن ته روس سنڌ جي اندر ڪراچي جي وڏن ڪارخانن ۾ زبان جي مسئلي تي مزدورن ۾ بي چيني پيدا ڪرڻ لاءِ منصوبه بندي ۽ سرمايو فراهم ڪرڻ لاءِ پوري طرح ملوث هو.“

هاڻ جيڪو ماڻهو پنهنجي ملڪ جي ماڻهن تي الزام هڻي ٿو ته هو ڦاٽي ملڪ جا ايجنٽ آهن. انهيءَ مان اندازو لڳائي سگهجي ٿو ته الزام لڳندڙ

===== ذوالفقار علي ڀٽي جي سياست ۽ حڪومت تي هڪ نظر =====

ملڪ لاءِ الزام هڻندڙ فرد وٽ ڪيتري عزت ۽ قدر هوندو. ايجنٽ چئي وري چئون ته هي غدار آهن. اسان وٽ هي ڳالهه گهڻي مشهور آهي ته ذوالفقار علي ڀٽي جو ڪمال آهي، جنهن روس کان اسٽيل مل تحفي طور ورتي. اهو دنيا جهان جو وڏو ڪوڙو آهي. اسٽيل مل ملي ته واقعي ڀٽي صاحب جي دؤر ۾ هئي، جيڪا مڪمل 1980ع ۾ ضياءَ جي دؤر ۾ ٿي هئي، پر انهي جو معاهدو ايوب خان 18 اپريل 1968ع ۾ ڪري آيو هو. اسٽيل مل تي ڀٽي جي مالڪي ائين آهي، جيئن نواز شريف ائٽم بم جو مالڪ بڻيو ويٺو آهي، پر حقيقت ۾ ائٽم بم جو مالڪ ۽ خالق ڀٽو صاحب آهي، جنهن انهي جا بنياد رکيا، سوويت روس جا ڀٽي ۽ سندس حڪومت سان واسطا ڪيئن بهتر يا اعتماد وارا رهن. ڇو ته ڀٽو روس جي خلاف سينٽو واري معاهدي ۾ ويٺو هو ۽ پاڪستان ۾ سرحد ۽ بلوچستان جي حڪومتن کي برطرف ڪري انهن تي روس جا ايجنٽ ۽ غدار چئي آمريڪا کي خوش ڪري رهيو هو.

ڇا ڀٽي صاحب کي ايٽمي طاقت حاصل ڪرڻ جي سزا ڏني وئي؟

عام طرح سمجهيو ويندو آهي ته ڀٽي صاحب کي ايٽمي طاقت حاصل ڪرڻ واري ڪم جي ڪري آمريڪا اقتدار تان هٽايو پر حقيقت ائين ناهي. ڇو ته جيڪڏهن ڀٽي کي ائٽم بم کي حاصل ڪرڻ واري ڳالهه تان هٽايو وڃي ها ته پوءِ پاڪستان 28 مئي 1998ع تي ائٽمي ٽماڪا ڪيئن ڪري ها؟ اهو صرف ڀٽي کي هٽائڻ جو آمريڪا لاءِ بظاهر بهانو هو جنهن کي ڀٽي وڏي پرپور انداز سان عوام ۾ استعمال ڪيو ۽ عوام کي ٻڌايائين ته آمريڪا مون کي صرف ائٽم بم کي حاصل ڪرڻ واري ڪم جي ڪري ختم ڪرڻ جو چئي رهيو آهي، انهيءَ حوالي سان ناليواري ائٽمي سائنسدان ڊاڪٽر عبدالقدير خان جو تازو هڪڙو بيان روزاني ڪاوش آچر 18 جولاءِ 2010ع ۾ ڇپيو آهي، جنهن ۾ هن چيو آهي ته، ”آمريڪا کي پاڪستاني ائٽمي پروگرام جو 1979ع ۾ پتو پيو.“ روس افغانستان ۾ داخل ٿي چڪو هو. آمريڪا روس کي ختم ڪرڻ لاءِ (روس کي ختم ڪرڻ مان مراد روس جو سوشلزم وارو نظام تباهه ڪرڻ ۽ آمريڪا جي سرماييدارائتا نظام کي مضبوط ڪرڻ) پاڪستان ۾ پنهنجو اعتماد جوڳو ماڻهو ضياءَ چيف آف آرمي اسٽاف مارچ 1976ع ۾ مقرر ڪرائي ڇڏيو هو. جيڪو مڪمل اسلامي جذبن ۽ عملن سان سرشار هو. ڇو ته آمريڪا کي روس ڪافر کي تباهه ڪرڻ لاءِ اسلامي مجاهدن جي ضرورت هئي.

ضياءَ الحق کي چيف آف آرمي اسٽاف ڇا جي ڪري بڻايو ويو؟

ڀٽي صاحب کي پنهنجا مخالف يا پنهنجي مخالفت بنهه پسند نه ايندي هئي. تنهنڪري آهستي آهستي سندس اردگرد درباري قسم ۽ منافق قسم جا ماڻهو ويجهو ٿي ويا. ضياءَ الحق به انهن ماڻهن مان هو جنهن لاءِ طارق علي پنهنجي ڪتاب ۾ لکي ٿو ته:

”ضياءَ جي جنرل ساٿي ايم. عارف بغير ڪنهن طنز جي جنرل ضياءَ جي باري ۾ چيو ته: ’هو ديندار مسلمان هو عاجزي جو نمونو هو‘. هڪڙي ٻي ويجهي ساٿي جنرل سعيد قادري جي ويجهو ’عاجزي‘ هن جي پاس جي خوبي ۽ منافقت هڪ ڪمزوري هئي.“

ضياءَ کي جڏهن چيف آف آرمي اسٽاف بڻايو ويو. تڏهن سندن وڏن ڪارنامن مان هڪڙو وڏو ڪارنامو اردن ۾ هزارين فلسطينين کي مارڻ جو هو. جيڪو واقعو دنيا جي تاريخ ۾ ڪاري سيپٽمبر جي نالي مشهور آهي. فورٽ ليون ورٿ ڪنسلس ۾ تربيت کانپوءِ برگيڊيئر ضياءَ الحق کي 1968ع جي آخر ۾ اردن موڪليو ويو جتي هن اردن جي رهواسين کي عوامي بغاوت کي ختم ڪرڻ جي تربيت ڏني. انهي تربيت جو مقصد فلسطينين جي جدوجهد کي ختم ڪرڻ جو هو جيڪي اردن ۾ اڪثريت ۾ رهندا هئا. 1968ع ۾ ڇهن ڏينهن جي عرب اسرائيل جنگ جنهن جي نتيجي ۾ مصر ۽ شامي فوج جي تخت اچي ٽهڪو ڪيو. غزه ۽ فلسطين جا وڏا حصا اسرائيلي قبضي ۾ هليا ويا ۽ عرب قوم پرستي کي هڪ اهڙو زبردست ڌڪ لڳو جيڪو هو وري سنڀالي نه سگهي. فلسطيني انهي جنگ کانپوءِ ڪاوڙ ۾ پريل هئا. فلسطينين کي اندازو ٿي ويو هو ته هنن کي پنهنجي ويڙهه پاڻ وڙهڻي پوندي. سيپٽمبر 1970ع ۾ برگيڊيئر ضياءَ اردن جي دستن جي قيادت ڪئي. جن فلسطينين جي سرڪشي جو خاتمو ڪيو هو. جنرل موشي ديان

===== ذوالفقار علي ڀٽي جي سياست ۽ حڪومت تي هڪ نظر =====

چيو ته ضياءَ 'يارهن ڏينهن ۾ ايترا فلسطيني ماريآ آهن، جيڪي اسرائيل ويهن سالن ۾ به نه ماريآ آهن.' انهيءَ مهيني کي ڪارو سيپٽمبر جو نالو ڏنو ويو. ضياءَ کي اردن جو سڀ کان وڏو تمنو ڏنو ويو ۽ هو هڪ فاتح وانگر پنهنجي ملڪ آيو. جلد ئي هن جي ترقي ٿي وئي ۽ پنجاب جي شهر ڪاريان ۾ ڪراپس ڪمانڊر طور مقرر ڪيو ويو.

افسوس جهڙي ڳالهه آهي جنهن ضياءَ هزارين فلسطينن کي ماريو ۽ دنيا انهي کي ڪاري سيپٽمبر جو نالو ڏنو ۽ ڀٽي صاحب انهي کي هڪ معمولي ڪارروائي سمجهيو ۽ پوءِ جڏهن 5 جولاءِ تي ضياءَ ڀٽي صاحب جي حڪومت ختم ڪئي تڏهن ڀٽي صاحب ضياءَ لاءِ چيو ته:

”هن آزادي جي ويڙهاڪن کي قتل ڪيو. اهو سونو آهي ته ماڻهو شراب ۾ الڪوئل پيئي ٿو پر انهي کان خراب ڪونهي جو ماڻهو آزادي جي ويڙهاڪن جو رت پيئي، جيڪو ضياءَ اردن ۾ پي آيو هو.“[♦]

ٽڪا خان 29 فيبروري 1976ع ۾ چيف آف آرمي اسٽاف جو مدو پورو ڪيو ته ڀٽي صاحب ڇهن 6 سينئر جنرلن کي بائي پاس ڪري جنرل جيلاني ۽ اردن جي شاھ حسين جي سفارش تي ضياءَ کي چيف آف آرمي اسٽاف بڻايو. چون ٿا ته آرمي چيف ٿيڻ کانپوءِ وزيراعظم سيڪريٽريٽ ۾ ڀٽي سان ملاقات لاءِ ضياءَ انتظار ڪري رهيو هو. سگريٽ پئي چڪيو. ڀٽو اڇانڪ ڪمري ۾ اچي ويو ۽ ضياءَ ڀٽي کي ڏسي ڪري ڏکيل سگريٽ يونيفارم جي ڪيسي ۾ وجهي ڇڏيو تنهن تي ڀٽي چيس: ”General you are burning Pak Army“ ”جنرل تون پاڪستان آرمي کي ساڙي رهيو آهين.“

ڀٽو صاحب جنرل ضياءَ کي Monkey General چونڊو هيو ۽ جڏهن ڀٽو ضياءَ کي سڏيندو هو ته Where is my monkey- General? انهيءَ تي ضياءَ ڏند ڪڍيندو ڀٽي وٽ حاضر ٿيندو هو ۽ چونڊو هو ته:

”سر آئون توهان جو شڪرگذار آهيان جو توهان مون تي خاص ڌيان ڏيو ٿا.“

♦ ”Zulfi Bhutto of Pakistan”. Stanley Wolpert, (Third Edition-2008) Oxford University Press, Karachi, P-321.

===== ذوالفقار علي ڀٽي جي سياست ۽ حڪومت تي هڪ نظر =====

ضيا جي سادگي لاءِ ڪوڙ ساريون ڳالهيون مشهور آهن. بينظير ضيا کي English Cartoon چوندي هئي ۽ وڏو فخر سان دعويٰ ڪندي هئي ته ”ضياءَ اسان جي مٿ ۾ آهي، مڻهنجي پيءُ کي قتل ته ڪري سگهجي ٿو پر فوجي بغاوت جو سوال ئي پيدا ڪونهي.“ • پوءِ محترم انهي English Cartoon کي ”The Devil“ ”شيطان“ سڏيو.

ڀٽي جي نظر ۾ وفادار ۽ سادو جنرل ضياءَ آهستي آهستي ”وڏن“ جي مليل ڪم تي عمل ڪرڻ شروع ڪيو. ضياءَ جي مقرر ٿيڻ کانپوءِ آءِ ايس. آءِ جي ڊائريڪٽر جنرل جيلاني هڪ سيڪريٽ ميسيج (ڳجهه ڳوهه ۾ بيغام) ڏنو ته ملتان ۾ مودودي جي جماعت اسلامي جي معرفت آرمي ۾ وڏي پيماني تي ”تبليغ“ ۽ ”مذهبي اپيل“ جي پرچار ڪري پئي. جنرل جيلاني ڳاڙهي پين سان ”Army Revolution“ تي ٽڪ مارڪ ڪري خط ضياءَ ۽ ڀٽي ڏي موڪليائين، جنهن جي جواب ۾ ڀٽي صرف هي چيو ته ملتان جي سرزمين درويشن جي آهي ٻيو ته مون ضياءَ کي چئي ڇڏيو آهي ته ”I do not want a 'Mullah Army'“ ”مون کي هڪ مُلا آرمي پسند ناهي.“ پر ضياءَ جي سادگي به ڪمال جي هئي، مولانا مفتي جي ڪتاب ”تفهيم القرآن“ جو ترجمو وڏي تعداد ۾ چپرائي آرمي ۾ ان جون ڪاپيون ورهايون پئي. انهي ڪتاب جي چپائي ۽ ”پين“ ڪمن لاءِ سعودي عرب ۽ ٻين ملڪن مان پيسا پئي آيا. ۱ جولاءِ 1976ع تي ضيا ”دي آرمي ايجوڪيشن اسڪول“ ۾ اهو ڪتاب فوجين کي انعام طور ڏنو تنهن کانپوءِ انهي ڪتاب کي امتحاني نصاب ۾ شامل ڪيو ويو ۽ هن ڪتاب کي ڪيپٽن ۽ ميجر رينڪ جي پروموشن لاءِ لازمي رکيو ويو ۽ ان مان امتحان ورتو ويندو. جڏهن اهو معاملو گهڻي اهميت اختيار ڪري ويو تڏهن ڀٽي صاحب 24 نومبر 1976ع تي ضياءَ سان ملاقات ڪئي ۽ ان متعلق پڇيائين. تنهن تي ضياءَ چيو ته: ”ڀٽو صاحب پاڻ ته چوندو آهي ته اسلام ڪنهن هڪ جي ملڪيت ڪونهي.“ يعني آئون پاڻ توهان (ڀٽو) جو ڪم ڪيان پيو. ڀٽو صاحب مطمئن ٿي ويو. • ۽ ائين ضيا پنهنجي هر رتابندي ۽ حڪمت عملي ۾ ڪامياب ٿيندو ويو.

• ’پڙهڻو ٿيو ته ڀٽو، طارق علي، گلڙڪس، لاهور، دوسرا ايڊيشن، 2009ء، ص 149.

* ”Zulfi Bhutto of Pakistan”, Stanley Wolpert, (Third Edition-2008) Oxford University Press. Karachi, P-280-281.

1977ع جي اليڪشن ۾ ڏانڊليون ۽ ڀٽي صاحب جي حڪومت جو خاتمو

هي تاريخ جو هڪڙو عجيب اتفاق آهي جو جڏهن ايوب خان آمريڪا کان منهن موڙيو ته ايوب خان جي خير خواهن هن کي پهرين صلاح ڏني ته هو اليڪشن ڪرائي، انهن هن کي ٻڌايو ته مخالف ڌر ورهايل آهي ۽ توهان اليڪشن آساني سان کٽي ويندؤ جيئن ايوب خان جنوري 1965ع ۾ اليڪشن ڪرائڻ جو اعلان ڪيو ته هفتي جي اندر سڄي مخالف ڌر گڏجي وئي ۽ انهن پنهنجو متفقہ اميدوار فاطمہ جناح کي آندو ۽ ايوب خان انهيءَ تي حيران ٿي ويو. ته هن کي ڇا ٻڌايو ويو ۽ ڇا ٿي ويو. خير ايوب خان ته وڏي حڪمت عملي ۽ ڪجهه ”ٻين“ عنصرن جي مدد سان اليڪشن جو نتيجو پنهنجي حق ۾ ڪري ويو.

ساڳي طرح ڀٽو صاحب ۽ آمريڪا ۾ ”رنجش“ پيدا ٿي ۽ رستا الڳ ٿيا ”مقامي“ خير خواهن چيو ته هاڻ توهان اليڪشن ڪرايو وري 5 سال لاءِ چونڊجي ويندا ۽ پوءِ آمريڪا کي آرام سان منهن ڏجو. ڀٽي کي پنهنجن ”دانشورن“ جي ٽولي بار بار اهي رپورٽون پئي ڏنيون ته هن کان وڌيڪ بهتر ٽائيم اليڪشن لاءِ ٻيون ٿئي سگهي ڇو ته مخالف ڌر مڪمل طرح پاڻ ۾ ورهايل آهي ۽ هو توهان جهڙي عالمي ليول جي اڳواڻ جو مقابلو نه ڪري سگهندا. ڀٽي انهن ”دانشورن“ جي ٽولي جي چوڻ تي 7 مارچ 1977ع تي قومي ۽ 10 مارچ تي صوبائي اسيمبلي جي چونڊن جو اعلان ڪيو. جيئن ئي ڀٽي صاحب اهو اعلان ڪيو ته مخالف ڌر ٽن ڏينهن ۾ پنهنجي اتحاد جو اعلان ڪيو جنهن ۾ ٽوٽل 9 پارٽيون شامل هيون. اتحاد کي نالو ڏنائون پاڪستان نيشنل الائنس (PNA) ڀٽو اهڙي اتحاد تي حيران ٿي ويو پر ”دانشورن“ ٻڌايو ته ڪا ڳالهه ڪونهي. پاڻ وٽ ”سڀ ڪجهه“ آهي، مخالف ڌر هٿين خالي آهي. چونڊن کان اڳ ”دانشورن“ ڀٽي ۽ پ پ جي اڳواڻن کي بنا مقابلي چونڊائڻ جو فيصلو ڪيو. ايتري قدر جو ڀٽي جي خلاف بيهندڙ مولانا جان محمد

===== ذوالفقار علي ڀٽي جي سياست ۽ حڪومت تي هڪ نظر =====

عباسي کي گرفتار ڪيو ويو. هو ڀٽي جي خلاف فارم پرائي نه سگهيو. انهيءَ معاملي کي پي اين اي وارن چونڊ مهه دوران زبردست انداز سان استعمال ڪيو. 19 جنوري فارم جمع ڪرائڻ جي آخري تاريخ هئي، بيورو ڪريسي پنهنجو ”ڪمال“ ڏيکاريو پوري پاڪستان مان پيپلزپارٽي جا 19 ميمبر بنا مقابلي چونڊرائي ڇڏيا جن جو اعلان ڪيو ويو. (ياد رهي ته بلوچستان ۾ آرمي آپريشن هلڻ ڪري اتان مخالف ڌر طرفان ڪنهن به چونڊن ۾ حصو نه ورتو هيو). انهن مان 15 ميمبر سنڌ مان هئا:

”نور محمد لنڊ، سکر 4، مير مهران خان بيجارائي جيڪب آباد، عبدالفتح ميمڻ نوابشاهه غلام مجتبيٰ خان جتوئي نوابشاهه 2، بشير احمد شاهه نوابشاهه 3، ذوالفقار علي ڀٽو لاڙڪاڻو 1، سلطان احمد چانڊيو لاڙڪاڻو 2، ممتاز علي ڀٽو لاڙڪاڻو 3، مخدوم محمد زمان طالب الموليٰ، حيدرآباد 1، حاجي نجم الدين لغاري بدين 1، نياز محمد وساڻ، ٿرپارڪر 3، ملڪ سڪندر خان دادو 1، علڻ خان لغاري دادو 2، لياقت علي جتوئي، دادو 3، عطا محمد مري سانگهڙ 2، بلوچستان مان جيڪي چار اميدوار ڪامياب ٿيا هئا، انهن ۾ تاج محمد جمالي، سبي 1، عبدالنبي جمالي، سبي 2، پرنس محي الدين قلات، 1، امان الله ڪڇڪي، قلات 2... ذڪر ڪيل ميمبرن مان صرف ٻه چار صاحبن جي باري ۾ يقين سان چئي سگهجي ٿو ته اهي واقعي بنا مقابلي ڪامياب ٿي هئا. جنهن ۾ مسٽر غلام مجتبيٰ جتوئي ۽ ٻيو مخدوم زمان طالب الموليٰ باقي جيڪي بنا مقابلي ڪامياب ٿيا هئا. انهيءَ ۾ پرائم منسٽر سيڪريٽريٽ جي خاص چونڊن جي سيل جي انتظامي سربراھ تمن (محمد حيات تمن) ۽ سياسي معاملن جي انچارج مسٽر راءِ رشيد جي حسن ڪرشنا سازي جون ڪرم فرمايون هيون.“ +

ٻئي طرف ٺاهيل اليڪشن سيل تي هڪڙي نظر وجهون ٿا ۽ اسان کي انهيءَ مان خبر پوندي ته ڀٽي ڪيئن عوام کي اليڪشن ۾ ووٽ ڏيڻ لاءِ بندوبست ڪيو هو. انهيءَ حوالي سان ڪوثر نيازي لکي ٿو ته:

+ ’اور لائن ڪٽ گڏ، ڪوثر نيازي، جنگ پبلشرز، لاھور، 1987ء، ص 52-50.

===== ذوالفقار علي ڀٽي جي سياست ۽ حڪومت تي هڪ نظر =====

”هن ’راز‘ جي مون کي به تمام گهڻي دير سان خبر پئي ته راءِ رشيد ۽ ان جي ٽولو ۽ ٻين مشيرن تي مشتمل ڪيتريون ”ڪميٽيون“ هيون. جيڪي 1977ع جي چونڊن جي مهم لاءِ اپريل 1976ع کان ڪم ڪري رهيون هيون. چونڊن لاءِ ’نموني جو جيڪو منصوبو‘ خود وزير اعظم تيار ڪيو هو انهيءَ جو بنياد ئي نوڪر شاهي هئي. جنهن جا اهم ستون راءِ عبدالرشيد کان علاوه افضل سعيد خان، وقار احمد، سعيد احمد خان، مسعود محمود، محمد حيات تمن، (مشير براءِ عوامي امور) مسٽر اڪرم شيخ (ڊائريڪٽر انٽيلي جينس بيورو) مسٽر سعيد احمد قريشي چيف سيڪريٽري سنڌ، مسٽر محمد خان جوڻيجو هوم سيڪريٽري سنڌ، بريگيڊير (ريٽائرڊ) ملڪ مظفر خان چيف سيڪريٽري پنجاب، مسٽر منير حسين چيف سيڪريٽري صوبا سرحد، مسٽر نصر من الله چيف سيڪريٽري بلوچستان، ميجر جنرل امتياز علي ملٽري سيڪريٽري برائي وزير اعظم، مسٽر حامد جلال ايڊيشنل سيڪريٽري برائي وزيراعظم هئا. هي جڻ ته وزير اعظم ڀٽو جي ’مني ڪيبنٽ‘ هئي، جيڪا 1977ع جي چونڊن جي منصوبي ’آپريشن وڪٽري‘ جي اصل خالق هئي. وفاقي وزير پيداوار مسٽر رفيع رضا پوري چونڊ مهم جو انچارج هو. پر وزير اعظم جي منصوبي مطابق ڏاڪي به ڏاڪي چونڊ مهم ڊپٽي ڪمشنر ايس پي صاحبين ۽ مختيار ڪارن کان ويندي تپيدارن جي ڪنڌن تي هئي. پيپلزپارٽي جي ڪارڪنن يا رهنمائن کي چونڊن جي ڏميوارين کان مڪمل طرح الڳ ڪيو ويو هو ۽ پوري پارٽي آفيسر شاهي جي ڪنٽرول ۾ هئي. هي ستم ظريفي جي انتها هئي، ته جيڪا پيپلزپارٽي انتهائي ناتجربيڪار ۽ ڪسمپرسجي جي عالم ۾ ڀٽي صاحب کي ايوان اقتدار ۾ کڻي آئي. انهيءَ تي بي دفعا چيئرمين کي اعتماد ڏئي نه هو.“⁺

ڀٽي صاحب جيڪا ايوب خان کي صلاح پئي ڏني ته هڪڙي اهڙي پارٽي ٺاهي وڃي جنهن جو صدر ڊپٽي ڪمشنر ۽ مئنرل سيڪريٽري ايس پي صاحب هجي. انهيءَ حوالي سان ڪتاب ”يادگيرين جو سفر“ ۾ لکيل آهي ته:

⁺ ’اور لائين ڪٽ گئي‘، ڪوثر نازي، جنگ پبلشرز، لاهور، 1987ء، ص 28.

===== ذوالفقار علي ڀٽي جي سياست ۽ حڪومت تي هڪ نظر =====

”مرحوم ڀٽو جنرل ايوب کي ڏيڏي سڏيندو هو. جنرل ايوب مسلم ليگ ٺاهي هئي. ڀٽي مرحوم کيس صلاح ڏني هئي ته ضلعي جو ڊپٽي ڪمشنر مسلم ليگ ضلعي جو صدر ڪر. پوليس سپرنٽينڊنٽ ضلعي مسلم ليگ جو جنرل سيڪريٽري ڪر. اها هئي ڀٽي مرحوم جي جمهوري سوچ. هاڻ ائين سمجهو ته پيپلز پارٽي مسلم ليگ جي ڌيءَ آهي.“¹³⁵

ايوب خان ته انهي صلاح تي عمل نه ڪيو پر ڀٽي صاحب اقتدار ۾ اچي سڌي طرح کڻي اهڙي پارٽي نه ٺاهي پر پارٽي جا سڀ ڪم انهن آفيسرن کان پئي ورتائين. مختيار ڪار ۽ تپيدارن کي به انهن ۾ شامل ڪيائين. ڇا جيڪي عظيم ليڊر عوامي طاقت ۾ يقين رکندا آهن يا عوام کي طاقت جو سرچشمو سمجهندا آهن اهي ائين ڪندا آهن؟ اڄ رڳو هڪڙو آفيسر اهڙو عمل ڪري ٿو ته اسان جي آڏو انهيءَ جو قدڪاڻ ۽ انهيءَ پارٽي جي حيثيت ڪري ويندي آهي. ڀٽي صاحب هون ته سڀ ڪم آفيسرن کان پئي ورتا پر اليڪشن جو اهم قومي ۽ عوامي ڪم به انهن آفيسرن کان ورتو جن کي صرف پنهنجي ڪرسي سان محبت هوندي آهي. 13 سئو آفيسرن کي رٽائرڊ ڪري پوري ملڪ ۾ پنهنجي پسند جا آفيسر مقرر ڪيا، ڇا پاڪستان جي پوري تاريخ ۾ هڪ ئي ڏک سان 13 سئو آفيسر ڪنهن برطرف ڪيا آهن؟ پر ڀٽي صاحب جي ڪيترن ئي ”عظيم“ ڪارنامن مان اهو به هڪ عظيم ڪارنامو هو ڀٽو صاحب اهڙا ڪارناما ڪندو هو جو ماڻهو کي يقين ئي نه ايندو ته ڀٽي جهڙو ماڻهو به اهڙا ڪم ڪري سگهي ٿو؟ پر ڀٽو صاحب اهي ”عظيم“ ڪم آرام ۽ وڏي منهنجي جي پڪائي سان ڪري ويندو هو. ڇو ته هن کي ”عوام“ جي ”طاقت“ يقين هو. واقعي ڀٽو هڪڙو نه پر چار هئا. هڪڙو ڀٽو ”عوام“ هو ٻيو ڀٽو آمريڪا هو. ٽيون ڀٽو فوج هو ۽ چوٿون ڀٽو خود هو جنهن کي پاڻ سميت ڪنهن به شيءِ ۾ يقين نه هو. پوءِ اليڪشن ۾ ڇا ٿيو؟ پاڪستان جي تاريخ جي بدترين ڏانڊلي. ڏانڊليون ملڪ ۾ هون به ٿينديون آهن پر ڀٽي صاحب

¹³⁵ ”يادگيري جو سفر“، ڪامريڊ مير محمد ٽالپر، روشني پبليڪيشن، ڪنڊيارو ٻيو ڇاپو 2004ع، ص 135.

===== ذوالفقار علي ڀٽي جي سياست ۽ حڪومت تي هڪ نظر =====

جنهن طريقي ۽ منصوبابندي سان ڏانڊليون ڪرايون اهڙو مثال ملڻ
مشڪل آهي. ڪوثر نيازي انهيءَ حوالي سان لکي ٿو ته:

”انهيءَ وقت مسٽر ڀٽو جو ’آپريشن وڪٽري‘ نالي منصوبو منهنجي علم ۾ نه هو. هي ته آئون ڄاڻيندو هئس ته هو ڪنهن وقت ڪهڙي به ضلعي جي ڊپٽي ڪمشنر ۽ ايس پي تائين سنئين سڌي معلومات حاصل ڪندو هو پر مون کي انهيءَ جو ڪو عام نه هو ته چونڊن ۾ رنگنگ (ڏانڊلي) جو ڪو طءُ شده منصوبو به راءِ رشيد اينڊ ڪمپني ٺاهي چڪي هئي. هي پسمنظر جا ماڻهو هئا ۽ اسان پيشمنظر ۾ سياسي جنگ سياسي طور طريقي جي مطابق وڙهي رهيا هئاسين. چونڊن ۾ ڏانڊلي جو سڀ کان پهريون انڪشاف مون تي 7 مارچ جي 2 ڏينهن کان پوءِ انهيءَ وقت ٿيو جڏهن پي اين اي پنهنجي ايجيٽيشن شروع ڪري چڪي هئي. انهن چونڊن جي نتيجن کي مسترد ڪري ڇڏيو. هڪ شام پي ايم هائوس ۾ وزيراعظم ڀٽو، آئون، حفيظ پيرزادو، رفيع رضا هڪ ٻه ٻيا ماڻهو موجود هئاسين ته وزيراعظم پيرزاده جي طرف ڏٺو ۽ پڇائين ته حفيظ ڪيترن سڀتن تي گڙڙ ٿي آهي؟ ‘سر..... 30 کان 40 تائين’ حفيظ مختصر جواب ڏنو.

”ڇا اسان پي اين اي وارن سان هي ڳالهه نٿا ڪري سگهون ته هو ايترن سڀتن تي پنهنجا نمائنده ڪامياب ڪرائين. اسان ضمني چونڊن ۾ حصو نه وٺنداسين. وزيراعظم جي ڳالهه ٻڌي ڪري منهنجو ڪهڙو حال ٿيو؟ ايترو ڄاڻي ڇڏيو ته آئون هن جي منهن ڏانهن ڏسندو ئي رهجي ويس ۽ پنهنجي پاڻ کي اڇانڪ ٿي تمام گهڻو بي خبر ۽ احمق محسوس ڪرڻ لڳم ڇو ته مون ته پنهنجي ڄاڻ ۾ پيپلزپارٽي کي بلڪل صاف ستري چونڊن ۾ فتح ڏيارڻ لاءِ رات ڏينهن محنت ڪئي... پوءِ هي آئون ڇا ٻڌي رهيو هئس؟ ڇا وزيراعظم کي خبر هئي ته اليڪشن ۾ ڏانڊلي ٿيندي ڏانڊلي ڪرائي پئي وڃي. مون کي پنهنجن ڪمن تي يقين نه پئي آيو...“ +

===== ذوالفقار علي ڀٽي جي سياست ۽ حڪومت تي هڪ نظر =====

اليڪشن جا نتيجا هي هئا، قومي اسيمبلي جي 192 سيٽن مان،

پارٽي جو نالو	پنجاب ۽ وفاقي علائقا	سرحد	سندھ	بلوچستان	ڪل
پاڪستان پيپلز پارٽي	108	8	32	7	155
پاڪستان قومي اتحاد	8	17	11	—	36
مسلم ليگ (قيوم گروپ)	—	01	—	—	01

(چارٽ ڪتاب ”تاريخ مان ڪجهه نه پرايوسين“ جي ٽورن سان.)

اليڪشن جي اهڙن نتيجن کانپوءِ پي اين اي وارن 10 مارچ تي ٿيندڙ صوبائي چونڊن جو بائيڪاٽ ڪيو ۽ ملڪ ۾ مظاهرن، هڙتالن ۽ جلسن جو اعلان ڪيو. ڀٽي صاحب انهيءَ تحريڪ تي بيروني مداخلت جو الزام هنيو ته هي تحريڪ ”هاڻي“ (آمريڪا) جي چوڻ تي شروع ڪئي وئي آهي. هلو صحيح آهي ته اها تحريڪ ”هاڻي“ جي چوڻ تي يا انهيءَ جي مال تي هلي رهي هئي، پر ڀٽي ۽ سندس حڪومت انهيءَ ايڏي وڏي معاملي کي حل ڪرڻ لاءِ ڇا ڪيو؟ جڏهن ڀٽي کي خبر هئي ته هو آمريڪا جي نافرماني ڪري آيو آهي ۽ هاڻ هن کي آمريڪا وڌيڪ برداشت نه ڪندو پوءِ هن انهيءَ سڄي معاملي کي سمجهندي پنهنجو ڪهڙو بچاءُ ڪيو؟ هن آفيسر شاهي جي مدد سان وڏي پئماني تي ڏاندلي ڪرائي. مخالف ڌر جي اميدوارن کي چونڊون جا فارم پرائڻ نه ڏنا. مخالف ڌر جي ماڻهن کي پوليس ۽ ايف ايس ايف جي غنڊن ذريعي حراسان ڪيو ويو. جنهن مهر جي ڀٽي کي خبر هئي ته اها ڪنهن جي چوڻ تي ڪئي پئي وئي، تنهن کي ڳالهين ذريعي ختم ڪرڻ بجاءِ فوج ۽ پوليس کي اجازت ڏئي انهيءَ ۾ وڌيڪ قوت پيدا ڪئي وئي. حالت وڃي هي بيٺي جو ڪراچي، حيدرآباد، لاهور، سيالڪوٽ ۽ بهاولپور ۾ جزوي مارشل لا نافذ ڪئي وئي. ملڪ جي صورتحال وڃي هي بيٺي جو بلوچستان ۾ ”عظيم آرمي“ آپريشن جاري هو. ڇو ته اتي ڀٽي صاحب کي جاگيرداري ۽ سرداري نظام جو خاتمو آڻڻو هو. لاهور، ڪراچي، حيدرآباد، بهاولپور ۽ سيالڪوٽ ۾ جزوي مارشل لا، ولي خان خير بخش مري، عطاالله مينگل، غوث بخش بزنجو ۽ ٻيا اڳواڻ گذريل 4 سالن کان جيل ۾ هئا. 1977 جي اليڪشن کان پوءِ مولانا مودودي، اصغر خان، نصر الله خان، پروفيسر غفور ۽ ٻيا هزارين ماڻهو قيد ڪيا ويا. رڳو 7

===== ذوالفقار علي ڀٽي جي سياست ۽ حڪومت تي هڪ نظر =====

مارچ جي قومي اسيمبلي جي چونڊن کانپوءِ جيڪا مهه هلي انهيءَ ۾ جيڪي جاني ۽ مالي نقصان ٿيو انهيءَ لاءِ ڏيومانه نظامي، جيڪو پاڪستان پيپلز پارٽي جو ايم. پي. اي هو لکي ٿو ته:

”241 ماڻهو ماري ويا. 1198 زخمي ٿيا، 1662 گاڏين کي باهيون ڏنيون ويون. 58 بينڪون ۽ 47 دڪان تباهه ڪيا ويا. ريل جون 32 بوگيون 46 سينما گهر ساڙيا ويا.“

اصغر خان ان حوالي سان پنهنجي ڪتاب ۾ لکي ٿو ته:

”... سپريم ڪورٽ ۾ بيان ڏيندي اٿارني جنرل تحريڪ وقت 13 مارچ کان 27 مئي تائين ٿيل وارن هنگامن جا هيٺيان انگ اکر پيش ڪيا. مزدورن جا جلوس 399، عورتن جا جلوس 248، وڪيلن جا ميٽاڪا 92، عالمن جا جلوس 80، شاگردن جا جلوس 648، ٻارن جا جلوس 57، مارجي ويلن جو انگ 241، زخمي 198 سيڪيورٽي فورسز جي جوانن ۾ مري ويل 9، سيڪيورٽي فورس جا زخمي جوان 52، ڦرلٽ جا واقعا 162، تباهه ٿيل گاڏيون 1622، سرڪاري عمارتون تباهه ڪيون ويون 18، دڪان تباهه ڪيا ويا 47، بينڪون 58، هوٽل تباهه ڪيا ويا ۽ کين نقصان پهچايو ويو 7، سينما هال تباهه ٿيا يا کين نقصان پهتو 11، سرڪاري آفيسون تباهه ٿيون يا نقصان پهچايو ويو 546، ريلوي بوگيون تباهه ڪيون ويون 22، ان ۾ ڪوبه شڪ ناهي ته اٿارني جنرل جي ذريعي ڏنل انگ اکرن ۾ مري ويلن ۽ زخمين جي انگ جو ڪاٿو حقيقت کان ڪنهن حد تائين گهٽ لڳايو ويو. جڏهن ته قومي اتحاد جي ذريعن موجب انهن انگن جا تفصيل ڪجهه هن ريت آهن: مارجي ويل 296، ڪراچي 110، حيدرآباد 57، نوابشاهه 12، سانگهڙ 3، ميرپورخاص 2، خانپور 7، احمد پور شرقيه 8، بهاول نگر 2، ملتان 2، جهنگ 1، شجاع آباد 1، گجرات 2، شڪر ڳڙهه 1، گوجرانوالا 2، ميانوالي 1، خانيوال 2، فيصل آباد 5، گوجرا سيالڪوٽ 6، ڊسڪا 1، راولپنڊي 1، اوڪاڙهه

”جنرل اور سياستدان“، قوم نظامي، جهاڳير بک ڏپ، لاهور، دوسرا ايڊيشن 2006ء، ص 123.

===== ذوالفقار علي ڀٽي جي سياست ۽ حڪومت تي هڪ نظر =====

1. لاهور 43، سرگودا 1، هري پور منڊي ڪامونڪي 5، ليہ 3، پشاور 1،
علي پور 5، ڪوٽ ادو 2، جيلن ۾ تعداد 56825، پوليس حوالا ۾
27000 ڪل تعداد 83825.^o

استيلي وولپرٽ هن طرح انگ اکر پيش ڪيا آهن.
“More than three hundred innocents dead, more than thirty
thousand opposition supporters behind bars, and most major
cities controlled by armed troops.”^o

”تي سئو کان به وڌيڪ معصوم ماڻهو ماري ويا، ٽيهن هزارن کان به
وڌيڪ مخالف ڌر جي ڪارڪنن کي جيل ۾ بند ڪيو ويو ۽ تمام
اهم شهرن جو ڪنٽرول فوجي جتن سنڀاليو.“

مجموعي طور اليڪشن کانپوءِ ملڪ جي هي صورتحال وڃي
بيٺي، جڏهن ڀٽي صاحب کي ”هاڻي“ جي مداخلت جي خبر هئي ته هن
انهيءَ جو حل ڪهڙو ڪڍيو؟ سندس سڀ کان وڏو ”خير خواه“ ٽڪا خان
ڪهڙو مشورو ڏنو ۽ انهيءَ کي جنهن انداز سان ڪوثر نيازي حوالي طور لکيو
آهي، انهيءَ جي هر پهلو تي غور ڪرڻ ڪپي. جملو اردو ۾ لکيل آهي آئون
چاهيان ٿو ته اهو انتهائي ”سنجيدگي“ ۽ ”ذميوارِي“ وارو جملو پڙهندڙ اصل
لفظ ۾ پڙهن.

”سر! هم ٿو ٻول ٿا ته ان کا پاڻچ ڇه هزار آدمي صفا ڪرا ڍٽي ٿي... يہ لوگ ٺھندا ھو ڪر
گھر بيٺه ڄاڻ ڪا.“ +

هن جملي ۾ جيڪا سنجيدگي، خير خواهي ۽ ذميوارِي سمائيل آهي
انهيءَ جو سنڌي ۾ ترجمو ڏاڍو مشڪل آهي ڇو ته انهيءَ کي ترجمي ڪرڻ سان
انهيءَ جملي جي جيڪا ”اصل“ معنيٰ ۽ ”خير خواهي“ آهي اها ختم ٿي ويندي
سراج ميمڻ لکي ٿو ته جڏهن ڀٽو صاحب انهيءَ مسئلي ۾ تمام
گهڻو قاسي چڪو هو تڏهن مون چيو ته سنڌ ۾ ٻين سان گڏ پليجي سان

^o تاريخ مان ڪجهه نه پرايوسين، ليکڪ: محمد اصغر خان، سنڌيڪار: حميد سبزوئي، سنڌيڪا
اڪيڊمي، ڪراچي، 2007ع ص 171.

* “Zulfi Bhutto of Pakistan”, Stanley Wolpert, (Third Edition-2008) Oxford University Press,
Karachi, P-294.

===== ذوالفقار علي ڀٽي جي سياست ۽ حڪومت تي هڪ نظر =====

صلاح ڪرڻ ضروري آهي. انهيءَ حوالي کي تفصيل سان لکندي سراج بيان ڪري ٿو ته،

”مون کي ياد آهي ته ڀٽي مرحوم جي زماني ۾ پليجو هن کي بنهه ويجهو به هيو. پر هن سان اجتماعي سطح تي اهڙو اختلاف ڪيائين جو ترنگ (جیل) جو منهن ڏسڻو پيو وري جڏهن پي اين اي (پاڪستان قومي اتحاد) سندس خلاف محاذ ڪڙو ڪيو تڏهن مون پڇيو مائٽس ته سنڌ ۾ حمايت حاصل ڪرڻ لاءِ، ٻين سان گڏ پليجي سان صلاح ڪرڻ ضروري آهي. منهنجي ڳالهه مڃيائين ۽ مرحوم کيس چيف منسٽر هائوس دعوت ڏيئي گهرائي ورتو. سنڌ جي شاگردن جي وفد سان ملڻ کانپوءِ سندس ملاقات ٿي ۽ ڪافي ڊگهي ملاقات ٿي. هنن پاڻ ۾ الائي ڇا ڳالهايو پر ان کان پوءِ مرحوم جيڪي لفظ چيا، سي مون کي اڄ تائين ياد آهن.

”سراج آئي وش آءِ هئڊ لسٽ ۾ اريئير، ائڊ آءِ هوپ اٺ ازنات اليريڊي ٽولٽ ٽوايڪٽ آن واٽ هي سيرا“

(ڪاش آءِ هن کان اڳ سندس ڳالهه ڏيان سان ٻڌان ها ۽ خدا ڪري جيڪي هو چوي ٿو تنهن تي عمل ڪرڻ لاءِ هاڻ حد کان وڌيڪ دير نه ٿي ويئي هجي.)

پر ان وقت صورتحال اڻموت ٿي چڪي هئي! هن جا ’پنهنجا‘ اندرئي اندر، هن جي دشمنن سان چانڊين ۽ مگسين واري ڪردار کي نڀائي رهيا هئا ۽ هن جا صحيح سڃڻ بند ٿيندڙ رهن مان ڪو گس پيدا ڪرڻ لاءِ حالتن جو سڄو بي رڀا چيد ڪري رهيا هئا.*

ڀٽو صاحب هاڻ سڄي ڳالهه سمجهي چڪو هو. پر حالتون هن جي هٿ مان نڪري چڪيون هيون، چوڻ ۾ سندس ”خير خواهن“ جو گهيرو هو. حفيظ پيرزادي جهڙا خير خواه آخر تائين پي اين اي وارن سان ٺاهه ڪرائڻ ۾ ڪنهن به ڊيگهه کان نٿي ڊڄيا. ڇو ته اهڙن خير خواهن کي چيئرمين

* ”ڪوٽ لکپت جو قيدي“ (پهريون ايڊيشن)، رسول بخش پليجو نيو فبلڊس پبليڪيشن.

===== ذوالفقار علي ڀٽي جي سياست ۽ حڪومت تي هڪ نظر =====

ڏاڍو ”بيمار“ هو. ڀٽي نيٺ سڀني ”خير خواهن“ جي صلاحن کي رد ڪندي چيو ته هو هر حال ۽ هر صورت ۾ پري اين اي وارن سان ٺاهه تي صحيح ڪندو. ان حوالي سان ڪوثر نيازي لکي ٿو ته:

”... وزيراعظم، حفيظ، جتوئي ۽ ممتاز کي مخاطب ٿيندي چيو ته... ’اڄ آئون معاهدي تي صحيح ڪري انهيءَ راند کي ختم ڪرڻ چاهيان ٿو،‘ پر سر!... حفيظ اچرج مان چيو ته، ’اسان گذريل ڏينهن ئي ته طءُ ڪيوسين ته جلدي نه ڪنداسون،‘

’حفيظ شت اپ‘... ڀٽي انتهائي سخت لهجي ۾ چيو.
 ‘Enough is enough I want to finish it’

گهڻو ٿيو آئون هن کي ختم ڪرڻ چاهيان ٿو،

حفيظ وري چيو:

‘Sir these people are unreliable they might raise another issue we have taken the winds out of there sails. Their agitation has petered out people are sick and tired of them they can not re-start before three or four months if they come out again, there is the possibility of martial law but we will have enough time to level score with them.’

’سر پوءِ ڇا ٿيندو؟ هي ماڻهو ناقابل اعتبار آهن، هي ڪو ٻيو مسئلو به اٿاري سگهن ٿا. اسان انهن جي ڦوڪڻي مان هوا ڪڍي ڇڏي آهي. عوام انهن مان بيزار ٿي چڪو آهي. هي تن چئن مهينن کان پهريون ڀيرو تحريڪ شروع نه ڪري سگهندا. جيڪڏهن هي ٻيهر ٻاهر ايندا ته مارشل لا به لڳڻ جو امڪان آهي، پر پوءِ انهن سان حساب برابر ڪرڻ لاءِ اسان وٽ ڪافي وقت هوندو.‘ +

انسوس جهڙي ڳالهه آهي سوين ماڻهو مارجي چڪا هئا، هزارين جيل ۾ هئا. ملڪ سڄي ۾ افراتفری هئي. پر پيرزادي صاحب صلاح پئي ڏني ته اسان انهن جي ڦوڪڻي مان هوا ڪڍي چڪا آهيون ۽ عوام انهن مان بيزار آهي. ڀٽي صاحب پنهنجي تباهي لاءِ خود اهڙا بنياد چونڊيا جيڪي ڏاکي به ڏاکي هن کي تباهي ڏانهن ڌڪيندا ويا.

جمال ابڙوان حوالي سان پنهنجي آتم ڪٿا ۾ لکي ٿو ته:

+ ’اور لائين ڪٽ گئي، ڪوثر نيازي، جنگ پبلشرز، لاهور، 1987ء، ص 202-200.

===== ذوالفقار علي ڀٽي جي سياست ۽ حڪومت تي هڪ نظر =====

”... ٽپهري مهل ٿيئي ڄڻا (رسول بخش پليجو شيخ اياز ۽ جمال ابڙو) وڃي اولڊ ڪلفٽن تي ويناسون، ظاهر آهي ته ڳالهه ڦري گهري وڃي سياسي صورتحال تي بيٺي. پليجو ذهين تر تمام گهڻو آهي، سو سياسي چنڊڇاڻ ڪري چيائين ته ڀٽي صاحب تمام وڏي غلطي ڪري سڀ رڪاوٽون دور ڪري سڄو پاڪستان پليٽ تي رکي پنجابي فوج، پنجابي ڪامورا شاهي ۽ پنجابي سياستدانن کي، ڪيڪ (Cake) جيان ٺاهي سڄائي پيش ڪيو آهي. سو ڀٽي جا هيٺ پويان ڏينهن آهن، مڪڙ مان وار جيان آساني سان ڪڍي ڦٽو ڪندس. اياز کي ڀٽي صاحب لاءِ نرم گوشو هو سو ڪجهه ناراض ٿيندي مون کي ڪن ۾ چيائين ته، ’يار هي الائي چوڻي جي خلاف ٿيو آهي؟‘ پر اياز جو وهم غلط هئو ۽ پليجو بلڪل صحيح تجزيو ڪري صحيح نتيجي تي پهتو هو. ٿيو به ائين...“*

پوءِ 5 جولاءِ جي رات جيڪو ٿيو سو سڄي دنيا ڏٺو ۽ پيو انهيءَ آمريڪا جنهن ڀٽي کي ڦاهي تي چڙهايو.

”ذوالفقار علي ڀٽو جي موت جي ٻئي ڏينهن آمريڪا پهريون دفعو پاڪستان جي امداد بند ڪرڻ جو اعلان ڪيو.“*

هڪڙي پاسي ڀٽي صاحب کي ڦاهي تي چڙهائڻ ۽ ٻئي ڏينهن وري انهيءَ ملڪ جي امداد بند ڪرڻ آهي ڪو ملڪ دنيا ۾ اهڙو آمريڪا جهڙو جيڪو ائين ڪري ڏيکاري؟

* ”اينڊون وري وڻجارو“. جمال ابڙو نيو فيلڊس پبليڪيشن، حيدرآباد، ص 139 ۽ 140.

• ڪتاب ’پاڪستان ۾ آمريڪا ڪا ڪردار‘، ايم. ايس. وينڪٽي راماني، اي ون ڪارپوريشن (پرائيوٽ) لميٽيڊ، لاهور، 1988ع، ص ڪ.

ڇا ڀٽو صاحب ۽ پيپلز پارٽي اسٽيبلشمينٽ مخالف هئا يا انهيءَ جو تحفظ ڪندڙ آهن؟

جناح کانپوءِ واري پاڪستان جي پوري تاريخ ۾ پاڪستان جي اسٽيبلشمينٽ جو ڪردار نهايت اهم ۽ ڪرنگهه جي هڏي جهڙو رهيو آهي. خدا جي مهرباني سان اسٽيبلشمينٽ ڪن تاريخي وڏن حادثن ۽ اتفاقن مان صحيح سلامت بچي نڪرڻ کانپوءِ وري مستيون ۽ اڇڪلهه ته وڏيون اوڳرايون پئي ڏئي.

عام طرح سمجهيو ويندو آهي ته پيپلز پارٽي ۽ ڀٽو صاحب اسٽيبلشمينٽ مخالف هئا ۽ آهن، پر حقيقت انهيءَ کان بلڪل مختلف ۽ ٻي آهي. پ. پ. ۽ ڀٽو صاحب ڪيترو اسٽيبلشمينٽ مخالف هئا. انهيءَ حوالي سان شوڪت حسين شورو لکن ٿا ته: ”جڏهن شهيد ذوالفقار علي ڀٽي پاڪستان پيپلز پارٽيءَ جو بنياد وڌو، تڏهن کان ائين سمجهيو پئي ويو آهي ته اسٽيبلشمينٽ ان مان خوش ناهي رهي. پيپلز پارٽيءَ ۾ ان وقت ڪا به ڌر سان تعلق رکندڙ ماڻهن اهو تاثر ڏنو ته سندن پارٽي اسٽيبلشمينٽ مخالف آهي، جيتوڻيڪ اها ڳالهه صحيح ڪانه هئي. پر ملڪ ۾ عام تاثر اهو رهندو آيو آهي ته پيپلز پارٽيءَ اسٽيبلشمينٽ مخالف پارٽي آهي يا وري اسٽيبلشمينٽ پيپلز پارٽيءَ جي مخالف آهي. جيڪڏهن گهڻو پوئتي وڃجي جڏهن پيپلز پارٽيءَ جو بنياد پيو هو، تڏهن به ان جو باني ذوالفقار علي ڀٽو ان ڳالهه کان چڱي طرح واقف هو ته سندس پارٽي بابت اسٽيبلشمينٽ جي طاقتور ماڻهن جي من ۾ ڪهڙا ڪٽڪا پيدا ٿي رهيا آهن. اهوئي سبب آهي ته جڏهن سنڌ يونيورسٽي اسٽوڊنٽس يونين جي طرفان ذوالفقار علي ڀٽي کي خطاب ڪرڻ جي دعوت

===== ذوالفقار علي ڀٽي جي سياست ۽ حڪومت تي هڪ نظر =====

ڏني وئي هئي ته هن ان تاثر کي ختم ڪرڻ جي ڪوشش ڪئي هئي. سنڌ يونيورسٽي اولڊ ڪئمپس ۾ هن اڳيان جڏهن ون يونٽ کي ٽوڙڻ جي ڳالهه ڪئي وئي ته هو پنهنجي تقرير ۾ ائين چئي هليو ويو ته، مان ڪنهن به اهڙي ڳالهه ۾ شامل نه ٿيندس، جنهن سان پنجاب جي مفادن کي نقصان پهچي... ذوالفقار علي ڀٽي پنجاب جي مفادن جي ڳالهه ڪري پنجاب جي ماڻهن سان گڏ اسٽيبلشمينٽ کي يقين ڏيارڻ ٿي چاهيو ته هو سندن دشمن نه، پر سڄڻ هو. چشما - جهلم لنڪ ڪئنال به ان دؤر ۾ ٺهيو هو. جنهن جو خاص مقصد عسڪري قوتن جي زمين کي پاڻي پهچائڻ هو. جيتوڻيڪ ذوالفقار علي ڀٽي اسٽيبلشمينٽ کي راضي رکڻ لاءِ پنهنجي وسان ڪونه گهٽايو هو پر ان جي باوجود مٿس اعتماد نه ڪيو ويو...*

پاڪستان جي اسٽيبلشمينٽ جنهن کي اصل طاقت سمجهيو ويندو آهي. اها پنهنجي پوري تاريخ ۾ ٽي دفعا موتمار دورن مان گذري آهي، پر جمهوريت جي علمبردارن جي ”سياسي ڏاهپ“ کيس بچائي ورتو. پاڪستاني عوام جي لاءِ ڪيڏي نه شرم جهڙي ڳالهه آهي جو انهن کي ٽي دفعا ڀٽي صاحب ۽ سندس نياڻي ساهه وڌو.

پهريون دفعو 1971ع ۾ اسٽيبلشمينٽ مڪمل طرح ٿاسي چڪي هئي، ڇو ته، پاڪستان ۾ 23 سالن کانپوءِ پهريون دفعو قومي ۽ صوبائي اسيمبلي جون اليڪشنون ٿيون هيون، پيو ته ايوب خان ۽ يحيٰ جي مارشلائن ۽ ون يونٽ خلاف عوام جي ڪيل جدوجهد اسٽيبلشمينٽ کي مجبور ڪيو ته اقتدار جون واڳون عوام حوالي ڪيون وڃن، ڇو ته بنگال مان شيخ مجيب الرحمان جي عوامي ليگ ۽ سنڌ ۽ پنجاب مان ذوالفقار علي ڀٽو جي پيپلز پارٽي وڏي اڪثريت سان ڪامياب ٿي سرحد ۽ بلوچستان مان نيشنل عوامي پارٽي ڪاميابي حاصل ڪئي. اقتدار جيڪو سڌو صاف مجيب ڏانهن وڃڻو هيو پر اصل قوتن اقتدار مجيب کي ڏيڻ نٿي چاهيو.

* اقتداري تبديليءَ جون ڳالهيون. پيپلز پارٽي ۽ اسٽيبلشمينٽ، شوڪت حسين شروع روزاني ڪاوش، آچر 3 آڪٽوبر 2010ع

===== ذوالفقار علي ڀٽي جي سياست ۽ حڪومت تي هڪ نظر =====

ڀٽي صاحب کي تيار ڪيو ويو. مفاد اصل قوتن جا هئا، پر ڀٽي کي اهڙا ”فائدو“ ٻڌايائون جو ڀٽو مجيب کي وٺ ٿي نه پيو ڏئي. هر روز جديد ۽ حيران ڪندڙ ڊپلومي سي جهڙا بيان ڏئي معاملي کي اينگهائي وڃي بنگالين تي فوجي آپريشن تائين پهچايو. 26 مارچ تي ڍاڪا ۾ پنهنجي هوٽل جي ڀرسان بنگالين تي پنهنجن ساٿين سميت فوجي آپريشن کي ڏسي صبح جو ڪراچي لاءِ روانو ٿيو. ايئرپورٽ تي صحافين کي ٻڌايائين ته:

“By the grace of God, Pakistan has at last been saved”

”خدا جي ڪرم سان آخر ڪار پاڪستان بچي ويو.“[‡]

واقعي پاڪستان 30 لک بنگالين جي لاشن، 5 لک بنگالي عورتن سان جنسي ڏاڍائي ۽ حمل سان ٿيڻ ۽ بنگال جو ملڪ کان الڳ ٿيڻ کانپوءِ بچي ويو جنهن جي نقشي ۾ بنگال کانسواءِ سنڌ بلوچستان، سرحد ۽ پنجاب وڃي رهيا.

ڀٽو صاحب پاڪستان کي بچائڻ لاءِ سدائين هزار سال کان گهٽ جنگ جي ڳالهه نه ڪندو هو. 1965ع ۾ هندستان سان هزار ساله جنگ پئي ڪيائين، وري 15 ڊسمبر 1971ع تي اقوام متحده ۾ اها ڳالهه ورجايائين:

“We shall fight and we shall fight for 1,000 years

”اسان وڙهنداسون ۽ هزار سالن تائين وڙهنداسون.“[‡]

15 ڊسمبر تي ڀٽي صاحب دنيا کي هڪ هزار ساله جنگ ڪرڻ جا اعلان ٻڌايا پئي هتي بنگال ۾ خيرن سان 16 ڊسمبر تي هڪ هزار ساله جنگ پوري ٿي وئي. هڪ هزار ساله جنگ ڀٽي جي اعلان کانپوءِ 24 ڪلاڪ به نه هلي. هاڻ سوال ٿو اڀري ته هڪ هزار ساله جنگ ڪرڻ جو اعلان ڪهڙي ڏي ۽ ڪنهن جي طاقت تي ڪيو ويو؟ خير وڏي حڪمت عملي سان بنگال کي الڳ ڪيو ويو ۽ مرندڙ اسٽيبلشمينٽ کي ڀٽي جياري ڇڏيو. ٻيو موقعو 1988ع ۾ مليو ڀٽي صاحب کي قاسمي ۽ 1983ع ۽ 1986ع جي ايم. آر ڊي جي شاندار تحريڪ جنهن ۾ سوين سنڌي ماڻهو شهيد ڪيا ويا. اسٽيبلشمينٽ ملڪ ۽ دنيا ۾ خوار ۽ بدنام ٿي چڪي هئي، ڀڄڻ ۽ مرن ۾ هئي، پر محترم

[‡] “The Great Tragedy”, Zulfikar Ali Bhutto, Classic, Lahore, 1971, P- 51.

■ “Zulfi Bhutto of Pakistan”, Stanley Wolpert, (Third Edition-2008) Oxford University Press, Karachi, P-167.

===== ذوالفقار علي ڀٽي جي سياست ۽ حڪومت تي هڪ نظر =====

جي سياسي ”بصيرت“ ڪمال ڪري ڇڏيو. 1988ع ۾ اسٽيبلشمينٽ کي ساهه وجهڻ واري حوالي سان شوڪت حسين شورو لکي ٿو ته:

”جهان جي حادثي ۾ جنرل ضياءَ الحق جي مرڻ کانپوءِ ٿيل چونڊن ۾ محترم بينظير ڀٽو سادي اڪثريت سان کٽي آئي ته کيس اقتدار ڏيڻ ۾ جيڪا دير ڪئي وئي. ان جو ڪارڻ به اسٽيبلشمينٽ جي مٿس بي اعتمادِي هئي. هن ان وقت جي چيف آف آرمي اسٽاف جنرل اسلم بيگ کي جڏهن يقين ڏياريو ته پوءِ شرطن شروطن سان اقتدار سندس حوالي ڪيو ويو.“*

اڄ جو مشهور ڪاوش ۽ ڪي. ٽي. اين جو صحافي امداد سومرو جيڪو ڪڏهن ڪڏهن بي. بي. سي اردو لاءِ به ڪم ڪري ٿو ۽ اڄڪلهه نواز شريف تي ڏاڍو ڪاوڙيل آهي. باقي پ پ پ حڪومت تي مهربان آهي. جڏهن بينظير صاحبه اڃا پاڪستان ڪونه آئي هئي، مشرف سان سندس ملڪي ”مفاد“ لاءِ ڳالهين آخري مرحلن ۾ پهچي چڪيون هيون، تڏهن امداد سومري 1988ع ۾ بينظير صاحبه طرفان اسٽيبلشمينٽ سان ڪيل ٺاهه جي متعلق لکيو ته:

”ان بينظير جي قيادت ۾ هلايل ايم. آر. ڊي تحريڪ جو غير منطقي انجام جنرل ضياءَ الحق جي زندگي ۾ ئي ٿي چڪو هو. معاملاتي ٿي چڪا هئا، جنهن جو ثبوت اهو آهي، جو 1988ع جي چونڊن کانپوءِ غلام اسحاق خان کي صدر ۽ صاحبزادي يعقوب کي پرڏيهي وزير بڻايو ويو. اهو ايم. آر. ڊي جو غير حاصلات وارو انجام هو، جنهن انجام ۾ عوام کي بهرحال اهو ڪجهه نه مليو جنهن جي اميد رکي پئي وئي. جمهوريت جي بحالي لاءِ ملڪي تاريخ ۾ هلايل سڀ کان وڏي جدوجهد کي ڪهڙي نموني اصل اقتدار ڏئين انتهائي هوشيارِي سان ختم ڪري ڇڏيو. ان جو اندازو ان وقت شايد ئي ڪنهن کي ٿيو هجي.“*

* روزاني ڪاوش، آچر 3 آڪٽوبر 2010ع.

* ايضاً 15 مئي 2007ع

===== ذوالفقار علي ڀٽي جي سياست ۽ حڪومت تي هڪ نظر =====

ان کان علاوه انهي دؤر ۾ مرتضيٰ ڀٽو جا مختلف اخبارن ۽ ميگزينن کي ڏنل انٽرويو پڙهي سگهجن ٿا. ٽيون دفعو اسٽيبلشمينٽ تڏهن مڪمل طور قاسمي چڪي هئي، جڏهن 26 آگسٽ 2006ع تي نواب اڪبر بگٽي کي شهيد ڪيو هو. بلوچستان ۽ سرحد ۾ فوجي آپريشن، سنڌ ۾ اينٽي ٿل ڪئنال ايڪشن ڪاميٽي جي تاريخي جدوجهد پنجاب ۾ نواز شريف جي مسلم ليگ طرفان مزاحمت، لال مسجد جو واقعو چيف جسٽس جو جرئتمنداڻو قدم 12 مئي تي ايم. ڪيو. ايم طرفان کليل دهشتگردي اسٽيبلشمينٽ لاءِ موت ثابت ٿي. اها پوئين پساهن ۾ هئي ته محترم اڳتي وڌي ”مفاهمت“ جي نالي ۾ انهي ۾ ساهه وٺو ۽ اڄ اسان سڀ ڏسون ٿا ته اها اسٽيبلشمينٽ ڇا پئي ڪري

ڪشمير بابت

ڀٽي صاحب 1965ع جي جنگ وڏي پلاننگ سان ڪرائي ايوب حڪومت کي دنيا جهان ۽ ملڪ ۾ خوار ڪرائي. جون 1966ع ۾ ايوب جي حڪومت مان نڪري اچي ڪشمير ڪشمير ڪرڻ لڳو. ان حوالي سان پيلو مودي پنهنجي ڪتاب ۾ لکي ٿو ته:

”ڪشمير بابت هن جيڪا.... ڪئي سا اڃائي ٻٽاڪ ڪانسواءِ

ڪجهه به نه هئي. هن چيو ته ڄمون ۽ ڪشمير جي ماڻهن کي

پنهنجي پنهنجو فيصلو ڪرڻ جو حق نه ڀيو ڏنو وڃي ۽ هڪ

ڀاڄوڪڙ آمراڻي حڪومت پنهنجي بدمعاشي پئي ڪري. 1967ع

۾ ڀٽي جي پاڪستان پيپلز پارٽي قسم کنيو ته ڪشمير کي

پاڪستان سان گڏائڻ واري ڪم کي ترجيح ڏني ويندي.“*

ڪشمير بابت جيڪي لفظ ڀٽي استعمال ڪيا اهڙا لفظ ڪشمير

لاءِ شايد ڪنهن استعمال ڪيا هجن. پاڻ پنهنجي ڪتاب^o ۾ لکي ٿو ته:

”Pakistan is incomplete without Jammu and Kashmir both territorially and ideologically.”

”پاڪستان ڄمون ۽ ڪشمير ڪانسواءِ جاگرافي ۽ نظرياتي لحاظ

کان اڌورو آهي.“

اڃا ڳڻي پڙهو:

”Pakistan without Kashmir a body without a head and it is a very beautiful head.”

”پاڪستان ڪشمير ڪانسواءِ ائين آهي. جيئن هڪ جسم هڪ

سر ڪانسواءِ ۽ اهو به هڪ خوبصورت سر.“♦

* ’ذلفي منهنجو دوست‘، ليکڪ: پيلو مودي، ترجمو: حسين بادشاهه، روشني پبليڪيشن. ڪنڊيارو، 2005ع، ص 93.

^o ’The Myth of Independence‘, Zulfikar Ali Bhutto, P-180.

♦ ’Zulfi Bhutto of Pakistan‘, Stanley Wolpert, (Third Edition) Oxford University Press, Karachi, P-112.

===== ذوالفقار علي ڀٽي جي سياست ۽ حڪومت تي هڪ نظر =====

جڏهن ڀٽي صاحب کي اقتدار مليو تڏهن حڪومت مخالف ۾
ڪيل سڀئي ڳالهين وساري ڇڏيون. ايتري قدر جو دنيا جهان ۾ مشهور
اسلامي سربراھ ڪانفرنس جيڪا 18 فيبروري 1974ع ۾ لاهور ۾ ٿي، تنهن ۾
به ڪشمير جو سڌو ذڪر نه ڪيائين. اسٽينلي وولپرٽ انهيءَ حوالي سان
لکي ٿو ته:

“Zulfi never directly mentioned Kashmir during conference.” ■

ايوب خان جي حڪومت کان الڳ ٿيڻ کانپوءِ ڀٽي صاحب هر هنڌ
۽ هر جلسي ۾ ڪشمير ڪشمير ڪيو پئي، پر پنهنجي حڪومت ۾ ۽
اسلامي سربراھ ڪانفرنس ۾ ڪشمير جو ذڪر ئي نه ڪرڻ سان اسان ڀٽي
صاحب جي ڪشمير معاملي تي سنجيدگيءَ جو اندازو لڳائي سگهون ٿا.
ڀٽو صاحب مخالفت ۾ سڀ ڳالهين ڪري ويندو هو، جيڪي به
وڻي اهو چئي ڇڏيندو هو. ڇاڪاڻ ته سڀاڻ هو ڪنهن جي آڏو جوابدار نه هو
ٿي ڪونه.

* Ibid- P-232.

پاڪستان جي سويلين ۽ نان سويلين حڪمرانن جي پاليسين ۾ فرق؟

اسان جڏهن پاڪستان جي سويلين ۽ نان سويلين حڪمرانن جي تاريخ پڙهنداسون ۽ سندن حڪومتي دورن جو جائزو وٺنداسون ته بغير ڪنهن وڏي ويچار ۽ تجزيي جي هن نتيجي تي پهچنداسون ته ٻنهي گروهن جا ڪم، عمل، پاليسيون، ترجيحو، چالبازيون ۽ ناٽڪ سو فيصد هڪجهڙائي ڪٽي نه به هجن ته به پنجاهنوي فيصد ساڳيا ۽ هوبهو رهيا آهن. انهن ۾ صرف اقتدار حاصل ڪرڻ جي گس ۽ ذريعي ۾ فرق رهيو آهي، جنرل فوجي ”طاقت“ جي ذريعي اقتدار ۾ آيا ته ”عوامي“ نمائنده وري عوام جي ”طاقت“ جو استعمال ڪري آمرن ۽ ڊڪٽيٽرن سان ٺاهه ڪري ”دنيا“ وارن کي راضي ڪري اقتدار ۾ آيا. ”دنيا“ وارن کي به هروڀرو ڪا آمرن ۽ ڊڪٽيٽرن سان محبت ۽ پيار ناهي، پر هو انهن جي مفادن جو بهتر تحفظ ڪن ٿا ته ترجيح انهن کي آهي. جيڪڏهن ڪي سويلين اهو ساڳيو ”ڏنڌو“ ساڳي جذبي، ”غيرت“ ۽ ”اصول“ تحت ڪن ٿا ته انهن لاءِ 18 مهينن کان وٺي 5 سالن تائين اقتدار ڏيڻ ۾ ڪو ڌري جو به نقصان ڪونهي، چو ته ”انهن“ جو واسطو ”ڪم“ سان آهي. فرد سان ناهي.

پاڪستان جي سول حڪمرانن جي تاريخ جنهن کي اسان عوامي ووٽ جي ذريعي اقتدار ۾ اچڻ جي تاريخ چئون ٿا، اها 1971ع ۾ شروع ٿئي ٿي، بنگالين کي ماري ڪٽي ڌار ڪري دنيا جهان ۾ ڏليل ۽ خوار ٿي، بچيل چئن قومن کي وڏي ”ايمانداري“ سان مٿي تي هڻي رکي پاڻ ۾ پياڻ آهيون. هندن پاڻ کان پنهنجو وڏو پيءُ جدا ڪري ڇڏيو آهي. هاڻ جي پاڻ پاڻ ۾ ٺاهه نه ڪنداسون ته ڀٽيم ۽ غلام تي وينداسون، درٻار تي وينداسون ٻين ملڪن ۽ قومن جي عذاب هيٺ اچي وينداسين ۽ ڪا ”شناخت“ ڪانه بچندي. تنهنڪري اچو ته پنهنجي شناخت کي برقرار رکڻ لاءِ ۽ دشمنن جو منهن ڪارو ڪرڻ لاءِ ۽ ان کي منهن توڙ جواب ڏيڻ لاءِ نئين جوش ۽ جذبي سان هن بچيل ملڪ کي مضبوط ڪيون.

===== ذوالفقار علي ڀٽي جي سياست ۽ حڪومت تي هڪ نظر =====

ڀٽي صاحب کي سنڌ ۽ پنجاب مان اڪثريت سان کڻي اچڻ تي اقتدار جون واڳون ڏنيون ويون. ڀٽي صاحب 20 ڊسمبر 1971ع تي نئين صدر ۽ سول چيف مارشل لا ايڊمنسٽريٽر طور حلف ڪيو.

ڀٽو صاحب اقتدار ۾ اچڻ کانپوءِ 15 فيبروري 1973ع تي بلوچستان ۽ سرحد ۾ نڪتو جون صوبائي حڪومتون ختم ڪري ڇڏيون ۽ بلوچستان ۾ آپريشن جي اجازت ڏئي ڇڏي. بلوچستان ۾ جيڪي آپريشن ايوب خان ۽ يحيٰ جي دؤر ۾ ٿيا هئا، اهي وري ٿوري ساهي کانپوءِ شروع ٿي ويا. معنيٰ جيڪي آپريشن هڪڙن ڊڪٽيٽرن ۽ عوام دشمن حڪمرانن جي دؤر ۾ ٿيا هئا، اهي آپريشن هڪڙي وڏي قومي ۽ عوامي جمهوري دؤر ۾ شروع ٿي ويا، ولي خان خير بخش مري، مينگل ۽ بزنجو سميت سوين هزارين ڪارڪنن ۽ اڳواڻن کي جيلن ۾ بند ڪيو ويو ۽ ٻيا جيلن تي چڙهڻ تي مجبور ٿي ويا. سوين هزارين ماڻهو قتل ڪيا ويا، ايتري قدر جو عطا الله مينگل جو پٽ به مارجي ويو. فوجي آپريشن سان گڏ ايف. ايس. ايف جي ”مجاهدن“ جون مخالف اڳواڻن کي ”سڌارڻ“ جون ڪارروايون وڏي پئماني تي نهايت منظم انداز سان جاري رهيون، جنهن جو تفصيل الڳ حصي ۾ ڏنل آهي.

ڀٽي صاحب جي دؤر کانپوءِ ضياءَ جو پيٽڪ ۽ ڪارو دؤر شروع ٿئي ٿو جنهن ۾ سوين سنڌين کي شهيد ڪيو ويو. ايم. آر. ڊي جي پليٽ فارم تان 1983ع ۽ 1986ع جي وڏين جدوجهدن کانپوءِ وري پ پ پ کي اقتدار مليو. بينظير صاحب وزيراعظم ٿي، پر پاليسين ۽ عمل ساڳيا. افغانستان لاءِ مجاهدن کي ساڳي تيزي سان نوازيو ويو ۽ بينظير صاحب کي ٻڌايو ويو ته ”طالبان جي ذريعي ڪابل تي قبضي سان پاڪستان کي اسٽريٽيجڪ ڊيپٿ ملندي“، معنيٰ بينظير جي انهي حڪومت جي پاليسين ۽ ضياءَ جي پاليسين ۾ ڪو فرق ڪونه هيو. جيڪي هو ”دنيا“ جي حڪم تي ڪري رهيا هئا. اقتدار ۾ هوندي جڏهن طارق علي بينظير سان مليو ته محترمه چيو ته: ”آئون ڪجهه به نٿي ڪري سگهان. هڪ طرف فوج آهي، ٻئي طرف صدر اسحاق خان.“* موت ۾

* ڀڙ ڏنل هونءِ بيان ڪئي، طارق علي، لڙڪس، لاهور، دوسرو ايڊيشن، 2009ء، ص 321.

* ايضاً، ص 175.

===== ذوالفقار علي ڀٽي جي سياست ۽ حڪومت تي هڪ نظر =====

طارق علي چيو ته پوءِ تون ٿي وي ٿي اچي عوام کي چوڻي ٻڌائين محترم صرف ڪنڌ لوڏيو ۽ ڇپ ڪري وئي. محترم عوام کي اهو سڀ ڪجهه ٻڌايو اقتدار تان هٽائڻ کانپوءِ سندس جڳ مشهور جملو ته ”اقتدار ته مون وٽ هيو پر اختيار مون وٽ نه هئا.“ ان کان علاوه محترم جي پهرئين دؤر ۾ ايم. ڪيو. ايم جهڙي دهشت گرد تنظيم کي اقتدار ۾ پائيواري ڪيو ويو سيپٽمبر ۽ آڪٽوبر 1988ع جي ايم. ڪيو ايم طرفان سنڌين جو ڪيل قتل عام جو چاليهه ٻه نه ٿيو هو ته محترم نائن زيرو تي وڃي چيو هو ته ”انهن (ايم. ڪيو. ايم) قربانيون ڏنيون آهن.“

انهيءَ کانپوءِ وري هڪڙو ٽيون عوامي دؤر محترم نواز شريف جو اچي ٿو جنهن کي ايجنسين وڌي محنت ۽ پلاننگ سان تيار ڪيو ۽ حڪومت ڪرڻ جي لائق بڻايائون، پر ڏنڌا اهي ساڳيا آمرن وارا جنهن جو وڏو مثال سندس پيءُ دؤر ۾ سپريم ڪورٽ تي هلائڻ جو آهي. مختصراً ٻيا دؤر به اهڙا رهيا، اڄوڪي جمهوري دؤر ۾ به بلوچستان، سوات ۽ وزيرستان ۾ اهي فوجي آپريشن ۽ ڊرون حملا جاري آهن، جيڪي هڪڙي آمر مشرف جي دؤر ۾ هلندڙ هئا. بنيادي طرح پاڪستان جي سڀني حڪمرانن جا عمل ساڳيا رهيا آهن، صرف ڇهرا تبديل ٿيندا رهيا آهن.

ذوالفقار علي ڀٽي تي آخري نظر

هن صدي جي هڪڙي عظيم انسان کي لکيو آهي ته:

”انساني تاريخ ۾ ٽورن ماڻهن گهڻن جو ڪٽيورو ڳوڏنڊي سان نه پر ڳالهين سان به کاڌو آهي. هو ڪوڙيون ڳالهيون هلائيندا آهن ۽ انهن ڪوڙين ڳالهين کي ايترو ته بي حياتي ۽ بي شرمائي سان، ايڏو ته زور شور سان، ايڏا ته واکا ۽ ڪوڪرا ڪري هر روز هر مهيني، هر سال ۽ هر صديءَ ۾ دهرائيندا آهن، جو گهڻا ماڻهو ڪوڙين ڳالهين کي سچو ڪري سمجهڻ لڳندا آهن... ٿورڙا ڪوڙا، گهڻيون ڪوڙيون ڳالهيون ڪري گهڻي عوام جي دماغن کي جذبو ڪري ڇڏيندا آهن.“

ڀٽي صاحب جي سڄي سياست کي سمجهڻ لاءِ هيٺين تن ڳالهين کي سمجهڻ پنهنجي ضروري آهي. نمبر هڪ انهيءَ وقت جي عالمي صورتحال، چوٿي صاحب جي دؤر ۾ دنيا ۾ ٿي وڌيون عالمي قوتون موجود هيون، جن جو بين الاقوامي سياست ۾ هڪ اهم ۽ بنيادي ڪردار هو. پهريون آمريڪا جيڪو جمهوريت دشمن ۽ عوام جي حڪمراني جو دشمن هو ۽ آهي، ٻيو روس ۽ چين جي سوشلزم هئي. ڀٽو صاحب پنهنجي پوري سياسي ۽ حڪومتي دؤر ۾ آمريڪا جو ماڻهو رهيو. وچ ۾ ڪن ننڍن ۽ معمولي اختلافن کي ڇڏي ڪري جولاءِ 1976ع تائين ڀٽو صاحب نه صرف پاڪستان ۾ آمريڪا جي مفادن جو تحفظ ڪندو رهيو پر جتي به سندس پهچ ۽ ڏاهپ ڪم ڪيو ٿي، اتي هن آمريڪا جي مفادن وٽان ڪم ڪيو. نمبر ٻه ڀٽي صاحب جو خاندان جيڪو پنهنجي دؤر جي هر حڪمران طبقي سان وفادار رهندو آيو وڌيڪ تفصيل لاءِ ”ذلفي ڀٽو آف پاڪستان“ جو پهريون باب ۽ ڪي ٻيا ڪتاب پڙهي سگهجن ٿا.

نمبر ٽي پاڪستان جي حڪمرانن سان ڀٽي صاحب جي والد شاهنواز ڀٽو ۽ سندس خاندان جا واسطا ڪنهن کان به لڪيل ۽ ڳجهه نه هئا ۽ نه ئي آهن. ڀٽي خاندان جون تاريخي ”شڪارگاهون“ اڄ به پوري دنيا ۾

===== ذوالفقار علي ڀٽي جي سياست ۽ حڪومت تي هڪ نظر =====

مشهور آهن، جنهن ۾ سعودي عرب، ايران، ابوظهبي ۽ ٻين عرب مڪن جا بادشاهه، آمريڪا ۽ ٻين يورپي ملڪن جي حڪمرانن سان گڏ پاڪستان جي حڪمرانن اسڪندر مرزا، ايوب خان، يحيٰ خان ۽ ٻين لاءِ وڏي ”تفريح“ جو ذريعو رهيو.

ڀٽي صاحب اقتدار حاصل ڪرڻ لاءِ سڀ استعمال ڪيا، بنيادي طرح ڀٽي صاحب جي عملن ۾ نه سوشلزم سان سڃاڻي هئي نه ئي ڪو جمهوريت جهڙي جهان کي پسند ڪندو هو. ڀٽو اهو ماڻهو هيو جنهن وٽ بنيادي طور ڪنهن به نظريي جو احترام نه هو. هو اقتدار کي حاصل ڪرڻ لاءِ دنيا جهان جي ڪهڙي نظريي کي به استعمال ڪري سگهيو ٿي ۽ ڪيائين. شروعات ۾ سوشلزم ۽ پوءِ نفاذ شريعت، هو اقتدار حاصل ڪرڻ لاءِ مخالف ڌر جي ڪنهن به نقصان ۽ تباهي جو احساس نه رکندو هو، جيئن هن بنگال ۾ فوجي چڙهائي دوران ڪيو. هو حڪومت ۾ شامل ٿيڻ لاءِ ڪهڙي به نالائق ۽ ڪريل ماڻهو کي عظيم کان عظيم ماڻهن جا خطاب ڏئي، پنهنجي لاءِ ڪرسي ۽ اقتدار ۾ جڳهه حاصل ڪري سگهيو ٿي ۽ ڪيائين (ايوب خان ۽ اسڪندر مرزا ان جا وڏا مثال آهن). هو پنهنجي اقتدار کي برقرار رکڻ لاءِ هر قسم جا قانون ۽ هٿيار استعمال ڪري سگهيو ٿي ۽ ڪيائين (جيئن بلوچستان ۽ سرحد ۾ فوجي آپريشن، ايف. ايس. ايف جو استعمال، 1973ع جو آئين ۽ ان ۾ مسلسل ترميمون).

ڀٽي صاحب کي تاريخ هڪڙو بهترين موقعو فراهم ڪيو هو. هو ته سنڌ، سرحد، بلوچستان ۽ پنجاب جي مظلوم ۽ پورهيت طبقي جي ماڻهن جو عظيم رهنما ۽ اڳواڻ ٿي سگهيو ٿي. ماڻهن جي دلين تي نسلن جا نسلن حڪمراني ڪري سگهيو ٿي. پر هن انهيءَ ايڏن وڏن ۽ عظيم تاريخي اعزازن کي صرف ڪجهه عرصي جي اقتدار حاصل ڪرڻ لاءِ قربان ڪري ڇڏيو جيڪو ڀٽو صدين جون صديون عوام جي دلين ۾ هجي ها. افسوس جڏهن ايندڙ نسل ۽ هلندڙ نسل ڀٽي تي تحقيقي مطالعا ڪندا، تڏهن هو سمجهي نه سگهندا ته هن ماڻهو جي سياست ۽ حڪومت جو بنيادي اصول ڪهڙو هو؟

هن ۾ جيڪڏهن ٿورو به مخالفن کي ٻڌڻ ۽ برداشت ڪرڻ جي قوت هجي ها ته آهستي آهستي مخالفن جو تعداد گهٽائي وڃي ها. هن وٽ

===== ذوالفقار علي ڀٽي جي سياست ۽ حڪومت تي هڪ نظر =====

ڪنهن به ڏاهي ۽ دانشور جي ڪنهن به راءِ ۽ خيال جو احترام نه هو. 1973ع جي آئين تي جن ماڻهن اختلاف ڪيو ته انهن کي جيل ۾ پوري ڇڏيائين. جي. اي رحيم جيڪو هن جي پارٽيءَ جو نظريه دان، سيڪريٽري جنرل، ڪابينا جو سينئر منسٽر، دانشور هو ۽ بقول ڀٽي جي ته سندس استاد ۽ رهبر هو تنهن سان 3 جولاءِ 1974ع تي اهڙي ڪيائين، جيئن ڪو ماڻهو پنهنجي ڪنهن ازلي دشمن يا ماءُ پيٽ جي ڪاري سان ڪندو آهي.

ڀٽي صاحب پنهنجي پارٽي جي اهم ۽ مرڪزي ماڻهن ڊاڪٽر مبشر حسن، چار صادق علي، مصطفيٰ ڪر، حنيف رامي، معراج محمد خان، مختيار رانا، خورشيد حسن مير ۽ ٻين کي به جيل ۾ وڌائين.

جيڪڏهن ڀٽو صاحب مڪمل طور آمريڪا جو ماڻهو ٿي نه بيهي ها ته انهيءَ وقت جي بين الاقوامي حالتن جو هو وڏو فائدو وٺي سگهيو پئي. ڇو ته آمريڪا، چين ۽ روس ٽڪر ۾ هئا، پر هن ڇا ڪيو جولاءِ 1976ع تائين يڪ طرفو آمريڪا جو ماڻهو رهيو. وري روس کي اڪيلو ڪرڻ لاءِ چين کي وڃي آمريڪا سان ملايائين، جنهن جي آمريڪا کي تمام گهڻي ضرورت هئي. ڀٽي صاحب پنهنجي اهڙي ڏاهپ مان جيڪڏهن ڪو فائدو ورتو اهو ڪجهه وقت جو اقتدار ۽ ٻيو ازلي دشمني جو. هن بلوچن، پٺاڻن، بنگالين سان ازلي دشمني جو ميدل حاصل ڪيو. هن چيو توهان صرف ووٽ ڏيو سوشلزم آئون ٿو ڏيان، اها ڪهڙي سوشلزم هئي؟ بنگالين کي قتل ڪرائڻ ۾ اهم ڪردار ادا ڪري، انهن کي ڌار ڪرائي، هميشه هميشه لاءِ سنڌين، بلوچن ۽ پٺاڻن کي آمريڪا جي اسٽيبلشمينٽ وٽ غلام ڪرائي ڇڏيو. ڇا دنيا ۾ جن ملڪن ۾ سوشلزم جهڙو انقلاب آيو اهو ووٽ تي آيو؟ پوري انساني تاريخ شاهد آهي ته جڏهن روس جا مظلوم ماڻهو پنهنجن حقن لاءِ وڙهيا هئا ته انهن ڪروڙين ماڻهو ڪهايا هئا، تنهن کان پوءِ اتي سوشلزم آئي.

چين جا ڪروڙين ماڻهو سوشلزم لاءِ قربان ٿي ويا هئا. ذوالفقار علي ڀٽو ڪهڙو سوشلسٽ هو جنهن ووٽ تي قوم ۽ عوام کي سوشلزم تي ڏنو. اهو به اهڙو سوشلسٽ جو جلدي پنهنجي نظريي تان هٽ ڪڍي وري نفاذ شريعت جو پيروڪار ٿي پيو.

===== ذوالفقار علي ڀٽي جي سياست ۽ حڪومت تي هڪ نظر =====

17 اپريل 1977ع ۾ پريس ڪانفرنس ڪري اعلان ڪيائين ته: ”هاڻ سوشلزم ختم، ايندڙ ڇهن مهينن ۾ شرعي نظام لاڳو ڪيو ويندو.“ جيڪڏهن حياتي ساٿ ڏئي ها ته انهيءَ کانپوءِ ووت جي ذريعي ٻيو الائي ڪهڙو نظريو ڏئي ها؟ ڀٽو صاحب آخر تائين انهن مسلمان ملڪن ۽ ڏيڏي تي هلي رهيو هو جيڪي هن کان وڌيڪ آمريڪا جا خير خواهر هئا. سعودي عرب، ايران، ترڪي، عراق، مصر، آمريڪا جا ٻڌا پانهائيو وينا هئا. ڇا هن کي خبر نه هئي ته مصر ۾ جمال ناصر جي جڳهه تي سامراج جو ماڻهو سادات ويٺو هو. ڇا هن کي خبر نه هئي ته رضا شاهه پهلوئي ايران کي آمريڪا جو اڏو ڪري هلائيندو هو ۽ هڪڙو مقرر پگهاردار هو. ڇا هن کي خبر نه هئي ته شاهه فيصل قتل ٿي چڪو آهي. (حالانڪ شاهه فيصل خود آمريڪا سان وڏا معاهدا ڪري ويو هو) ڇا هن کي خبر نه هئي ته انڊونيشيا جو سوئيڪارنو هاڻي اقتدار ۾ نه رهيو آهي. ڇا هن کي خبر نه هئي ته عراق ۾ نوري سعيد جيڪو آمريڪا ۽ برطانيه جو وفادار هو ۽ ان کانپوءِ آمريڪا جو خاص ماڻهو صدام اقتدار ۾ اچي چڪو هو. ڇا هن کي الجزائر تي فرانس طرفان ڪيل تباهي ياد نه هئي ۽ تنهن کانپوءِ بن بيلاجو ڊور پورو ٿيو. هن کي خبر نه هئي ته هاڻ الجزائر ۾ ڪير ويٺو آهي. هن کي ڪرنل قذافي جي طاقت جي خبر نه هئي؟ ڇا ذوالفقار علي ڀٽي کي ياسر عرفات جهڙي مظلوم جي خبر نه هئي. آمريڪا ڀٽي صاحب مان تڏهن هٿ ڪڍيا، جڏهن آمريڪا جا مفاد هن مان پورا ٿي چڪا هئا ۽ آمريڪا نئين حڪومت عملي تي عمل ڪرڻ لاءِ تيار ٿيو. تڏهن آمريڪا ۾ حاصل ڪيل ٽريننگ ۽ اتان جي تيار ڪيل ۽ پڙهايل جنرل ضياءَ الحق کي چيف آف آرمي اسٽاف بڻائي پنهنجي تباهي جو پاڻ بنياد رکيائين. ڇا هي ڪو عقل ۽ اخلاق هو جو هڪڙي چيف آف آرمي اسٽاف کي Where is my monkey- General ”ڪٿي آهي، منهنجا ڀولڙا جنرل“ ڪري سڏ ڪرڻ. انهيءَ مان ڪهڙي نفسيات جي نشاني ملي ٿي؟ ڇا آمريڪا جي مفادن وٽان ڪم ڪري روس کي تڪليفون پهچائڻ ۽ انهيءَ لاءِ مشڪلاتون وڌائڻ ڪو عقل جوڳو ۽ چڱائي وارو عمل هو؟ ڇا آمريڪا ۽ بين يورپي ملڪن ۾ خود پنهنجي ملڪ جي ڪن خاص ايجنسين جي چوڻ تي لڳي، هندستان سان

===== ذوالفقار علي ڀٽي جي سياست ۽ حڪومت تي هڪ نظر =====

دشمني وڌائڻ ۽ سدائين هڪ هزار سالا جنگ کان گهٽ ڳالهه نه ڪرڻ، ڪهڙي خلا جي ڏاهپ هئي؟ ڇا پنهنجن مظلوم ڀڃاڻن ۽ بلوچن تي فوجي ڪاهون ڪرائي، انهن جي هزارين نوجوانن کي شهيد ڪرائي، پنهنجي لاءِ پنهنجي ئي ملڪ ۾ ڪهڙي همدردي ۽ وفاداري جو ماحول ٺاهيائين.

پاڪستان ۾ جيڪي چار ماڻهو سچ چون، تن کي ابتو ٽنگائي ڇڏڻ ۽ جيلن ۾ واڙڻ ڪٿان جي ڏاهپ هئي؟

مجموعي طور تي ڀٽي صاحب جي سوچ ۽ پاليسي اها هئي. ڀٽي صاحب پاڪستان کي پنهنجي لاڙڪاڻي جي جاگير سمجهي ڪري هلايو ۽ پوري دنيا کي ڄڻ هو پاڻ کان گهٽ جاگيردار ۽ وڏيرا سمجهندو هو. پاڪستان، ڪو ڀٽي صاحب جي لاڙڪاڻي واري جاگير ڪونه هئي. هن دنيا تي حڪومت ڪندڙ خاص طور تي آمريڪا، چين ۽ روس تي ڪي ڀٽي جهڙا وڏيرا ذهين ڪونه هئا، انهن وٽ صدين جو تجربو هو انهن جون دنيا جهان ۾ مشهور ٽنڪ ٽينڪس هيون. انهن جو هر قدم هر معاهدو ۽ هر پاليسي حڪمت عملي ۽ ڏاهپ جي بنياد تي ۽ پنهنجن مفادن جي تحفظ لاءِ هئي ۽ آهي، اهي اسان جي وڏيري جهڙي ذهين جيان غير سنجيده ۽ غير عقلي ڳالهين نه ڪندا هئا. ڀٽي رڳو ڳالهين ڪيون ۽ ٻيو پنهنجي ملڪ ۾ توڙي ٻاهر سواءِ هڪ ٻن ملڪن جي باقي دشمني ۽ مخالفت حاصل ڪئي.

ڀٽي صاحب جي تقريرن ۽ دعوائن ۽ نعرن کي پاسي تي رکي، ڪجهه حقيقتن جو جائزو وٺنداسين ته موت ۾ اسان کي وري به ڀٽي صاحب جا نعرا، تقريرون ۽ دعوائون ملنديون. ڀٽي صاحب قوم کي ڇا ڏٺو؟ هڪڙو اهڙو آئين جيڪو سنڌ، بلوچستان ۽ سرحد جو استحصال ڪري پئسا ڪمائي، وفاق، فوج ۽ آمريڪا جي اسٽيبلشمينٽ لاءِ هميشه هميشه لاءِ ڀلو ڪري ڇڏيو.

عدالتن سان ڀٽي صاحب ڇا ڪيو، ڇوٿين، پنجين ۽ ڇهين ترميم ذريعي ڪورٽن کي پنهنجي مرضي جي آئين جو غلام بڻائي ڇڏيو. ايتري قدر جو چيف جسٽس جي صلاح مشوري کانسواءِ عدالت جون انتظامي تبديليون پڻي صاحب پنهنجي قبضي ۾ وٺي ڇڏيون. حيراني جهڙي ڳالهه آهي ته هڪڙي اداري جي سربراھ کان انهي جي اداري ۾

===== ذوالفقار علي ڀٽي جي سياست ۽ حڪومت تي هڪ نظر =====

انتظامي تبديلي لاءِ به مشورو ڪرڻ لازمي نه ٿهرايو ويو يعني جيڪڏهن ايوان صدر ۾ ڪا انتظامي تبديلي ڪئي وڃي ته انهي جو صدر کان پڇڻ لازمي ناهي. ان کان وڌيڪ اداري سان ڪا ٻي ناانصافي ٿي سگهي ٿي. ڇا ادارا ائين مضبوط ٿيندا آهن؟ جمهوريت ائين هوندي آهي؟ جمهوريت کي ائين مضبوط ڪيو ويندو آهي؟ ڪهڙي صوبي جي وزيراعليٰ يا گورنر کي پنهنجي مرضيءَ ۽ آزادي سان ڪم ڪرڻ جي اجازت ڏني وئي هئي. هر صوبي جا گورنر ۽ وزيراعليٰ ڪجهه وقت کانپوءِ مٿا رهندا هئا. بلوچستان ۽ سرحد ۾ چئن سالن کان به مٿي جي عرصي تائين گڏ هن گورنر راج، ته ڪڏهن جڙتو وزيراعليٰ آئيندو رهيو گورنر به ڪهڙا هڪٽن کي هٿاڻ پين کي رکڻ.

سند ۾ به ساڳي صورتحال، ممتاز ڀٽي کانپوءِ غلام مصطفيٰ جتوئي، جيڪڏهن ڀٽي صاحب ڪنهن اداري کي مضبوط ڪيو ته اهو فوجي ادارو هو انهيءَ اداري جنهن لاءِ ڪتاب ”جرنيل اور سياستدان“ ۾ قيوم نظامي لکيو آهي ته: ”ڀٽي صاحب کي بي انتها نوازيو جنهن جي بجيت ۾ 218 فيصد اضافو ڪيائين. فوج ۾ 278000 کان 400000 لک تائين اضافو ڪيائين. فوجين جي خانداني سهولتن ۾ اضافو ڪيو ويو.

ڀٽو صاحب اهو هيو جيڪو ذري جي مخالفت ۽ اختلاف برداشت نه ڪندو هو. ڀٽو اهو هيو جيڪو ڪنهن کي به اقتدار ۾ شامل ڪرڻ لاءِ تيار نه هو. ڀٽو اهو هيو جنهن پاڪستان جي انهيءَ پورهيت ۽ مظلوم طبقي سان ويساهه گهاتي ڪئي، جن جون هن ۾ وڏيون اميدون هيون، جن هن کي پنهنجو آواز سمجهيو جن هن کي پنهنجو سمجهيو جن هن کي سچ سمجهيو.

ڀٽي صاحب ڪجهه وقت جي ڪڙسي لاءِ جيڪي پاڪستان جي مظلوم ۽ پيڙهيل قوم کي مسئلا ۽ مونجهارا ڏئي ويو آهي. اهي هاڻ تمام گهڻو ٻنڀير ٿي چڪا آهن، ڇو ته پنهنجن جا ڏنل زخم ته جلدي ڇٽي سگهن ٿا، پر انهن جو اثر گهڻي وقت تائين محسوس ٿيندو رهندو آهي. هي تڪليف جيڪا ڀٽي مظلوم قوم کي، پنهنجو ڪري ڏني آهي، اها لطيف جي هنن ستن ۾ اظهار ٿي ڪري:

”ڪڇان ته ٿئي ڪوڪ، صبر آئون نه سهان،

ڪنهن کي ائين چٽان، ته مون کي ماريو سڄڻين.“

Rs:150/=

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻَ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ڀرندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پَن) ڪا به تنظيمَ ناهي. اُنَ جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پَڪَ ڄاڻو ته اهو ڪوڙو آهي. نه ئي وري پَنَ جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پَڪَ ڄاڻو ته اهو به ڪوڙو آهي.

جهڙيءَ طرح وٽن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خصوصي ۽ تالي لڳل ڪلب Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غيرتجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته پلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليکڪن، ڇپائيندڙن ۽ ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رڪاوٽ کي نه مڃن.

شيخ اياز علم، ڄاڻ، سمجھ ۽ ڏاهپ کي گيت، بيت، سٽ، پُڪار سان
تشبيه ڏيندي انهن سڀني کي بمن، گولين ۽ بارود جي مد مقابل بيهاريو
آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

ڄڻ ڄڻ جاڙ وڌي ٿي جڳ ۾، هو ٻوليءَ جي آڙ ڇڏي ٿا؛
ريٽيءَ تي راتاها ڪن ٿا، موٽي منجهه پهراڙ ڇڏي ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
گيت به ڄڻ گوريلا آهن.....

... ..

هي بيت اٿي، هي بم-گولو،

جيڪي به کڻين، جيڪي به کڻين!

مون لاءِ ٻنهي ۾ فرق نه آ، هي بيت به بم جو ساٿي آ،
جنهن رڻ ۾ رات ڪيا رازا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
عمل جو دور آهي، ان ڪري پڙهڻ تي وقت نه وڃايو“ نادانيءَ جي نشاني
آهي.

پڻ جو پڙهڻ عام ڪتابي ڪيڙن وانگر رڳو نصابي ڪتابن تائين
محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
۽ سماجي حالتن تان نظر کڄي ويندي ۽ نتيجي طور سماجي ۽ حڪومتي
پاليسيون policies اڻڄاڻن ۽ نادانن جي هٿن ۾ رهنديون. پڻ نصابي ڪتابن
سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ پڻ جو پڙلاءُ.“
- اياز (ڪلهي پاتم ڪينرو)